
9 3 नल न कक मल अल कक 


तञ्च 


हारे नारायण आपटे 
इत्यनेन 
पुण्याख्यपत्तने 


आनन्दाश्रमस्ुद्रणालये 

नीलकण्ठविराचितटीकासमेता । 


( तत्र प्रथमोऽध्यायः । ) 
गणेशोऽयं लोकः स नमति गणेशं मतिक्रृते 
गणेरेनोदीणः स्थृहयतु गणेशाय सततम्‌ ॥ 
गणेशाइुद्भूतः स किमिह गणेशस्य विकृति- 
गणेशे चाध्यस्तः प्रकटय गणेशात्र यहतम्‌ ॥ १॥ 
गणाधीश नमस्कृत्य गणाधीशाननोद्वताम्‌ ॥ 
गणेशाप्रीतये गीतां व्याकरोमि यथामति ॥ २॥ 
कमोपास्तिज्ञानकाण्डा वेदोष्विव मतां इह । 
सूत्रं वत्तिवातिक च वेदान्तेध्विव गम्यते ॥ ३ ॥ 
तत्रा55द्या चतुरध्यायी कर्मकाण्डप्रशासनम्‌। - 
ततश्चतु्भिर्विज्ञेयो भक्तिमार्गस्य विस्तरः ॥ ४॥ 
नवमाद्त्रियेणह ज्ञानकाण्डार्थ ईरितः । 
एवमेकाद्शाध्यायीमाहः काण्डत्रयात्मिकाम्‌ ॥ ५ ॥ 
सत्रमष्टादश श्लोकाः प्रथमेऽध्याय आदितः । 
यावद्‌ध्यायसंपूर्तिस्तस्य वृत्तिरुदीरिता ॥ ६ ॥ 
ततो दृशाभिरध्यायेवृत्तेर्वात्तकमीरितम्‌ । 
सूत्रेऽप्याद्ये श्लोकयुग्मे विषयः सप्रयोजनः ॥ ७ ॥ 
उक्तस्ततस्त्रिभिः श्लोकैः संगतिः समुदीरिता । 
ततः पड़भिस्तु वैराग्यं चर्ताभस्तत्त्वमृत्तमम्‌ ॥ ८ ॥ 
जीवन्मुक्तिख्रिभिः श्लोकेरेवं सू त्रेऽर्थसंय्रहः । 
एतत्सर्वं यथास्थानं व्याख्यायां दर्शयिष्यते ॥ ९ ॥ 
गीतास्वन्यासु यन्नोक्त तदितस्तत्र नीयताम्‌ । 
यद्त्रातीव संक्षिप्तं तद्याख्याऽन्यास॒ हश्यताम्‌ ॥ १० ॥ 


१ क, ख, 'णेशत्रय” । २ घ. “काण्डो बे” । ३ ध. "ताविह । * ख, '"त्रायच । ५ ग. 
यात्मका । ६ घ, त्रे त्वादयक्रो । 


२ श्रीमठूणेशगीता- [ अध्याय; १] 


क्क गणनाथवचोम्ृतसागरो जडतरा मम बुद्धिरियं क्र वा । 
तद॒पि तं गुरुलक्षणपादुकातरणिसंश्रयणेन तितीर्षति॥ ११ ॥ 
स्मयिनः प्रभवः समत्सराः श्रतवन्तो वितथोद्या जडाः । 
गणनाथ भर्ैद्रचोनुगां मतिमानन्दतनोऽधिति्ठे मे ॥ १२॥ 
इह खलू भगवान्पाराशर्यः सर्वान्मन्दमध्यममतीननुयरहीतुं सर्ववेदा” 
्थसंग्रहार्थं सेतिहासानि पुराणानि प्रणिनिनाय । तेषु च धमार्थ- 
काममोक्षार्थान्सम्यक्प्रतिपादितवान्‌ । तत्रापि महाभारते भगवद्गीताभे- 
रप्युपनिषद्धिः प्रतिबोधितोऽप्यर्जुनस्तत्सवं विसस्मार । स पुनर्भगवन्त- 
मुपसन्न आश्वमेधिक पुनरुत्तरगीतायां भगवता प्रातिबोपितस्तस्माद्वृहु- 
विन्नेयमात्मविद्या विक्नराजमुखादाधिगता सती निर्विन्नं केवल्यसिद्धचर्थ 
मविष्यतीत्याभिसंधाय भीगजाननप्रवक्तुकां वरेण्यप्रतिपत्तुक्कां गीतां गणे- 
शपुराणमध्य उपनिवद्धवान्‌ । तत्राप्यादौ प्ेक्षावत्मवृत्त्यर्थं सूतप्रश्नमु- 
खेन विषयप्रयोजने दशयति सूत उवाच-अष्टाद्शपुराणोक्तमित्यादिना 
श्लोकद्वयेन । 
# सूत उवाच- 
अष्टादशपुराणोक्तममृतं धाशितं त्वया । 
तताोऽतिरसवत्पातुमिच्छाम्यमुतमुत्तमम्‌ ॥ १ ॥ 
अत्रे सुखप्रतिपत्यर्थमेकः प्रच्छतीवेतरो वद्तीवित्याख्यायिकामुखेन 
जनकयाज्ञवल्क्यसंवाद्प्रकाशकबृहदारण्यकाद्युपनिषत्स्विव प्रत्यगात्मतत्त्व 
प्रतिपाद्यते । तत्मतिपत्तिश्च केवल्यप्रापिका मोहनिवृत्तिसुखेन भवतीति 
सवषु वेदान्तेषु घण्टाधोषः । तत्रायमाययश्लोकार्थाऽष्टाद्शसु पुराणे- 
पृक्तम । तानि च- 
मद्वयं भद्वयं चेव बत्रयं वचतुष्टयम्‌ । 
आलिंपाग्निपुराणानि कूस्कं गारुडमेव च ॥ 
इति संगृहीतानि । मद्वयं मार्कण्डेयपुराणम्‌ ॥१॥ मत्स्यपुराणम्‌ ॥२। 
भडवे भविष्यपुराणम्‌ ॥ ३ ॥ श्रीमद्भागवतं च ॥ ४ ॥ बचरयं बह्माण्डपु 
% एतच्छोकातप्रागयं क्लोकः क. ख. ग. पस्तकेषु कउवाच-एवमेव पुरा पृष्टः शौनकेन 


महात्मना । स सूतः कथयामास गीतां ब्यासमुलाच्छूताम्‌ ॥ इति । | 


1 


१ क. ख. “एत । इ' । २ क, ख, प्रवो । 3 ध, विप्रक । » क, ख, शरण्यं प्रति गी? 
५ घ, तिइच्छको।६ग,त्रतुसू । 


[ अध्याय: १ ] नीलकण्ठविरचितटीकासमेता । [1 


राणम्‌ ॥ ५ ॥ बह्मपुराणम्‌ ॥६॥ बह्मवैवर्तम्‌ ॥ ७ ॥ वचतुष्टर्य विष्णु- 
पुराणम्‌ ॥८॥ वायुपुराणम्‌ ॥९॥ वराहपुराणम्‌ ॥ १०॥ वामनपुराणम्‌ 
॥ ११ ॥ आदित्यपुराणम्‌ ॥ १२ ॥ लिङ्गपुराणम्‌ ॥ १३॥ पद्मपुराणम 
॥१४॥ अग्निपुराणम्‌ ॥ १५॥ कूमेपुराणम्‌ ॥ १६॥ स्कन्दपुराणम्‌ ॥१७॥ 
गरुडपुराणं च ॥ १८॥ एतेपूक्तमम्गतम्‌ । अग्नतवत्रीतिकर पुरुषार्थचतु- 
यम्‌ । प्राशितम्‌ । अन्तर ्भावितण्यथी$5यं प्राक्षातिस्तृत्तिकरत्वसामा- 
न्याच्छूवणे वर्तते । त्वया श्रावितं मया च श्रुतमित्यर्थः । त्वयेति युष्मदर्थः 
सबोध्य; । हे गुरो, इत्याक्षिप्यते । यद्यप्येवं तथाऽपि तेषां श्रवणेनाकू- 
तार्थाऽहम्‌ । ततोऽपि तेभ्योऽपि पुराणिभ्यः, अति अत्यन्तं रसवत्‌ । रसो 
वै स इति श्रुतेः । रसो बह्मानन्दः । स एव प्राधान्येन प्रतिपाद्यत्वेन 
यत्र वर्तते तच्छासत्रमतिरसवत्‌ । पातु साद्रं शोतुमेच्छामि प्रार्थये 
त्वामित्यर्थः । यद्वा ततस्तेभ्यः पुराणेभ्यो येत्पीतमतिरसवत्तद्स~ 
कृच्हृतमपि । आध्यात्मिकाधिभोतिकाधिदैविकानां विष्नानां बाहुल्या- 
द्विपुवते । तत्राऽऽपिव्याथिजो विप्र आद्यः द्वितीयः | शीतोष्णाद्जिः। 
अन्त्यस्तु तस्मादेषां तन्न प्रियं यदेतन्मनुष्या विद्युः (बृ०१।४।१०) इति 
देवानां बह्मविद्यायां विप्नकर्तृत्वं प्रतिपाद्यन्त्या श्रृत्यैव दाशितः । अतस्तद्‌- 
मृतं पातुं विधेभ्यस्त्रिविधभ्यो राक्षितुमिच्छामि । विभ्नेश्वरमुखान्निर्गतं 
विद्यामृतं पाययासे चेत्‌ । तद्विभिविप्तावायितुमशक्यमिति लब्धा विद्या 
सुरक्षिता भवतीति भावः। अमृतमुत्तममिति । पामराणां प्रजामनु प्रजा- 
यसे । तदु ते मर्त्यामृतामिति मन्त्वणोत्पुत्राद्किमेवामृतं निकृष्टानाम्‌ । 
अपाम सोममसूता अभम (अथवोशी०३) इति श्रृतेयंज्ञपाप्यः स्वर्गोऽ- 
तमुत्कृष्टानाम्‌ । तयोध्वमायञ्नमूतत्वमेतीति धुतेमृथेन्यनाड्या क्रममंक्ति- 
स्थानप्रापिरमृतमुत्क्ृष्टतराणाम्‌ । अथ मत्योऽसृतो भवत्यत्र बह्म समइनुते 
(बु ०४।४) इति श्रुतेरुत्कृष्टतमानाममर्त बह्ममावस्तद्त्रोत्तमामिति तमप्प- 
त्ययेन प्रोक्तम्‌ । तदनेन जिज्ञास्यो विषयः परं बह्मेति दर्शितम्‌ १॥ 


विषयमुक्त्वा प्रयोजनमाह- 
# येनास्ृतेति । 


क 


* क, ग, घ. पुस्तकेषु योगामृतोति प्रतीकं वतेते तदनुरोधेन पाठव्यव्यासोऽबगन्तव्यः । 


१ घ. यरप्रीस' । २ क. घ, मुक्तस्था'। ३ घ, रितः । वि । 


शु श्रीमदूणेशगीता-. [ अध्यायः१ ] 


येनामतमयो भूत्वाऽऽुयां बह्मामृतं यतः । 
योगामृतं महाभाग तन्मे करुणया वद्‌ ॥ २॥ 


योगो बह्यात्मैक्यं तत्प्रतिपादृको ग्रन्थोऽप्रतसाधनत्वादस्ृतम्‌ । तत्‌, 
योगामृतं तां ब्रह्मोपनिषदं मे मह्यं करुणया वदेति संबन्धः । मृतमचेतनं 
सकारणं कोशपञ्चकम्‌ । ततो$न्यदमृतं चिन्मात्रम्‌ । तत्प्रधान इश्वरो5मृ- 
तमयः। येन त्वयोपादिटेन बह्माम्रतेनामृतमय ईश्वरो भ्रृत्वा कार्योपाधिप्र- 
हाणेन कारणोपाधितां प्राप्य घटाकाश इव मठाकाइतामनुभूय, अमृत 
कारणोपाधेरपि प्रहाणाच्छुद्धं चिन्मात्रं परं बह्म प्राप्नुयां लभेयम्‌ । सर्वत्र 
वेदान्तेषु सगुणअह्ममावप्रापिपूर्विकैव निणुणत्रह्मभावप्राप्तिः श्रूयते- 
अस्माच्छरीरादुत्थाय परं ज्योतिरुपसंपद्य स्वेन रूपेणामिनिष्पद्यत इति। 
(छा०८।१२।३) स एवं विद्वानस्माच्छरीरभेदादूध्वंमुत्क्रम्यामुष्मिन्स्वर्गे 
लोके सर्वान्कामानाप्त्वाऽम्रतः समभवत्‌ (ऐ०४।६) इति च । स्वरूपां- 
भिनिष्पात्तिः स्वर्गलोकप्रापिश्च सगुणभावापत्तिः परं ज्योतिरुपसंपत्तिरम्ृ- 
तभावश्च निर्गुणवह्मभावापत्तिः प्रयोजनं विद्याया इत्युक्तम्‌ । यतो निगृ- 
हीतिकाद्शेन्द्रियो मुमुक्षुरापाततः प्रतिपन्नवेदार्थो बह्माविद्यायामाधेकारी 
तत इत्यर्थः । महाभागेति गुरोविशेषणात्‌- 


ज्ञानं वैराग्यमैश्वर्यं धर्मश्च मनुजेश्वर । 
आत्मनो बह्मभतस्य नित्यमेव चतुष्टयम्‌ ॥ 


इति दक्षस्मृतेबह्मविद्याबलेन लब्धानिरङुशज्ञानेश्वर्यादिर्गुरुरनुस- 
तव्य इति दर्शितम्‌ । % भगानामेश्वर्यादीनां संमूहो भाग महद्धार्ग 
यस्य स महाभागः । तीवसेवया वा भूयःसाधनेन वा विद्यान्तरेण वा 
ब्रह्मविद्याया विनिमयो न संभवतीतिसूचनार्थं करुणयेत्युक्तं, तीबसंसा- 
रदुःखग्रस्ता एते5वश्यं संसारान्मोचनीया इति बुध्येत्यर्थः । अत्र बह्मगी- 
तयोः प्रतिपाद्यप्रतिपादकभावः संबन्धः । तत्कामोऽधिकारी चेत्यनुबन्ध- 
यतुष्टयमुक्त सूतप्रश्नव्याजेन ॥ २ ॥ 


# ऐश्वर्यत्य समप्रस्य धर्मस्य यशसः श्रियः । 
जश्ञानवैराग्ययोथ्षेव षण्णां भगामितिस्ठति: ॥ इति ग. पुष्तकरिप्पण्यामू । 


पह. कागगम् SNE ORS डवा आड 
१ क, पादिति नि” । ख, 'पादमि । २ क, ख, रुमुरायो भा? । ३ ग. "ग; उञ्चसे” | 


[ अध्याय; १ ] नीलकण्ठविराचितटीकासमेता । ५ 


एव शाख्ारम्भाङ्गमनुबन्धचतुष्टयं सूतप्रश्नमुखेन प्रदर्शयञ््रीगजानन- 
वरेण्यसंवाद्सुखेन शाख्रमारभमाणो व्यास उवाच- 


अथ गातां प्रवक्ष्यामि योगमार्गप्रकाशिनीम्‌ । 
निथुक्ता पृच्छते सूत राज्ञे गजमुखेन या ॥ ३ ॥ 
अंत्रातिरसवत्पातु मिच्छामीति वदता सूतेनाल्परसेभ्यो धर्मार्थकाम" 


फलेभ्यस्तुच्छत्वेन निश्चितेभ्य आत्मनो नित्यानित्यविवेकवत्त्वामिहामु- 
तार्थफलभोगविरागश्च दितः । यत इति इामाद्सिंपन्नत्वं बह्मामृत- 
माभुयामिति मुमुक्षा च दर्शिता । एतेषामानन्तर्यमथराव्दार्थः । हे सूत, 
एवंविधसाधनचतुष्टयसंपन्नाय तुभ्यं तां गीतां प्रवक्ष्यामीत्यध्यात्हत्य 
योज्यं तां कां या राज्ञे वरेण्याय गजमुखेन देवेन नियुक्ता प्रेरिता । तथा 
चोक्त श्रीभागवते- 
प्रचोदिता येन पुरा सरस्वती वितन्वताऽजस्य सती स्मृति हृदि । 
स्वलक्षणा प्रादुरभूत्किलास (स्य)तः स मे ऋषीणामृषभः प्रसीदतु ॥ 
ततश्च गच्छन्ति प्राभुवन्त्येने प्रलयकाले जायन्ते च यस्मात्सर्वाः 
प्रजा इति कृत्प्रप्रपञ्चयोनिरीश्वरो गजशब्दार्थः। स एव मुखं प्रथमं 
कार्यं यस्य स परमात्मा गजमुखः । तेन स्वसृष्टाय वरेण्याय वरेण्यं 
बोधयितुं गीताख्या सरस्वती नियुक्ता । तेन “ यो बह्माणं विदधाति 
पूर्व यो वै वेदांश्च प्रहिणोति तस्मे तं ह देवमात्मबुद्धिप्रकाश मुमुक्षर्वे 
शरणमहं प्रपद्ये? (श्वे०६।१८) इत्यस्याः श्रृतेरथो ददतः । प्रच्छते प्रश्नं 
कुर्वते जिज्ञासव इत्यर्थः । गीतां विशिनष्टि योगमार्गप्रकाशिनीमिति । 
यदा पञ्चावतिष्ठन्ते ज्ञानानि मनसा सह । 
बुद्धिश्च न विचेष्टेत(ष्टति) तामाहुः परमां गतिम्‌ ॥ 
तां योगमिति मन्यन्ते स्थिरामिन्द्रिययारणाम्‌ । 
अप्रमत्तस्तदा भवति योगो हि प्रभवाप्ययौ ॥ इति श्रुती, 
( कठ० ६।१० ) 
पिण्डीकृत्योन्द्रिययामं बुद्धावारोप्य निश्चलम्‌ । 
विषयांस्तरस्मृतीस्त्यक्त्वा तिठ्ठेचिदनुरोधत: ॥ 
एषोऽभ्युपायः सर्वत्र वेदान्तेषु प्रातिष्ठितः । 
तत्त्वम स्यादिवाक्यार्थज्ञानोत्पत्त्यर्थमाद्रात्‌ ॥ 


१ ख, अथेयति” । २ ख, *लेभ्यः श्रेष्ठत्वे' । 


¢ थ्रीमहुणेशगीता- [ अध्यायः १ ] 


इति वार्तिके च योगस्य प्राधान्यं हर्यते । ततस्तेन विना जाताऽपि 
विद्या नश्यति न जायते चेति मत्वा योगमार्गप्रकाशिनीमित्युक्तं 
न ज्ञानमार्गप्रकाशिनीमिति । अत एव पातञ्जलपूत्रभाष्यक्ता भगवता 
बादरायणेन निर्विकल्पकं समाधि प्रक्ृत्यो क्तम्‌-अस्यामवस्थायामीश्वर- 
स्यानीश्वरस्य वा ज्ञानिनो वा सिद्ध केवल्यमिति ॥ ३॥ 
एवं कृष्णाजुंनयोरिव गओेशवरेण्ययोः शाख्रतस्तत्वे निर्णीतिऽपि 
लोकहधिमिनुसृत्य तयोः सवादमाह । तत्र जिज्ञासुर्वरण्य उवाच- 
विघ्नेश्वर महाबाहो सर्वेविद्याविशारद ॥ 
सवशाख्रार्थतत्वज्ञ यागं मे वक्तुमहसि ॥ ४ ॥ 


अत्र व्याधिस्त्यानसंशयाद्यो दृःखदीर्मनस्याद्यश्चाऽऽत्मतो विप्राः । 
यक्षराक्षसम्लेच्छतस्करव्याधादयः परतो विप्राः । पाखण्डपथाभिनिवे- 
शादयः शाखतो विश्रास्तेषां ज्ञानयोगप्रतिपक्षाणां क्रमेण निवारणं 
प्रार्थयमानः पूर्वार्धेन संबोधयति । तत्तत्पापफलानां विशेषेण प्रतामा- 
थानां नाशो विग्नेश्वराधीनः । मध्यमानां सर्वजनबाह्वादिभिबांहुमतो 


नाशो महाबाह्ृधीनः । अन्त्यानां सद्सन्मागाभिज्ञस्य मातापितुशतेभ्य 
आप्ततमस्य कृपयेव नाश इति क्रमेण संबोधयितुराशयः । ननु सवेषु 
शाश्चषु संयमाद्साध्यो योगस्तात्सिद्धिपरविका केवल्यपापिश्च समा- 
नेति कुतः शाक्ताद्मागाश्निवत्तिः प्रार्थ्यत इत्याश इक्याऽऽह-सर्वशाख्रा- 
्थतत्त्वज्ञेति। उच्चो नीचो वा यः परमार्ग श्रयते स प्रत्यवायद्ग्धो न कुत- 
थ्रिद्पि सिद्धि प्रप्रोतीति तत्तच्छाश्रहृदयम्‌ । यथोक्तं भगवद्गीतासु 


यः शास्त्रविधिमुत्सृज्य वर्तते कामकारतः । 

न स सिद्धिमवाप्नोति न सुखं न परां गतिम्‌ ॥ इति । 
श्रेयान्स्वधर्मो विगुणः परधर्मात्स्वनुष्ठितात्‌ । 

स्वधर्मे निधनं श्रेयः परधर्मो भयावहः ॥ इति च । 


कः शास्त्रार्थ: कस्यानुकूलः कस्य प्रतिकूल इति तत्त्व सम्यग्जानन्प- 
रमकारुाणिको मम यः समुचितो योगस्तमेव मे मह्यं वक्तु कथयितुमर्ह त 
समर्थोसि ॥ ४ ॥ 

एवं वरेण्येन राज्ञा प्राथितस्तं प्रशंसञश्रीगजानन उवाच-- 


१ ख, "सूत्रे भा । २ ग. खतत्त्वे। ३ ग, “द्‌ । अ ४ क, ख, शो माहइबा' । ५ क. थे. 
शाक्यादि'। गे. शान्तया मा" । 


[ अध्याय; १ ] नीलकण्ठविराचेतटीकासमेता । ७ 


सम्यग्व्यवासिता राजन्मतिस्तऽनुग्रहान्मम || 
शुणु शीतां प्रवक्ष्यामि योगामृतमयीं नृप ॥ ५ ॥ 


' हे राजन्‌ हे वरेण्य ते तव मतियोगश्रवणाथिनी सम्यग्व्यवासिता 
शोभननिश्चया जाता । तत्र हेतुमाह ममानुग्रहादिति । यमेवैष वणुते 
तेन लभ्यः । 

ईश्वरानुग्रहादेव पुंसामद्वेतवासना । 
महाभयक्कृतत्राणाद द्वित्राणामंव जायते ॥ 

इति श्रुतिस्मृतिवादा योगनि्ठताया ईश्वरानुग्रहफलतां दर्शयन्ति । 
इश्वरानुग्रहोऽपि कुत इत्याशङ्क्य संबोधयति नृपेति। विश्वपालक त्वायि 
विश्वरूपस्य मेऽनुग्रहो युक्त एवेति भावः। यस्मादेवं तस्मात्ते तुभ्यं 
गीतां प्रवक्ष्यामि त्वं च तां शृणु । कीहशीं योगामृतमयीम्‌ । बह्मा- 
त्मेक्यप्रतिपाद्कं शास्त्रं तत्पधानाम्‌ । सृष्यादिकं तु तत्मरतिपत्त्युपायतया- 
ऽत्रकथ्यते न ताप्पयणोति भावः॥ ५ ॥ 

अथ वैराग्यं प्रथमं साधनं तदुत्पादनाथ पराभिमतान्योगान्निषेधति- 

न योगं योगमित्याहु्योगो योगो न च श्रियः | 
न योगो विषयेयांगो न च मात्रादिभिस्तथा ॥ ६॥ 

योगम्‌, अलब्धलाभं बह्मविदो योगं स्वशाख्रे योगशब्दार्थं नाऽऽहुः 
किंतु नित्यप्राप्तमेवाऽऽत्मानं कण्ठगतविस्म्ृत चामी करव दज्ञानापगममात्र- 
लभ्यमाहुरतो लोकसिद्धयोगपदार्थं ते ना55द्वियन्त इत्यर्थः । तत्र देहा- 
त्मवाद्निश्चार्वाकाः स्वातन्ञ्यं मुक्तिः पारतन्त्ं ( न्ञ्ये ) बन्धः। तो च 
धनसद्सद्भावायत्ताविति धनयोग एवं योग इत्याहुः । तन्निषेधति 
योगो योगो न च श्रिय इतिं भोगायानुपयुक्तं धनं न पुरुषार्थः । अतो 
थनसाध्यो विषयैः स्रक्चन्दनवनितादिभिर्योगः सुखहेतुः स ऐव पुरु- 
धार्थ इत्यपरश्चार्वाक इन्द्रियात्मवादी तन्मतं निषेधति न योगो विषयै- 
योग इति । सुषुप्तौ देहस्येन्द्रियाणां चाभोक्तृत्वं स्पष्टं भोगश्च प्रमातुप्रमा- 
णप्रमेयानां योगं विना न संभवतीति मनआत्मवादी, अपरश्चार्वाकः 
प्रमातुः श्रियो योग योगपदार्थं मन्यते तन्मतं निषेधति। न च मात्रादि- 
भिस्तथेति । प्रमाचादिभियो योगः सोऽपि योगो न भवतीत्यर्थः । अत 
एवेते प्राहुः 


१ क, ख, वमित्या । २ ख, "ति । योगा । ३ ख, एकपु" । ४ ग, गं प° । 


< भीमदूणेशगीता- [ अध्यायः १ ] 


यावज्जीवेत्सुखं जीवेहणं कृत्वा घृत पिबेत्‌ । 
भस्मीभूतस्य देहस्य पुनरागमनं कुतः ॥ इति ॥ ६ ॥ 
आहंतास्तु सर्वज्ञकुले जन्मेव सततोध्वगतिरूपस्य कैवल्यस्य साधक 
पक्षिजन्मेव सेचरत्वस्येत्याहुस्तन्निषेधति- 
योगो यः पितृमात्रादेन स यागो नराधिप ॥ 
तद्यथा मातुमान्पितुमानाचार्यवान्बूयात्‌ (बु०४।१।२) इति श्रृतेविशि- 
ष्टमात्रादियोगो बिशिष्टनरा धिषयोगवरद्तमुत्पथाद्यावतंयतु सत्पथालम्बनं 
तु सद्हष्टसामग्रीफलम्‌ । अतस्तां विना तेयोंगो निष्फल इत्यर्थः । 
आदिपदार्थ आचार्यः । तेषामपि निर्जराख्ययोगाभ्यासेनेवेष्टसिद्धि भ॑- 
वति न कुले जन्ममात्रेणत्यर्थः । अभ्यस्तयोगोऽप्यन्तर्हं द्येऽतीतान्बन्धून- 
नागतांश्च पुत्रपौत्रादीनलौ किकेन प्रत्यक्षेण पश्यति । यच्च(श्व)-- 
आणिमा महिमा चेव गरिमा लघिमा तथा । 
प्राप्तिः प्राकाम्यमीशित्वं वाशित्वं चाष्ट सिद्धयः॥ 
इति प्रासिद्धाभिः सयोग(गो) लम(भ्य)ते सोऽपि योगो न भवतीत्याह 
योगो यो बन्धुपुत्रादेर्यश्चाष्टाभूतिभिः सह ॥ ७ ॥ 


अन्तर्वतिनीं विभक्तिमाश्रित्य अष्टन आात्वम्‌, अष्टाशफाश्च य इहाग्ने, 
इत्यादिवत्‌ । अणिमा भवत्यणुः पांसोरपि, महिमा भवति महान्मेवादे- 
रावे, लघिमा भवति लघुस्तूलादापि । गरिमा भवति गुरुः पर्वतादपि, 
प्राप्तिः स्प्रशत्यङ्कल्या चन्द्रमण्डलमपि । प्राकाम्यं प्रसृतिमात्रस्याप्यन्नादेः 
शतसहस्रभोजनपर्याप्ततां करोति । इशित्वं चन्द्रसू्यादीनपि स्ववशे 
करोति । वशित्वं दिव्यानपि रूयादीन्प्राप्य मनसा न विक्रियते ।. अती- 
तादिदर्शनं विभूत्यष्टर्क चेत्यनेन योगोऽपि ने योगो भवतीत्यर्थः ॥ ७ ॥ 
आर्हताद्यभिमतान्योगान्निरस्य सिद्धाभिमतं योगं निरस्यति- 
न स योगः ख्रिया योगो जगदद्धतरुपया । 
राज्ययोगश्च नो योगो न योगो गजवाजिभिः ॥ ८ ॥ 
सिद्धा-हि प्रथिव्यप्तेजोनिलरवे समुत्थिते पञ्चात्मके योगगुणे प्रवृत्ते। 


न तस्य रोगो न जरान मृत्युः प्राप्तस्य योगाञ्चिमयं शरीरम्‌ (श्वे०२ \१ २) 
इतिश्रुतेः पञ्चभूतजयिनो योगिनः पाञ्चभौतिकं शरीरमजरममरं च 


१ ग, तु महृद? । २ ग, 'बशीक । ३ग,न भ | 


[ १ अध्यायः ] नीलकण्ठविराचितटीकासमेता । ९ 


मवति। स च तेनैव शरीरेण सर्वेषु देवलोकेषु संचरत्रम्मातिलोत्तमोर्वश्या- 
विभिरुतामिः ख्रीभिरित्थं यो योगं लभते यथा जीवतो जनकराजस्य 
देहे सुलभा नाम योगिनी प्राविवेश यथा वा मृतस्प नन्दस्य राज्ञः शारीरं 
कश्चिद्योगी प्रविस्य योगनन्दो नाम राजा बभूव यथा वा वासिष्ठधेनुर्वि- 
श्वामित्रस्य राज्ञोऽभिभवार्थमनेकां गजवाजिमतीं सेनामसृजद्योगबलेन 
ताहशोऽपि योगोऽस्मिन्मोक्षशाख्रे योगपदार्थो न भवतीत्यर्थः । जगत्सु 
त्रिष्वऱ्दुतरूपंया ख्रियाऽपि यो योगः स योगो नेति यच्छब्दाध्या- 
हारेण योज्यम्‌ । एवं गजवाजिभिर्यो योगः सोऽपि योगो न भवतीति 
शेषं स्पष्टम्‌ ॥ ८ ॥ 


योगो नेन्दपदस्यापि योगो योगारथिनः मियः । 
योगो यः सत्यलोकस्य न स योगो मतो मम ॥ ९ ॥ 


ननु चार्वाकमते मरणमेव मोक्ष इति तत्सवशातरविराधाद्धेयमेव । 
इतरद्पि मतद्वयं ते समाधावुपसर्गा व्युत्थाने सिद्धय इति पारमषाद्व चना- 
स्सिद्धिमाजां योगिनां सिद्धीनां समाध्युपसगंत्वेन कैवल्यप्रातिबन्धक- 
त्वाद्धेयमेवावेद्कित्वात्तस्य मतद्वयस्य, वेदोपादेष्टस्य तु योगस्याहेयत्वम- 
स्त्वित्याहङ्क्याऽऽह-योगाथिनः। जीवबरह्मेक्याथिनो मुमुक्षोरिन्द्रपद्‌- 
स्याश्वमे धशतप्राप्यस्याऽऽधिपत्यप्राप्तिलक्षणो यो योगः सोऽपि न प्रियः, 
नेष्टः । तद्यथह कर्मजितो लोकः क्षीयत एवमेवामुत्र पुण्याजेतो लोकः 
क्षीयते (छा०८।१।६) इतिश्रृत्या तस्यानित्यत्वप्रतिपादनात्‌ । अस्तु तर्हि 
सोपासनेन कर्मणा प्राप्यस्य सत्यलोकस्य यो योगः स एव मुख्यो योग 
इत्याशङ्गकयाऽऽह-योगो य इति । सत्यलोको बह्मलाकेः । यद्यपि “ते 
बह्मलोके तु परान्तकाले परास्॒तात्परिमुच्यान्ति सर्व ' (ते०आ०१०।१०) 
बरह्मणा सह ते सर्व संप्राप्ते प्रतिसंचरे । 
परस्यान्ते कृतात्मानः प्राविशन्ति परं पदम्‌ ॥ 
इति श्रृतिस्म्ृतिभ्यां सत्यलोकस्य योगः क्रममुक्तिऊलः, अन्ते कृता- 
त्मनाऽवगम्यते तथाऽपि तत्र भावनातारतम्यकृतस्य नीचोच्चभावस्य हर्षा- 
मर्षहेतोः सत्वाद्यावङ्गह्मावस्थितिस्तद्‌नु भवोऽपरिहायोऽस्ति । अतो मम 


१ ग, योगानन्दो । २ ख. पतया । ३ क, ख. “मायुध्यप? । ४ ख, “पबस्पुदेषो”॥ ५ ग. 
"साह? । 
२ 


१० श्रीमदूणेशगीता- [ १ अध्यायः ] 


सच्ःकैवल्यप्रापकज्ञानप्रदेस्य सत्यलोकयोगोऽपि न मुख्ययोगत्वेन मत 
इत्यर्थः ॥ ९ ॥ 
मा मूत्केवठेन कर्मणा सोफसनेन वा कर्मणा प्राप्यस्य लोकस्य योगो 
मुख्यो योगः, अनित्यफलत्त्वात्सातिशयसुखास्पद्त्वाञ्च, यंत्र त्वहमेव 
सर्वेश्वरो ममैवैते नन्तिकेश्वरादूयो जयविजयाद्यश्च भृत्याः सनकाद्यश्च 
मामेव स्तुवन्ति ममैव पुत्रा हिरण्यगर्भाद्यो ममाऽऽज्ञया सृष्टि कुर्वन्तीत्य- 
मिमानो गवादिषु गोत्वादिवित्मत्युपासकं परिसमाप्तो हर्यते त एते सर्व एव 
समाः सर्वेऽनन्ताः सर्वे चतुर्भृजास्तत्रेतिश्रुतिपुराणादिप्रामाण्यात्तस्य 
शैवस्य वैष्णवस्य वा लोकस्य योगोऽस्तु मुख्यो योग इत्याशङ््चाऽऽह- 
~ i. 
शेवस्य योगो नो योगो वैष्णवस्य पदस्य यः । 
न योगो भूप सूर्यत्वं चन्द्रत्वं न कुबेरता ॥ १० ॥ 
शेवस्य पद्स्य यो योगः स नो योगः । एवं वेष्णवस्य पद्स्य यो योगः 
स नो योग इत्यावृत्त्या योऽयं, नो इति न उ इतिनिपातद्वयसमासो नेवै- 
त्यर्थः । अस्य पक्षद्वयस्यावेदिकित्वसूचनार्थं उ इति एवकारार्थो निपातः । 
वैदिकमते हि सत्यलोकात्परं न ज्ञानकर्मफलमस्तीति निश्चयः । यथा 
रज्जुसर्पः प्रतिपुरुषं परिसमाप्त एवमीश्वरत्वाभिमानोऽपि ताहश आवि- 
द्यकत्वान्नातिरेच्यत इति भावः । यथोक्तं वातिके विराङ्टमावनां 
प्रकृत्य-न रज्जुसर्पो द्विगुणो मवेदद्वाभ्यां प्रकाशत इति । मा भूत्तत्तद्दे 
वतौपदप्रात्तियोगः । तत्तद्देवताभावप्रापिस्तु देवतामावगरास्तिस्तु योगो भविष्यतीत्याश- 
ङ्क्या55ह-न योगो भूप सूर्यत्वं चन्द्रत्वं न कुबेरतेति । चन्व्रत्वं नेति 
नकारः कुबेरता नेति पुनरावर्तनीयः । यथा तव भूपत्वं क्रियाफलम्‌ । 
एवं सूर्यत्वादिकिमपि क्रियाफलमेव कार्यत्वात्‌ । एवं शेववैष्णवभा- 
र मावनाकार्यत्वान्मानसक्रियाफलं तदुमयमनित्यमित्याहुवॉर्तिकॉ- 
न्व्‌ निजकी 
भावनाजं फलं यञ्च यञ्च स्यात्कमणः फलम्‌ । 
न तत्स्थास्न्विति मन्तव्यं द्रविडेष्विव सौहृदम्‌ ॥ इति । 
शिववेष्णवाभासानां स्वस्वपक्षोत्कर्षवादिनां निरासार्थमुभयग्रह- 
णम्‌ ॥ १० ॥ 


१ ग, द्यो गाभिलाषुऋस्य । २ क.ख.ग. यत्र । ३ घ. पुत्राः स्कन्दद्वि। ४ क, ख,घ, नो 
गो” ॥ ५ ग, ष, व । ६ घ, थेमू । उ । ७ ग, ता प्रा ॥ ८ ग, "स्थायीति । 


[ १ अध्यायः] नीलकण्ठविराचेतटीकासमेता । ११ 


पञ्चसु महामूतेष्वेकेकविषयधारणया तत्तझ्धूतमावापत्तिमंवतीति ` 
भौतिका मन्यन्ते ताञ्चिरस्यति-- 


नानिलत्वं नानलत्वं नामरत्वं न कालता । 
न वारुण्यं न ने्कत्यं योगो न सावभोमता ॥ ११ ॥ 
अनिलत्वमनिलभावापत्तिन योगः । एवमनलमावापत्तिर्न योगः । 

अत्रानिलानलशब्दाभ्यां तदृभिमानिन्यौ देवते गृह्येते ते च प्रलयकाले 
स्वोपाधिनाशान्नश्यतः । आकाइास्तु निरवयवो नाइकरणस्याव- 
यवाविमागस्यासंभवाद्मरः । तद्भावापत्तिरमरत्वं तदपि योगो नेत्यर्थः । 
जन्ममात्रं कालोपाधिरित्याकाशान्तानामुपाधीनां नाशे कालोऽपि 
नयति । अतः कालाभिमानिदेवताभावापत्तिरपि न योग इत्याह- 
न कालतेति । वरुणो जलाभिमानिनी देवता तद्धावापत्तिर्वारुण्य 
तदपि न योगः । निर्कतिः प्रथिवी । अदितिः, इला, निर्कऋतिरिति वे- 
दाङ्गानिघण्टौ प्रथिवीनामसु निर्कतिषद्स्य पाठात्‌ । तद्‌भिमानिदेवता- 
भावापत्तिर्नर्कत्यं तदपि योगो न भवतीत्यर्थः । यस्तु सर्वासु चित्ता- 
लम्बनभूमिषु प्रकतिमहदहङ्कारेन्द्रियभूतभौतिकाख्यासु संचरति तत्त- 
दृभूम्युत्कर्षकाले तत्तरद्रमितादात्म्यं प्राप्य न नऱ्यति यथोक्तं योगवा- 
सिठे दष्टो भुशुण्डनामा वायसः स चानन्तेषु भूतभोतिकप्रलयेषु जाते- 
ष्वप्यद्यापि जीवतीत्युपाख्यायते सोऽपि सगुणविद्याफलेन बद्धोऽद्यापि 
विदेहकैवल्यं न विन्दति । अतस्ताहशो यः स सार्वभौमः, तद्धावा- 
पत्तिः सार्वभौमतां साऽपि योगो न भवति । योगो न सार्वभीमतेत्यत्र 
तुतीयस्याक्षरस्य ह्वस्वत्वाद्वदन्धश्छथत्वदोष आर्पत्वादुपेक्ष्यः । एतेषां 
सर्वेषां योगानां योगफलस्य परिमितत्वं स्मयते वायुप्रोक्तपुराणे- 

दश मन्वन्तराणीह तिष्ठन्तीन्द्रियचिन्तकाः । 

भोतिकास्तु शातं पूर्णं सहस्रं त्वाभिमानिकाः ॥ 

बौद्धा दृश सहस्राणि तिष्ठन्ति विगतज्वराः । 

पूण शतसहस्रं तु तिष्ठन्त्यव्यक्ताचिन्तकाः ॥ 

पुरुषं निर्गुणं प्राप्य कालसंख्या न विद्यते ॥ इति । 


१ क. ्याशाताना" । ख, "त्याशासाना'। २ क. ख. “नाशका' । ३%. ख. ग, तडू । 
४ ष, ष, "ता । सोऽपि । 


१२ श्रीमद्रणेशगी ता- [१ अध्याय: ] 


निर्गुणं पुरुषं शुद्धं त्वंपदार्थं प्राप्य कालसंख्या न विद्यत इत्यनेन 
प्रकृती लीयत इत्युक्तं स च कल्पान्तरे पुनराविर्भवति तथा च पारमर्ष 
सूत्रं भवप्रत्ययो विदेहप्रक्गतिलयानाम्‌ › इति। मवो जन्म प्रत्ययः कारणं 
जन्मेव तेषां समाधिलाभे कारणं तेषां समाधिजेन्मकारणं न केवल्य- 
कारणामेति वा सूत्रपदस्यार्थः । एतेभ्यो योगफलेभ्यो यो विरक्तः स 
मदाभेप्रेते योगे जीवबह्यात्म्येक्यसाक्षात्कारेऽधिकारी षड्ामेः श्लोकै- 
निरूपितः ॥ ११ ॥ 

उक्ताविधानां सर्वेषां योगानां फलानि नदीसमुद्रन्यायेन यत्रान्त- 
भवन्ति तत्स्वाभिमतं ज्ञानयोगमाह-- 


७ & 


यागं नानाविधं भूप युञ्जन्ति ज्ञानिनस्ततम्‌ ॥ 
भवन्ति वितृषा लोके जिताहारा विरेतसः ॥ १२ ॥ 


अस्यार्थः । अत्र ज्ञानिनस्त्वकामा अधिकारिणो भाविनीं वृत्ति- 
माश्रित्य ज्ञानिन इत्युच्यन्ते। अग्चिवा अकामयत, अन्नादो देवाना * स्या- 
मित्यत्राग्मत्वकामो यजमानो यथाऽच्चिरित्युच्यते तद्वज्ज्ञानाथिनो 
योगं ज्ञानोपायं युञ्जन्ति अनुतिष्ठन्ति पञ्चमलकारकल्पनयाऽनातिछेयु- 
रित्यर्थः । योगस्य ज्ञानोपायत्वं सूत्रितं भगवता हिरण्यगर्भेण-अथ 
तहूशनाभ्युपायो योग इति । 
दक्षर्ण व्यतिरेकमुखेण दर्शितम्‌-- 
स्वसंवद्य हि तद्वह्म कुमारी स्रीसुखं यथा । 
अयोगी नेव जानाति जात्यन्धो हि यथा घटम्‌ ॥ इति । 
योग्येव जानातीति तृतीयपादार्थः । भूपेति संबोधयन्यथा भूमि 
सावधानः पालयसि । एवं योगभूमिमपि सोपानारोहंणक्रमेण तां तां 
जितां पालयितुं समर्थोऽसीति राजानं प्रोत्साहयति । कीहशं योग 
नानाविधं बहुप्रकारं, तथा हि संप्रज्ञातासंप्रज्ञातभेदेन द्विविधो योगः 
संप्रज्ञातोऽपि वितर्कानुगतो विचारानुगत आनन्दानुगतोऽस्मितानुगत 
इति चतुर्विधः । तञ्रापि वितर्कः सवितकनिवितर्कमेदेन द्विविधः । 
एवं विचारोऽपि सविचारनिर्विचारमेदेनँ, असंप्रज्ञौतोऽपि द्विविधः- 


१ घ. न्तितं स्वाभि । २ क. ख. “ल्पनाया । ३ ग. सवितं । ४ घ. "ण पं व्य"। ५ ग, 
“हभूमिक्र । ६ क. ख. “हानासंप्रज्ञानभे' । ७ ग, घ, “न। एवमष्टो भेदाः संप्रज्ञातस्य । अ' । 
८ क, ख, 'ज्ञानोऽपि । 


[ १ अध्यायः] नीलकण्ठविराचितटीकासमेता । १३ 


भवप्रत्यय उपायप्रत्ययश्चेति । भवप्रत्ययो द्विविधः-विदेहानामन्यः 
प्रकृतिलयानामन्यः । उपायप्रत्ययोऽपि त्रिविधः-स्वतोव्युत्थानः 
परतोव्युत्थान उभयतोऽप्यव्युत्थान इति। पञ्च भदा असंप्रज्ञातस्य । एतेषां 
लक्षणान्युपरिष्टाद्यक्ती करिष्यामः । ततं विस्तृतम्‌ । प्रमाणस्वरूपसाधन- 
फलैः सम्यग्व्याख्यातम्‌, यद्वा योगान्तरफलान्यैश्वर्यादीनि यस्यैकदेशे 
लीयन्तेऽताऽयं विस्तृतः । एवं योगं युञ्जतां फलमाह-भवन्ति वितृषा 
लोक इति । लोक्यत इति लोको विषयः स्वर्गलोकः । मनसा संविभा- 
तीति दुर्शनात्‌ । भांगभूमिश्च लोकः । उभयविधेऽपि लोके विषये 
वितृषाः, तृषा पिपासा लिप्सा तद्रहिताः । स सर्वाश्च लोकान्प्राप्नोति 
सर्वाश्च कामान्यस्तमात्मानमनुविद्य विजानातीति ज्ञानफले सर्वफंला- 
न्तर्भावदर्शनात्‌ । एतञ्च वतृष्ण्यं सिद्धस्य स्वतःसिद्धं साधकस्य तु 
यत्नसाध्यम्‌। यथोक्तम्‌- 
उत्पन्नात्मप्रबोधस्य ह्यद्वेष्टत्वादयो गुणाः । 
भवन्त्ययत्नतो ह्यस्य न तु साधनरूपिणः ॥ इति । 

यान्येव सिद्धलक्षणानि तान्येव साधकस्य साधनानीत्युक्तेः । उत्तर- 
च्राप्येवं विधानं द्रष्टव्यम्‌ । कुतो वितृष्णा यतो जिताहाराः। भोगे- 
च्छारहितांः । नानुपहत्य भूतानि भोगः संभवतीतिन्यायादृत्यन्त- 
महिंसापरा इत्यर्थः । विरेतसः, विपरीतरेतस उध्वरतसो बह्मचारिवते 
स्थिता इति यावत्‌ । एष ह्यात्मा न नऱ्य।ते यं बरह्मचर्येणानुविन्दतीति 
बह्मचर्यस्याविनाइयात्मज्ञानहेतुत्वं हश्यते । एतञ्च यमानां नियमानां- 
चोपलक्षणम्‌ । ते च-अहिसासत्यास्तेयबह्मचर्यापरिग्रहा यमाः । 
शोचसंतोषतपःस्वाध्यायेश्वरप्राणिथानानि नियमा इति सूत्राभ्यां योग- 
शास्रे दर्शिताः ॥ १२॥ 


वैठृष्ण्या द्त्रियममानित्वादिसर्वसाधनोपलक्षणार्थमुर्त तस्यावान्तर- 
फलमाह- 


पावयन्त्यखिलालोकान्वशीङतजगत्रयाः । 
करुणापूर्णहदया बोधयन्ति च कांश्वन ॥ १३ ॥ 


ते च वैतृष्ण्याद्ूपलक्षितेर्यमानियमादिभिः स्वयं रागद्वेषादिराहित्या- 
त्पूताः सन्तोऽखिलाहँकानपि पावयन्ति, पावित्रान्वैतृष्ण्यादियिक्तान्कु- 


१ क. ख, ताः । तानु । २ ग, घ, 'यन्त्यपिकां । 


१४ श्रीमदूणेशगीता- [ १ अध्यायः ] 


बन्ति । अतः सर्वोपकारकत्वादेव वशीकृतजगञ्चयाः, वशीकृ्त 
जगतामुत्तममध्यमाधमानां प्राणिनां त्रयं यैस्ते तथाभूताः ॥। तथा च 
सूत्रम्‌-अहिसाप्रति्ठायां तत्संनिधौ वैरत्याग इति । साधकस्य 
सार्वभौमेराहिंसादिभिरधमा जातिवेरा मार्जारमूषकाद्योऽपि तत्संनिधा 
वहिंसादिपरा भवन्तीति सूत्राथः । करुणा दीनेध्वनुग्रहबुद्धि- 
क 09 हृद्यं येषां ते तथा । एतञ्च मैञ्यादीनामप्युलक्षणम्‌ । 
अत एवं सर्वसुद्दस्ते कांश्रिदाधिकारिणः प्राप्य तेषां हितं बोधयन्ति, 
अपिशब्दादूनधिकारिण उपेक्षन्ते च ॥ १३॥ 

एवं साधनानि तत्फलानि चोक्त्वा योगस्योक्तं नानाविधत्वं 
विवृणोति- 


जीवन्मुक्ता ह्वदे मग्नाः परमानन्दरुपिणि । 
निमील्याक्षीणि पश्यन्तः परं ब्रह्म हृदि स्थितम्‌ ॥ १४ ॥ 


अत्रेद्‌ँ योगसूत्रं-विशेषाविशेषलिङ्गमात्रालिङ्गानि गुणपर्वाणीति । 
तत्र विशेषाः स्थूलभूतानि । अविशेषाः पञ्च तन्मात्राणि, एकादशे- 
न्द्रियाणे च, लिङ्गमात्रं महत्तत्वम्‌ । अलिङ्गं प्रधानं तत्र यमनियमवतो 
योगिनो जितश्वसनस्य जितप्राणस्य मनः प्राणिधित्सतो विशेषाद्‌वि- 
शेषं प्रपित्सोश्च प्रागुक्तयुत्तया चित्तमेकाग्री कुर्वतो देनंदिनिलयाभ्यासाद्‌- 
विशेषप्राप्तेः प्राग्यश्वित्ततयः से सुषातिरेव । यस्त्वविशेषं प्राप्य 
ततो लिङ्गमात्रं प्रपित्सोस्तत्मा्ेः प्राकचित्तलयः स पविदेहाना- 
मसंप्रज्ञातः । एवं ( + लिङ्गमात्रं प्राप्य ततः पुरुषं प्रपित्सोस्तमप्राप्य 
मध्ये यश्चित्तलयः स प्रकृतिलयानामसंप्रज्ञातः ) तत्राऽऽय्यः स्थल- 
देहान्मुक्तत्वाद्विदेहनामा सोऽत्र जीवन्मुक्तपदार्थः । द्वितीयः प्रकृती 
लीनत्वाअक्रातिलयनामा सोऽत्र हदे कारणे मग्न इत्युच्यते, हवं 
विशिनष्टि परमानन्द्रूपिँणि । परमस्याऽऽनन्देस्य रूपं दैेतादर्शनं तेद्वति, 
ट्रेतादशनं च सुषुप्तावसप्रज्ञाते च तुत्यवदाम्नायते यद्वैतञ्न पश्यति 

+ घनुश्चिहान्तगतप्रन्थो न विद्यते क. ख. पुस्तकयोः । 


१ क. द. `वसुहृदस्तेकाङ्क्षदः । २ ग. त्सोस्‍्तत्प्राप्तेः प्राक्‌ यश्वि्तलयः सविदे- 
हानामसप्रश्ञातः । एवं लिङ्गमात्रं प्राप्य ततः पुरुषं प्रपित्सोस्तमप्राप्य मध्ये यथित्तळयः 
सप्रकृतिलयानामसप्रज्ञात: । तत्रा । ३७. सा ॥ ४ ग, “पिणीति। प°। ५ ग, “"न्दरूप« 
स्य रूपं । ६ श, तद्वदिति । 


[ १ अध्याय] नीलकण्ठविराचितटीकासमेता । १५ 


पञ्यन्वैतद्वरष्टव्यं न पञ्यतीत्याविना तावेतौ गौणावसंप्रज्ञाता मव- 

प्रत्ययो, समासान्निष्कृष्टेन परमानन्दृपदेनोपायप्रत्ययो मुख्योऽसंपरज्ञात 
उच्यते । उपायश्च मवप्रत्ययो विदेहप्रक्कतिलयानामित्युक्तः । श्रद्धा- 
वीर्यस्सृतिसमाधिप्रज्ञापूर्वक इतरेषामितिसूत्रिताः श्रद्धादृयः । तत्पूर्व- 
कोऽसंप्रज्ञातो मुख्य: । अत्रापि परमशब्देन चरमवाचिना प्रथममध्य- 
मावाक्षिप्येते तेन स्वतोव्युत्थानः प्रथमः । परतोव्युत्थानो मध्यमः । 
उभयतोऽप्यव्युत्थानश्चरमः परमानन्द्पदार्थः । एवं पञ्चविधोऽप्यसंप्र- 
ज्ञातः श्लोकपूर्वा्धेनोक्तः । निमील्येति, अक्षीणीन्द्रेयाणि समनस्कान्ये- 
कादृशानि निमील्य निरुध्य बुद्धिनिरोधमकुर्वतोऽस्मीतिप्रत्ययमात्राल- 
म्बंनः सास्मितः संप्रज्ञात उक्तः। पालनात्पूरणाञ्च परं बरह्म सर्वेश्वरः 
सर्वात्मकः । यस्य विज्ञानात्सवविज्ञानं येनाश्रुतं श्रुतं भवत्यमतं मतमविज्ञातं 
विज्ञातम्‌, (छा०६।१।३) इति शरूयते तमात्मानं सानन्दे संप्रज्ञाते योगिनः 
पञ्यान्ति कुत्र हृद्‌ स्थितं न तु भावनया कल्पितम्‌ । एवमुत्तराधेन 
द्वौ संप्रज्ञातावुक्तो । एवं भूबीजाङ्कुरतरुफलोपमेषु पञ्चसु बह्मसु यदभू- 
स्थानीयं निर्गुणं तन्मुख्यस्यासंप्रज्ञातस्याऽऽलम्बनं, यद्दोजोपमं कारणं 
तद्गीणस्यासप्रज्ञातस्य, यत्त्वङ्कुरोपमं सत्राख्यं सूक्ष्मं कार्य तत्सास्मि- 
तस्य संप्रज्ञातस्य यद्रक्षोपमं स्थूलं विराडाख्यं कार्य तत्सानन्द्स्य संप्र- 
ज्ञातस्याऽऽलम्बनं यत्तु पञ्चमं फलोपमं हरिहरगौरीगणेशादित्याद्यन्यत- 
मविग्रहरूपं तष्टिविधम्‌-मानसं बाह्यं च प्रतिमाद्रूपम्‌ । तत्र मानसं 
विचारस्याऽऽलम्बर्न, बाह्य वितर्कस्याऽऽलम्बनम्‌ । तत्र यदा मानसैः 
शब्दार्थज्ञानविकल्पैः संकीर्णा बह्ममावना प्रवर्तते तदाऽयं सविचार- 
इत्युच्यते, यदा तुशब्दाद्यनुसंधानं विनेवातिपरिचयात्स्वयमेव बह्ममावः 
स्फुरति तदा स निर्विचारः संप्रज्ञात इत्युच्यते । 

ध्यायन्तः परमं ब्रह्म चित्ते योगवशीळतम्‌ । 
भुताने स्वात्मना तुल्यं सर्वाणि गणयन्ति ते ॥ १५ ॥ 

ध्यायन्तः कल्पितमूतिाविषयं चित्तवृत्तिप्रवाहं कुर्वन्तस्तद्‌व परमं बह्म 
पश्यन्ति तद्द्शनफले सूत्रितं भगवता पतञ्जालिना-“निर्विचारवैशारद्येऽ- 
ध्यात्मप्रसाद्‌ः। ऋतंभरा तत्र प्रज्ञा । श्रतानुमानप्रज्ञाभ्यामन्याविषया विशे- 
बार्थत्वात्‌ '' इत्यध्यात्मप्रसाद्‌ः । रजस्तमोभ्यां शून्यश्चित्तसत्वोत्कर्षः । 


१ घ, “कः । नातोऽयं मुख्यः । श्रत २ ग. 'क्षीणि स। 3 क. ख. म्बन सा ॥ ४ क, ख, 
धज्ञानासेनाश्रतं म” ॥ ५ क, दाससविवार । ख, दात । ६ क, ख, रत्र) । 


१६ श्रीमठ्रणेशगीता-- [ १ अध्यायः ] 


तत्र सःदूतार्थविषयिणी साक्षात्काररूपा प्रज्ञा भवति यया योगिनोऽती- 
तादीनर्थान्करतलामलकवत्पऱ्यान्ति । अतस्तस्या विषयो मानसमपि 
बहा सद्भूतमेव भवति । अत एव मृर्तेरापे नित्यं भक्तिमाहुः। तदिदमुक्तं 
ध्यायन्तश्च पर बह्मेति । विचारप्रवत्तेवितर्कपूर्विकेत्याह-चित्ते योगवशी- 
कृतमिति । योगः, चित्तस्य स्थूल आलम्बने पूर्ववच्छब्दाद्यनुसंधा- 
नपूर्विका तद्राहिता च भावना प्रवर्तते तदा तावुभौ सवितर्कनिितर्कौ 
संप्रज्ञातो भवतः । तत्र नि्ितर्कयोगवशीक्कृतं चित्ते निविटे सद्‌भ्रतार्थ- 
विषयपज्ञाप्रदं भवतीत्यर्थः । ऋतंभरप्रज्ञाप्रद्‌नाप्यनेन ज्ञानेन किं प्रयो- 
जनामेत्यत आह-भूतानि स्वात्मना तुल्यं सवाणि गणयान्ति ते, इति । 
यथा मम सार्वा््यं स्वतः सिद्धं देहमात्रं त्वाविद्यकमेवं पिपीलिका- 
दीनामपि तैदविशिष्टमिति न कांश्चिद्वमन्यन्त इत्यर्थः ॥ १५॥ 
एर्वजानन्तः कथं लोके वर्तन्ते तदाह त्रिभिः- 

ये न केनचिदाच्छिन्ना ये न केनचिदाहताः ॥ 

ये न केनचिदाक्रृष्टा ये न केनचिदाश्रिताः ॥ १६ ॥ 

य पुरुषाः केनचिदपि तस्करादिना न, आच्छिन्नाः शस्त्रादिना 
धनादिपिरियहशून्यत्वात्‌ । एवं येन केनचिदपि दायादादेनाः न, आह- 
ता ठत्तादिना गृहक्षेत्रादेरपि त्यक्तत्वात्‌ । येन केनचिदपि न, आक्रुष्टा: 
परुषोक्त्या पीडिता अहिस्रवृत्तित्वात्‌ । परोपमर्देन जीवन्परेराक्रुश्यत 
इति प्रसिद्ध, येन केनचिदपि शिष्यादना न, आश्रिताः । एकाकित्वात्‌। 
यद्वा येन केनचिदुन्मत्तेन, आच्छिन्ना अपि एवं येन केनाचेत्पापिष्ठेन, 
आहता अपि येन केनचित्परापवाद्शीलेन, आकुष्ठा अपि येन केनाचि- 
द्राजकीयेन जडभरेतवच्छिबिकादिवाहनार्थ विष्टिग्राहणाऽऽश्रिता अपि 
न विक्रियन्ते ॥ १६ ॥ 

अत्र हेतुमाह- 

करुणापूर्णहृदया भ्रमन्ति धरणीतले । 
अनुग्रहाय भूतानां जितक्रोधा जितेन्द्रियाः ॥ १७ ॥ 


जितक्रोधत्वादपकारेऽपि न विक्रियन्ते । करुणापूणहृद्यत्वाद्दुष्टाना- 
मपि भूतानां विनाशो मा भूदिति तेषां ज्ञानप्रदानेनानुग्रहार्थ धरणीतले 


१ ग. 'कृतवि' | २ ध, पि इतरवि । ३ क, ख, तरवि ॥ ५ क, ख. *श्विविद । ५ ग, 
"रतादिव' । 


[ अध्याय; १ ] नीलकण्ठविराचितटीकासमेता । १७ 


चरन्ति । चरन्तोऽपि जितेन्वियतास्धतानुग्रहादन्यक्न किमपि कामयन्त 
इत्यर्थः ॥ १७॥ 


देहमात्रभृतो भूप समलोष्टाश्मकाञ्चनाः । 
एताइशा महाभाग्याः स्युश्वभुर्गाचराः प्रिय ॥ १८ ॥ 
देहमात्रभृत इत्यनेन कन्थाकमण्डलुद्ण्डपाइकादिकिमपि न धारय- 
न्तीत्युक्तम्‌ \ 
भुपेति त्वया भूपालकेनं दिगम्बराः सर्वापायेः पालनीया इति ज्ञाप- 
यति यतः समानि लोटादीनि येषां ते समलोष्टाइमकाञ्चनाः । लोष्टं 
पांसुपिण्डः । अइमानो द्वियिमणयः। काञ्चनं प्रसिद्धम्‌। एताहशं तीववे- 
राग्यरूपं महद्भाग्यमेश्वर्यं येषां त एताहशा महाभाग्याः। न वेराग्या- 
त्परं भाग्यामिति वैराग्यस्य महामाग्यत्वं स्मृतमेते मम चक्षुर्गाचराः स्युर्भू- 
यासुरित्यहमपि तेषां दर्शनमिच्छामिः त्वमपि मत्रियत्वात्तेषां 
दृर्शनं प्राप्स्यसीति सूचयति प्रियेति संबोधयन्‌ ॥ १८॥ 
तदेवमादितो द्वाभ्यां श्लोकाभ्यां विषयप्रयोजने त्रिभि्रन्थसंगतिः 
षड भिर्मतान्तरनिरासस्रिभिरन्त्यैविदुषां स्थितिश्च दशिता । शेपि श्रतुभि- 
योग नानाविधमित्यादिभिन्रह्याविद्यामित्यादि सूत्रिता, तमेनं सरितं 
योगमध्यायशेषेण तदूवृत्तिरूपेण व्याख्यातुं प्रातिजानीते- 


तमिदानीमहं वक्ष्ये श्रण॒ योगमनुत्तमम्‌ । 
श्रत्वा यं मुच्यते जन्तुः पाप्या भवसागरात्‌ ॥ १९ ॥ 


ते सूत्रितं योगामिदानीं तवाधिकारसंपत्त्यनन्तरमहं परमेश्वरो वेदानां 
कर्ता वक्ष्ये व्याकरिष्ये त्वं च त॑ योगं मया व्याक्रियमाणं शुणु, अवहितो 
भवेत्यर्थः । अनुत्तमं नास्त्युत्तममस्माद्न्याद्‌त्यनुत्तमम्‌ । अतोऽन्यदातम्‌ 
(बृ०३।४।२) इति श्रुतेः । यं योगं वेदान्तप्रतिपाद्यं श्रृत्वा मध्यमो जन्तुः 
पापेभ्यो मुच्यते । तथा च श्रृतिर्वेदान्तोत्पन्नपरोक्षज्ञानवतां क्रममुक्ति- 
स्थानेप्रापिमाह-वेदान्तविज्ञानसुनिश्चेतार्थाः संन्यासयोगाद्यतयः शुद्ध- 
सत्वाः। ते बह्मलोकेषु परान्तकाले पराम्नृताः परिमुच्यन्ति सर्वे (मु०३।२।६) 
इति । पापेभ्योऽधःपतनहेतुभ्यो मुच्यत उत्तमो जन्तुः कर्मभिः शोधित 


१ ग, न तेदि 1९ क. ख. तत:। ३ प. भेवंसू । ४ क,ख.तंचयो । ५ ग. 
चनमा? । 


१८ श्रीमदूणेशगीता- [ अध्यायः १ ] 


उपास्त्या चेकाग्रीकृते चित्ते य॑ योगं श्रत्वा दृशमस्त्वमसीति वाक्यादहृशम 
मिव तत्त्वमसीति वाक्याद्वह्मात्मेक्यं श्रत्वाऽपरोक्षी करोति तेन संसारा- 
देव मुच्यते । अभयं वे जनक प्राप्तोऽसि तदास्य विजज्ञे इतिश्रवण- 
मात्रादेवाऽभयप्रापेज्ञानोत्पत्तेश्च दशनात्‌ । यस्त्वधमो जन्तुः सोऽपि 
देशविशेषविशिष्टगुर्वनुयहादिमिं योग श्रुत्वा संसारान्मुच्यते । तथा 
चाविमुक्तं प्रकृत्य जाबाला आमनन्ति-अत्र हि जन्तोः प्राणेपत्क्रममा- 
णेषु रुद्रस्तारके बह्म व्याचटे येनासावमृती भूत्वा मोक्षी भवाति इति । 
एतञ्च धर्मानाधिकारिक्षुद्रप्राणिवाचक जन्तुपदं प्रयु ्जानेन भगवता गजा- 
ननेन साचितम्‌ ॥ १९ ॥ 


तमेवानुत्तमं योगमाह- 
शिबे विष्णो च शक्तो च सूर्य मयि नराधिप । 
याऽभदबुद्धियागः स सम्यग्योगो मतो मम ॥ २० ॥ 


अत्र शिवादिषु पश्चायतनदेवतास्वभेदबुद्धियां सा परमो योग 
इत्यथों इश्यते, न चेतव्संभवति परस्परव्यावतकोपाधियु जाग्रत्सु तेषु 
मुख्याया अभेदबुद्धेरसंभवात । आहार्यायास्तस्या मुख्ययोगत्वायोगाच । 
ब्यावृत्तकृत्स्रोपाध्यपेक्षया वमभेदबुद्धिबह्यादिस्थावरान्तेष्वविशिष्टेति 
पञ्चानामेवोपादानमनर्थकं स्यात । तरमाञ्नायम्थः साधीयान्कर्तह्यं- 
च्यते-शिंवे, विश्वतैजसप्राज्ञापेक्षया चतुर्थ निर्गुणे ब्रह्माणि शिवमद्वितं 
चतुर्थं मन्यन्ते इति श्रृतेः । विष्णो, उपादानतया व्यापके माया- 
शबले भूतानि विष्णुर्भुवनानि यिष्णुरिति वेष्णवात्‌ । शक्तो ततो 
निक्कृष्टायां मायायां, सूर्य आदित्यमण्डलस्थे हिरण्मये, मयि अस्मदर्थे 
चेति चकारोऽत्राऽऽकर्षणीयः । एतेषु शुद्धचिन्मात्ररूपा एवैत इत्यभेद्‌- 
बुद्धिया सा मम सर्वज्ञस्य सम्यग्योगो मतः । ननु व्यावृत्तक्ृत्स्नोपाध्य- 
पेक्षयैवेहाभेद्बुद्धिः प्रकारान्तरेणोक्तेति चेन्न, उपाधीनामष्यत्र चिन्मा- 
त्रत्वस्येव विवाक्षितत्वात्‌। » तथा हि-अध्यारोपापवादाभ्यां निष्प- 
पञ्चप्रपश्च इतिवचनाद्‌ध्यारोपपक्षे परिणामवादाश्रयणात्‌ । घटश- 
रावोद्श्चनादीनां म्ृदनन्यत्वेऽपि परस्परभेद्स्यानिवार्यत्वं तथा शिवा- 


ee 


स. 


विस 


* इत आरभ्य श्रयणादत्यन्तम्रन्धो न विद्यत ग, पुस्तके । 
१ क. ख. बिदेशवि” । २ क. ख. बुद्धिर । ३ क. ख. शित्रवि। ४ क. ख, 'क्ष च? । 
५ क. निष्कृष्टा' । 


[ अध्याय; १] नीलकण्ठविराचितटी कासमेता । १९ 


दीनां सद्नन्यत्वेऽपि मिथो भिन्नेषु तेष्वभेदबुद्धेरसंभवान्नाध्यारोपः । 
अपवादे त्वपरिणता विवर्तिता विकल्पितचिन्मात्ररूपत्वेन सर्वेष्वमेद्‌- 
बुद्धिसभवात्‌ । तद्‌्भिप्रायेण शिवादिष्वभेदब्रुद्धिविधीयते, अत एव 
वेदान्तेष्वध्यारोपादेकै शुद्धबह्मप्रतिपत्त्यर्थमुच्यते । तथा हि- 
सोऽकामयत बहु स्यां प्रजायेय इति । इृद* सर्वमसृजत 
तत्सष्ठा तढेवानुप्राविशत्तदनुप्रविश्य सञ्च त्यज्ञाभवत्‌ ( २६१ ) 
इति तैत्तिरीयके । इश्वरशक्तिशबल आत्मा कामपूर्वकस्वमुत्सुजतेति च 
व्याख्यानद्वयश्रवणात्स्वात्मानं स्वयमेव सर्वप्रपश्चाकारं कृतवांस्ततस्तमेव 
प्रपश्चमाविश्य तत्तन्म्रतामूर्तरूपोऽभवदिति तस्यैव जगज्जीवरूपेण परिः 
णतिरुक्ता, सोऽयमध्यारोपः । ततः सत्यं चानृतं च सत्यमभवत्‌, 
यादिदं किंच तत्सत्यमित्याचक्षते ( ते०२।६।१ ) इति । परास्मि- 
न्सत्य ईंशजीवजगतां त्रयस्याध्यासः । त्रये च सत्याध्यासइत्यन्योन्या- 
ध्यासमुखेन त्रयस्य सत्याविवतंत्वमुक्तम्‌ । ततः-असङ्घा इदमग्र आसीत्‌। 
ततो वै सदजायत, तदात्मानः स्वयमकुरुत तस्मात्तत्सुकृतमुच्यते 
( ते०२।७।१ ) इति-विवर्तहेतुरज्ञानं सत्यात्पृथडनिष्कृष्य तस्यै- 
वासच्छब्दितस्यानन्यापेक्षस्य सर्वकारणत्वमुक्ताम्‌ । हृष्टश्च स्वप्नप्र- 
पञ्चसृष्टावज्ञानस्येव सर्वकारकीभावः । अज्ञानं च तुच्छत्वेनासत्त्वा- 
देव परिणामानह॑मिति तन्मूलक विकल्पमात्रं त्रयमिति सिद्धं,' यद्वैतत्सु- 
कतं रसो वे सः ( ते०२।७।१ ) इति तस्यैव सुकृतापरनाम्रो बाधापर- 
नामा रसावशेषो नाश उक्तः सोऽयमपवाद्‌ः स च लाके द्विविधो 
हष्टः। यथा द्ग्धस्य पटस्य व्यक्तिनाशेऽप्याकृतिर्भासते कर्धूरस्य तु 
दग्धस्य किंचिदपि न भासते, तत्राऽऽद्यं सर्वात्मावमासरूपं सोपाथित्रह्म- 
विदनुभवति तद्दरितं सामगाने-अहमन्नमहमन्नमहमन्नम्‌ । अहम- 
न्रादोऽ३हमन्नादोऽ३हमन्नाद्‌ः। अह? श्ठोककृदह « श्लोककृदह* श्लोक- 
कृत । अहमस्मि प्रथमजा कतस्य( ते०२७।१ ) इति। द्वितीयमनुपास्यं निरु- 
पाधिबरह्मविद्‌नुभवति। स च यदा ह्येवैष एतास्मिन्नदुइ्येऽनात्म्येऽनिरुक्तेऽ- 
निलयनेऽभयं प्रतिष्ठा विन्दते, अथ सोऽभयं गतो मवति इति श्रुत्या 
दुर्शितः । यथोक्तं वातिके- 


सोपार्धिनरुपाधिश्च द्वेधा बह्माविदुच्यते । 
सोपाधिकः स्यात्सर्वात्मा निरुपास्योऽनुपाधिकः॥ इति॥२०॥ 
१ ग. दन्य । २ क. ख, त्‌ अभि” । ३ ग. 'गायने। ४ क, “नुष्वेव भ’ । ख, “नुखेव 


भ । घ. नुष्वे भ । ५ क. ग, घ, 'निरूपा"_। ६ क. ख, घ, निरूपा' । 


२? श्रीम ठ् णेशगीता- [ अध्यायः १ ] 


एवं निष्कलानन्दमात्रस्वरूपस्येवा५5त्मनो जगज्जन्मस्थितिलयकारण- 
त्वमाह- 


अहमेव जगयस्मात्सजामे पालयामि च । 
कत्वा नानाविधं वेषं संहरामि स्वलीलया ॥ २१ ॥ 
नानाविधवेषं कृत्वा बह्माविष्णुरुद्राणामाकृतीः कृत्वा जगतः सृष्टचा- 
दिकं लीलया परेरनियोजित एव करोमि। तथा च श्रुतिः-आनन्दाद्‌ध्येव 
खल्विमानि भूतानि जायन्ते । आनन्देन जातानि जीवन्ति आनन्द 
प्रयन्त्यभिसाविशान्ति ( ते०३।६।१ ) इति । एतेन पूर्वश्लोकोक्तो विष्णु- 
मायाविसर्गाद्किर्ता मत्त आनन्दैकरसान्न भिद्यत इत्युक्तम्‌ ॥ २१ ॥ 
देवतादिभेद्प्रदशिका मायाऽपि स्वकार्यसहिताऽहमेवेत्याह- 
अहमेव महाविष्णुरहमेव सदाशिवः । 
अहमेव महाशक्तिरहमेवार्यमा मिय ॥ २२॥ 


अकारोकारमकारार्था बह्माविष्णुरुद्रा अन्ये कृत््नप्रणवार्थाः सूर्यमूर्तिरन्यां 

तं वैष्णवा महाविष्णुरित्याचक्षते शेवाः सदाशिव इति। सौरा अर्यमेति, 
शाक्ताः शाक्तेरिति चाऽऽहुः ।ते सर्वेऽपि असण्डानन्दरूपोऽहमेव। मत्तं 
उत्पन्नत्वात्तेषां ˆ तदानीं नाऽऽसीद्रजो नो व्योमापरो यत्‌ ' इातिसृष्टेः 
प्रायजआदिवन्मायाया अप्यसत्त्वश्रवणान्मत्त एव परमव्योमाख्या 
शात्तेरुत्पद्यते किमु तत्प्रभवा महाविष्ण्वाद्यस्तस्मात्तेऽपि विशुद्धा- 
न्मत्तो नातिरिच्यन्ते, यद्वा ये पूर्वश्लोके शिवविष्णुशाक्तिसूर्यशब्दैः क्रमा- 
च्छुद्धशबलसाक्ष्यसाक्षिण उक्तास्तेषां प्रत्येकं मयीत्यनेन सामानाधिक- 
रण्यादृहमर्थाभेद्‌ उक्तः। तेनाहमर्थस्यैवाऽऽनन्दृत्वात्ततो जगजन्मा युक्त 
द्वितीये तृतीय उपक्रमश्लोकः सूचितस्तेषामहमर्थाभेदः स्पष्टीकृतः । तथा 
ह्युदाहतं सामगाने अहमन्नमिति साक्ष्येणाहमन्नाद इति साक्षिणा5ह* 
श्लोककृदिति शबलेन, अहमस्मि प्रथमजा इति तेषामाधिष्ठानेन शुद्धेन 
चाहमर्थस्यामेद्‌ः श्रूयते, तदयं शलोकत्रयार्थसंग्रहः- 

असद्दुश्यं शक्तिटंशिरसुभृदर्कः सुखमय- 

स्तयोः स्रष्टा विष्णुस्तदाधिक्रति सत्यं शिव इति । 


= SO 


१ क. ख. कृष्णप्र । २ क. ख. “नया ते वै?। ३ ग, स्तएवात्प\'। ४ क. ख. घ, 
विद्वान्म*। ५ क, ख भेद र । 


[ अध्याय; १] नीलकण्ठविरचितटीकासमेता । २१ 


चतुर्णां संघा$यं कचति यदभेदेन तदहं- 
कृति द्योतिज्योतिजंयति गणराजेति विदितम्‌ ॥ इति । 

असद्वा इदमग्र आसीत्‌ ( ते०२।७।१ ) इति धुत्युक्तमसत्परमव्योमाख्या 
माया पश्चायतनदेवतासु शाक्तोरित्युच्यते सेव सर्वहश्यम्‌ ।अर्क आत्मा सूर्य 
आत्मा जगतस्तस्थुषश्चेति मन्त्रवणांत ।स च, असुभृत्‌, असूपलक्षितं कोश- 
पञ्चकमात्मत्वेन धारयतीत्यसुभूत । मनुष्यो5हमक्षामि शोचामि करोमि 
स्वपामीत्यन्नमयाईदिधर्माणामात्मन्यारोपद्शनात्‌ । एवमपि द्वारी; सूर्यवत्प- 
काशकः । मम देहो मम प्राणा मम मनो मम बुद्धिर्मम ज्ञानमिति तद्द- 
शितत्वानुभवात्‌ । ` गूढं सूर्य तमसापब्रतेन तुरयिण अह्मणाऽविन्द्दात्रिः’ 
इति । तमसा गूढं सूर्यं तुर्यबह्मरुपेणात्रिरविन्ददितिं। अखिलमोहवत्त्व- 
विगमात्सूयो जीवात्मा सुखमय आनन्दमय ईश्वरो जगज्जीवयाः स्रष्टा 
सोऽकामयत बहु स्यां प्रजायेयोति इद्‌ सर्वमसृजत तद्नु प्रविश्य सञ्च 
त्यद्चाभवत्‌(ते०२।६।१) इति तस्यैव तदात्मत्वदर्शनात, सोऽत्र विष्णुरि- 
त्युच्यते । यत्तु तद्धिक्काति तेषां त्रयाणामध्यासस्याधिकरणं स्वसत्तया 
तान्पूरयति बिम्ब इव प्रतिबिम्बान्‌ । तत्सत्यं चानृतं च सत्यममवद्यदिदं 
किंच तत्सत्यमित्याचक्षते (ते०२।६।१) इति श्रृतिप्रसिद्धं सत्यं तंदत्र 
शिवशब्दार्थः । अयं चतुणा संघो गणो यद्भेंदेन ` अहमन्नमहमर्न्नांदः, 
अहः श्लोककृत ' अहमस्मि प्रथमजा. (ते०३।१०।६) इति । कचति 
दीप्यते तदृहंकृतिंद्योतिज्योतिः । अहमित्यभिमानं करोतीत्यहंङ्गेतिः, 
धीस्तत्र प्रति बिम्बितं चैतन्यं तद्द्योतते येन तद्विम्बभूतं चतुर्थ शिवा- 
ख्यमहंकृतिद्योति । उपाधिनाशे प्रतिबिम्बंव द्विम्बत्वस्याप्यपगमे यद्व- 
शिष्टमव्यावृत्तानन्ुगतं चतुर्थाभिन्नमपि तुर्यातीतं ज्योतिस्तदेव चतुणां 
गणो राजतेऽनेनेति व्युत्पत्त्या गणराजेति गदितं जयति । तथा च मन्त्र- 
वर्णः-सत्यं ज्ञानमनन्तं बह्म (ते०१।१।१) इति । शिवस्य सत्यज्ञानरूप- 
त्वेऽपि चतुर्णा पूरणत्वेनेतरव्यावृत्तस्य मुख्यानन्त्यायोगात्‌ । तस्माद्यदेव 
तुयातीतं तदेव गणराजराव्दार्थभूतं बह्म ॥ २२ ॥ 

१ ग. गदितम्‌ । २ घ. “क्त छोकोक्तम”। ३ ग, सूर्यस्तत्प्रः ॥ ७ क. ख, “िमाझा^ । 
५ क. ख, (तदाशत्वा 1 ६घ "ति! अत्रिमो) । ७ क, ख. तत्र । ८ ग, 'न्रादोद्दश। ९ क, ख, 
"तिद्याति॥ १० ग, 'कृति धी) । ११ क, ख. 'तिचित्तं चे' । १२ ग. 'म्बत्वव । 


२२ श्रीमद्रणशगीता- [ अध्यायः १] 


तदेवमात्मनस्तत्त्वमुक्त्वा मन्द्मतिप्रबोधाय तस्येव मायाशबलं रूप- 
माह— 
अहमको नृणां नाथा जातः पञ्चाविषः पुरा ॥ 
अज्ञानान्मां न जानन्ति सर्वकारणकारणम्‌ ॥ २३ ॥ 
एकोऽहमेव नृणां स्थावरजङ्गमानां जीवानां नाथ ईश्वरोऽन्तर्यामीं 
पुरा सृष्टेराद्किले पश्चाविधः पश्च वियदादयो विधाः प्रकारा यस्य 
तथाभूतो जातः काञ्चनकटकन्यायेनाहमेव वियदादिभावं प्राप्त 
इत्यर्थः । नन्वसङ्गस्त्वं किमर्थमात्मनो मायाशाबेल्यं ख्यापयसीत्या- 
शङ्गक्याऽऽह-अज्ञानादिति । कारणस्य मायाविनोऽपि कारणं शुद्धा- 
नन्द्रूपं मामज्ञानान्मोहान्न जानन्ति । अतस्तेषामनुयहाय माया- 
शबलमेवरूपं प्रथमं प्रकाइयत इत्यर्थः ॥ २३ ॥ 
अहँ पञ्चाविधो जात इत्युक्तं तत्पश्चविधत्वमेवाऽऽह— 
मत्तोऽग्निरापो धरणी मत्त आकाशमारुतो ॥ 
बहा विष्णुश्च रुदश्च लोकपाला दिशो दश ॥ २४ ॥ 


मत्त इति जात इति च सर्वत्रानुकृष्यते । मत्त इति पञ्चम्या जनि- 
कतुः प्रकृतिरितिस्म्रतेर्जायमानानामग्न्यादीनामपादानत्वमात्मनो दर्शि- 
तम्‌ । एतञ्चाऽऽत्मेकत्वप्रतिपत्त्यर्थं, सर्वत्र हि वेदान्तेषु सृष्टिश्रुतय आत्मै- 
कत्वप्रतिपत्त्यर्था इति घण्टाघोषः । यदाहुर्दद्धाः- 

यदानन्त्यं प्रतिज्ञाय श्रतिस्तत्सिद्धये जगो । 

तत्कार्यत्वं प्रपञ्चस्य तद्वह्मत्यवधारयेत्‌ ॥ इति । 

अभ्नेस्तेजः । अवादयः प्रासेद्वाः । न केवलं पञ्च महाभूतान्येव मत्तो 

जातानि भोतिकानामपि बरह्मादिस्थावरान्तांनां शरीराणां मत्तोऽन्य- 
द्वान्तरं कारणं नास्तीत्याह बह्मेति। बह्मा चतुर्मुखः । विष्णुर्लक्ष्मीपतिः ४ 
रुद्रः पार्वतीपतिः । लोकपाला इन्द्रादयः । सूर्यगतिप्रकल्पिता दृश 
प्राच्याद्यो द्शिः ॥ २४ ॥ 


न 


१ ग. "न्ति जगःकार । २ ग. “बल्यमाख्य?। ३ क. ख. पपं प्र ४ क, ख, 'टिस्मृत” | 
५ क्‌, ख, घ, न्तवयवीश। 


[ १ अध्यायः] नीलकण्ठंविराचितटीकासमेता । २३ 


वसवा मनवो गावो मुनयः पशवोऽपि च ॥ 


सारितः सागरा यक्षा वृक्षाः पक्षिगणा अपि ॥ २५ ॥ 
वसवोऽष्टो धरादयः । एतञ्च, एकादश रुद्रा .द्वादृशाऽऽदित्यास्रयो- 
दृश विश्वे देवा इत्येवमादीनां गणदेवतानामप्युपलक्षणम्‌ । मनवश्च- 
तुर्दश, गावः सुरभ्यादयः । सुनयो वसिष्ठादयः । पशवो गवाश्वादयः । 
अपिचेतिशब्दाभ्यामनुक्तां गन्धर्वादयः । सरितो गङ्गादृयः। सागराः 
क्षीरोदादयः । यक्षाः कुवेराद्यः । वृक्षा न्यग्रोधाश्वत्थाद्यः पाक्षिगणा 
हंससारसादृयः । अपिशब्दाद्न्येऽपि खेचरा भूतवेतालाद्यः ॥ २५ ॥ 
अथेकविंशतिः स्वर्गा नागाः सप्त वनानि च ॥ 
मनुष्याः पर्वताः साध्यांः सिद्धा रक्षोगणास्तथा ॥ २६ ॥ 
एकविशतिः स्वगोः सप्त द्वीपानि मेरुपु्ठ चेत्यटो, भूलोकान्तर्गता भोग- 
भूमयो भुव आद्यः षटू, सप्त पातालानि चोति। नागा वासुकीप्रमृतयः । 
सप्त वनानि काम्यकादीनि, चकाराज्नवारण्यानि नेमिषादीनि, मनुष्याः 
पर्वताश्च प्रसिद्धाः । साध्या देवानामपि देवाः। सिद्धाः कपिला- 
द्यः । रक्षोगणाः पोलस्त्यादयः । तथा तत्तुल्या असुरा हिरण्या- 
कषादयः ॥ २६ ॥ 
एवं शिवे विष्णौ चेत्यादिश्लोकत्रयेणाभ्यर्हितत्वात्तुर्यातीतं गणेशं 
व्याख्याय, अहमेक इत्याद्श्लोकचतुष्टयेन तृतीयं विष्णुं च व्याख्याय 
साक्ष्यान्नेप्क्रटसाक्षिणं सूर्य व्याचष्टे-अहं साक्षीति सार्धेन । 
अहं साक्षी जगच्चक्षरलिप्ः सर्वकर्मभिः । 
अविकारोऽप्रमयोऽहमव्यक्तो विश्वगोऽव्ययः ॥ २७ ॥ 
जगञ्चक्ष्रादित्यः । तद्वत्रकाश्याज्जगतोऽन्यः समन्प्रकाशकः । अत एव 
साक्षादिन्द्रियमनआलोकव्यवधानमन्तरणक्षणात्साक्षी सर्वेषां कोशानां 
कर्माणि कायवाडानोभिः कृतानि पापानि तेरलिप्तः। य आत्माऽपहत- 
पाप्मा विजरो विग्नृत्युविशोको विजिघत्सोऽपिपासः (छा०८।१५।) इति 
तास्मिन्प्रससक्तानां कोशधर्माणां निषेधाद्विकारो विकारादन्यो विकारर- 
हितश्च । अप्रमेयो रूपादिहीनत्वात्‌ । अव्यक्तो रूपादिहीनोऽप्याकाइावन्न 
व्यक्तः। विश्वग इति विश्वस्माद्यावृत्तत्वं विश्वगतत्वं चोक्तम्‌ । अव्ययः, 
अपक्षयाद्धिर्मशून्यः ॥ २७ ॥ 

क. ७ ems mame 


१ ग. क्तामनूक्ता ग" । 


२४ श्रीमठूणेशगीता- [ अध्यायः१ ] 


ननूपाहितस्योपाधिधर्मानात्मन्यभिमन्यमानस्य साक्षिणः कथमविका- 
रत्वाद्किमित्याशङ्कघ परगार्थतस्तस्य परबह्मानन्यत्वादित्याह- 


अहमेव परं बह्माव्ययानन्दात्मकं नृप । 


अहामिति अहमेव देहाझ्ुपाहितोऽपि वस्तुतोऽव्ययोऽसण्डः स चासा- 
वानन्दैश्चेत्यव्ययानन्द्स्तदात्मकोऽहं तस्मात्कोशपञ्चकात्सकारणात्परस्य 
अह्मणो ममाविकारत्वादिक युक्तमेवेत्यथः ` 

ननु मत्तो5ग्रिराप इत्यादि स्ववचनादेवाग्न्याद्रिपेण विकारं प्राप्तस्य 
बाह्येन्द्रियग्राह्मस्य व्यक्तस्य परिच्छिन्नस्य कार्यस्य रूपेण जन्माद्मितः 
कथमविकारोऽप्रमेयोऽहमव्यक्तो विश्वगोऽव्यय इत्युक्तधर्मयोगित्वं तस्मा- 
्पूर्वापरविरोध इत्याशडूऱ्या55ह- 


माहयत्यखिलान्माया श्रेष्ठान्मम नरानमून्‌ ॥ २८॥ 


अघटितघटनापटीयसी माया भेष्ठात्मज्ञानेश्वर्यादिमित्तया प्रशस्तत- 
मानपि अह्मादीनाखेलान्सुरनरादिक्रमेण स्थावरान्तान्नरान्‌, देहेन्द्रियादि- 
नेतुत्वात्तदभिमानेन बह्मणोऽहमित्याद्युक्तरूपेण युक्तान्मोहयाति, 
अन्यथाबुद्धि जनयति ॥ २८ ॥ 
मोहयतीत्येतदेव विवृणोति सार्धेन- 
सर्वदा षड्विकारेषु तानियं योजयेद्धशम्‌ ॥ 
हित्वाऽजापटलं जन्तुरनेकेर्जन्माभिः शने॥ 
विरज्य विन्दति ब्रह्म विषयेषु सुबोधतः॥ २९ ॥ 


सर्वदा षड्रिवकारेषु, हित्वाऽज्ञा(जा)पटलं जन्तुः, विरज्य विन्दति 
बह्मविषयेघु सुबोधत इति, तान्नरानियं माया षड़्िकारेषु घटू, जायतेऽस्ति 
विपरिणमते, वर्धतेऽपक्षीयते, विनइ्यतीतियास्कोक्ता येषां सन्ति ते 
घाड्रिकाराः । चतुरशीतिलक्षयोनिरूपा उपाधयस्तेपु भृशम्‌, अत्यन्त 
तदात्मभावेन सर्वदा, आद्यन्तरहितम्‌ , अनवरतं योजयेत्‌ । योजयन्ती 
घाल्यादिषु जाग्रदादिषु चावस्थासु परस्परं व्यावृत्तास्वप्यनुवतमानमेकम- 
हमर्थालम्बनमात्मानं कुसुमसूत्रन्यायेन भिन्नं जानन्नपि तद्‌मेदाध्यासेन 
तद्धर्मभांगी च भवति । योऽहं बाल्ये पितरावन्वभूवं सोऽहं स्थाविरे 
प्रणपूननुमवामि। तथा योऽहं गाढगूढोऽस्वाप्सं स एव स्वप्नमद्राक्षं स 


१ क, ख, न्दस्त । २ घ. योजयती । ३ ख, "न्तीति बा? । ४ घ, भागिव भ?) 


[ अध्यायः १] नीलकण्ठाविराचितटीकासमेता । २५ 


एवेदानीं जागर्मीति । एवं देहादिभ्यःप्रथग्भूतमात्मानं जानन्नपि बालोऽहं 
युवाऽहं वृद्धोऽहं कृशोऽहं खञ्जोऽहमिति देहधर्मानात्मन्यध्यवस्यति 
काणोऽहं बधिरोऽहमितीन्द्रियधमान्क्षुधितोऽहं तुषितोऽहं शोचाम्यहं 
मुह्याम्यहं सुख्यहं दुःख्यहं कर्ताऽहं भोक्ताऽहं बोद्धाऽहमज्ञोऽहं न चेत- 
यामीतिक्रमैण प्राणमयमनोमयाविज्ञानमयानन्द्मयास्यकोशचतुष्टयधर्मा- 
नात्मन्यध्यवस्यति । एवं च संवातादन्यः सन्नपि संघातात्मत्वं जीवो हि 
यथाऽऽत्मनो मन्यते ततश्च कर्मद्वारा कृत्स्नं भोग्यजातं सृजत्यवति संहरति 
च, एवं शिवो मायाप्रकाशकोऽपि मायां स्वशरीरत्वेन परिगृह्य तद्धर्मा- 
खगञ्जन्मस्थित्यन्तकतृंत्वादीनात्मनि मन्यमान एव जगज्जन्मादि- 
कारणं मन्यते मत्तोऽग्रिराप इत्यादिना च तद्दशितम्‌ । नन्वेवं मायायाः 
परभावश्चेद्स्मदादीनां का माक्ष प्रत्यारेत्याशङ्कचाऽऽह हित्वेति, दृधाते- 
रिदं रूपम्‌ । अजापटलं मायापटलं मायारूपमावरणं बाह्मणोऽहं गृह- 
स्थोऽहमितिवर्णाश्रमाभिमानरूपं धृत्वेव तत्र तत्र विहितानि कमाणि 
कुर्व जन्तुः शनेः शनेरारोहक्कमेणानेकेजन्मभिर्वेराग्यं लभते, वैराग्याच 
यमादीननुठाय सदाचार्यप्रसादलब्धयोगमार्गो ब्रह्म सत्यज्ञानानन्तानन्द्‌- 
स्वरूपं कृत्समायापगमे सति विन्दति लभते । वक्ष्यते च कर्मणां चित्तशो- 
थकत्वान्मोक्षहेतुत्वम्‌। उक्तं च विष्णुनाऽन्वयव्यतिरेकाभ्याम्‌ “ कर्मणेव हि 
संसिद्धिमास्थिता जनकादयः” इति। “ न कर्मणामनारम्भान्नेष्कर्म्यं पुरु - 
घाऽइनुते '' इति । ननु चित्तशुध्यादिकि मायामाश्रित्य जायतां नाम बह्म- 
भावस्तु मायापगममात्रावसितः कथं हित्वेत्यस्य भ्रृत्वेति व्याख्यानमत 
आह-विपयेषु सुबोधत इति । विषयेषु हृश्येषु प्रमातुप्रमाणप्रमेयेषु 
सत्सु तेषां प्रकाशकं बह्म हग्रूपं प्रकाशतेऽन्यर्था ते सुषुप्ताविव नाहं 
बह्मास्मीतिबोधसंभावनाऽस्ति । यथोक्तम्‌- 
परागंथप्रमेयेषु वाक्यजत्वेन संमता । 


he 


संवित्सेवैह मेयोऽथो वेदान्तोक्तिप्रमाणतः॥ इति । 
अहे बह्मास्मीति वाक्यजा वत्तिरपि मायेव, तत्र यथा जलचन्द्र- 
द्वारा मुख्यचन्द्रो गद्यत एव वाक्यजवृत्तिप्रतिबिम्बिताचिहारा मुख्या 
चिद्गद्यते, मायापगमस्तच्छेषत्वेनोपयुज्यते वाक्यजां वृत्ति विना तन्मा- 
घेण बह्मलाभासंभवादिति युक्तमुक्तं विषयेषु सुबोधत इति ॥ २९॥ 


१ क. क, जीवा हि यथाऽऽत्मनोमन्यते ततश्च । २ क, ख, "नां मोक्षप्रयय इत्या* । ३ घ, 
°च शमा । ४ क. ख, था सु? । ५ क, ख. “गथ प्रेमेयषु वाक्यतछ" । 


ts 


२६ श्रीमष्रणेशगीता-- [ अध्यायः १ ] 


एवं विष्णुसूर्यशक्तेसंज्ञेषु सोपाधिब्ह्मसु मिथोव्यावृत्तेषु यद्नुवृत्तं 
शिवाख्यं चतुर्थं बह्म मुक्तोपसृप्यं तत्र बिम्बीभूते बह्मणि प्रतिविम्बेष्वि- 
वोपाधिधर्माणां प्रसक्तिर्नोस्तीति वकतुं प्राप्यं बह्म विशिनष्टि- 


अच्छेयं शख्रसंघातेरदाह्ममनलेन च ॥ ३०॥ 


यथा दारूपहितो वह्विर्दारुणि च्छिन्ने दग्धे वा न च्छिद्यते दह्यते वा । 
यस्मादुपहितमपि विष्णुमपाधिधर्मा न स्पृशन्ति, तदाऽनुपहिते शिषे तत्म- 
साक्ति्ूरं निरस्तेत्यर्थः ॥ ३० ॥ 

ननु युक्त विष्णोरेश्वर्यादुपायेधर्मास्पित्वं जीवे तु जलसूर्यन्यायेनी- 
पाधिकधर्मस्पर्शो दुनिवार इत्याशङ्कयाऽऽह- 


अक्केथ भूप भुवनेरशोष्यं मारुतेन च । 
अवध्यं वध्यमानऽपि शरीरेऽस्मिन्नराधिप ॥ ३१ ॥ 


अङ्केद्यं भूप भुवनेरशोष्यं मारुतेन चेति । यद्यपि जलसूर्ये कम्प इव 
देहिनि दुःखादिकं प्रतीयते तथाऽपि तन्न वास्तवम्‌ । उपाध्युपहितयो- 
वास्तवसङ्गाभावात्‌ । यथोक्तम्‌- 
निःसङ्गस्य ससङ्गेन कूटस्थस्य विकारिणा । 
आत्मनोऽनामना योगो वारतवो नोपपद्यते ॥ इति । 
अत एव यथा सूर्यप्रतिबिम्बो जलेनान्तःप्रविशता न क्किद्यते प्रशिथि- 
लावयवो न क्रियते तथा जीवोऽप्युपाधिधर्मैम विक्रियत इत्यर्थः । 
यथोक्तम्‌ 
नर्ते स्याद्रिक्रियां दुःखी साक्षिताँ काविकारिणः । 
धीविक्कियासहस्राणां साक्ष्यतोऽहमविक्रियः ॥ इति । 
एवं यथा मारुतेन जले शोधितेऽपि जलसूर्यो न शुष्यत एवं जीवोऽ- 
प्युपाध्यपगमे सूर्यवद्नुपहितेनेव रूपेण वर्तत इत्यर्थः । तथा शक्तिरव्य- 
क्तरूपा न व्यक्तवधेन वध्यत इत्याह-अवध्यं वध्यमानेऽपि शरीरेऽस्मिन्न- 
राधिपेति । यद्यक्तं नाशाहँ कारणं मृत्सुवर्णादि तदपि घटकटकादिना- 
शान्न नश्यति किमु वक्तव्यं नाशानहमव्यक्तं न नश्यतीति ॥ ३१ ॥ 
एवं जीवन्मुक्ता हृदे मग्माः परमानन्द्रूपिणीत्यत्र सूचितः परम 
आनन्दो विष्णुसूर्यशक्तिभ्यः प्रतिबिम्बेभ्यो बिम्बभूताच्छिवाञ्चान्यो गण- 


NOS 


१ क्‌, ख, "तेष्वेव जी । २ क, ख न हिस्या । ३ ख, “तावा बि? । 


[ अध्यायः १] नीलकण्ठविराचेतटीकासमता । २७ 


पतिरिति व्याख्यातः । जीवन्मुक्ता इति मुक्तिप्रतियोगित्वेन सूचितो 
बन्धोऽपि व्याख्यातव्यः। तथा जलचन्द्रे कम्पनवज्जीवे दुःखादिक मिथ्ये- 

स्यजानतः पञ्चदेवतांविमुखस्य मन्दस्य गतिरपि व्याख्यातव्या तदुभयं 

तन्त्रेण व्याचष्टे । यामिमां पुष्पितां वाचमित्याद्ना श्ठोकत्रयेण- 


यामिमां पुष्पितां वाचं प्रशंसन्ति श्र॒तीरिताम्‌ । 
त्रयीवादरता मूढास्ततोऽन्यन्मन्वतेशपे न ॥ ३२ ॥ 


यामिमामध्येतुप्रसिद्धां वाचं गिरं श्रुतीरिताम्‌ । स्वतःप्रमाणभूतेन 
वेदेनेरिताम्‌, “ अक्षय्यं ह वै चातुर्मास्ययाजिनः सुकृतं भवति '' 
“ अपाम सोमममृृता अभूम '' ( अथर्वशि० ३ ) इत्यादिकां कर्म- 
फलस्याऽऽनन्त्यप्रतिपाद्‌कां पुष्पिताम्‌, पूष्पितलतावदापातरमणीयां 
कर्मफलस्याऽऽनन्त्यासंमवात्‌ । अविवक्षितस्वार्थामित्यर्थः । तथा च 
यत्कृतं तदनित्यमिति तर्कानुगहीता श्रतिः । तद्यथा इह कर्मजितो 
लोकः क्षायते एवमेवामुत्र पुण्याजतो लोकः क्षीयते  ( छा० ८।१।६ ) 
इति । तथा “ पवा द्यतेञ्टढा यज्ञरूपा अष्टादशोक्तमवरं येषु क्म । एत- 
च्ळेयो येऽभिनन्दन्ति मूढा जरामृत्युं ते पुनरेवाप्यिन्ति '' ( मु० १।२।७ ) 
इति कर्माभिः संसारानिवृत्यद्शनात्‌ । त्रयी वद्त्रयी, तस्यां य उदा- 
हृता वादा अक्षय्यफलत्वाद्यर्थवादास्तन्मात्रनिष्ठा्रयीवाद्रताः । अत 
एव मूढाः, मूढत्वादेवेतोऽन्यत्‌, श्रेयःसाधनम्‌, उपासनारूपं ज्ञानरूपं था 
महाफलमस्तीति मन्वतेऽपि न मनसाऽपि न संभावयन्तीत्यथः ॥ ३२ ॥ 


कुर्वान्ति सततं कर्म जन्मम॒त्युफलप्रदम्‌ । 
स्वर्गेश्वर्यरता ध्वस्तचेतना भोगबुद्धयः ॥ ३३ ॥ 


अत एव ननु बहुद्वारय धर्मत्य नेहास्ति विफला क्रियेति 
भारते सर्वस्यापि धर्मस्य वैफल्यं नास्तीत्युक्तम्‌। तथा हि “ शुष्यत्सस्य- 
संजीवनकामः कारीर्या यजेत '' इत्यादिशाख्रविहितो दृष्टफलः कारी- 
यादेधर्मो हष्टफलकेषु बहावित्तव्ययायाससाध्येषु कर्मसु श्रद्धोत्पादना- 
योपयुज्यते । तथा स्वर्गेकफलो धर्मोऽपि विशिष्टदेह्रापकत्वाद्विरिष्टदेहे 
गर्भस्य सत्त्वोत्कर्षायत्तत्त्वात्सत्वोत्कर्षश्च वैराग्यादिहेतुः परम्परया मुक्ति- 
हेतुर्भविष्यति । यथोक्तं वातिके- 


A णी 


१ क, ख, तापि मुख्यस्य । 


२८ श्रामद्रणेशगीता-- [ अध्याय; १ ] 


विङ्टराहादिदेहेन नहीन्द्रं भुज्यते पदम्‌ । इति । 
भोगं भङ्गरमीक्षन्ते चित्तशुद्धधनुरोधतः । इति च ॥ ३३ ॥ 


संपादयन्ति ते भूप स्वात्मना निजबन्धनम्‌ । 
संसारचक युञ्जन्ति जडाः कर्मपरा नराः ॥ ३४॥ 


ननु वैदिककर्मणां परम्परया मोक्षहेतूनां बन्धसंपाद्कत्वोक्तेरनुपप- 

न्नेति चेत्‌, सत्यं त्रिविधाः कर्माधिकृताः। एके ध्वस्तचेतना अत्यन्तमूढा- 
स्तामसाः परलोकवार्तानमिज्ञाः । न सांपरायः प्रतिभाति बालं प्रमा- 
न्तं चित्तलोभेन मूढम्‌, अयं लोको नास्ति पर इति । #( तदुक्तम्‌- 
कुर्वन्तीत्यर्धन । अपर ऐहिकामुष्मिकसुखासक्तास्ते भोगबुद्धयो राजसाः 
स्वर्शश्वर्यरता यया ) मानी पुनःपुनर्वशमापद्यते य इति श्रृतिप्रसिद्धाः । 
ते वेदिकेषु श्येनाद्किष शत्रवधादिफलेपु सततं प्रवर्तमाना जन्ममृत्युपर- 
म्परामेव लभन्ते, इयेनादीनां फलद्वाराऽनर्थहेतुत्वेन धर्मत्वाभावात्‌ । 
यथोक्तम्‌- 

फलतोऽपि च यत्कर्म नानथमनुबध्यते । 

केवलं प्रीतिहेतुत्वात्तद्धर्म इति कथ्यते ॥ इति । 


ययातिनहुषप्रभूतयो रजःपरिणामात्सर्व भूताभिमानात्परदाराभिलाषा- 
त्स्वात्मनेव स्वस्य बन्धनमधःपातरूपमपि तिर्यग्योनिप्रवेशं च संपा- 
दयन्तीति भारते प्रासेद्धम्‌ । 'तादिदमुक्त स्वर्गेश्वयांदिना, उपसंहरति 
संसारेति । जडाः, वक्ष्यमाणमद्‌भिप्रेतकर्मयोगानभिज्ञाः संसारचक्र 
युञ्जन्ति संततमावर्तयन्ति । वैदिककर्मंपरा अपि मुक्तिद्वारं न लमन्त 
इत्वर्थः । बहुट्घारस्येति भोग भङ्करमित्यादिभारतवातिकवचनं तु सात्वि- 
कधर्माभिप्रायामिति न कश्चिद्विरोधः ॥ ३४ ॥ 


एवं तामसं राजसं च कर्म वेदोक्तमपि बन्धनकरामित्युक्तम्‌ । इदानीं 
हित्वाऽजापटलमिति मायामाश्रित्यैव वेराग्याद्युत्पत्तिद्रारा बह्म प्राप्यत 
इत्युक्तं, तद्विवृणोति सात्विककर्मयोगदुर्शनेन यस्य यद्विहितं कमेत्यादि- 
श्लोकपश्चकेन-- 
* घधनुश्विद्दान्तगंग्रन्यो न क, ख. पुस्तकयो; । 


हि्शाजााजाजञआआजजलययययययझ5..म्काण्णाम्म्ाकाा 
~ — ees विग ऑ्ब्बब ome 


१ क. ख. ढ | अ? 


[ अध्याय; १ ] नीलकण्ठाविराचेतरीकासमेता । २९ 


यस्य यद्विहितं कर्म तत्कतेव्यं मदर्पणम्‌ । 
ततोऽस्य कर्मवीजानामुच्छिन्नाः स्युमंहाडुराः ॥ ३५ ॥ 


अन्तबांह्येन्द्रियाणां चेत्यादिना शास्त्रान्ते वक्ष्यमाणरीत्या यस्य बाह्म- 
णादेवणस्य गहस्थादेराश्रमस्य वा यत, श्रुतिस्म्रत्याचारेविहितं कर्म तत्ते- 
नानुष्ठाय मदर्पणं कतंव्यम्‌ । अर्य्यतेऽनेनेति करणव्युत्पत्त्याऽर्पणसा धनं 
मनः । अर्प्यतेऽस्मिन्नित्याधिकरणव्युत्पत्त्याऽ्पणस्थानं च । ईश्वरप्रेरितेन 
कृतं कमेश्वरेऽपितमास्त्विति सकलफलत्यागएूर्वकं कर्म कर्तव्यमित्यर्थः । 
ततः, इहशकर्मकरणात्‌, अस्य॑ कतुः कर्मबीजानां वासनानां महाङ्कुराः, 
महाफलकार्याशा इदं मे भूयादिदं भे भूयादिति मनोरथाः फलपर्यन्तं 
प्रवृत्तेजनका उच्छिन्नाः स्युर्भवन्ति ॥ ३५ ॥ 

ततः किमत आह- 

चित्तशुद्धिश्च महती विज्ञानसाथिका भवेत्‌ | 
विज्ञानेन हि विज्ञातं परं बल्ल मनीश्वरेः ॥ ३६ ॥ 

एवं कर्माणि मय्यर्पयतो महती चित्तशद्धिर्भवेत्‌ । इदं मे भूयादिति- 
कामानुद्ये हि रागद्रेषादिदोपराहितं चित्तं मदक्तयोगानुष्ठानयाग्यं भवति। 
चकाराच्छुद्धे चेतासे मद्विषया जिज्ञासा विज्ञानं च तत एव कर्मार्पण- 
योगाद्भवाद्‌त्यवधेयम्‌ । तथा हि “ यस्यते अष्टाचत्वारिंशत्संस्काराः स 
बह्मणः सायुज्यं सलोकतां गच्छति ” इति स्भ्रृतेः कर्मणां चित्तशुद्धि 
रूपसंस्कारमात्रार्थत्वं गम्यते, तद्‌र्थांनामपि तेषां स्वगरूपं फलमानुषाङ्गे- 
कमित्यवगम्यते, तद्यथाऽऽम्रे फलार्थं निमितेऽपि च्छायागन्ध इत्यनृत्प- 
द्यते, एवं धर्म चर्यमाणमर्था अनत्पद्यन्त इत्यापस्तम्बोक्ताम्रनिदर्श 
नात्‌ । तथा तमेत वेदानुवचनेन बाह्मणा विविदिषन्ति यज्ञेन दानेन 
तपसाऽनाशकेन ( ब्र २।४४।२२ ) इति श्त्या वेदानुवचनादीनां बह्मचा- 
रिधमाणां यज्ञदानादीमां गहस्थधर्माणां तपोनशनादीनां वानप्रस्थधमाणां 
चा55त्मविविदिषाथर्त गम्यत इत एव वाक्यात्‌ । अश्वेन जिगमिषति, 
असिना जिघांसतीतिवत्करणस्य धात्वथनान्वयात्‌ । कमणां विद्या- 
थेत्वमपि गम्यत इति प्रथमेन सह त्रयः पक्षाः । तत्र कमणां संस्कारक- 

१ घे, स्य वर्मक । २ क, ख, "तिश्रतः” । ३ घं. "ते. अपिच्छयागन्वाश्चानृत्पदयन्ते । ए^ 1 

न्स, मव व्‌ । 


३० श्रीमठूणेशगीता- [ अध्यायः १ ] 


त्वपक्षे विविदिषादिकं सत्सड्रगदिफलं, विविदिषार्थत्वे तु विशिष्टगुर्वा- 
दिलामः स्वयलसाध्यः । विद्यार्थत्वपक्षे तु निष्पत्यहं विद्यालाभपर्यन्तं 
कर्मापूर्वमेव व्याप्रियत इति विशेषः । अयमेव पक्षी ममाभिमत इत्याह- 
विज्ञानसाधिकेति । विज्ञानेन विद्यया विज्ञातं साक्षात्कृतम्‌ । एतेनोत्त- 
राधे स्वपक्षस्वेवाभ्यर्हितत्वं दशितम्‌ ॥३६ ॥ 


कर्मयोगमुक्तस्वरूपफलमुपसंहरति- 
तस्मात्कमाणि कुत बुद्धियुक्तो नराधिप । 
न त्वकर्मा भवेत्कोईपि स्वध्मत्यागवांस्तथा ॥ ३७ ॥ 
यस्मादेवं तस्मात्‌, बुद्धियुक्तः, तत्कर्तव्यं मदूर्पणमिति मदुक्तबुद्धि- 
युक्तो विज्ञानकामः सात्विकानि कर्माणि कुर्वीत । स्वरूपतः कर्मत्यागे 
दोषमाह-न त्वकमैति । अकर्मा कोऽपि व.श्चिदपि न भवेत्‌ । विहितं 
कर्म सर्वथैव न त्याज्यमित्यर्थः । विपक्षे दोषमाह स्वधर्मत्यागवांस्तथा । 


तथा सति कर्मत्यागे कृते सति स्वधर्मत्यागवान्भवति । विहिताकरणा- 
सत्यवैतीत्यर्थः । तथा च स्मृतिः- 


सप्ताहं प्रातरस्रायी संध्याहीनस्त्रिभिर्दिने: । 
द्वादशाहमर्ना-श्रेष्टिजः झूद्रत्वमृच्छति ॥ इति 
कर्मेत्यागस्य जातिभ्रंशकरत्वमाह ॥ ३७॥ 
एतदेवा५५ह- 
जहाति यदि कर्माणि ततः सिद्धि न विन्दाति । 
आदो ज्ञाने नाधिकारः कर्मण्येव स युज्यते ॥ ३८ ॥ 
यादि अयं प्रमादादशोधितचित्तो$;पे कर्माणि जहाति त्यजति 
ततस्ताट्टशात्कर्मत्यागातसिद्धि संन्यासफलं योगं न विन्दति, प्रत्युत 
प्रत्यवैत्येवेत्यर्थः । ननु ज्ञानसाधनमेव शमादिपर्वकं श्रवणादिकिमतुेयं 
सानाथना किमस्य कर्मयोगानुष्ठानेन। 
' दिने दिने तुं वदान्तश्रवर्णाद्भक्तिसंयुतात्‌ । 
गुरुशुश्रूषया लब्धात्कृच्छाशीतिफलं लभेत्‌  । 

१ क. घ. “मुक्तः स्वर । २ घ, “मेत शः । ३क, ख, नु। " ख, गायति' । सं 


[ अध्याय १] नौलकण्ठविरचितटीकासमेता । ३१ 


इति स्मृतेः श्रवणजेन धर्मेण चित्तशुद्धेरापि संभवादित्यत आह-आ- 
दाविति । अक्कतकर्मण; कमफल भूताया विविदिषाया अभावेन विद्यासा- 
धने प्रवृत्त्यसंभवात्‌। औत्सुक्याच्छुवणादी प्रवृत्तस्य वेथमपि न फलाय 
मवति वन्ध्यापतेकतौ भार्यामुपेयादितिविधिप्रा्तोपगमनफलवत्‌ । तथा च 
श्रुतिः श्रवणायापि बहुमियों न लभ्यः शृण्वन्तोऽपि बहवो य॑ न विद्युः’ 
(कठ०२।७) इति । तस्मादादौ कर्मानुषठानात्मावकर्मण्येवाधिकारो युज्यते 
न ज्ञाने । यस्य तु जडभरतविदुरधर्मव्याधादेनां(रन)धिकाराद्क्कतकर्म- 
णोऽपि ज्ञानोप्पचिर्ट्ेश्यते, तस्य जन्मान्तरीयं धर्मानुष्ठानं कल्प्यत इत्य- 
दोषः । शाख्रसमार्पितसाधनताया व्यभिचारित्वायोगात्‌ ॥ ३८ ॥ 


स्वोक्तबुद्धियोगं सफलमुपसंहरति— 
कर्मणा शुद्धहृदयोऽमेदवाद्विमृपेष्याति । 
स च योगः समाख्यातोऽमृतत्वाय हि कल्पते ॥ ३९ ॥ 
अभेद्बुद्धिमित्यमृतत्वायेति च च्छेद्‌ः। धर्मेण पापमपनुदति(ते०आ०१०। 
६३)इति श्रृतेः स्वधमोनुष्ठानेन शोधितहृद्यः । अभेदबुद्धिम्‌ । ऐकात्म्य« 
ज्ञानं वेदान्तेभ्य उपेष्यति, अचिरादेव प्राप्स्यति । ततश्च मया यः पूर्वं 
परमानन्द्प्रापको योगः समाख्यातः स च सोऽपि, अभेद्बुद्धिलामात्मा- 
गनुछितो 5प्यैकात्म्यज्ञानोदये सत्यमृतत्वाय, कैवल्यं दातुं कल्पते समर्थो 
भवति । यदि तु प्राक्श्रवणाच्छमादिमिध्ये योगो नानुष्ठितस्तदा निदि- 
ध्यासनपरिपाकरूपः स एवाम्रृतत्वाय कल्पते । अत्राऽऽद्यपक्ष आत्मन 
उपनिषदेकगम्यत्वमुच्यते तं त्वोपनिषद पुरुषं प्रच्छामीति । द्वितीये 
मनोमात्रगम्यत्वं मनसैवेद्‌माप्तव्यमिति ॥ ३९ ॥ 
तदेवं सङ्गफलत्यागपूर्वकं स्वधमानुष्ठान बुद्धियोगः । तस्य फलं बुद्धि- 
प्रसाद्‌ः, प्रसन्नायां बुद्धौ मावनायोगेऽधिक्कियत इति तं वक्तुं प्रतिजानीते 
योगमन्यामिति षड्भिः । 


योगमन्यं प्रवक्ष्यामि शुणु भूप तमृत्तमम्‌ । 
पशो पुत्रे तथा मित्रे शत्रो बन्धो सुहज्जने ॥ ४० ॥ 

१ ख, यामपि । २ क, ख, पूर्वकं । ३ क. ख, योऽपि । * क, ख, ते तत्वों । 


२२ भ्रीमट्रणेशगीता-- [ अध्यायः १] 


%समो मां वस्तुजातेपु पश्यन्नन्तबहिस्थितम्‌ । पशुपुत्रादिषु मामा- 
लोक्येदिति चतुथगतेन मामित्यनेनान्वयः । आलोकनफलं च सुखादौ 
समो भवेदिति । हे भूप कर्मयोगापेक्षयोत्तममन्यं योगं समवत्त्वभावना- 
रूपं वक्ष्यामि तं त्तं शुणु । पशौ गवाश्वादी, पुत्रे पुमपत्ये रूबपत्ये च, 
मित्रे, उपकारिणि । शत्रौ, अपकारिणि। बन्धौ विद्यायोनिसंबन्धवत्या- 
चार्यजामात्रादी । सुहृज्जने, उपकारमनपेक्ष्य सर्व भूतहितकारिणि साधौ 
जने ॥ ४० ॥ 

एतेषु कथं त्वामालोकयेयमित्यत आह- 

बहिदेष्ट्या च समया हत्स्थयाऽऽलोकयेतपुमान्‌ । 


~ ~ 


सुखे दुःखे तथा5म हर्षे भीतो समो भवत्‌ ॥ ४१ ॥ 
मत्तोऽग्निराप इत्याद्विचनादीश्वरादुदिति सर्वमीश्वर एवेत्यभेदबुध्द्यां 
सेवाऽऽतिथ्यादौ समा हटिबांह्या, हत्स्थया च समया हटष्ट्यैते पश्वा- 
द्यो मन्मनोमात्रकल्पिता मत्तो नातिरिच्यन्त इत्येवंरूपया च मां 
प्रत्यगात्मानं सर्वत्राऽऽलोकये दिति । तथा च स्म्ृतिः- 
ईश्वरो जीवकलया प्रविष्टो भगवानिति । 
प्रणमेद्दण्डवद्‌भ्रमावाश्वचाण्डालगोरवरम्‌ ॥ इति । 
श्रतिश्च  आत्मेवेद्‌ सर्वे यदयमात्मा  (छा०७।२५।२) इति एषा 
वस्तुस्थितिरपि भेद्दशनप्राबल्याद्ावनात्वेन विधीयते हृत्स्थयेत्यनेनांहे- 
नास्याः फलमाहसुख इति । सुखे, अनुकूलवेद्नीये। दुःखे प्रतिकूलवेद्‌- 
नीये । अमर्षे परोत्कर्षासहिप्णुत्वे । हर्षे, इष्टलाभप्रयुक्ते चित्तोलासे । 
भीतौ, आत्मोच्छेदशङकायाम। एतेषु प्रापेषु समोऽविक्ृतो भवेत्‌ ॥ ४१॥ 
रोगाप्ती चेव भोगा जये वाऽविजयेऽपि च । 
श्रियोऽयोगे च योगे च लाभालाभे मृता अपि ॥ ४२ ॥ 
रोगः शूलादिः । भोगो भोगसाधनं दिव्यिवनितादिस्तियोः प्राप्तौ । 
जये युद्धादावुत्कषे । अविजये पराजये । अपिचेतिपदाभ्यां शीतोष्णमा- 
नापमानादौ । [श्रेयो लक्ष्म्या अयोगे नाशे, योगे प्राप्तौ, लाभे, अलाभे 
सति यत्नेऽपि फलालाभे । मृतो मरणे, अपिशब्दाज्जरायां तत्कृत 
आन्ध्यबाधिर्यादी प्राप्ते सति समो भवेदित्यनुष ञ्जनीयम्‌ ॥ ४२ ॥ 

१ क, ख, €द्याप्तेवाः । 


[ १ अध्यायः ] नीलकण्ठविरचितटीकासमेता । ३३ 


कथं समो मवेदित्यत आह- 
क ह NN ७. 
समो मां वस्तुजातेष पश्यन्नन्तर्बहिःस्थितम्‌ । 
he र ae = ~~ 
सूर्य सोमे जले वहो शिवे शक्तो तथाऽनिले ॥ ४३॥ 
द्विजे हृदे मरानयां तीर्थ क्षेत्रेघघनाशिनि । 
~ ग ७ कळ पी. २ 
विष्णो च सर्वदेवेषु तथा यक्षोरगेषु च ॥ ४४ ॥ 
गन्धर्वेषु मनुष्येषु तथा तिग्रेग्भवेषु च । 
सततं मां हि यः पश्येत्सोऽयं योगविदुच्यते ॥ ४७ ॥। 
अन्तःस्थितं मनोमात्रया स्वस्वमनोरथसुखदुःखरूपण बहिःस्थितं 
सार्वभोतिकरूपेण च सन्तं सर्वेषु वस्तुसामान्येषु सद्ूपेणानुस्यूत स्तं 
पञ्यन्समो भवेत्‌ । वस्तुजातान्येव कण्ठतः पठति। यथा काञ्चनर्म॑यीषु 
सुरनरातिर्यक्प्रतिमासु काञ्चनत्वमविशिष्टमेवं सूर्यसोमशज्चमित्रश्व- 
सूकरादिषु सर्वोपादानभ्रतं बह्म समानमित्येवंरूपा याऽनवच्छिन्ना 
बुद्धिः स एव भावनायो गस्तद्वान्बुद्धियोगविदपेक्षया श्रेष्ठो योगविदि- 
त्यर्थः ॥ ४३ ॥ ४४ ॥ ४५ ॥ 
एवं यस्य यद्विहितं कमेत्यादिना श्लोकपश्चकेन बुद्धिविशेपप्रधानः 
शाक्तो योग उक्तः । तथा योगमन्यं प्रवक्ष्यामीत्यादिना सर्व॑ विष्णु- 
मयं जगदित्यिवमेकातम्यभावनारूपो वैप्णवो द्वितीयो योग उक्तः । 
इदानी तृतीयं सोरयोगमात्मानात्मविवेकरूपं कर्मस मुञ्चतं द्वाभ्यां विधत्ते- 
संपरावृत्य स्वार्थ/य इन्द्रियाणि विवेकतः ॥ 
सर्वच संयता वद्धिः स यागो भूप मे मतः॥ ४६ ॥ 
इन्द्रियाणि, श्रोत्रादीनि पञ्च, स्वार्थेभ्यः प्रातिस्विकेभ्यः स्वस्वावेष- 
येभ्यः शब्दादिभ्यो बाह्येभ्यः परावृत्य विपरतिप्रवृत्त्या प्रत्यक्प्रवणानि 
कृत्वा, विवेकतः । चतुर्थ्यर्थे सार्वविभक्तिकस्तसिः । आत्मानात्माबेवे- 
कार्थ सर्वत्र यस्मिन्क स्मिश्चिदेकत्र विपये संयता, संयमवती बुद्धि भेवति 
स एव धीसंयमरूपो योगो हे भूप वरेण्य मे मम मतः श्रेयःसाधनत्वेनेति 
शेषः । सर्वत्रेति सर्वेभ्यः कामेभ्यो दर्शपूर्णमासावित्यत यथैक स्मिन्प्रयोग 


hr 8 78. 


एक पव कामो न तु सवेंऽन्यानर्थक्यापत्तरेवमेकस्य संयमस्थेक एव 


eos ooo 


१ क, घ हादि। २ घ. था रक्षोगणेष । 


३४ श्रीमद्रणेशगीता- [ १ अध्यायः ] 


विषयो न तु बुगपत्सर्वः सूर्ये संयमारहुवनज्ञानं चन्द्रे ताराग्रहज्ञानं प्रत्य- 
यस्य परिचित्तज्ञानामेति विषयभेदेन संयमनस्य नानास्वस्मरणात्‌ । 
संयमश्चैकस्मिन्विषये धारणाध्यानसमाधित्रयं, तथा च पारमर्षाणि 
सूत्राणि देशबन्धश्चित्तस्य धारणा, तत्र प्रत्ययैकतानता ध्यानं, तदेवार्थमा- 
त्रनिभांसं स्वरूपञ्यून्यामिव समाधिः, त्रयमेकत्र संयमः। इति ॥ ४६ ॥ 
आत्मानात्मविवेकेन या बुद्धिदवयोगतः । 
स्वधर्मासक्ताचितस्य तयोगो योग उच्यते ॥ ४७ ॥ 
आत्मा पुरुषः , अनात्मा बुद्धिसत्वम्‌ । अनयोविवेकः प्रथक्त्वज्ञानं 
तेन रूपेण या बुद्धिः परिणता सर्वधर्मजादहष्टयोगात्‌ । तद्योगस्तस्याः 
प्रापिर्या स एव योगः पूर्वयोगद्वयापेक्षया मुख्यो योग उच्यते । 
स्वधमासक्तचित्तस्येत्यनेनास्य वणांश्रमधर्मसमुचयो विधीयते । नहि 
श्रष्टाचारस्य योगानुष्ठानं संभवतीत्यर्थः । अस्य फलं सूत्रितं योगशास्त्रे- 
सत्त्वपुरुषान्यताख्यातिमातरात्सर्वज्ञातृत्वं सर्वभावाथेष्ठातृत्व च ॥ ४७॥ 
एवं सीरं तुतीयविवेकयोगमुक्त्वा शेवं चतुर्थमसंप्रज्ञातयोगमाह- 
धर्माथर्मो जहातीह तथा त्यक्त उभावपि । 
अतो योगाय युञ्जीत योगो वेधेषु कोशलम्‌ ॥ ४८ ॥ 
तथा विवेकबुद्ध्या सत्त्वपुरुषान्यताख्यातिसंज्ञया त्यक्तो रहितो 
योग्य संप्रज्ञातसमायिमुपसूतस्तन्माहात्म्याद्धमाधर्मो भवबीजभूतो जहाति 
त्यजति, इहेत्यस्मिन्नेव लोके । उभावपीति पापवत्पुण्यस्यापि बन्ध- 
कत्वेन हेयत्वात्‌ । यस्मादीदशं योगस्य माहात्म्यमतो हेतोर्योगाय 
निर्बीजयोगलाभाय युख्जीत, योगमनुतिडेत्‌ । यतोऽयमसंप्रज्ञातो योगो 
वैधेषु पुरुषकृ तिसा ध्येषु वेदविहितेष॒ कौशल महच्चातुर्य प्रज्ञात्यागान्तं 
पुरुषक्कतिसाध्यम्‌ । यथोक्तं येन त्यजसि तं त्यजेति, निःसङ्गः परज्ञया 
भवेदिति च ॥ ४८॥ 
अस्य फलमाह- 
धर्माधर्मफले त्यक्त्वा मनीषी विजितेन्द्रियः । 
जनिवन्धविनिर्मृक्तः स्थानं संयात्यनामयम्‌ ॥ ४९ ॥ 
धमोधर्मफले ऊर्ध्वाधोगती त्यक्त्वा मनीषी मनोरोधनशीलो यतो 
जितेन्द्रियो विषयेभ्यः प्रत्याहृतकरण इति विशेषणाभ्यां तत्पुरुषख्याते- 


१ घ, चन्द्रता । २ क, ख पदभ । 


[ १ अध्यायः ] नीलकण्ठाविराचितटीकासमेता । ३५ 


गुंणवैतृष्ण्यम्‌ । वृष्टानुभ्रविकविषयवितृष्णस्य वशीकारसंज्ञा वैराग्य- 
मिति सूत्रद्वयोक्तपरापरवेराग्यसंप्रतिपन्नत्वमुक्तम । जनिर्जन्म तदेव 
बन्धः स्वेन निर्मुक्तः । स्थानं यतः पुनर्नाऽऽवर्तते तं लोकं संयाति 
सम्यक्प्राम्मोति । आमयः संसारयोगस्तद्वाहितमनामयम्‌ । यत्स्थोनं 
प्रकृत्योक्तं “ दृश मन्वन्तराणीह तिऽन्तीन्द्रियचिन्तकाः '' इत्यादि । 
पुरुषं निर्गुणं प्राप्य कालसंख्या न विद्यत इति। पुरुषामित्यस्य कार्य- 
ब्रह्मणा सह मुच्यत इत्यर्थः । तञ्चोदाहृतम्‌-परामृतात्परिमुच्यन्ति सर्वे 
इति ॥ ४९ ॥ 

ननु परं वैराग्यं प्रकृत्योक्तं योगभाष्ये-एतस्यैव हि नान्तरीयकं फलँ 
कैवल्यामिति । येथा निरोधसंस्कारप्राबल्येन व्युत्थानसंस्काराणा- 
मात्यन्तिके प्रलये सति बोद्धव्याभावाद्बुद्धेरपि द्ग्धेन्धनानलवदुच्छे- 
दोऽवश्यंभावीति निष्प्रत्यूहकेवल्यमात्मनो निरोधसमाधिनेव सिध्य- 
तीति पातञ्जलाः प्राहुः । तत्कथं स्थानं संयात्यनामयामित्येतद्संप्ज्ञात- 
फलामित्युच्यत इत्याशङक्या55ह-- 


यदा हयज्ञानकालुष्यं जन्तोवृद्धिः क्रमिष्मति । 
तदाऽसो याति वैराग्यं वेदवाक्यादिषु क्रमात्‌ ॥ ५० ॥ 


अस्ति सल्वज्ञानसमुदोऽतीतानन्तकोटिजन्मसंभूतवासनासीकरमय- 
स्तस्यैकस्तरङ्गो बुद्धिनित्यमाविर्भावतिरोभावस्वभावा सा कथमज्ञाने 
विश्वरूपे विलसत्यात्यन्तिकमुच्छेद्‌ं लभतां, सा हि त्रिगुणात्मकस्याज्ञा- 
नस्य प्रकाशकतया सात्विकः परिणामो रजस्तमोमलकळुषितः स चासं- 
प्रज्ञातसमाध्यन्तेन कर्मयोगेण निर्धृतकलूषा सती कॅतकरजोवत्क्रमेणाज्ञा- 
ममपनयन्ती स्वयमपि विलीयते। तदिदमुक्तं यदा जन्तो बुद्धिरज्ञानकालुण्यं 
क्कमिष्यतीति । हिशब्दो ज्ञानादेव तु कैवल्यं, तराति शोकमात्मवित्‌ 
( छा०७१३ )इति कैवल्यस्य ज्ञानेकसाध्यस्य प्रसिद्धिद्योतनार्थः । यद्यापि 
“अयं तु परमो धर्मो यद्योगेनाऽऽत्मदर्शनम्‌ '' इति योगस्याऽऽत्मदृशनसा- 
धनत्वमस्ति तथाऽपि योगजं दर्शन धर्म एव । न तु तत्‌ “अहे बह्मास्मि ' 
“अयमात्मा बह्म, तत्त्वमसे” (बु०२।५। १५) इत्यादिवाक्यजनिततृत्तिरूपं 
तेन विना च केवल्यासंभवात्‌ । युक्तमुक्तं तथा त्यक्तः स्थानं यातीति । 


१ क ख. यज्ज्ञानं। २ क, तथा। ३ घ, प्रविल। ४ क, ख, रूपवि । ५ क. ख, करक? । 
६ घ. ध्यलप्र । 


३६ श्रीमदूणेशगीता- [ १ अध्यायः ] 


६“ 


योगेन त्यक्तधियः क्रममुक्तिस्थानप्राप्तिरिति । यदाऽनेकं कर्मेकजन्मन्या- 
रभेत तदा प्राग्मवीयवासनानामभावाठ्रतिपन्नजन्मोस्यूतवासनानां च 
निरोधाभ्यासनाच्छदात्केवल्यं संभाव्येत । न चेतयुक्तम । एकस्य 
कर्मणोऽनेकजन्मारम्भंकत्वद्शनात्‌ । तथा ह्येकं मानुषं जन्म कमार्जन- 
स्थानम्‌ । अनन्तानि च भोगस्थानानि दृश्यन्ते तस्माद्युक्तोऽयमेकम- 
विकन्यायः । ननु केनोपायेन बुद्धिरज्ञानं क्रमिष्यतीत्याशडूत्या55ह 
तदति । वेदवाक्यानि तत्त्वपदार्थशोधकानि “ यः सर्वज्ञः सर्वविद्यस्य 
ज्ञानमयं तपस्तस्मादेतद्गह्म नामरूपमंन्नं च जायते’? ( मु०१।१।९ ) “य एष 
विज्ञानमयः प्राणेषु त्हद्यन्तज्योतिःपुरुषः '' इत्यादीन्यवान्तरवाक्याणि 
तत््वमसीत्यादीनि महावाक्यानि तेषां श्रवणमुपक्रमोपसंहारेक्यरूष्या- 
दिलिङ्गेस्तात्पर्यावधारणं, तेन प्रमाणगतासंभावनानिवृत्तिः । आदिप- 
दान्मननं श्रुतस्यार्थस्य युक्तिमिरनुचिन्तनं तेन प्रमेयगतासंभावनानि- 
वृत्तिः। निदिध्यासनं विजञातीयप्रत्ययतिरस्कारपूर्वकं सजातीयप्रत्ययप्रवा- 
हीकरणं तेभ्यः शामाद्यिक्तस्य कमात्सोपानारोहन्यायेनोत्तरामुत्तरां 
भूमिमारोहतः साक्षात्कृतात्मयाथात्म्यस्य जन्तोः पुरुपस्याधिकारिणस्तेषु 
श्रवणादिषु तीर्णपारस्य नोकायामिव वेराग्यं जायते । यदेव वेराग्यं 
भाविष्यति तदैव बुद्धेरज्ञानकालुष्यं गतामिति मन्तव्यम्‌ । अत्र कमादि- 
त्यनेन श्रोतानुज्ञाजनुज्ञा अविकल्पैरिति श्रृत्यन्तरप्रासिद्धाश्चतस्रो दृष्टय 
उक्तास्तासामयं संग्रहः- 
अध्यारोपे जगच्चित्कनकपरिणतिः सर्वमात्मोतिवादा- 
थुक्तेतच्चिद्विविर्तः स्रगुरगसहृशः स्वप्रमायोतिवादात्‌ । 
्रुत्यैताचचिड्िकल्पो गगनतलसमो नेह नानेतिवादा- 
तप्रत्याक्चिन्निर्विकल्पा जयति धुतधियो वाडूमनोतीतवादात ॥ इति। 


ननु इदं सर्वं यदयमात्मा, इन्द्रजालमिव मायामयं स्वप्न इव 
मिथ्यादर्शनम्‌ । नेह नानाऽस्ति कि च न (बृ०४।४।१९ ) “ यतो 
वाचो निवर्तन्ते अप्राप्य मनसा सह ” (ते०२।४।१ ) इति पर- 
स्परावरुद्धाथानां श्रुतीनां कथं तत्त्वावेदकत्वलक्षणं प्रमाणत्वमित्याश- 
ङक्यानृतस्यैव सतो विनेयबुध्द्यवतारार्थे परिणामादिहृष्टयः प्रद्श्यन्त 
इत्यपि श्लोकेन संगुह्यतेऽपि यं वाङ्मनसयोबाहिलाकाकारं पराविदृविकल्पं 


Ren commer सि गिरि तीस ति वि सिसि वि परिधि 0000 उ सिडी 


eon oon 


१क ख.म्भतव।२क, ख. “मन्य च।3 व, श्रौत्रनु'। ४ क. “ते पयं । 


[ १ अध्यायः] नीलकण्ठविराचितटीकासमेता । ३७ 


कलयति । तैत्तिरीये “सत्यं ज्ञानमनन्तं बह्म यो वेद निहितं गुहायां परमे 
व्योमन्‌” ( २।१।१ ) इति । ब्रह्म तदूहनकरत्वेन गुहाख्यं परमं व्योम 
चोपन्यस्तम्‌। तत्र बह्मणः सत्यज्ञानरूपत्वमनन्तत्वं प्रकाशयता मन्त्रवर्णेन 
तदन्यस्य व्योम्नाऽर्थादसत्याज्ञानरूपत्वं सान्तत्वं च दर्शितम्‌ । तथा 
तस्माद्वा एतस्मादात्मन आकाशः संभूतः (ते०२१।१ ) इत्यत्रा55त्मन 
आकाशादि्रष्ठुर्बह्मव्योमपरामशाभ्यां तदेतच्छव्दाभ्यां सामानाधिक- 
रण्यात्तस्य सत्यासत्यशाबल्यं गम्यते, स॒ च सत्यांशप्राधान्यादीहाः । 
असत्यांशप्राधान्याजीवः । लोकें चामातिपूविका रज्जूरगादिसष्टि- 
मतिपूर्विका च मनोराज्यसृश्टश्चानृतेव दृष्टा, ते उभे अत्र क्रमेण 
हश्येते। “ आत्मन आकाशः संभूते इति, सोऽकामयत बहुः स्यां 
प्रजायेय ' ( ते? २।६।१ ) इत्यादि च । तदिदमुक्तं पशुस्तभोलोकं 
पशुपतिमनोराज्यमचलामिति । अचलमितिविशिषणात्पशुपतिमनो- 
राज्यस्य कल्पितत्वेनानृतत्वेऽपि स्वप्नराज्यवत्प्रतीतिपुष्कलार्थक्रिया- 
कारित्वमुक्तम्‌ । यदा हि सावग्रहेश्वर्येः सोभरिभरद्वाजकुम्भोद्भवप्र- 
भृतिभिः कल्पितानामर्थानां पुष्कलार्थक्कियाकारित्वं इश्यते पुराणागमा- 
देषु तदा किं वक्तव्यं निरवयहेश्वर्येण पशुपतिना कल्पिते तथात्वमिति । 
अत एव कर्मोपास्तिकाण्डयोः साधनफलादिप्रातिपार्दके ज्ञानकाण्डे 
चाऽऽत्मनः सर्वज्ञत्वं सर्वकतुत्वं सर्वात्मत्वं सर्वभोक्तृत्वं चेत्यादिप्रतिपाद्‌- 
कश्च वेदो यावदज्ञाने निरङ्कशप्रामाण्यमइ्नुते । हष्टश्चानृतस्याप्यज्ञानस्य 
तद्विशिष्टस्य वा पुरुषस्य सहकार्यात्मानपेक्षस्यैव स्वप्नमनोराज्ययोः सर्व. 
कारकीभावो न तु सत्यस्य कस्याचित्‌ । न हि सत्या बीजशाक्तेः प्रकृत्य- 
न्तरमन्तरेणःवटी भवितुमर्हति नापि सत्यं कनकं निमित्तान्तरमन्तरेण कुण्ड- 
लीभवितुमर्हति। श्रुतिस्तु ‘असद्वा इदमय आसीत’ ( ते०२॥७ १) इत्यज्ञान- 
मात्रस्य “सोऽकामयत” (ते०२।६।१ ) इत्यत्र तद्विशिष्टस्याऽऽनन्द्मयस्य 
चैकाकिन एव सर्वकारकीभावं दर्शायति। नन्वेवं पशुपशुपत्योरंत्रावेशिष्टरय 
वास्तवामित्याशङ्क्य तयोः स्वसृ्टेन जगता सह परस्मिन्त्सत्यऽध्यासं 
तस्मिश्च त्रयेऽधि्ठानसत्त्वाध्यासं च श्रुतिराह “ सत्यं चानृतं च सत्यमभव- 
यदिदँ किंच , (-छा० ७२१ ) इति । ततश्च सत्येऽध्यस्तत्वात्सत्य॑स्य 


१ क ख, तदूह?। २ घ. “स्तडौभौक्य प । ३ घ. ना । ४ घ॒ “दको ज्ञानं काण्डः । 
५ घ. 'डकुश प्रा, ६ क. ख. 'कृलादूरम' । ७ घ. न ऐक्य । ८ क, ख, नत्वेवं । ५ क, 
रत्नानि वे'। ख, रन्नानि 4 । १० क, असावि? | 


४८ श्रीमट्रणेशगीता-- [ १ अध्यायः ] 


विवर्तर्रयमप्यज्ञानमलकत्वादज्ञानस्य चतुर्थस्य स्वरूणेणासतो विक- 
ल्पमात्रं शब्दजं तदित्याह विवर्तः सत्यस्य त्रयमपि विक- 
ल्पस्तदसतः । त्रयमपि विवर्तत्रयमपि विकल्प इति च योज्यम्‌ । 
अत एव त्रितयस्य कारणस्याप्यसतः सुकृतापरनाम्रो रसावदोंषो बोधो 
ह्यते, यद्वेतत्सुकृुतं रसो वै स इति । स च बोधो रसावरेषोऽसंप्रज्ञातेऽ- 
बुभूयते। अतो व्युत्थितो योगी विश्वं प्रत्यगभिन्नं रसाकारं पयति तदुभ- 
ये यदा ह्यपेति, अहमन्नमिति च श्त्या प्रदर्श्यंते तदिदिमुक्तम-असद्वा- 
धादित्यादिना । अत एव विष्णुपुराणे जगतो ज्ञानस्वरूपत्वं स्मर्यते- 
ज्ञानस्वरूपं ये चाऽऽहुजगदेतद्विचक्षणाः । 
अर्थस्वरूपं भ्राम्यन्तः पश्यन्त्यन्ये कुट्टष्टय; ॥ इति । 
सर्वं बह्मेति सामानाधिकरण्यमपि तन्मात्रार्थं सद्विनेयभेदात्मतिपत्तिक्रम- 
भेदाद्वा। अभेदे बाधायामव्यतिरेके वा, उच्यते। तथा हि तार्किक; कार्यका” 
रणयोर्गवाश्ववद्धेदमिच्छति तद्वाधायाऽऽद्यः पक्षः। आरम्भवादिनिरासः 
कारण्यैक्यासे द ध्युपयोग्यात्मानात्मनोरितरेत राध्यासाद्नात्मवदाउमनो 5- 
ध्यस्तत्वाविशेषाद्त्गत इति जगद्धमाधिष्ठानं शून्यमेव शिष्यत इति माध्य- 
मिकपक्षनिरासाय द्वितीयः पक्षः :,-यवाद्‌निरासः कारणसत्तासाधकः । 
निरपिष्ठानक श्रमासं भवान्निरवधिकबाधायोगाञ्चास्ति किंचित्तयोरालम्बर्न 
सत्यमिति यद्रजतं सा शुक्तिरेव य उरगः स रञ्जुरेवेतिवद्यद्विश्वं तद्ृही- 
वेति बाधायां सामानाधिकरण्यं सांख्याः कार्यकारणयोः समसत्ताकयो- 
रमेदामेच्छन्ति तन्निरासायाव्यतिरेकपक्षस्तृतीयः । परिणामवादानिरा- 
सार्थं यत्कारणं तदेव कार्य कारणव्यतिरिक्तं कार्यं नास्ति व्योम्न इव 
घृथक्तठत्वम्‌ । अवाङ्गमुखीभूतमाहेन्द्रमाणिमयकटाहाकारत्वमित्यर्थः । 
यद्दा मन्दाधिकारिण ऐकाक्ये बुद्धयवतारणार्थ परिणामवादमाशित्य 
सर्व अह्मेति सामानाधिकरण्यमभेदे तस्येव पक्कस्य प्रपञ्चमिथ्यात्वबोधार्थं 
विवर्तवादमाश्रित्य तदेव बाधायामिष्टं तस्येव पक्कतरस्य प्रपश्चात्यन्ता भा- 
वचोधार्थं विकल्पवादमाभित्याव्यातिरेके तदिष्टं विकल्पस्याप्यगमाद्वि- 
कल्पे पर महीयते । तदुक्तं संक्षेपशारीरके परिणामांद्युपपाद्नान्ते- 
अथ शब्द्सूचितमुमुक्षारिमं खलु हष्टिभेदमुदितक्रमतः 
उपढोकते विगलिताखिलधीरवातिडठते निजमहिमश्नि ततः ॥इति ॥५०॥ 


१ ख. “तेत्रय” । २ ख, “भे वस” । ख, भेदत्वप्रतिप-। ३ क. ख, तियउ°। » क. 
अ. परे । ५ क, ख. मानामुप' । 


{ १ अध्याय; ] नीलकण्ठविरचितटीकासमेता । ३९ 
एवं श्रवणादिना नष्टाज्ञानस्यानुछठेयं महायोगमाह- 
त्रयीविप्रतिपन्नस्य स्थाण॒त्वं यास्यते यदा । 
परात्मन्यचला बुद्धिस्तदाऽसो योगमाप्नुयात्‌ ॥ ५१ ॥ 
वासि्ठे- 
ज्ञोनभूमिः शुभेच्छाख्या प्रथमा समुदाहृता । 
विचारणा द्वितीया स्यात्तृतीया तनुमानसा ॥ 
सत्त्वापत्तिश्चतुर्थी स्यात्ततोऽसंसक्तिनामिका । 
प्दार्थाभावनी षष्ठी सप्तमी तुयंगा स्मृता ॥ 
इति सप्त ज्ञानभूमयः स्मर्यन्ते, तास्वाद्या साधर्नेचतुष्टयसंपत्तिः । 
अवणमननाख्याल्मिका द्वितीया निदिध्यासनं तुतीया । एतावांख्रया- 
त्मिकायाख्रय्या विधेयो विषयः स त्रयीहाब्देनोच्यते, ताँ चयी 
विशेषतः प्रतिपन्नस्य प्राप्तस्य जितभूमित्रयस्य सत्त्वापत्याख्या चतुर्थी 
भरामिनिरोधसमाधेः प्रागेवोपाति्ठते, तस्यान्तः पञ्चसंप्रज्ञातफल भूतासु 
सिद्धिष्वसंसक्तस्य वशीकारसंज्ञाख्येन वेराग्येण संपन्नस्यासंसक्ति- 
नामिका पञ्चमी योगभ्नामेरसप्रज्ञातयोगरूपाभिसुखी भवति । तदिद 
बुद्धेर्विषयानुपाद्नानुलक्षणं स्थेयं परात्मनि स्थाणुत्वमुच्यते । य 
इमां भूमिं यदा स्वयं न त्यजति किंतु परप्रयत्नेनेव व्युत्तिष्ठति 
तदा पदार्थाभावनीनामषठठभूमिरूढ इति ज्ञेयम्‌ । यदा तु स्वतः 
यरतो वा न व्युत्तिष्ठति वृत्त्यर्थनिष्ठो न मवति तदा सप्तमी भूमिं 
प्राप्तो भवति तदिदिमुच्यते परात्मन्यचला बुद्धिरिति । यदेवमवस्थो 
जन्तुर्भवति तदाऽसौ योगं जीवबह्माभेद्‌ं प्राप्नुयात्‌ । नान्यथा ॥५१॥ 


मानसानखिलान्कामान्यदा धीमांस्त्यजेखिय । 
स्वात्मनि स्वेन संतुष्टः स्थिरबुद्धिस्तदोच्यते ॥ ५२ ॥ 
विविधाः कामा ये स्वप्रतीतिमात्राविषया हादीकाशगता ये च 


१ क, त्रयां वि । २ घ ज्ञातभु। ३ ख, दार्थभा)। ४ क, "नत्वच"। ५ क. ष. 
“पहक्तिः । श्रः । ६ घ, “नाख्यविचारात्मि । ७ ख, ९दार्थभावऽनोनामषष्ठीं मूमि रू" । ८ क, ख. 
समयमू । ५ क, ख. 'दासयोगमतीव त्र?) 


४० श्रीमद्रणेशगीता- [ १ अध्यायः ] 


ध्यावहरिकाः सौभर्यादीनामिव कायव्यूहादयो ये दिव्या रम्भालाभादयः 
स्वात्मन्यविकल्पे स्वेन, अखण्डानन्दानुभवेन । शोषं स्पष्टम्‌ ॥ ५२॥ 
अथ व्युत्थितस्य स्थिरुद्धेर्लक्षणमाह- 
वितृष्णः सर्वसोख्येषु नोद्विम्नो दुःखसंगमे । 
गतसाध्वसरुड्रागः स्थिरबुद्विस्तदोच्यते || ५३ ॥ 
गतसाध्वसो निर्भयो व्युत्थानेऽपि मेददहनाभावात्‌ । गतरुट्नीरोषः 
सर्व भूताभयप्रदृत्वात्‌ । गतरागो नीरागोऽवातसकलकामत्वात्‌ ॥ ५३ ॥ 
यथाऽयं कमठोऽङ्गानि संकोचयति सवतः । 
विषयेशयस्तथा खानि संकर्षयांगतत्परः ॥ ५४ ॥ 
यो योगतत्परो योगी कूर्मो यथाऽङ्गानि स्वेच्छया संकोचयति, एवं 
विषयेभ्योऽनायासेन रवानि, इन्द्रियाणि वश्यानि संकोचयति स 
स्थिरबुद्धिरुच्यत इति पूर्वेणान्वयः ॥ ५४ ॥ 
इन्द्रियजयोपायमाह- 
व्यावर्तन्तेऽस्य विषयास्त्यक्ताहारस्य वाष्मिणः । 
विना रागं च रागोऽपि दृष्ट्रा बल्ल विनश्याते ॥ ५५ ॥ 
वर्ष्मिणो देहाभिमानवतोऽपि त्यक्ताहारस्य, आहरणं विषयप्राप्त्यर्था 
यत्नः स येन त्यक्तफलस्य त्यक्ताहारस्य यहच्छालाभसंतुष्टस्य विषय- 
स्मरणहीनस्य विषयाः स्वयमेव व्यावर्तन्ते स्वयमेव निवर्तन्ते, परं तु 
रागं चकाराहेषे च विना सुखप्रदे विषये रागो दुःखप्रदे द्वेषश्च ती 
सूक्ष्मरुपेण हृदि स्थितौ न निवर्तेते तावपि अह्यदर्शिनो निवर्तेते विद्या- 
माहात्म्यादित्यथः ॥ ५५॥ 
विपश्चियतते भूप स्थितिमास्थाय योगिनः । 
मन्थयित्वेन्द्रियाण्यस्य हरन्ति बलतो मनः॥ ५६ ॥ 
यस्मादेवं तस्माद्यद्यपि बह्मदर्शनन रागोऽपि निवर्तते तथाऽपि 
विपश्चिदात्मदर्शी हे भूप योगिनः स्थितिं यथाकालं समाध्यनु- 


[41० २५ 


छानमास्थाय, अवलम्ब्य यतते, अती यतेतेवेत्वर्थः । विपक्ष बाधकमाह- 


१ क, भयाव्युः। २ घ, “वं यो वि) ३ ध, अक्तः । तस्यत्य”। ४ क, 'तोच्यते नैवे" ॥ 


[ अध्याय: १] नीलकण्ठविरचितटीकासमेता । ४१ 


मन्थयित्वेति । अस्य विपश्चितोऽपि योगहीनस्येन्द्रियाणि कर्तृणि मनः 
कर्म संयम्या55कुलीकृत्य बलतः स्वसामर्थ्येन ज्ञाननिष्ठातः प्रच्या- 
व्याऽऽहरन्ति विषयप्रवणं कुर्वन्ति, अतो ज्ञानसंरक्षणार्थ समाध्यभ्यासं 
न त्यजेदित्यर्थः ॥ ५६ ॥ 
एतदेवाऽऽह- 
युक्तस्थानि वशे छत्वा सर्वदा मत्परो भवेत्‌ । 


संयतानीन्द्रियाणीह यस्यासा छतधीर्मतः ॥ ५७ ॥ 
अवाहितो विनितेन्द्रियो ध्यानपरो यः स एव क्रृतधीर्मान्य 
इत्यर्थ, ॥ ५७॥ 
अजितोन्द्रेयस्य विपाश्वितो विनाशक्रममाहद्राभ्याम- 
चिन्तयानस्य विषयान्सद्भस्तेषुपजायते । 


७० हु 


कामः संजायते तस्मात्ततः क़ोधोऽभिवधते ॥ ५८ ॥ 
कोधादज्ञानसंभूतिविन्नमस्तु ततः स्मृतेः । 
भ्रेशात्स्मृतेमतेध्वसस्तध्द्वसात्सोऽपि नश्यति ॥ ५९ ॥ 


विपश्चिदपि, इन्द्रियेण हृष्ट विषयं ध्यायंस्तस्मिन्नयं ममेष्ट इति तत्र 
सङ्ग करोति ततोऽयं मे भूयादिति तं कामयते तदर्जने प्रवृत्तस्य विप्ने 
सति कुध्यति, क्रोधेन संमृह्यति मूढस्य कर्तव्येऽप्यर्थे बुद्धिर्विपर्यस्यति 
तत अवश्यानु्ठेयमप्यर्थं विस्मरति, ततः पाक्साधिता प्रज्ञा नश्यति 
तस्यां नष्टायामयमपि नञ्यति संसरतीत्यर्थः ॥ ५८॥ ५९ ॥ 
एवमजितेन्द्रियस्याजितमनसो विपश्चितो नाश उक्तः। यस्तु जिते- 
न्द्रियो जितमनाश्च स वश्यैरिन्द्रियोविषयांश्चरन्नपि वशीकृतमनास्त्वनेक- 
रागट्वेषराहित्यान्न सङ्गाद्किं करोति, किंतु संतोषमलंबुद्धिमेव स 
सम्यग्गच्छति प्राप्रोतीत्याह--- 
विना द्वेषं च रागं च गोचरान्यस्तु सेश्चरेत्‌ । 
स्वाधीनहृदयो वश्थेः संतोषं स समृच्छति ॥ ६० ॥ 
गोचरान्विषयान्‌ । सैररन्द्रियेः ॥ ६० ॥ 
संतोषः साधकस्यापीष्ट इत्याह- 


१ घ, “सनस्त्वेनरा॥ 


४२ श्रीमद्रणेश गीता- [ अध्याय; १] 


त्रिविधस्यापि दुःखस्य संतोषे क्षेपणं भवेत्‌ । 


परज्ञया सं(स्थितश्चायं प्रसन्नहदयो भवेत्‌ ॥ ६१ ॥ 
आधयो व्याधयश्चाऽऽध्यात्मिकं दुःखं, शीतवातादिजम, आधिमौ- 
तिकम्‌। मूतमेतादिजिम्‌, आधिदैविकम्‌ त्रिविधस्यापि संतोषे सति क्षेपणं 
हानं भवति । प्रज्ञया योक्तो(?)बुद्धियोगोऽयं साधकः ॥ ६१ ॥ 
# संतोषेण प्रसन्नहृदयस्योक्तविधकर्मयोगमननतिष्ठत उक्तभूभिलाभो 
भवतीति व्यतिरेकमुखेणाऽऽह- 
विना प्रसाद न मतिविंना मत्या न भावना । 


विना तां न शमो भूप विना तेन कुतः सुखम्‌ ॥ ६२ ॥ 
प्रसादस्य मतिरात्मजिज्ञासा तया चाट्वैतभावना तया शमोऽन्तरिन्द्रिय- 
निग्रहः । तेन संप्रज्ञा तत्सुखं नवं पक्कं पक्कतरं पक्कतमं चतुर्विधं तत्संप्रज्ञा- 
तसुखं तेष्वाद्यः शमी विद्वान्‌ । द्वितीयो विद्रद्वरः । तृतीयो विद्वद्वरी- 
यान्‌ । चतुर्थो विद्वद्वरि्ठः॥ ६२॥ 
इन्द्रियाणां मनोदूषकत्वेन ज्ञाननाशकत्वमुपपादितिमुपसंहरति- 
इान्द्ियाश्वान्विचरतो विषयाननुवर्तते । 
यन्मनस्तन्मतिं हन्यादप्सु नावं मरुयथा ॥ ६३॥ 
यादेन्द्रियं कर्म मनः कर्तु, अनुवर्तते तदिन्द्रियमस्य साधकस्य मति 
जातमपि ज्ञानं हन्यात्‌, नाशयति । तस्माद्योगिना सर्वदेन्द्रियजयः 
कतेव्यः ॥ ६३ ॥ 
काकोलूकनिशावद्चुद्धाबुद्ध योरनुमववैषम्यमाह- 
या रात्रिः सर्वजन्तूनां तस्यां निद्राति नेव सः । 
न स्वपन्ती हते यत्र सा रात्रिस्तस्य भूमिप ॥ ६४ ॥ 
यत्र विषये मूढाः स्वपन्ति तस्मिन्प्रत्यग्वस्तुनि बुद्धो नेव निद्वाति, 
आपि तु जागर्त्येव यत्र पराग्वस्तुनि मूढा जाग्रति, अपि तु नेव स्वपन्ति 
तत्र बुद्धः स्वपित्येव न जागर्तीत्यर्थः । संसारस्यात्यन्ता भावपर्यन्तामि- 
न्द्रियजयोऽभ्यसनीय इति भावः॥ ६४ ॥ 
अमावे दृष्टान्तमा ह- 


# एतदवतरणं न विद्यते क. ख, पुस्तकयोः । 


१ स्र, णं हनं भ । २ क, घ, प्रातया' । 


[ १ अध्याय: ] नीलकण्ठबिरचितटीकासमेता । ४३ 


सरितां पतिमायान्ति वनाने सर्वतो यथा । 
आयान्ति यं तथा कामाः स नाशार्न्त क्कचिष्ठभेत॥ ६५॥ 
धनानि जलानि यथा समुद्रं सर्वाणि जलानि यान्ति प्राध्रुवान्ति, एवं 
ये सत्यकामं सत्यसंकल्पं सर्वे कामाः प्राप्रुवन्ति, संपज्ञाते संप्राप्येव 
यस्मिन्नसंप्रज्ञाते लीयन्ते समुद्रे जलान्तराणीव स क्कचिदपि काले, 
अशान्तिमुद्वेग न लभेत्‌, न प्राधुयात्‌ ॥ ६५॥ 
साधनसर्वस्वमुपसंहरति- 
अतस्तानीह संरुध्य सर्वशः खानि मानवः। 
स्वस्वार्थीयः प्रभावन्ति बुद्धिरस्य स्थिरा तदा ॥ ६६ ॥ 
थस्मादिन्व्रियजयायेकं केवल्यमतो हेतोः खानि तानीन्त्रियागि स्वस्वा- 
चैभ्यो निरुध्य यदाऽयमास्ते तदाऽस्य बुद्धिः स्थिरा भवतीति योजना । 
कीदृशानि रवानि स्वार्थान्प्रति प्रघांवान्ति धावनं कुर्वाणानि ॥ ६६ ॥ 
सवस्याध्यायस्यार्थमुपसंहरति- 
ममताहंङती त्यक्ता सर्वान्कामांश्च यस्त्यजेत्‌ । 
नित्यं ज्ञानरतो भूयाज्ज्ञानान्मुक्तें स यास्यति ॥ ६७॥ 
ममताविषयस्य रूयादेबाह्मवस्तुमात्रस्य त्यागो ममतात्यागः । अहं- 
क्रतित्यागस्ताद्विकाराणां दम्भदर्पादीनां त्यागः । कामांस्त्यजेदिति 
विद्याफल मूतदिव्यादिव्यविषयत्याग उक्तः । ज्ञानरतः सर्वदा निर्बीजस- 
माधिपरतया ज्ञप्तिमात्रस्वरूपबह्मनिष्ठः । एवंविधो यः स जीवन्मु- 
क्तोऽपि ज्ञानान्मुक्तिं विदेहमुक्ति यास्यति प्राप्स्यति । “ विमुक्तश्चेद्विमु- 
च्यते '' (कठ०५।१) इतिश्रुतेः । एतेन मुक्तः प्रारब्धकर्माबद्धः कंचित्कालं 
तिष्ठतीति दर्शितम्‌ ॥ ६७॥ 
एतां बह्मधियं भूप यो विजानाति देवतः । 
तुरीयावस्थां प्राप्यापि शीलं मुक्तिं स ऋच्छति ॥ ६८ ॥ 
ॐ तत्सदिति श्रीमद्गगेशगीतासूपनिषदर्थगभासु योगामृतार्थ- 
शाख श्रीमदादिगणेशपुराणे श्रीगजाननवरे- 
ण्यसंवादे सांख्यसारार्थयोगो नाम 
प्रथमोऽध्यायः ॥ १ ॥ 


१ क, "घाव । २ ख, तयामव । 


४४ श्रीमद्रणेशगीता- [ अध्यायः२ ] 


एतां मयोक्तां बह्मधियं ब्रह्मविद्यां भूप यो विजानाति यथार्थतो 
दैवत ईश्वरानुग्रहात्स तुयावस्थामन्त्यं वयः प्राप्यापि तत्र लब्धधीर्घी- 
फलं शीलं येन केनचिदित्याद्निा सूत्रग्रन्थोक्ते मुक्ति केवल्ये च 
ऋच्छति प्राप्रोति ॥ ६८ ॥ 
भ्रीचातुधरभणितौ गणेशगीता- 
टीकायां गणपति भावदीपिकायाम्‌ । 
गम्भीरप्रततसदर्थर्दाशिकाया- 
मध्यायः स्फुटहृदयो5यमादिमो5भूत ॥ १॥ 
इति श्रीमत्पद्वाक्यप्रमाणमयादा धुरंधरचतुधरवशावतंसगोविन्द- 
सूरिसूनुनीलकण्ठस्य कृतौ गणेशगीताटीकायां 
प्रथमोऽध्यायः ॥ १ ॥ 


अथ द्वितीयो ऽध्यायः । 


गणेशगीताहृद्यं गणेशो जानाति नान्यः पुरुषस्तथाऽपि तत्सूत्रवृत्ती 
उद्ति कर्थचित्तद्वातिकं विवियतेऽवशिष्टम्‌ । नन्विह वृत्तौ शक्तिसूर्य- 
विष्णुसदाशिवगणेराइाब्दैः क्रमाद्न्ममाणमनोविज्ञानानन्दार्यानि पञ्च 
म्रह्माण्युपन्यस्य 

अहमेव महाविष्णुरहमेव सदाशिव: । 
अहमेव महाशाक्तिरहमेवार्यमा प्रिय ॥ 

इति पञ्चानामपि लुरीयातीतानन्द्मात्रस्वरूपत्वमुक्तम्‌। तथा सूंचे तु- 

योगो यः सत्यलोकस्य न स योगो मतो मम । 
शैवस्य योगो नो योगो वैष्णवस्य पदस्य यः ॥ 

न योगो भूप सूर्यत्वमित्याद्यानां चतुर्णा श्रेष्ठत्वं निषिद्धं नह्येकस्यैव 
सत्यलोकस्यान्यास्या विराड्ररूपाऽस्ति फलस्य तुच्छत्वमानन्दैकरसत्वेन 
परमार्थसत्यत्वं च परस्परविरुद्धं संभवति, अतः पूर्वापराविरोधादव्या- 
ख्येय मेद्‌ वातिकमिति चेन्नेष दोषः । घनवत्करकावच्च स्वाभाविकाग- 
न्तुकद्वत्वघनत्ववञ्चेकस्यैव विद्याविद्यावस्था भेदेनो भयरूपत्वोपपत्तेः । 
तथा हि । अन्नादिचितुष्टयं व्यस्तमुपासका अन्धगजन्यायेनैकैकं व्युद्स्य 


es पल COIR 


१ ष. तिपाठतोऽर्थतश्चादै। २ क. सूर्ये । घ, तुर्ये । ३ ख, क इव? । 


[ अध्यायः २] नीलकण्ठविराचितटीकासमैता । ४५१ 


कृत्ख बह्मेति ध्यायन्तो न कृत्सपुरुषार्थभाजो भवन्तीति तेषां श्रेष्ठं 
निषिद्धं योगो यः सत्यलोकस्येत्यादिना । तथा हि समुञ्चये 
द्वितीयपादान्ते प्रादेशमात्रो वेश्वानरः परमात्मेति सिद्धम्‌ । तत्र 
कथमतिमात्रस्य परमात्मनः प्रादेशमात्रत्वामिति शङ्कायां संपत्तेरिति 
जेमिनिरिति सूत्रेण मूर्धादिचिबुकान्तप्रदेशे प्रादेशमात्रे चैलोक्या- 
त्मनो वेश्वानरस्य संपाद्योपास्यमानत्वात्तस्यापि प्रादेशमात्रत्वम्‌ । 
अस्या उपासनाया हष्ट फलं जेमिनिविकल्पमननादितिसूत्रेण काय- 
व्यहाथ्येश्वर्यमुक्तम्‌ । दृहान्ते च, अचिरादिमार्गेण मूर्धन्यनाड्या 
कार्यत्रह्मलोकप्रापिः । तदेव नित्यं परबह्मेति मोहात्केचिन्मन्यन्ते, तत्सृ- 
त्रितं परं जेमिनिर्मुख्यत्वादिति । तथा प्रादेशमात्रे हृदयदर्पणे वेश्वा- 
नरस्य त्रेकालिकसकलवस्त्वात्मत्वमभिव्यक्ततरं गृह्यते । “ इदं सर्व 
यदयमात्मेति यञ्चास्येहास्ति यञ्च नास्ति सर्वं तदत्र गत्वा विन्दते '' 
( ब्र २४५ ) इति श्रुतेः । अभिव्यक्तेरित्याइमरथ्य इति सूत्रेण 
परमेश्बरस्याप्यौपाधिकं प्रादेशमात्रत्वमुक्तम्‌ । अस्यापि दृष्टं फलं सर्व- 
ज्ञत्वम्‌ । अदृष्टफलं तत्पूर्ववदेव सत्यलोकप्रासिः। तथा, अनुस्मृते चान(?) 
व्यावहारिकम्‌ । अभाव बाद्रिरिति सूत्रेण प्रादेशमात्रहृदयमधिष्ठितेन 
मनसाऽनुस्मर्यमाणत्वात्परमात्मनोऽपि प्रादेशमात्रत्वमुक्तम्‌। अस्य दृष्टं 
फलं मानसिकमेंवेश्वर्यान्नित्यम्‌ । अद्रष्टं तु कार्यप्रापिरेव कार्यं बादारि- 
रस्य गत्युपपत्तेरितिसूत्रणात्‌ । तथाऽऽमनान्ति चेनमस्मिन्नितिप्रादेशमात्रे 
भ्ूघ्राणसंधावनन्तस्याव्यक्तस्याऽऽत्मन उपासनं जाबाला विदधति । 
सोऽविमुक्त उपास्य इति कतमञ्चास्य स्थानमिति प्रश्नपूवके भुवोर्घाणस्य 
च यः संघिरित्याध्यात्मिकाविमुक्तस्थानस्य दार्शितत्वात्‌ । अत उक्त पर- 
मात्मनोऽपि प्रादेशमात्रत्वमत्रो क्तमिष्यत एवं भावादिति सूत्रेण यथेन्ध- 
नान्युदस्यामेरदग्ध( ग्धु )त्वप्रकाशकत्वे सत्ये तेत उत्क्रान्तस्यानुपार्यत्वं 
च सत्यमिति भेदाभेद्वादी मन्यते, त एते चत्वारो$प्यन्वगजवद्कृत्स्नन- 
ह्यवेदित्वात्कार्यं बह्मेव गच्छन्ति । तथाऽत्रापि जैमिनिबादरी अत्यन्त- 
मढी ट्रेतबाघाद्रेत द्शनयोरभावात्‌ । अतस्तयोराद्यः कल्पान्तरे व्यष्टिदे- 
वताभावं द्वितीयः समटिद्ेवताभावं च प्राप्रोति । इतरो त्वधंबुद्धी सत्य- 

१ क. ख. श्नं चस्वेतिः । २ ख 'हिद्विः । ३ ख. “शड्रामाप्त इति जे? । 
४ क. फळभावंजे? । ५ क, ख, नद। ६ क. तदुत्का॥ ७ क, ख. 'पास्यत्वं । ८ क, "दितत्तरा? ॥ 
९ य, रो वद्धवी । 


४६ श्रीमदूणेशगीता- [ अध्यायः२ ] 


लोक उत्पन्नसम्यग्दर्शनी कार्यान्ते बह्मणा सह परबह्मभावं भजत: । 
अत एतेषां मुख्यकैवल्याप्रापकत्वाद्यो योगः स न मुख्यो योग इति सूत्रि 
तम्‌ । ये तु द्वैतवाधपूर्वकमद्वैतमानन्दं प्राविष्टास्तेषां कृत्स्नमेकरसमेव । 
“स यथा सैन्धवघनोऽनन्तरोऽवाह्यः कृत्स्नो रसघन एवं वाँऽरेऽयमात्माऽन- 
न्तरोऽबाह्यः कृत््नः प्रज्ञानघनः” (बु० ४।५।१३) इति श्रुतेः । तस्मादावि- 
धाके चतुर्णामन्नप्राणमनोविज्ञानानां भेदेऽपि पर॑मार्थदृष्ट्येकरस्यमुपपद्यत 
इति न सूत्रवृत््योविरोधोऽस्ति । तस्मात्तद्वातिकरूप उत्तरो ग्रन्थो$वश्यं 
व्याख्येय इति सिद्धम्‌ । नन्वेवमप्येतद्विस्तरत्वात्तद्याख्यानेनेतदूतार्थमिति 
किमनेन पिष्टपेषणेनेति चेन्न । बोध्यभेदान्नानाशाख्योऽ(?)ग्रिहोत्रवद्स्या- 
ध्यवश्यव्याख्येयत्वात्‌ । अधिकार्थत्वाच्च न पिष्टपेषणन्यायाऽस्ति तस्माद्या- 
ख्येयमेवैतत्‌। तताऽऽद्या कृत्स्नद्वेतोपमर्दनेव सिध्यति । द्वितीया तु द्वेताल- 


म्बनेनेत्यनयोविरो धात्किमहं ज्ञानाधिकार्युत कर्माधिकारीत्यात्मनि संदिः 
हानो वरेण्य उवाच- 


ज्ञाननिष्ठा कर्मनिष्ठा द्वयं प्रोक्तं त्वया विभो । 


अवधार्य वदेकं मे निःश्रेयसकरं नु किम्‌ ॥ १ ॥ 


हे विभो हे व्यापक व्यापकत्वादेव सर्वप्राणिहृदयाभिज्ञ यद्यपि निष्ठा- 
र्यं त्वयोक्तं तदुभयमपि प्रशस्तमेव तथाऽपि मे मम, अधिकारमवधार्य 
निश्चित्य यत्मशस्ततरं निश्चितं श्रयो वा निःश्रेयसं निःपूर्वश्रेयःशब्दोऽ- 
चरप्रत्ययान्तो निपात्यते मम याद्विततरं तद्वदेत्यर्थः । नु निश्चितम्‌ । कि- 
शब्द प्रश्नार्थः, कि निश्चितं श्रेयस्करं तदवधार्य वदेति योजना ॥ १ ॥ 
एवं प्राथितो गजानन उवाच- 


अस्मिश्वराचरे स्थित्यो प्रोक्ते द्वे मया प्रिय । 
सांख्यानां बुद्धियोगेन वेधयोगेन कर्मिणाम्‌ ॥ २॥ 
अस्मिन्‌, लोके, ज्ञानकर्माधिकारिणं द्विविधं जनमुद्दिश्य द्वे स्थित्या- 
वधिकारमेदेन ।तित्यास्मिन्निति व्युत्पत्त्या स्थितिशब्दिते निष्ठास्थाने 
ज्ञानभूमिकर्ममूमिरूपे मया वेदकत्रा पुरा, कल्पादौ जनहिताय प्रोक्ते ते 


१ क. घ. यजतः । २ क. ख, वल्यप्राः । ३ क. ख, वाय'। ४ क, ख. रमर? । ५ ख, 
“एयैकत्वमस्योत्पदय । 


[ अध्यायः २ ] नीलकण्ठविराचितटीकासमेता । ४७ 


च स्थिती चराचरे योग्यतया कर्मस्थितिश्च राजन्यत्वेन कर्मफलस्या- 
नित्यत्वात । तथा च श्रुृतिः-“तद्यथेह कर्मजितो लोकः क्षीयते, एव- 
मेवामुत्र पुण्यजितो लोकः क्षीयते'' (छा०८।१।६) इति। ज्ञानास्थितिस्त्व- 
चराऽजन्यत्वात्‌। तत्फलस्य कैवल्यस्याज्ञानापगममात्रसिद्धत्वेन चरात्वा- 
योगात्‌ । स्थित्याविति पूर्वसवर्णदीर्घामाव आर्षः। प्रियेत्यनेन त्वं तु ज्ञान- 
स्थितियोग्योऽसीति सूचयति। यथोक्तं मगवता ' प्रियो हि ज्ञानिनोऽत्यर्थ- 
महं स च मम प्रियः ' इति । द्रे ते स्थिती विभजत उत्तरार्धेन-सांख्याना- 
मिति। सम्यक्ख्यायन्ते विषयविषयिविभागेन तत्त्वानि प्रकथ्यन्ते यैस्ते 
सांख्याः प्रक़तिपुरुधाविभागज्ञाः। तेषां ज्ञानयोगेन जीवबह्माभेदज्ञानेन यो 
योगस्तादातयसंबधोऽहं बह्यास्मीत्यादिशासत्रसिद्धस्तेन निष्ठोक्ता ज्ञाने 
प्रत्याक्चितिरूपे तिति नितरां यस्यां सा ज्ञानमेव कैवल्यसाधनमि- 
त्यर्थः । ननु सांख्या गुणपुरुषान्तरज्ञानात्कैवल्यामिति तत्त्वपुरुषान्यता- 
ज्ञानमेव केवल्यसाधनं मत्वा बह्मात्म्येक्यज्ञानं नावेक्षन्ते तत्कर्थं ज्ञानयो- 
गेन सांख्यानां ज्ञानतिषेत्युच्यते । अत्र बूमः-यावत्मपञ्चे परमार्थता- 
बुद्धि; पृरुषमेद्बुद्धि श्चास्ति तावद्गह्मणोऽपि कैवल्यं नास्ति । प्रपञ्च 
सत्यत्ववासिताया अनाशात्‌ । अत एव सर्वतेथिकाः सवासनं मिथ्या- 
ज्ञानमेव संसारम्लमिच्छन्ति । तस्मादद्वैतनिष्ठेव ज्ञाननिष्ठा । सांख्यास्तु 
ज्ञानप्रतिपत्त्युपायत्वं पदार्थसाक्षात्कार उपेयत्वमुपचाराद्वदन्ति सेयमचरा 
निष्ठा । वैथयोगेन कर्मिणामिति । विधेरिमे वैधाः । इद्मिटसाधनमिद्‌- 
मनिष्टसाधनामित्यज्ञांतार्थज्ञापनपरं शास्त्र विधिः। तस्य किङ्करा वैधाः । 
यथा राजाज्ञोलङ्गघने महद्भयं पश्यन्तो राजदासा इव विहिताकरणा- 
न्ञिपिद्धाचरणाञ्चाऽऽत्मनो भयं पर्यन्तो वैधास्तेषां योगोऽनेन स वैधयो- 
गः कमोनुष्ठानं तेन कर्मिणां कर्माधिकारवतां जातपुत्रः कृष्णकेशोऽग्नी- 
नाद्‌ धीतेतिशाख्राविकारिणां वेधयोगेन कर्मनिष्ठा प्रोक्तेत्यर्थः । अशो- 
घितत्वंपदार्थकोशपञ्चकासंहत आत्मेति मन्यमानः कर्माधिकारी । शोधि- 
तत्वंपदार्थस्तु निरस्तसमस्तभेद्‌भोवनो बह्यात्मैक्यविचारे वेदान्तार्थश्रव- 
णमननानिदिष्यासनेऽधिक्रियत इत्यर्थः ॥ २॥ 


एवं तर्हि ज्ञाननिष्ठेव साध्या किं विहितैः कँर्मभिरित्याशाङ्कघाऽऽह-- 

१ ख, राचरत्वा' । २ क. ख. "स्ति ज्ञानब्रह्मी । ३ क. ख, “ज्ञातज्ञा” । ४ क, ख, “जाजञा- 
` हूष"। ५ क, ख, "थस्य को? । ६ क. ख, “भानत्र? | ७ क, घ, कमेग इत्या? । 


४८ श्रीमदूणेशगीता- [ अध्यायः २ ] 


~~ 


अनारम्भेण वैधानां निष्क्रियः परुषो भवत्‌ । 


न सिद्धि याति संत्यागात्केवलात्कर्मणो नृप ॥ ३ ॥ 
वैधानां विधितः प्राप्तानाम्‌ । 
शमो दमस्तपः शौच क्षान्तिरार्जवमेव च । 
ज्ञानं विज्ञानमास्तिकयं ब्रह्मकर्म स्वभावजम्‌ । 
इत्याद्शाख्रेण वर्णाश्रमसंबन्धिनियतानां कर्मणाभनारम्भ आरम्भ- 
स्याभावेऽकरणे निमित्ते सति पुरुषो निष्क्रियो मुक्तो न भवेत्‌ । पात- 
खला हि कायवाङ्मनसां सवेवृत्तिनिरोधेनेव कैवल्यमिच्छन्ति तन्नि 
षिध्यतेऽनेनेतदेव द्रढयाति-न सिद्धिमिति। केवलाद्गह्मातयेक्यज्ञानरहि 
तात्कर्मणः संत्यागात्सुषुप्ताविव सर्वप्रत्ययहानात्सिद्धि मोक्ष न याति । 
तस्माच्छा्रोक्तधर्मानुष्ठानपूर्विकेव ज्ञानसिद्धिरिति । एतञ्च “ चित्त- 
शुद्धिश्च महती इत्यत्र वृत्तिग्रन्थ उपपाद्तिं तत एवानुसंघेयम्‌ ॥ ३॥ 
निष्कामस्वधर्मानु्ानफलभ्रताचित्तञ्च॒द्‌ध्यभावे निःशेषवाक्कायमनसां 
घृत्तिनिरोधोऽपि न संभवतीत्याशयेनाऽऽह- 
कदाचिदक्रियः काऽपि क्षणं नेवावतिष्ठते । 


AEC 


अस्वतन्त्रः प्रङतिजेरगृणेः कर्म च कार्यते ॥ ४॥ 


अशोधिताचित्तः पुरुषः कदाचिदपि कालत्रयेऽपि, क्षणं क्षण- 
मात्रमपि, अक्रियः सकलकायवाङ्गमनोव्यापाराद्विरतो नेवावतिष्ठते 
नावस्थातुमर्हति, कुत इत्यत आह-अस्वतन्त्र इति । प्रकृतिः प्राग्भ- 
वीयपुण्यापुण्यवासनारूपसस्कारराशेः । ये ततो जाता अस्मि- 
खन्मन्याविर्भूता गुणा उञ्चावचभावविषया रागद्वेषाद्यस्तेर्वशीकृतत्वाद्‌- 
स्वतन्त्रोऽयं पुरुषो यथापूवसंस्कारं कर्म कार्यते, चकारोऽवधारणार्थे । 
वासनोत्था प्रवृत्ति्ुर्वारेति भावः । यतो गुणैः कर्माणि कार्यत एवेति 
योजना ॥ ४॥ 

ननु स्वाधीन एव स्वकायवाङ्मनसां व्यापारस्य निरोधः सर्वेषां 
सुकर इत्याशङ्थाऽऽह- 


कमकारीन्दियग्राम॑ नियम्याऽऽस्ते स्मरन्पुमान्‌ । 
तद्गोचरान्मन्दाचित्तो धिगाचारः स भाष्यते ॥ ५॥ 


१ घ, ते तेन? । 


[ अध्यायः २] नीलकण्ठविराचितटीकासमेता । ४९ 


कर्माणि वचनादानादीनि कारयति पूर्ववासनयाऽनुष्ठापयतीति कर्म- 
कारी स चासाविन्द्रिययामश्न तं नियम्य यथाकथंचिदुञ्चरन्त दुष्टाश्व- 
मिव निगृह्य, आस्ते, उपविशति । एकान्तध्यानव्याजेन निश्चलो भवति 
तद्गोचरांस्तेषामिस्द्रियाणां विषयाञ्शाब्दादीन्यः पुमान्मनसा स्मरन्नास्ते स 
मन्द्चित्तो जडमतिश्चित्तनिग्रहासमर्थो मिथ्याध्यानाभिनयेन सद्विधि- 
गाचारो धिक्क्रताचारो बेडालबातिक इति बकवद्ध्यायतीति च निन्द्यत 
इत्यर्थः । कर्मभिः शोधितचित्तस्तु यद्ध्यायति तदृध्यानफलं पर्यवसायि 
भवति । अतो मिय्याध्यानं त्यया यथाविधि चित्तशुद्ध्यर्थं कर्माण्येव 
कर्तव्यानीति भावः ॥ ५॥ 

केन प्रकारेण फक्रियमागं कर्म चित्तशोधकं भवतीति जिज्ञासा- 
यामाह- 

तद्ग्रार्म संनियम्याऽऽदो मनसा कर्भ चाऽऽरभेत्‌ । 
इन्डिये: कर्भयोगं यो वितृप्णः स परो नृप ॥ ६ ॥ 

तट्रामं तेपां कभन्त्रियाणां ज्ञानेन्द्रियाणां च ग्रामं समहं मनसां 
विपयावितृष्णान येतसा, आदो कर्सारश्भात्रागव संनियम्य सम्यङ्कनि- 
गह्य चकार आमन्तर्याथः। तद्मन्तर कर्म, अग्निहोत्राद्किं चित्तशु- 
दृध्वर्थय्‌ । आरभेत्‌,  अनुतिठत । वितुष्ण्निविधतुष्णा+ रहित; 
पुरपः कतमः । इन्द्रियः करणेय: कर्मगा यागोऽनुष्टानम्‌ । स परोऽति- 
श्रेष्ठ । हे नृपते संमाधयज्ञणां पालझव्यात्यतित्वाय । शठस्त्वं यदेव 
करिप्यासै तदेवतरेञपे करिष्यन्तीति दशयाते। वित्रष्ण इति पाठेऽप्येष 
एवार्थः । तत्र निविधा फलतृष्णा-अहमेवं निष्ठया कर्माणि कुवेछीके 
मान्यो भविष्यामीति दाम्भिकस्य तप्णा, अय्निहोत्रादीनामपि काप्यः 
स्वात । यवागरोदनो द्धिसपिग्रासकामान्लाद्यकामेन्द्रियक्ामतेजस्कामा- 
नामित्य'श्वलायनन यामादिकामानां पंसां कमेण यवाग्वाद्द्रिव्यकाणि 
कर्माणि स्मर्यन्पे। ततत्वेहिके फल एव केषां चित्तुप्णा, अग्निहोत्रं जुहुया- 
त्स्वभकाम इत्यामुप्मिकसुखाथमप्यप्चिहोत्रादेदिधानात्तद्रिपया तृष्णा 
तृतीया । एवं त्रिविधया तृष्णया राहितो वितृष्णः कता कमणां मुख्यं 
फलं चित्तशुद्धि लभते । अतः स एव परो नान्य इत्यर्थः ॥ ६॥ 

+ इत आरभ्य त्रिविधा फलतृष्णेद्यन्तग्रन्यः क ख पुस्तकयोच । 

१ क. ख, शते रम । २ घ. वितृष्णै; । ३ क. ख. 'सातितु। ४ क, ख “मेव नि । 


५० श्रीमद्रणेशगीता- [ अध्यायः २ ] 


किच-- 
अकर्मणः श्रेष्ठतमं कर्मानिच्छाळतं तु यत्‌ । 
वर्ष्मणः स्थितिरप्यस्य कर्मणो नेव सेत्स्याते ॥ ७ ॥ 


अनिच्छयां विविधफलकामनेच्छा तद्राहित्यमनिच्छा, तया कृतं, 
मदीयोऽयं धर्मो ममाऽऽवश्यकः । एतद्करणांदहं प्रत्यवैमीति बुद्ध्या 
वाऽनेनाहं स्वचित्तं शोधयामीति बुद्ध्या वा परमेश्वरप्रीत्यर्थं करोमीति 
बुद्ध्या वा। सर्वथाऽपि दाम्भिकक्रताद्प्रशस्तादेहिकफलं काम्यं प्रशस्तम्‌ । 
ऐहिकामुष्मिकसुखफलं प्रशस्ततरम्‌ । आमुष्मिकं सुखफलं प्रशस्ततमम्‌ । 
निष्कामेष्वप्याद्यं श्रेष्ठम्‌ । द्वितीयं श्रेष्ठतरम्‌ । तृतीयं श्रेष्ठतमं, तुशब्द 
इच्छानिच्छाक्कतयो; कर्मणोरत्यन्तवेलक्षण्यार्थः । किंच वप्मेणो 
देहस्य स्थितिरापि, अस्याधिकारिणः । अकर्मणः सर्वथा कर्मशून्यस्य 
नेव सेत्स्यति स्थितिरिति संबन्धः । संघातस्वभावपाप्तस्य कर्मणोऽत्यन्ता- 
भावे संघातोच्छेदापात्तिः। सा च सवासनस्य दुर्मरणरूपत्वान्नरकायेव 
भवतीत्यपिशब्देनो च्यते । सर्वचाक्षरयोजना स्पष्टा ॥ ७॥ 

श्रेडतममेव पक्षं विपक्षे बाधप्रद्शनपूर्वके स्पष्टी करोति- 


असमप्य निबध्यन्ते कर्म तेन जना आपि । 
कुवीत सततं कर्मानाशोऽसङ्गो मदर्पणम्‌ ॥ ८ ॥ 


यज्ञादिक कर्म मय्यसमर्प्य, अवश्यमेव भोक्तव्यं कृतं कर्म शुभाशुभमि- 
तिन्यायेन कर्मणा जन्म॑ लब्ध्वा पुनः पूर्ववासनया कर्मैव कुर्वन्ति । सेयं 
कर्मजन्मनोरावात्तिपरप्परा बीजाङ्कुरन्यायेन । तदुक्ते भगवता जातस्य हि 
धुवो म्र॒त्युश्रुवं जन्म म्रतस्य चेति । अपिशब्दो विरोषार्थः । तमेवाऽऽह 
कुर्वीतेति । कमेव सततं कुर्यात्‌। कुर्वन्नेवेह कर्माणि जिजीविषेच्छतं 
समाः (ई० २ ।) इति श्रुतेः । न चैवं पूर्वोक्तानवस्थाप्रसङ्गो 
यस्मादनाशोाऽसङ्गो मदूर्पणमिति । मत्माप्त्युद्वेशेन यत्क्मणां करणं 
तन्मदूर्पणं, तथाऽसङ्गश्च फलत्यागः । एतदुभयं कर्मणोऽनाशनानोमि- 
त्तम्‌ । सर्व विहितं कर्मफलं दत्त्वा नश्यति । सङ्गः, अहं करोमीत्याभे- 


NANO 


१ क. ख. प्या निज" । २ क. ख. णा दिह प्र 1३ क. घ. “जनयास्प)। * क. ख. 
व्वक्षबोच”। ५ घ, कुवेन्ति। ६ क, ख, कमोप्यसम”। ७ क, ख. "न्ममृत”। ८ क, 


ख, “वे ट्क । 


[ अध्यायः २] नीलकण्ठविरचितटीकासमेता । ५१ 


मानः । इदमनेन लप्स्यामीति फलाशा । एतदुभयं सद्गभस्तद्वाहित मय्य- 
पितं च कर्म मलाभमंकृत्वा कदाचिदपि न नश्यतीत्यर्थः ॥ ८ ॥ 
एतदेव द्वयं विस्पष्टयति- 
मदर्थं यानि कमाणि तानि बच्चन्ति न क्वाचित्‌ । 
सवासनमिदं कम बघ्नाते देहिनं बलात्‌ ॥ ९ ॥ 
मदर्थं मत््राप्त्यर्थं यानि कर्माणि क्तानि क्कचिदपि देशे काले वा 
मदितरद्नात्मभूतं फलं दत्त्वा न निबध्नन्ति जन्ममृत्युधारायां न पात- 
यान्ति । कानि ताहि पातयन्ति । कं च पातयन्तीत्यत आह-इदमेव 
नित्यं नेमित्तिकं काम्यं च कर्म जात्यभिप्रायेणेकवचनं, सवासनानि कतुं- 
त्वाभिमानफलाभिलापसंस्कारो वासना, तत्सहितं सवासनं कर्म बाह्म- 
णोऽहं कर्माधिकारीत्यभिमन्यमानः पुरुषो देहिनं, बलादेव तानि निबध्नन्ति 
नितरां बध्नन्तीति पूर्ववत्‌। अत एव मन्त्रब्राह्मणाभ्यां सवासनमीश्वरेऽन- 
पितं च कर्मान्तवत्तया निन्द्यते “ प॒वा ह्येते अहहा यज्ञरूपा अष्टाद- 
शोक्तमवरं येषु कर्म । एतच्ट्रेयो येऽभिनन्दन्ति मृढा जरां मृत्युं ते पुनरे- 
वापि यन्ति” (मु० १।२।७) इति “यो वा एतदक्षरं गाग्योविदित्वाऽस्मि- 
छँके यजति ददाति तपस्तपतेऽपि बहुनि वर्षसहस्राण्यन्तवदेवास्य 
तद्भवति ' ( ब०३८ १०) हात च ॥ ९॥ 
चित्तशुद्ध्यर्थं तु कर्माण्यवश्यं कर्तव्यानीत्यभिप्रायेणाऽऽस्यायिकापूर्व 
दर्शयति वर्णान्सृष्ठेत्यादिश्लोकपट्केन- 
वर्णान्सष्टराऽवदं चाहं सयञ्ञांस्तान्पृरा प्रिय । 
यज्ञेन ऋध्यतामेष कामदः कल्पवृक्षवत्‌ ॥ १० ॥ 
हे प्रिय हे वरेण्य, अहं प्रजापतिरूपः पुरा, कल्पादौ सयज्ञान्यज्ञेः 
स हितान्वर्णान्बाह्मणक्षत्रियवेश्यशूदान्सुट्ठा निर्माय चानन्तरं तान्वर्णो- 
न्प्रति, अवदम्‌, उक्तवानस्मि । तथा च श्रृती “ प्रजापतिः 
प्रजा असृजत ' इति “ प्रजापतिर्यज्ञानस॒जत ” इति च । प्रजानां 
यज्ञानां च प्रजापतिप्रभवत्वं दर्शयतः । स्वस्योक्तिमेवाऽऽह भो 
वणो बाह्मणाद्यो युष्माक यज्ञेन, ऋध्यताम्‌, ऋद्धि भाजामेप यज्ञः 
कामद्‌ः , इष्टफलप्रद्‌ः । तत्र हष्टान्तः कल्पवृक्षवदिति । प्राक्कृतयज्ञानु- 
छानबलेनेवार्थित्वसम थ॑त्वाविद्वत्चवशासत्रापयुद्स्तत्वरूपा या यज्ञाथिकारसं- 


Semone errno enemas nena 


१ घ, “मदत्वा । २ घ, पूर्वक द्‌ । 


तर श्रीमट्रणेशगीता- [ अध्यायः २ ] 


पत्‌, तया ऋध्यता युष्माकमेष एव यज्ञो5नुछितः सन्नेहिकामुष्मिक- 
सकलकामप्रको भवतीत्यर्थ! ॥१०॥ 


सुरांश्वानेन प्रीणध्व सुरास्ते प्रीणयन्तु वः 
लभध्वं परमं स्थानमन्योन्यप्रीणनात्स्थिरम्‌।। ११ ॥ 
देवतोद्देशेन द्रव्यत्यागो यागः । स च देवताप्रीतिकरोऽतोऽनेन यागेन 
सुरान्देवान्प्रीणध्वं प्रीणयध्वम्‌, यलोप आर्षः । चकारान्नित्ययज्ञकरणज- 
न्यप्रत्यवायाञ्चाऽऽत्मानं रक्षध्वमिति लभ्यते । ततस्ते प्रीताः सुरा वः, 
युष्मान्प्रीणयन्तु इष्टकामदानेस्तर्पयन्तु । ततश्च प्रीतेषु सुरेषु परमं स्थानं 
भूलोकापक्षया श्रेष्ठं पदं लभध्वं प्राप्स्यध्वम्‌ । स्थानमेव विशिनधि- 
अन्योन्यप्रीणनास्स्थिरामिति । सुरांस्तर्पयन्तो य़यमक्षय्यं स्थानं प्राप्स्यथ 
“ अक्षय्यं ह वै चातुर्मास्ययाजिनः सुकृतं भवति ” इति । “ अपाम 
सोमममृता अभूम '' ( अथर्वाशि० ३ ) इति च श्रवणात्‌ । तदनेन 
नित्यानां कर्मणां प्रत्यवायानुत्पाद आनुपङ्गिकस्वर्गप्रापिश्चित्तशुद्धिश्वेति 
फलत्रयमुक्तं भवाति ॥ ११ ॥ 


नित्याकरणासत्यवायोत्पाइमाह- 


इष्टा देवाः प्रदास्यन्ति भोगानिष्ठान्सुतार्पिता: 

SC » न 

तेद्चांस्तान्नरस्तशयोऽदत्वा भुङ्क्ते स तस्करः ॥ १२ ॥ 

इष्टा योगेन वशीकृताः । देवा इन्द्रादयः । इष्टानपेक्षितान्भोगान्भो- 

गसाधनानि, इष्टरूयन्नपानारोग्यादीनि दास्यन्ते युष्मभ्यमिति दोष! । यतो 
युष्माभिः सुर्तापता हविषां ता नीता यस्मादेवं तस्मात्तेर्ेवैदत्तान्यु- 
ष्मभ्यं सर्मापतान्भोगान्नर इह लम्पदस्तेभ्यो देवेभ्योऽदतत्वा कायवाडा- 
नोभिः कृतं कर्मासमर्प्यं यो भे स तस्करः क्ृतप्नश्च कृतप्नत्वाच्चोर 
इव देवानां दण्डयो भवति । असमर्पण च पञ्चयज्ञा्यकरणादेव । 


कायेन वाचा मनसेन्द्रियेवां बुद्ध्याऽऽत्मना वाऽनुसृतस्वभावात्‌ । 
करोमि(ति)यद्यत्सकलं परस्मै नारायणायेति समर्पयेत्तत्‌ ॥ 
आत्मा त्वं गिरिजा मातेः सहचराः प्राणाः शारीरं गृहं 

पूजा ते विषयोपभोगरचना निद्रा समाधिस्थितिः । 

संचारः पदयोः प्रदक्षिणगतिः स्तोत्राणि सर्वा गिरो 

यद्यत्कमं करोमि तत्तदखिलं शंभो तवाऽऽराधनम्‌ ७ 


[ अध्यायः २] नीलकण्ठविरावेतटीकासमता । ५३ 


इति श्छोकट्वयोक्तभावनाया अकरणाद्वितीयमसमर्पणम्‌ । अहमेवाऽऽद्यो 
भोक्तेतीन्द्रियारामतया तुतीयसमरपपाम्‌(?) । एतेषामकरणाद्वइ्यं यमस्य 
दंडो भवतीत्यर्थः । कृतमपि पुण्यमेकाकी भोजनो नश्यति । ततश्च पुण्य- 
पापयोः साम्यामावान्न मनुष्यजन्म प्राप्नोति कि तु शाश्वतं नरकमेव 
पराप्नोतीत्यर्थः ॥ १२॥ 

तत्राऽऽद्ये पशञ्चयज्ञादिकिरणे गुणमन्त्य इन्द्रियारामत्वे दाषः च क्रमे- 
णाऽऽह- 


हुतावशिष्टभोक्तारो मुक्ताः स्युः सर्वपातकैः । 
अदन्त्येनो महापापा आत्महेतोः पचन्ति ये ॥ १३ ॥ 


श्रौतेऽग्रो यागशेषमिडादि, तद्धुतावशिष्ट तस्य भोक्तारः श्रोतस्मार्त- 
यज्ञपराः । सर्वक्चिल्बिपै;, अनेक जन्मसंततिदुर्वासनारूपेमं ठैर्मुच्यन्ते । 
एतेन चित्तशुद्धिकरत्व॑ यज्ञस्योक्तम्‌ । स्युभवन्ति। य आत्महेतोः । 
आत्मार्थमेव पचन्ति, अन्नं निप्पादयन्ति न तु वैश्वदेवाद्यर्थं ते महा- 
पापा महान्ति पापानि बह्महत्यासुरापानादीनि येपां सान्ति ते महा- 
पापाः । तत्ुल्याः । एनः पापम्‌। अदन्ति भक्षयान्ति । तेन पापस्वरूपा 
एव भवन्तीत्यर्थः । तथा च श्रुति: केयलाघो भवति केवलादी ' इति । 
केवल एकाकी, अदी, अदूनशीलः । पक्रमन्नमविभज्यान्येभ्यो यो भुङ्के 
स केवलाघो भवति ॥ १३॥ 
तत्तत्कारणपरम्परामुखेन सर्वकारणत्वं यज्ञस्याऽऽह- 
ऊर्जो भवन्ति भूतानि देवादन्नस्य संभवः । 
यज्ञाच देवसंभतिस्तदुत्पत्तिश्च वेधतः ॥ ३४ ॥ 
ऊर्जोऽन्ना-ट्रतानि जरायुजाण्डजादीनि मवन्ति, उत्पद्यन्ते वर्धन्ते च । 
तथा च श्रृतिः-“ अन्नाद्रूतानि जायन्ते जातान्यन्नेन वर्धन्ते” (तै०आ० 
६।१२।) इति। देवात्पर्जन्यादृन्नस्योकसंज्ञस्य । अत्रोर्गन्नशब्दी प्रत्येकं सर- 
सस्यान्नस्य वाचको । पर्जन्यादन्नमन्नाउूतानीत्येतदुभयं लोकप्रसिद्धम्‌ । 
विधेयमाह--यज्ञादिति । यज्ञाअसिद्धाद्वेवसंभूतिः पर्जन्यस्योत्पात्तिः । 
तथा च श्रयते- 


१ ख, 4; ॥ यतो युष्म्राभेः कृ" । 


५७ भ्रामदूणेशगीता- [ अध्यायः २ ] 


# अग्नौ प्रास्ताऽहुतिः सम्यगादित्यमुपतिष्ठते । 
आदित्याज्जायते वृष्टिवृष्टेरन्नं ततः प्रजाः ॥ इति । 

तदुत्पत्तिः पर्जन्यहेतोर्यज्ञस्योत्पत्तिस्तु वेधतः, विधिप्रधानान्मन्त्रादि- 
कलापात्‌ । विधेयो यज्ञो मन्त्रद्रव्यार्थगादोभिः साध्यत इत्यर्थः ॥१४॥ 

तथा- 

कख ° 
ब्राह्मणों वधमुत्पन्न॑ मत्तो बह्मसमृद्धवः । 

अतो यज्ञे च विश्वस्मिन्स्थितं मां विद्धि भूमिप ॥ १५॥ 

वध विधिकलापात्मके कर्म, अग्निहोत्रद्शपूणमासचातुमस्यपशुसोमा- 
त्मकं बह्मणो मत्तो ्राह्मणात्मकदेहाइुत्पन्नं तथा मत्तोऽक्षरस्वरूपास्रणवार्थ- 
भूताङ्वह्म वेदाख्यमुत्पन्नम्‌ । “अस्य महतो भूतस्य निःश्वसितमेतद्यहग्वेदो 
यजुर्वेदः सामवेदः” (बृ०२॥४॥१०) इत्यादिश्रातिः। अतो यस्मादेवं तस्मा- 
द्यज्ञे कर्ममये तत्फल श्रते विश्वस्मिन्क्रियाकारकफलात्मके चकारादक्षरात्मके 
वेदे च मां सद्रूपेण प्रकाशरूपेण च विद्धि जानीहि । आनन्द्रूपेण 
चानुस्यूंतमाद्यं अयं ब्रह्मरूपं जगटूपं ततो द्वयमिति । भूमिपेत्यामन्त्रणेन 
यथा भूमिरेव बीजशक्तिद्वारा मूलाङकुरतरुशाखापछवस्कन्धबुच्चादिरू- 
पणावास्थिता दुह्यत एवमहमेव मायातत्कार्यत्रह्माण्डकोटिरूपेणावास्थ- 
तोऽस्मि । तं भूमिरूपं मामात्मरूपेण पासि रक्षासे मन्निष्ठातो नतु 
च्यवसीति सूचयन्नामन्त्रयति भामपोति॥ १५॥ 

आख्यायिकापूर्व व्युत्पादितस्य धर्मप्राधान्यस्य फलमाह- 


संसृतीनां महाचक कामितव्यं विचक्षणैः । 
स मुदा प्रीणते भूपेन्द्रियक्रीडोऽथमो जनः ॥ १६ ॥ 
विचक्षणेः सङ्गफलत्यागपूर्वकं मत्प्रीत्यर्थं क्तुमनुष्ठातुमतिकुशले भूत्वा 
पुरुषधोरेयेरिदं संसृतीनां चक्रामिव चक्रं बीजादङ्करादि पुनर्वा जातमनन्त- 


परिवर्तनं संसारचक्रामिदं बीजभूताविद्यादाहेन क्रामितव्यं लङ्घनीयम्‌ । 
य एतत्कतुँ क्षमते स पुरुषो मुदा, आत्मलाभादिभूतेन हर्षेण प्रीणते स्वा- 


जज +जा+।झ।ण 


+ एतद्वचनं क. ख. पुस्तकयोने विद्यते । 


nent 


१ ख. तो ब्रह्मात्म' । २ घ. त्मकाद्वेदादु? । 3 क, ख. श्रक्रि । क,ख, च अनु । 
५ क. ख 'स्यूत त। ६ क, घ, क्रीडते । 


[ अध्याय: २] नीलकण्ठाविरचितटीकासमेता । जप 


त्मना स्वयमेव प्रीतिं लमते। तथा च श्रातिः- आत्मक्तीड आत्मरतिः क्रिया- 
वानेष बह्मावदां वरिष्ठ (मु०३।१।४) इति “जक्षन्क्रीडत्रममाणस्त्री भिर्वा 
यानेर्वा” (छा०८।१२३) इति च ब्रह्मविदो व्युत्थानावस्थायामपि मुदा 
क्रीडनं दृशेयति। । भपेति संबोधयन्यथा भूः स्वोद्धवमेव बीजाडुःरवक्षपुष्प- 
फलादिक स कियताऽपि कालेन पिबति लवणोद्कामिति न्यायेनाऽऽत्म- 
साम्यं नयति, एवं निविकल्पावस्थायां सविषयं ज्ञानं त्वमपि मत्कृपया 
ग्रसितुमर्हसीतिसूचयन्भूपेति संबोधनं, भुवं पिबतीत्यवयवार्थः । संसृती- 
नामितिबहुवचनं मूढानां संसारस्याऽऽनन्त्यं दूर्शयाति । अत एव तदनति- 
क्रमे दोपमाह-इ्द्रियक्रीडोऽधमो जन इति।यः केवलमिन्द्रियक्रीडार्थ- 
मेव कऋीडते न तु धर्मत्रह्मगी अनु्ठातव्याधिगन्तव्ये जानाति नापि 
तदर्थ यतते स जनोऽधमः । तिर्यकस्थावरादिवित्कर्तव्यानववोधादतिनि- 
कष्टो ज्ञातव्य इत्यर्थः ॥ १६ ॥ 
प्रवार्धाक्तमतिक्रान्तसंसारचक्कं जीवन्मुक्तं स्तोति- 
अन्तरात्मनि यः प्रीत आव्ारामोऽखिलप्रियः । 
आम्मतृपो नरो यः स्यात्तस्यार्थो नेव वियते॥ १७॥ 


बाह्य आत्मा पाञ्चभौतिकं शरीरं मूढानां तत्रेव बाह्मणोऽहं मनुष्योऽहं 
ममेद्‌ यज्ञादिकमवश्यानुष्ठयमिति तत्रेवाऽऽत्माभिमानात्‌ । तमपेक्ष्यान्त- 
रात्मा लिङ्गशरीरं तास्मिन्स्थित्वा सविकल्पसमाधिकाले यः प्रीतो भवति 
मया ज्ञातव्यं ज्ञातमाप्तव्यमाप्तं मत्तोऽन्यन्न किंचिदस्ति क्रतकत्यो हमित्या- 
त्मनि प्रीतिमतुभवति सोऽन्तरात्मानि प्रीत उच्यते। तथा निविकल्पे समाधौ 
सार्वात्स्य सार्व्यं सार्वकाम्यं च तुच्छीकृत्यास्मीत्यस्मितामपि संत्यञ्या- 
खण्डेकरसे ज्ञातृज्ञानज्ञेयप्रतीतिशुन्य आत्मन्येवाऽऽरमते स आत्मारामः । 
व्यावृत्तक्ृत्न्नोपाध्यपेक्षया सर्वेपॉमान्तरखादखिलस्य जनस्य प्रियः । अत 
एवैनं देवा अपि नाभिभवितुं शक्नुवन्ति तेपामप्यात्मभूतत्वात। तथा च 
श्रुतिः “तस्य ह न देवाश्च नाभूत्या ईशत आत्मा ह्येषां स भवति (बु०१। 
४।१०) इति । च नेत्यप्यर्थो निपातः । देवाश्च न देवा अपीत्यथः । यथा 
चतुरशीतिलक्षाणां योनीनां भूप्रदत्वाद भूमिरेव मुख्योऽन्तरात्मा तथाऽय- 


न 
१ क. ख. कन्या । २ ख. याऽऽप्तम॥ ३ घ. 'घयाति भु । ४ क. आत्मपा'। ख, 
आत्ममायापा' । ५ क. थे. कल्पं स' । ६ क, ख, 'त्म्ये सावेका ॥ ७ ख, “पामन्त? । 


६ श्रीमद्रणेशगीता- [ अध्यायः २ ] 


मपीति भावः । आत्मनः प्रियत्वं च निरुपा धिप्रेमगोचरत्वलिङ्गेन, “तदेत- 
त्रेयः पुत्रात्रेयो वित्तास्रेयोऽन्यस्मात्सवेस्माद्न्तरतरं यद्यमात्मा (बू०१। 
४।८) इति श्रुतेः । सौषुप्तनिरतिशयानन्दानुभवेनं च सिद्धम्‌ । यदाहुर्व - 
द्वाः-प्रत्यक्षलिङ्गवचनानि हि दर्शयन्ति निदुःखनित्यसुखविग्रहताप्रतीते, 
इति । तथाऽयमेव व्युत्थाने पूर्वसंस्कारेण कर्माणि कुर्वन्नप्यात्मतुत्त 
आत्मलाभेन तृप्तः। अत एव(!)इच्छाशून्यत्वात्माप्यान्तराभावाञ्च। य एवं- 
भूतो नरः स्यात्तस्य पूर्वोक्ताविधया सङ्गादित्यागपूर्वेणापि कर्मणा नार्थः 
प्रयोजनमस्ति, कृतार्थत्वात्तस्य। तथा हि ज्ञाततत्त्वस्य कर्मस्वोदासीन्यं 
श्रूयते- एतद्ध स्म वे ते विद्वांस आहुकषयः कावषेयाः किमर्थं वयमध्ये- 
घ्यामहे किमर्था वयं यक्ष्यामहे वाचि हि प्राणं जुहुमः प्राणे वा वाचं यो 
ह्योवंप्रभवः स एवाप्यय'' इति । स्वापे तूष्णींभावे वा प्राणे वाग्भवति 
यदाऽधीते भाषते वा तदा वाचि प्राणो भवति । तथा “किं प्रजया करि- 
घ्यामो येषां नोऽयमात्माऽयं लोकः” इत्यात्मविदामानृण्यं दर्शयतीति 
सुष्टक्तमन्तरात्मनीत्यादि ॥ १७॥ 
अन्त्यमेव पाद्‌ विव्रणोति- 
कार्याकार्यळतीनां स नेवाऽऽमाति शुभाशुभे । 
किंचिदस्य न साध्यं स्यात्सवजन्तुषु सवदा ॥ १८ ॥ 
कायां अवझ्यकर्तव्या अग्निहोत्रादयः । अकार्यास्तट्विपरीता रूतक्की- 
डादयस्ता एव कृतयः कर्माणि तेपां फलभूते ये शुभाशुभे स्वर्गनरका- 
दिरूपे नेवाऽऽप्रोति । कर्तृत्वादिकिमन्तःकरणस्याऽऽत्मनो ।विविक्तत्वात्‌। 
अवाप्तसकलकामस्यास्य ज्ञस्य किंचिदप्येहिकमामुप्मिकं वा साध्यं 
नास्ति। तत्र हेतुमाह-सर्वजन्तुषु सर्वदेति । स्थितस्येति शेषः। “ य एवं 
वेदाहं अझास्मीति स इदं भवति ”› ( बू० १।४।१० ) इति । आत्मावद्‌ः 
सावोत्म्यं शप्तस्य प्राप्यान्तराभावादिति भावः ॥ १८॥ 
उपपादितं कर्मयोगमुपसंहरति- 
अतोऽसक्ततया भूप कतेव्यं कर्म जन्तुभिः 
सक्तो गतिमवाप्षाति मामवामोति ताइशः ॥ १९ ॥ 
अतो यस्मात्कर्म विनेव न नेप्कर्म्यसिद्धिरतो हेतोः । असक्ततया 


कर्तुत्वाभिमानी फलाभिलाफी च सक्तस्तद्विपरातोऽसक्तः । तस्य 


Dn le > ——~— es enero onsen डिस 


१ ख. “न ग्रति) । 


(२ अध्यायः] नीलकण्ठविराचितटीकासमेता । ५७ 


मावस्तत्ता तया । जन्तुभिर्मुमुक्षाभिः । कर्म नित्यं नेमित्तिकं च निषिद्ध- 
काम्यवर्जनपुरःसरं कर्तव्यम्‌ । भूपेति संबोधयछीकाशिक्षार्थ त्वयाऽपि 
कर्म कर्तव्यमिति दर्शयति । अन्यथा शिक्षकांभावेन कर्मसंप्रदायोच्छेदा- 
दृभूविपुवेतेते भावः । उक्तरूपः सक्तः । तत्तत्कमंफलभोगाय तं तं 
देशं प्रति । गति गमनं प्राप्नोति । तथा च श्रयते “शतं चैका च हृदयस्य 
नाञ्चस्तासां म्रर्धानमभिनिःसृतेका । तयार्ध्वमायन्नमृतत्वमेति विष्वगन्या 
उत्क्रमणे भवन्ति” ( छा०८।६।६ ) इति । एकशेततमया नाड्या5मृतत्व 
क्रममुक्तिस्थानं प्राशोति । अन्याभिर्गच्छन्पुनरावर्तत इत्यर्थः । ताहशः 
असक्तस्तु चित्तशुद्धिद्वारा तत्त्वज्ञानं प्राप्य परं विनेव गतिमिहेव माँ 
निष्कलानन्द्रूपं बह्म प्राप्रोति । तथा च श्रुतिः- इति यः कामय- 
मानोऽथाकामयमानो योऽकामो निप्काम आप्तकामः स्यान्न तस्य प्राणा 

उत्क्रामन्त्यत्रेव समवलीयन्ते बह्मेव सन्ब्रह्माप्येति '' ( बृ०३।२।६ ) इति 
निष्कामतया तत्त्वविदामनु्कान्ति दर्शायाति ॥ १९ ॥ 


यस्मादेवं प्रभावं कर्म तस्मात्कृतक़्त्योऽपि लोकसंग्रहार्थं कर्माणि 


कुर्यादित्याह 
प्रमां सिद्धिमापन्नाः परा राजर्षयो द्विजाः । 
संग्रहाय हि लोकानां तारशं कर्म चाऽ५ऽरभेत्‌ ॥ २० ॥ 


सिद्धि मिहे La 


पुरा कृतयुगादौ परमां सिद्भिमिहेव फेवल्यं जीवन्त एव राजर्षयो 
राजानश्च ऋपयश्च राजर्षयो जनकवसिष्ठादय आपन्नाः सिद्धिः प्राप्ताः । 
पाप्तव्यान्तराभावेऽपि लोकानां संग्रहाय सर्वभ्रेयोम्लभूते सदाचारे 
प्रवृत्त्यर्थं ताहृशं पूर्वोक्तप्रकारं कर्म, आरभेदनुतिऽ्ठेत्‌। यथा जडो जन 
आसक्तः कर्माऽऽरभते तथाऽयमपि लोकशिक्षार्थं कर्माऽऽरभतेवेत्यर्थः 
किंचाद्विजा अपि धर्मव्याधपतिबरतादयोऽलोकिकद्शनेन कृतकृत्या 
अपि स्वोचितं धर्म मातापितसेवमभरतृशुश्रषाद्किं कुर्वन्तीति न तु 
काष्ठमौनेन जडभरतादिवत्कर्मसूदासते । एतञ्च महाभारत उपाख्यायते । 
हिशब्द्‌ एतद्द्योतयति । अद्विजाश्चेत्युत्तरारध॑स्थश्चकारः पूर्वेण संबध्यते, 
शेषं स्पष्टम्‌ ॥ २० ॥ 


१ क. ख, दातं तस्या ना? । २ क, अद्याभिगच्छत्युत्तरा' । ३ ख, “शयन्तीतिभाव: । 
४ घ, “किकेन द । 


पट श्रीमदूणेशगीता- [ ९ अध्याय; ] 


लोकशिक्षार्थतामेव विद्वत्कर्मणां स्पष्टयाति- 


श्रेयान्यत्कुरुते कर्म तत्करोत्यखिलो जनः । 
मनुते यत्ममाणं स तदेवानुसरत्यसो ॥ २३ ॥ 


श्रेयानितरजनापेक्षया प्रशस्ततरो वेदोदितकर्मनिष्ठावान्यत्करोति गुरु- 
देवताग्रिपित्रादिभजन तत्तयवाखिलः सर्वोषपि जनः करोति स एव 
श्रेयान्यत्ममाणं मनुते तदेवासौ हीनोऽपि जनोऽनुसरति । पद्व्याख्या 
स्पष्टा । हश्यन्ते हि शिष्टप्रद्‌्शितमार्गानुसारिणो देशाचारविशेषास्तैस्तै- 
जैनेरनुष्ठीयमानाः प्रमाणभूता भवन्तीति ॥ २१ ॥ 

अत्रैवार्थे स्वाचारमपि प्रमाणत्वेन दर्शयति- 


विष्टपे मे न साध्योऽस्ति कश्चिदर्थो नराधिप । 
अनालब्धश्च लब्धव्यः कुर्वं कर्म तथाऽप्यहम्‌ ॥ २२ ॥ 


ननु- न मे पार्थास्ति कतेव्यं त्रिषु लोकेषु किंचन । 
नानवाप्तमवाप्तव्यं वर्त एव च कर्माणि ' ॥ 


इतिभगवद्वाक्यं प्रमाणं, मानुषनाटयं दुर्शयतस्तस्य सर्वकर्माचरणं प्राप्त 
मेव तदाचरणं च लोकसंग्रहार्थं युक्तमेव। गणपतेस्तु देवतारूपस्य न मानु- 
षनाट्यानुकरणं युज्यते ते हवै देवा अभ्नन्ति न पिबन्तीति सामा- 
न्यदेवतानामप्यशनपानाद्यभावबाोथिकया भुत्या कमाभावो ज्ञाप्यते 
किमुत सर्वदेवमयस्य महागणपतेः । कर्माधिकारिशरीररहितस्य वरणा- 
श्रमोचितकर्मराहित्यमित्यतः कथं कुर्वे कर्म तथाऽप्यहामिति गणपतिवाक्यं 
संगच्छताम्‌ । यद्यप्येवं तथा जातपुत्रः कृष्णकेशोऽग्मीनादधीतेति 
श्रूयमाणानां कर्माधिकारेविशेषणानां संभवो नास्ति तथाऽपि बह्म- 
विद्रह्मव भवतीति ज्ञानी त्वात्मैव मे मतमिति श्रृतिस्म्ातिभ्यां 
जनकयाज्ञवल्क्यादीन्बह्लि्ठान्स्वामित्वेन पइ्यतो हेरम्बस्येद वाक्यं 
विष्टपे म इति, मे मम जनकयाज्ञवल्क्यादिबिह्मविदूपेण वर्तमानस्य 
विष्टपे त्रिभुवने अह्मवित््वादेवावात्तसकलकामस्य विष्टपेऽस्मि्जगति 
कश्चिद्प्यर्थः साध्यः साधनेनाऽऽप्यः प्राप्य आप्तकामत्वादेव नास्ति । 
तथा च विद्याफलं शूयते“ सोऽश्नुते सर्वान्कामान्सह'' (ते०आ०२।१।१) 


१ ख. मेत्यविद्वत्कमाणि स्प? | २ ख, “तिभावः । अ 3 ख, "ते । नेह । ४ क, काराश। 
ख, कारशा । ५ ख, विशेषाणां । ६ क, घ. 'मितत्वे । 


[ २ भध्यायः ] नीलकण्ठविरचितटीकासमेता । ५९ 


इति । अनालळब्धश्च, आलब्ध; साकल्येन प्राप्तः । तद्विपरीतोऽना- 
छब्धः सोऽपि लब्धव्यो नास्ति । अकृत्त्रबह्मवेदिनो हि किंचिदेना- 
प्षमवशिष्यते न तु कृत्सबह्मवेदिनः । अत्र शास्त्रे कृत्स्रबह्मवेदिनो कांश- 
क़्त्प्रबाद्रायणो तयोरप्याद्योऽनीश्वरः परस्तु सर्वेश्वरस्तावेतौ द्रापे 
अन्धसस्पते दरिद्र नीललोहित” (ते०स०४।६।१०) इति शतरुद्रीये तारक- 
बहाममस्त्रर्दरिद्रान्धसस्पतिशब्दा भ्यामुच्येते तथा चतुष्पदो बह्मण एकेक- 
पाद्दिदश्चत्वारोऽक्रत्प्रबह्मविद्‌ः । तेष्वन्नाख्यस्य विराज उपासको जेमि- 
निर्नीललोहितापरनामा । तथा प्राणारव्यस्य सूत्रस्योपासक आइमरथ्यो 
द्रापिनाञ्नाऽप्युच्यते । तथा मनआख्यस्येश्वरस्योपासको बादरिद्रापि- 
मन्ञे पुरुषशब्देनोच्यत एवमप्राविलाऽपि तद्वैतस्तुयो वेदौदुरतोभिद्वापि- 
मन्त्रे पशुशब्देनोच्यते, एतञ्चोपरिष्टात्सोपपात्ते विस्तरेण प्रपञ्चायिष्यते 
तथाऽपि कृृस्तविदप्यहं कर्म कुर्वे लोकशिक्षार्थमित्युक्तमेव ॥ २२॥ 
विपक्षे बाधकमाह द्वाभ्याम-- 


न कुदेऽहं यदा कर्म स्वतन्त्रोऽलसभावितः । 
करिष्यन्ति मम ध्यानं सर्व वर्णा महामते ॥ २३ ॥ 


अहे परमेश्वरो जगदगुरु; । यदा यदि कर्म नित्यं नेमित्तिकं चाग्रि- 
होत्रजातेष्टयादि न करोमि। अत्र हेतुमाह-स्वतन्द्रोऽलसमावित इति । 
अज्ञो हि विधिकिङ्करः । तद्विपरीतत्वाज्ज्ञानी स्वतन्त्रः । अकरणे स्वात्मनः 
प्रत्ववायाभावं पश्यन्‌, अलसभावित इति । अज्ञोऽलसः सर्वकर- 
णव्यापारेष्वभेदेष्वप्रवत्तिः । तया भावितोऽङ्गित उदासीन इत्यर्थः । 
स्वतन्त्रश्चासावलसभावितश्चेति विग्रहः । ततश्च का हानिरित्यत आह- 
करिष्यन्तीति । सर्वे वर्णा ब्ाह्मणक्षञ्जियवेहयशूद्राः । एनञ्च ्ह्मचारि- 
घानप्रस्थग़हस्थपरिवाजामप्युपलक्षणम्‌ । एते सर्वे सम वासिष्ठादिरि- 
पस्य ध्यानं सर्वकर्मपरित्यागेनावस्थानं जगद्गुरो तृष्णींभावेनावस्थिते 
जडोऽपि तोको विनाऽपि बोध तद्नुकारमात्रं दुर्शयन्स्वार्थाद्भृष्टो 
भविष्यति त्वं तु महामतित्वाद्वालाचारमात्रनिष्ठो न भविर्ष्यसि तेनं न 
स्वार्थच्युतो भविष्यसीति ॥ २३॥ 


Denn म विव वि err rrr सिरसा तव सि विर विस मिती सिसि विविध eS ESS ति Rr ri र 


१ क, ख, 'द्ज्ञानम”। २ घ. कारिक । ३ क. तत्सू्यवे । ४ खः. “स्तुयेवादो दूरतोऽपि 
द्रा ॥ ५ ख. बोध्यं। ६ ख, “ष्टोनम' । ७ख, ति । तत्ववित्तमहामतित्याद्रा लोका चा। 
< ख, "ष्यति ते" । ९५ क, ख, “नस्वार्थ" । 


६० श्रीमठ्रणेशगीता- [ २ अध्यायः ] 


ननु भ्रश्यतु लोकः स्वीयस्वार्थात्का मम हानिरेत्याशङ्कया55इ-- 
भविष्यान्ति ततो लोका उच्चछिन्नासंप्रदायिनः । 
हन्ता स्यामस्य लोकस्य विधाता संकरस्य च ॥ २४॥ 


ततो मदीयध्यानानुकरणालोका मूढा जना उच्छिन्नाश्च तेऽसंप्रदा 
यिनश्च उच्छिनासंप्रदायिनः । ध्यानसंप्रदायशून्याः केवलं तद्वत्तूष्णीं- 
भावेनावस्थिताः स्वधर्मत्यागजेन दोषेण तिर्यक्स्थावरनारकयोनीः 
प्राप्योच्छिन्ना भवन्ति। उच्छेदे संप्रदायराहित्यं हेतुः । ततोऽपि किमित्यत 
आह-हन्तेति । अस्य लोकस्य मि्याध्यायिनोऽहमेव हन्ता हिंसकः 
स्यां भवेयं तथा संकरस्य धर्माचारव्यवस्थाया अभावः संकरर्तस्य 
विधाता कर्ताऽहमेवं स्यामेतच मम लोकपरिपालनार्थं धर्मसंस्थापनार्थं 
च बहुनवतारान्द्तोऽत्यन्तविरुद्ध मित्यर्थः ॥ २४ ॥ 

नन्वेव विद्वदविदुषास्तुल्यवत्कर्मणामनुष्ठाने प्राप्ते कस्तयो विशेष इत्या- 
काङ्गक्षायामाह- 


कामिनो हि सदा कामेरत्ञानात्क्मकारिणः । 
लोकानां संग्रहायेतद्विद्वान्कु्यादसक्तधीः ॥ २%॥ 
कामिनः स्वर्गपुत्रादिकामवन्तः । हि प्रसिद्धं सदा नित्यं कामैः 


काम्यमाने ्दिव्याङ्गनास्रक्चन्दनवसना दिमिर्विषये निमित्त भूतैस्तत्तद्विषय- 
लाभार्थं कर्मकारिणः । तत्तद्विपयप्रापककर्मकरणशीला भवन्ति कुतो- 
ऽज्ञानात्‌, आत्मेव सर्वकाममयस्तलाभात्सवं लब्धमेव भवतीति ज्ञाना- 
भावादस्याप्याविदृषः कमोक्त्वा विदृषस्तदाह विद्वांस्तु लोकानां संग्र- 
होयैत्कर्म कुर्यात्‌ । अथ विद्रत्पदार्थमाह-न केवलं कर्मप्रयोगचतुरो 
विद्वानिह विवाक्षेतः किं तु असक्तधीः । कर्तृत्वाभिमानफलासक्तिरहिता 
धीर्यस्य स तथा । सक्तत्वासक्तत्वाभ्यामेव मन्द्तुद्धयोः कर्मणी विद्येते 
न स्वरूपभेदादित्यर्थः ॥ २५॥ 

एवं विद्वदविदुषोः कर्मभेदे सत्यप्यविदुषां मतिभेदं विद्वान्न कुर्वति- 
त्याह- 


१ क. कः श्रीकः स्वाः । २ क. ख. वस्यां सतश्चम। ३ क. ध. "न्ति॥ अतो" । ४ क. 
घ. ९दन्यविः । ५ क. “हायसतत5” । ख. हायसत्क । ६ ख. वृद्रिनोः कर्माणि भिद्यन्ते न। 
७ ख, न मुद्येदिया । 


[ २ अध्यायः] नीलकण्ठाबिराचितटीकासमेता । ६१ 


विभिन्नतवमार्ते जह्ादज्ञानां कर्मचारिणाम्‌ | 
प ~ 
योगयुक्तः स्वकर्माण्यर्पयन्मयि कर्मकत्‌ ॥ २६ ॥ 
अज्ञानां मूढानां कर्मचारिणां सङ्गपूर्वक कर्मकरणशीलानां विभिन्नत्व- 
मतिं युष्माकं मूढानां कर्माण्यन्याटुशानि, अस्मार्क विउुषां कर्माण्यन्या- 
हृशानीति क्रियमाणेषु कर्मसु विभिन्नत्वमतिं जह्यात्‌, अन्तर्भावितण्यर्थोऽयं 
हापयेदित्यर्थः । विद्वदाविदृषोः प्रयोगमेद्‌ न ज्ञापयेदित्यर्थः । नन्वसक्तः 
सक्तेष्वसक्ततां प्रकाशयच्नुपकर्ता तेपां भवतीति कथमुच्यते विभिन्नत्व- 
मतिं जह्यादित्यत्रोच्यते । न हि मूढः स्वात्मनोऽकतृंत्वं जानाति न च 
निष्कले कर्मणि प्रवर्तते । अतः सकामकर्मापक्षया कमाकरणमेव श्रेय 
इति मत्वा लोकद्वयाद्धश्यति तद्वरं स्वगोर्थकर्मकरणेऽपि नान्तरीयकी 
चित्तशुद्धि भविप्यतीति कामिनोऽपि भोगं मङ्करमीक्षन्ते चित्तशुद्ध्यनुरो- 
धत इति युक्ते, तथा विभिन्नत्वमातें हापयेदित्यस्य तेपां बुद्धिभेदं न 
कुर्यादित्यर्थः । किंतु योगयुक्तः सेद्ध्यसिद्ध्योः समो भूत्वा समत्वं योग 
उच्यते” इत्युक्तलक्षणेन योगेन युक्तः सन्सर्वांणि कर्माणि मय्यपयेत्‌ । अतः 
कर्मकृदेव मवेन्न कर्म जह्यादित्यर्थः ॥ २६ ॥ 
कथं तार्हि विद्वांसोऽपि कर्म कुर्वन्ति न तु पारिवाज्यमनुतिएन्तीत्या- 
शङ्क्याऽऽह- 
~ Lan चेद र ~ 
अविद्यागुणसाचिव्यात्कुर्वन्कर्माण्यतान्दतः । 
क ~~ ७ Ce ~ 
अहंकारान्मन्दबुद्धिरहं कतति योऽत्रवीत्‌ ॥ २७॥ 
देहादिष्वनात्मस्वात्मबुद्भिः । अहं मनुष्यः कर्ता भोक्ताऽधिकारीति 
या बुद्धिः साऽविद्या, तस्या गुणो भोक्तृत्वामिमानस्तस्य सार्चिव्या- 
त्याधान्यात्स्वरसवाही विदुषो5पि यथाँरूढोऽभिनिवेश इत्युक्तलक्षणोऽ- 
मिनिवेशस्तस्मात्‌ । विद्वानपि कर्तृस्वाभिर्मानस्य गगननेल्यप्रतिबिम्बादि- 
श्रामिवद्परिहार्यत्वाद्तान्द्रितः, अनादिसिंस्कारादनलसः कर्म संध्योपास- 
नादिकिं कुर्वन्नेव भवति । मन्द्बुद्धिस्त्वहकारात्‌ । ल्यब्लोपे पञ्चमी । 
अनात्मानमप्यहंकारमात्मवद्‌ध्यस्याहमेव कर्तति योऽब्रवीत्‌ । अविवक्षितंः 


[ohn 


१ ख, “लेनक? | २ क ख. कर्मणामेत्रं ध्रः । 3 क. क्तं तेघवि। ४ क. ख, १चिव्यं 
प्रा गन्यं स्वर'। ५ ख. था दढों । ६ ख, मानी न ग।। ७ क, तः कोऽपि ब्री । ख. तः 
को रसः योग्रवदहं । 


६२ श्रीमद्रणेशगीता- [ २ अध्यायः } 


कालो यो बवीत्यहं कर्तति स मन्द्बुद्धिरिति योजना । विदुषामप्य- 
परिहार्यं कर्म किमुताविडुषामविद्या्रस्तानामिति भाव; ॥ २७॥ 
एवं सत्यपि विदुषां विशेषमाह- 


यस्तु वेत्त्यात्मनस्तत्तं विभागाद्गुणकर्मणोः । 
करणं विषये वृत्तामेति मत्वा न सञ्जते ॥ २८ ॥ 


यः पुरुषो धौरेय आत्मनः प्रतीचस्तत््वम्‌, आरूपितं रूपं कोशपश्चका- 
तीतं सत्यज्ञानानन्दैकरसमनृतदुःखास्परि अकतृं अमोक्तृ चेति श्रृत्य- 
नुमवैरपरोक्षी करोति स न सञ्जत इत्यन्वयः। कथं करोतीत्यपेक्षायामाह- 
गुणकर्मणोविभागादिति। गुणा वृशेन्द्रियाणि कर्माणि च स्वस्वविषयप्र- 
काशनानि तयोविभाग आत्मनः प्रथक्त्वं तस्माद्धेतोः । अत्र हि चक्षू 
रूपं प्यति तच्छूतिमाह तदभिमानी चिदाभास एव विन्दति न तु 
तेषां प्रकाशकः कूटस्थ आत्मा । तथा हि समे मातुमानमेयव्यवहारं 
तत्कृतो हर्षविषादौ च प्रमातानिष्ठी प्रकाशयंस्तत्संघातातिरिक्तः स्वयं- 
ज्योतिरात्मा प्रमातुवद्धषीविषादाम्यां न लिप्यते किंतु स्वस्यापि द्वैत- 
प्रतीती करणम्‌, इन्द्रियं चतुर्दशविधं विषये स्वे स्वेऽर्थे चतुर्देशविधे 
धृत्तम्‌, अनुरक्तं मशे न त्वहं तेषां साक्षीति मत्वा निश्चित्य न सजते । 
अहमिद्‌ं कर्म करोमि तत्कृती हर्षविषादौ च प्राम्रोमि, इति सङ्गमाभि- 
मानं न करोतीत्यर्थः । ननु चाविद्यागुणसाचिव्यात्कतृत्वाद्यभिनिविशो 
विदुषोऽपि हश्यते तत्कथं न सज्जत इत्युच्यते । प्रतीयमानमपि गगननै- 
ल्यादिवित्ञुच्छत्वनिश्चयादिति दत्तोत्तरमेतत्‌ ॥ २८ ॥ 

अज्ञाः कथं सजन्त इत्यपक्षायामाह- 

कुवन्ति सकलं कर्म गुणेख्रिभिर्बिमाहिताः । 
अविश्वस्तस्वात्मदुहो विश्वविन्नेव लङ्घयेत्‌ ॥ २९ ॥ 

त्रिभिर्मायागुणेस्तमोरजःसच्वैर्विमोहिता विशेषेण मोहः संजातो 
यषां ते तथाभूताः सफलं कर्म कुर्वन्तीत्यन्वयः । तमसा हि रज्जवत्म- 
त्यक्तत्त्वमावृतम्‌ । रजसा तु तप्रैवाहकारादिर्घटान्तः प्रपञ्चः सर्पवद्विक्षे- 
प्यते स च त्रिविधः । तेषु स्वाप्नो$नृत एव सर्वप्राणिप्रत्यक्षवाधोऽयं नित्य 


१ ख, मू अरू । २ घ, ते नकृतमाहेंदं । ३ क, क्य यदाज्यादिः । ४ क, ख. 
प्ल कुः ॥ 


[ २ अध्यायः] नीलकण्ठविरचितटीकासमैता । ६३ 


एव हाइस्तु सत्यो नित्यश्च । अत एव योगिनो हार्दाकाशं प्रविष्टाः सर्व 
त्रेकालिक सर्वावस्थं संकल्पसमकालोत्थितं करतलामलकवत्पञ्यन्तीति 
पूवजनसिद्धान्तः । तदेतत्तिविधं जगत्सत्त्वांशेन सत्यमित्येव मन्यन्ते 
एवंत्रिभिर्गुणेमाहिताः सन्तः सफलं कर्म कुर्वन्ति, अनेन कारीर्या- 
दिना कर्मणां मयेदं वृष्टिरूपं फलमृत्पादितं ततः सस्यसंपत्सुखं च 
प्राप्तमिति न्यन्ते मन्दाः । उपनिषत्सु विश्वस्तास्तु गुणत्रयकृतं तं 
मोहं त्रिभिः “*/णमनननिदिध्यासनेरपाक्ृत्यैकरसं वस्तु पश्यन्तो न 
सज्जन्ते । तथाहि रजस्तमोमलिनेन सत्त्वेन निश्चितप्रपञ्चस्य परमार्थत्वं 
मायामात्रमिदं द्वेतामिन्द्रजालामिवें स्थितामिति मिथ्यादर्शनाज्ञेह 
नानाऽस्ति किंचनेत्यादिना श्रवणेन निरस्यते, तथैवाहंकारादिक मिथ्या- 
हृश्यत्वादित्यनुमानेन श्रुत्यनुगुहीतेन तस्येव विक्षेपांशस्यान्तत्वमवधार- 
यति । ततो निद्ध्यासनेन पञ्चाविधानात्माकारप्रत्ययातिरस्करणेन तत्त- 
दुपाध्याकारतारनेरसनपूर्वकरज्जुतत्त्ववन्निर्बीजसमाध्यभ्यासादात्मतत्त्वम- 
बधारयति शाख्बलेन । ये तु शास्त्रे श्रद्धामक्तिरहिता अत एवावि- 
श्वस्तास्त आत्मदुहश्चतुरशीतिलक्षयोनियातनेत स्यस्याऽऽत्मनः स्वय- 
मेव द्रोहे कुवन्ति तेऽविश्वस्तस्वात्मढुहः। अविश्वस्ताश्च ते स्वात्मडुहश्चेति 
विग्रहस्तान्स्वात्मढुहो मंढान्विश्वावित्‌, आत्ममात्रं सवेमिति जानन्न 
लङ्घयेन्न तिरस्कुर्यात्‌ । किंतु तेषामनुग्रहाय स्वयं कर्माणि कुर्यात्तानार्पि 
कारयेदिति पूर्वोक्तं न विस्मर्तव्यमिति भावः ॥ २९ ॥ 

एतदेवाज्ञस्य जिज्ञासोरवऱ्यं कर्मणां कतंव्यतां दृशयाति- 

नित्यं नेमित्तिकं तस्मान्मायि कमार्पयेद्वुधः । 
व्यक्त्वाऽहममताबुद्धि परां गतिमवाप्नुयात्‌ ॥३०॥ 

यस्मात्कर्माणि विविदिषाव्युत्पादनद्वारा ज्ञानं जनयन्ति तस्मान्नित्य- 
मद्निहोत्रसंध्योपासनादि। नेमित्तिकं राहुपरागे स्रानदानादि पुत्रजन्मादो 
जातेष्टयादि च कृत्वा मायि सर्वान्तर्यामिणि बुधः कुशलोऽप॑येत्‌ । मय्यपं- 
णमप्यहन्ताबुद्धिमहमस्य कर्तेति, कर्तृत्वाभिमानं ममताबुद्धिमहमस्य 
कर्मणः फलं मोक्ष्यामीति तत्र स्वीयत्वाभिमानं च त्यक्त्वा केवलमीश्वरः 


१ ख, *णाऽऽप्तमिपं ॥ २ क. ख. तं मो? ॥ ३ क. ख. "वामेथ्या॥ ४ क. ख. “शेन नेद्द ॥ 
५ 7. “स्यात्तत्वम”। ६ क. ख. त्माप्रय' । ७ ख, मन्दान्‌। ८ ख, पपि स्वयं का । ५ स. 
भद्धिरह” । १० क, ख, "मानममताबुद्विरद॥ 


दश श्रीमद्रणेशगीता- [ २ अध्णयः ] 


प्रीत्य्थमनुछानं तक्कुर्वन्परां गति मोक्षमवाधुयात्‌ । मद्नुगहाज्ञातेन 
ज्ञानेन निरस्तादिद्यः कूटस्थात्मभावेन वर्तत इत्यर्थः ॥ ३० ॥ 
एतदेव स्तोति- 
अनीर्ष्यन्तो भक्तिमन्तो ये मयोक्तमिदं शुभम्‌ । 
अनुतिष्ठन्ति ये सर्वे मुक्तास्तेऽखिलकरमभिः ॥ ३१ ॥ 


ईर्ष्या बहुवित्तव्ययायाससाध्ये यज्ञादी हेमन्ते प्रातःस्लानादी 'च 
स्वदुःसहे तुत्वान्म दद्वे बत्वात्सव॑ नेर्प्यन्तो वेदमार्ग भक्त्यभावादाद्ररहिताः । 
ताद्रेपरीतास्तु तत्मतीर्ष्यन्तों भक्तिमन्तश्व ये मयेश्वरणोक्तामेदं मदर्पणं 
कुर्वन्तीति शेषः । द्विविधं हि करणं भक्तिमतां मानसं यज्ञानुष्ठानमित- 
रेषां तु क्रियामयमनुष्ठानं ततश्च ये भक्तिमन्तो ये च क्रियावन्तो मक्ति- 
मयं क्रियामयं वा यज्ञं कुर्वन्ति ते सर्वेऽप्यखिलकमाभिः सर्वैः कर्मभि- 
मुक्ता भवन्ति । तथा च श्रूयते यज्वनासुपासकानां च तुल्यं क्रतुफलं 
हषं बृहदारण्यके “तरति पाप्मानं तरति बह्महत्यां योऽशवमेषेन यजते 
य उ चैनमेवं वेद ” इति । वेदेति । अस्योपास्त इत्यर्थः । तथा च 
मन्त्रैवणो5पि भ्रात्रा कूपे प्राक्षिप्तस्य त्रितस्य मनोमयं यज्ञं दशयति “त्रितः 
कूपेऽवाहितो देवान्हवत ऊतये” ( ऋ०१।७।२३ ) इति । हवत आह्वयत 
ऊतये सोमपानादिकमार्थम्‌ । उपबंहितं चेतद्धारते वनपर्वणि त्रितकूपो 
पाख्याने ॥ ३१ ॥ 

तदकरणे दोषमाह- 

ये चेव नानृतिष्ठन्ति अशुभा हतचेतसः । 
इष्यमाणान्महामुढान्नष्ांस्तान्विद्धि मे रिपून्‌ ॥ ३२ ॥ 


ये च पुरुषा एवमुक्तप्रकारं कर्माऽऽलस्यान्नास्तिक्याद्वा नानुति- 
छन्ति नाऽऽचरन्ति यस्मादश्ुभा नास्ति शुभं कल्याणकर पुण्यं येषांते, 
अशुभाः । त आलस्यात्कमंसु न प्रवर्तन्ते ये च हतचेतसो ये च पापा- 
तिशयाञ्नष्टाचित्तास्ते नास्ति परलोक इति बुद्ध्याऽऽमुष्मिकफलं कर्म 
नानुतिष्ठन्तीति ये चेति चकारेण सूच्यते । ये च, अशुभा ये च हत- 
चेतस इति योजना । यतोऽशुभा अत इप्यमाणाः । ईर्ष्या पूर्वोक्तां 
द्रेषबुद्धि कुर्वन्ति, ई्प्यमाणाः । यस्माद्धतचेतसोऽतो महामन्दाः । तानु- 


,१ ख, त्वादद्वेषत्वात्सवें ने । ३ ख. धे ह्याचर?। ३ घ, “श्रवर्णे आ’ । 


[ अध्याय: २९] नीलकण्ठविराचितटीकासमैता । ६५ 


भयान्नष्टावबोधेन तिर्यक्स्थावरादिमूढयोनिप्राततान्नष्टप्रायान्मे मम शास्र- 
कर्तुः । रिपूञ्शत्रून्विद्धि जानीहि । तथा च स्मर्यते- 
श्रुतिस्टती मसैऽऽवाज्ञे यस्ते उछङ्घ्य वर्तते । 
आज्ञाच्छेदी मम द्वेषी नरकं प्रतिपद्यते ॥ इति ॥ ३२॥ 
ननु यदि स्वातन्त्यात्पुरुषः कर्माणि कुर्वन्नकुर्वश्च गुणदोषभाग्भवति 
तरह्मन्तर्यामित्राह्मणमनर्थकं स्यात्‌ । यदि तु तदेव प्रमाणं तर्ह्मस्वतन्ञ्र- 
पुरुषो न कर्मजी गुणदोपाववाप्रोतीत्याश ड क्यानीश्वरसांख्यमतमालम्ब्य 
परिहरति- 
तुल्यं प्रत्या कुरुते कर्म यज्ज्ञानवानपि । 
अनुयाति च तामेव ग्रहस्तत्र मुधा मतः ॥ ३३॥ 


[4 


ज्ञानवानपि ज्ञानम्‌, आत्मानात्मव्विकः, तच्चपुरुपान्यताख्यात्यपर- 
मामा तद्ठानपि पुरुषी यय्यस्माद्वेतोः प्रक्रत्या तुल्यमेव कुरुते यस्य 
पुरुषस्य या प्रकृतिः स्वभावः सात्विको राजसस्तामसो वा पूर्वपूर्वक- 
मंजः संस्कारः प्रक्रतिस्तया तुल्यं कर्म कुरुते । तत्र धर्मव्याधतुलाधारा- 
द्यो ज्ञानवन्तोऽपि व्याधंवाणिजाद्युचितमेव कर्म कुर्वन्ति । एवं कर्कटी 
नाम राक्षसी ज्ञानवत्यपि स्वयोनिस्वभावान्मनुष्यमांसेरेव जीविकां 
करोतीति वासिष्ठ उपाख्यायते, तस्मात्मकृतिरेव बलीयसी न तत्रेश्वरे- 
च्छायाः पुरुषेच्छाया वा कश्चिद्रिषयोऽस्ति । यथा वटाश्वत्थादिबीजं 
साधारणैस्तेजोबलेरापूरितं प्रक्ृतिस्वभावाद्वटाङ्कुरमेव वाऽश्वत्थाङ्कुरमेव 
वा तत्तद्वीजशक्तिमेदाज्जनयति । एवं न तद्न्यत्प्रथयितुं शिल्पिशते- 
नापि शक्यते । चशब्दो हेत्वर्थ, यस्मात्पुरुषस्तामेव प्रक्रृतिमेवानुयाति 
सदसत्कर्माविषयेऽनुयात्यनुसरति तस्मात्तत्र कर्माणि ग्रहः, इदमेव कर्म 
करिष्यामीद्‌ं न करिष्यामीतिनिबंन्धो मुधा मतः । अज्ञानादेव मूढाना- 
माभिमत इत्यर्थः ॥ ३३ ॥ 


नन्वेवं पुंसां प्रकृत्यनुवर्तित्वेनास्वातन्ध्र्येण विधिनिषेधशास्त्र दृत्तज- 
लाञ्जलि स्यादित्याशङ््च मतान्तरमाह- 


१ क, कतः । त°॥ २ घ, कः । सत्त्व, । ३ ख ध, 'बोबद्वस्तस्मा”॥ ४ क. ख, "बे 
फ । ५ ख, घ. घब । ६ ख, घ. *निस्वामाबयान्म^॥ 
९ 


६६ भ्रीमदूणेशगीता- [ अध्यायः २ ] 


कामश्चेव तथा कोधः खानामर्थेषु जायते । 
नेतयोर्वश्यतां यायादस्य विध्वंसको यतः ॥ ३४ ॥ 


खानामिन्द्रियाणामर्थेषु विषयेषु र्यन्नपानादिप्विन्द्रियगोचरतामा- 
पन्नेषु कामः, इदं मे भूयादित्यामिलाषो जायते स च कामः केनचिक्निमि- 
त्तेन प्रतिहतश्चेत््कोधरूपेण परिणमते, तस्मादिच्छाद्रेषादिधभंवानात्मा 
कर्ता भोक्ता च भवतीति तमेवेश्वराज्ञारूपौ विधिनिपेधाववगाहतः । 
तस्मात्पुरुषः सदेवाहं कर्म करोम्यसन्मुञ्चामीत्याग्रहं कुयादेवेत्यर्थः । 
यस्मादेवं तस्मात्पुरुष एतयोः. कामक्कोधयोर्वरयतामधीनतां न यायाञ्न 
गच्छेत्‌ । यतो यस्मादस्य पुरुषस्य कामक्रोधौ विध्वंसको पुरुषार्थना- 
शाको तस्मात्तौ जेतव्यावेवेत्यर्थः ॥ ३४ ॥ 

ततः किमत्यत आह- 

शस्तोऽगुणो निजो धर्मः साङ्गादन्यस्य धर्मतः । 
निजे तस्मिन्मृतिः श्रेयोऽपरत्र क्षयदः परः ॥ ३५ ॥ 

निजः स्वकीयः | अगुणो गुणरहितोऽपि धर्मः शस्तः प्रशस्तः । 
अन्यस्य परस्य धमंतो धर्मात्साङ्गादाविकलाच्छस्तः । वृ॒त्तिकर्षितस्य 
बाह्मणस्य राहूपरागे सतीर्थेऽपि प्रतिग्रहो जीवनमात्रार्थिनः शस्तः 
स्वधर्मात्‌ । धर्मोपेतमपि वाणिज्यमप्रशस्तं परधर्मत्वात्‌ । एतदेव 
द्ृढयति-निज इति । निजे स्वीये तस्मिन्धर्मे मतिमरणं श्रेयः स्वर्गा- 
दिमहाफलप्रद्‌ मवतीति । परः परधर्मः । अपरत्र परलोके मयप्रदो भय 
नरकाद्भियं ददातीति । परधर्माचरणं तदेव बाह्मणस्य दुर्मरणं नरक- 
प्रदं भवतीति ॥ ३५ ॥ 

अत्र ननु “एष ह्योव साधुकर्म कारयति ते यमेभ्यो लोकेम्य उन्निनीषत 
एष ह्ोवासाधुकर्म कारयति तंयमधों निनीषते'' । ( का० ३८) 

अज्ञो जन्तुरनीशोऽयमात्मनः सुखदुःखयोः । 
ईश्वरप्रेरितो गच्छेच्छृभ्रं वा स्वर्गमेव वा ॥ 

इतीश्वरवादे प्रकृतिवांदे चास्वतन्त्रस्य विधिनिषेधावनथको स्वतन्त्र- 

वादे च तत्संभव इति परस्पराविरोधान्निर्णयं बुभुत्सुवरण्य उवाच- 


१ क, कर्मभो” । 


[ अध्यायः २] नीलकण्ठविराचितटीकासमेता । ६७ 


पुमान्यत्कुरुते पापं स हि केन नियुज्यते । 
अकाइ्क्षन्नापि हेरम्ब प्रेरित; प्रवलादिव ॥ ३६ ॥ 


हि प्रसिद्ध पुमान्पुरुषो यत्पापं पारदार्यस्तेयहिंसादिकं कुरुते तत्र 
केन नियुज्यते । ईश्वरपक्ष ईश्वरस्य वैषम्यनेर्भुण्ये प्रसज्येते । स्वभावपक्षे 
चान्यस्यान्यात्मताया असंमवः । न हि वटबीजस्याश्वत्थाङ्करोत्पाद्कत्वं 
संभवत्यतो विशेषहेतुवैक्तव्यः । अकाङ्गक्षन्नपि, अनिच्छन्नपि प्रबलाद्वा- 
य्वादेस्तृणपर्णादिकमिव प्रयुक्तं प्रवर्तते । एवमयं पुरुषः केनासाधारणेन 
निमित्तेन प्रवर्तत इति प्रश्नः । हेरम्बेति संबोधयन्नेतत्सूचयति । हर्य गति- 
कान्त्योरित्यस्माद्धयतेः कन्यान्हिर चेति कन्यन्प्रत्यये धातोर्हिरादेशो हष्टः 
स एव बाहुलकादम्बच्प्रत्ययेऽपि क्रियते हर्यतिरन्तर्भावितण्यर्थोऽयम्‌ । 
हर्यतीच्छां जनयतीति हेरम्ब बुद्धिप्रवर्तकेत्यर्थः । अनेनान्तर्यामिपक्षस्य 
शरेष्ठं साचितम ॥ ३६ ॥ 


अत्रोत्तरं गजानन उवाच- 
करे अ वो 
कामक्रोधा महापापो गुणद्वयसमुद्भवो । 
° ० ली येतो ~ अ के 
नयन्तो वश्यतां लोकं बिद्ध्येतो द्वेषिणो वरा ॥ ३७ ॥ 
कामक्रोधी लोकं पापे प्रवर्तयत इतिपूर्वश्लोकाद्विपरिणामेनानुष ख- 
नीयम्‌ । तत्र कामो रजोगुणप्रभव इदूं मे भूयादितीच्छा । तेन प्रवति- 
तस्य केनचिह्निमित्तेन प्रतीयते यश्चित्तस्य क्षोमः सोऽभिज्वल- 
नात्मा मोहहेतुस्तमोगुणविकारः । तावेतौ कामक्रोधौ महान्तौ दुर्जय- 
त्वात्‌ । पापौ परदारपरद्रोहादिकिंपापहेतुत्वात्‌ । अतः क्रमेण रजस्त- 
मोगुणाभ्यां समुद्धवी ययोस्तावेतो लोकं मनुष्यपश्वादीन्वञ्यतां 
स्वाधीनतां नयन्तो, एतौ पूर्वोक्तो वरी श्रेष्ठी द्वेषिणा शत्रून्विद्धि 
जानीहि । पुरुषं पापे प्रवर्तयन्तावक्षय्यदुःखहेतू मवत इत्यर्थः । अयं 
भावः-पर्जन्यवदीश्वरः साधारणं कारणम्‌ । असाधारणानि तु कारणानि 
तसद्गीजशक्तिवत्मतिपुरुषं भिन्नानि । ततः श्रेय: कामादीखित्वा 
सत्कर्माणि करोति । एवं पक्षान्तरेऽपि। तथा च पारमषसूत्रम्‌- 
कृतप्रयत्नापेक्षस्तु विहितप्रतिषिद्धावेयर्थ्यादिभ्य इति। विधिनिषेधशाख्र- 
मनर्थकं मा भूदिति पुरुषाणां स्वातन्द्रयमवश्य वक्तव्यम्‌ । ततश्च तेः 


क 


१ ख, "तीष्टं ज' । २ क, ख, कदे) । ३ घ, एनो । ४ घ. तत्त्वं श्र? । 


६८ श्रीमद्रणेशगीता- [ अध्यायः२ ] 


पूर्वस्मिश्रन्मनि यत्कृ्त पुण्यपापादिकै तदपेक्षयेश्वरस्तान्साधून्यसाधूनि 
या कर्माणि रोचयित्वा तत्र प्रवर्तयति। यथोक्तं भारते- 
न देवा दण्डमादाय रक्षन्ति पशुपालवत्‌ । 
यं तु रक्षितुमिच्छन्ति बुध्या संयोजयन्ति तम्‌ ॥ 
यस्मे देवाः प्रयच्छन्ति पुरुषाय परार्भवम्‌ । 
बुद्धि तस्यापकर्षन्ति सोऽवाचीनानि प्यति ॥ इति । 
एतदेवेश्वरस्यान्तयामित्वमन्तः स्थित्वा नियन्तृत्वं साधुन्यसाधुनि वा 
कर्मणि पुंसां रुच्युत्पःदूनम्‌ । प्रक्ृतेरप्यन्यथात्वं पुंसां स्वातन्द्र्यादेव 
युज्यते हष्टं हि दताग्रिवग्धानां चित्रे बीजानां कदलीकाण्डरुपेण च 
रोहणं तस्माज्जीवानां प्रारब्धकर्मभोगादावेव पारतन्त्यं यज्ञादौ स्वात- 
रूयमिति यथाहृ््मुन्नेणम्‌ ॥ ३७॥ 
कामक्रोधयोः केन प्रकारेण पापहेतुत्वं तदाह- 
आवृणोति यथा माया जगद्वाष्पो जलं यथा । 
वषामेघो यशा भानुं तद्वत्कामोऽसिलांश्च रुट्‌ ॥ ३८ ॥ 
गच्छतीति जगत्‌ , चेतनाचेतनं विश्वं, माया, ऐन्द्रजालिकप्रयुक्ता 
यथाऽऽवृणोति । हृष्टं हि लोक पऐन्द्रजालिका महति जलार्णवे चतुरङ्ग 
सेनोपेतां महतीं स्थलीं सृजन्ति । एवं भूमावेव महान्तं समुद्र 
महोर्मिमालाकुलं नोकाशतसंकुलं दर्शयन्ति । तत्राचेतनस्याऽऽवरणं 
चेतनस्य हृ्टिबन्धर्न च यथा हृश्यत एवं कामः रूयादेरनथहेतुत्वं 
पिधाय सुखकरत्वप्रद्दीननाखिलाखजन्तूनावृणाति । तथा च पारमर्षेसूचं 
दुःखजन्मप्रवत्तिदोषमिथ्याज्ञानानामृत्तरोत्तरापायेनानन्तरापायाद्‌पवर्ग 
इति। मिथ्याज्ञानं हि रागादिदोषोत्पाद्नद्वारा पुरुषं पुण्ये पापे वा प्रवर्तयति 
ततः कर्मानुरूपं जन्म दुःखभोगायतनं लभते । अतो नष्टे मिथ्याज्ञाने दोषा- 
भावात्मवृत्त्यभावः प्रवृत्त्यभावाज्जन्माभावः । जन्माभावाद्दुःखाभावो 
मोक्षः सर्वस्य मूलं मिथ्याज्ञानं तु तत्त्वज्ञानाद्‌व नश्यतीति सूत्राथः 
बाष्प ऊष्मधूमिका तत्सादुश्यान्नीहारं गिरिनदिसिमुद्रावरकं बाप्पपदेना - 
च्यते । तेन जनदृष्टिमावण्वता यथा नद्यादिकं प्रच्छाद्यते । तथा च 


१ स्न, "त्तानि साधू यः । २ घ, भवाम्‌ । बु । ३ घ. नं तत्तज्ञानान्नदयाते तत्वज्ञानं तु । 


[ अध्यायः ] नीलकण्ठविरचितटीकासमेता । ६९, 


बघामेघेन सूर्यः ५ यते । एवं कामेन #जनहष्टिपिद्‌धानेन प्रथमामाव- 
णोति(?) तथा र्ट सेषः क्रोधः सोऽपि। चकारः पश्चादर्थे सोऽप्यखिला- 
नावृणोतीति तयोः पौर्वापर्यमुक्तम्‌ ॥ ३८॥ 
कामस्यानथहेतुत्व॑ वि. पोति- 
प्रतिपत्तिमतो ज्ञाने छादितं सततं द्विषा । 
इच्छात्मकेर तरसा देष्पोष्येण च शुष्मिणा ॥ ३९ ॥ 
पूर्वश्छोकाटिवरिणामेन कामपदमनुष ञ्जनीयम्‌ । प्रातिपत्तिमतः, चेत- 
नावतः पुरुषस्य ज्ञान रो पितज्ञानैकरसस्वरूपम्‌ । सततमनाद्किल- 
मारभ्य द्विषा 'शनरूपेण शाञ्चुणा छादितं तिरस्कृतम्‌ । इच्छात्मकेन 
इदं मे मूयादित्यिभिलाए इच्छा तदात्मकेन तरसा वेगवता क्षणात्पुरुषं 
वशी करोतीत्यर्थः ¦ दुष्पोष्येण दुःखेनापि पोषयितुमशक्येन विषयकोस्य- 
पणेनापि न तृुप्यतीत्यर्शः । शुष्मिणा बलवता विषयारजनबलात्पुरुषं 
प्रवर्तयतेत्यर्थः ॥ ३९ ॥ 
कामा ज्ञानमाच्छाद्य कि करोतीत्यपेक्षायामाह । 
आश्रित्य बुद्धिमनसी इन्द्रियाणि स तिष्ठाति । 
तेरेवाऽऽच्छादितपज्ञो ज्ञानिनं मोहयत्यसो ॥ ४० ॥ 
असौ कामो बुद्धिमनसी इन्द्रियाणि चाऽऽश्रित्य तिष्ठति तेरेव 
बुध्द्यादिभिर्बहिर्मुखैराच्छाटिता प्रज्ञा तत्त्वज्ञानं येन सः प्रज्ञामाच्छाये- 
त्यर्थः । ज्ञानिनं परोक्षएज्ञावन्तम्‌, असो कामो मोहयति विषयप्रवणं 
करोतीर्थः । किमुताज्ञमित्यर्थः । अन्तमुखेपु हि बुद्ध्यादिषु पुरुषस्तमो 
निवर्त्य स्वात्मसुखमनुभवति। बहिसुं सेषु बाह्यस्पर्शानु भवात्सुखदुःखे अनु- 
भवति । यथोक्तम्‌- 
तव रूपमेव तव दुःखकरं यदि तं न पश्यासि बाहिमुखतः । 
तव रूपमेव तव तुप्तिकरं यादि तत्प्रपझ्यासि निवर्त्यं तमः॥इति॥४०॥ 


तस्मान्नियम्य तान्यादो समनांसि नरो जयेत्‌ । 
ज्ञानविज्ञानयोः शान्तिकरं पापं मनोमवम्‌ ॥ ४१ ॥ 
यस्माद्बुद्ध्यादिना पुरा कामः पुरुषं मोहयति तस्मात्सर्वानर्थमूलानि 
तानि बुद्ध्यादीनि, आदो: मरणादेः प्रागेव नियम्य स्वस्वविषियभ्यो 


४ इतः परमयं ग्रन्थो घ, पत्तके--पिदया आन्यतो जलवदैकरस्य सयवत्प्रकाशात्मकत्व 
चाऽऽच्छाय तद्वन्मायाबाष्पमषवत्कामोऽखिला ञ्जन्तान्तवेक राि- 


१ ख, घ. दुःपृरेणेत्र । २ क. ख, पद्यति । 


७० भ्रीमदूणेशगीता- [ अध्यायः २] 


व्यावर्त्य यमनियमासनप्राणायामपूर्वकं प्रत्याहारं कृत्वेत्यर्थः । अन्याहृतें- 
ध्वपीन्त्रियेषु योगी मनसेव सर्वान्विषयान्स्मरन्बहिमुखो मा मूदिति सम- 
नासि, तानि जयेदित्युक्तम्‌ । तत्र बुध्ययादीनां स्वस्वविषयवैमुर्यं प्रत्या- 
हारः । वस्तुंन्यवस्थापनं जय इति भेद्‌ः। ततश्च मनोभवं काममपि 
भनोजयेन च जयेदिति योज्यं, कीहशं कामं ज्ञानविज्ञानयोः शान्ति- 
करें, ज्ञानं शास्राचार्योपदेशजा प्रज्ञा, विज्ञानं प्रज्ञातस्यार्थस्यानुमवः। 
तयोः शान्तिरिव शान्तिरात्यन्तिक उपरम उच्छेद इति यावत्‌ । तस्य 
कतारं शान्तिकरम्‌। अत एव पापं सर्वानर्थमूलत्वेन दुरन्तनरकावि- 
प्रापकामेत्यर्थः ॥ ४१ ॥ 
काममेव सर्वानर्थनिदानं जित्वा कृतकृत्यो मवतीत्याशयेनाऽऽह- 


यतस्तानि पराण्याहस्तेशयश्च परमं मनः | 


ततोऽपि हि परा बुद्धिरात्मा बुद्धेः परो मतः ॥ ४२ ॥ 
एति गच्छति नयतीति यन्‌, अनित्यः पुत्रदारवित्तादिरिर्थगणस्त- 
स्माद्यतः । तानि, इन्द्रियाणि पराण्याहुः सूक्ष्माणि वदन्ति पुत्रदारवि- 
ताद्यरथगणनियमनापेक्षयेन्द्रियनियमनं दुष्करमित्यर्थः । तेभ्य इन्त्रि- 
येभ्यः, अत्रेदूमर्थाकाराऽन्तःकरण वृत्तिर्मन इत्युच्यते। ततोऽपि मनसोऽपि । 
हि प्रसिद्ध, डद्विरहमाकाराऽन्तःकरणव्रत्तिः परा श्रेष्ठा । इदंकारार्थ- 
लोकापेक्षयाऽहंकारार्थत्यागो दुष्करतर इत्यर्थः । आत्मा शोधिततंत्त्व॑- 
पदार्थः । बुद्धेरहंकाराद्‌पि परः सूक्ष्मतमो मतः अहेकारत्यागापेक्षया 
निर्विकल्पेन निरस्ताक्ष्मी ( स्मिते ) तिप्रत्ययेन चिदेकरसात्मनाऽवस्था- 
नमत्यन्तदुलं भमित्यर्थः ॥ ४२ ॥ 
ततश्च किमित्यतआह- 
> ° * 
बुद्ध्ववमात्मना$$त्मान सस्ताया$$त्मानमात्मना । 
हत्वा शत्र कामरूपं परं पदमवामुयात्‌ || ४३॥ 
ॐ तत्सदिति श्रीमद्रणेशगीतासूपनिषदर्थगर्भासु योगामृताथ- 
शाखे श्रीमदादिगणेशपुराणे श्रीगजाननवरे- 
ण्यसंवादे सांख्यसारार्थयोगो नाम 


द्वितीयोऽध्यायः ॥ २॥ 


ne 


१ क, स्तुतन्य' । २ ख. तत्त्व । 


[ ६ अध्यायः] नीलकण्ठविरचितटीकासमेता । ७१ 


एवमुक्तक्रमेण आत्मनाऽन्तःकरणेनाऽऽत्मान चिदेकरसं बुढ्ध्वा55- 
त्मानमनुमूय। कथं बुदृध्वेत्यत आह संस्तभ्याऽऽत्मानमात्मनेति । आत्मना 
बुद्ध्वा, आत्मानं मनः संस्तभ्य नियम्य बुद्ध्यैव मनोवृत्तिमात्मसात्कृत्ये- 
दमर्थत्यागेनास्मितामात्रेण रूपेणावस्थाय । तस्मिन्नपि लवणोदकन्याये- 
नाऽऽत्मनि प्रलीने सति काममूलानां विषयवासनानां निर्विकल्प- 
समाध्यभ्यासदाव्यनो च्छेदे सति तन्मूलकस्य कामस्योच्छेको मवती- 
त्यभिसंधायाऽऽह-हत्वा शचुं कामरूपं परं पद्मर्वाघ्ुयादिति । तथा च 
श्रुतिः- अथ मत्यो5मृतो भवत्यत्र ब्रह्म समइ्नुते  ( बृ०४।४।७ ) 
इति ॥ ४३॥ 
श्रीचातुर्थर भणितो गणेशगीता- 
टीकायां गणपतिभावदीपिकायाम्‌ । 
गम्भीरप्रततसदर्थदरिकाया- 
मध्यायः स्फुटहद्योऽमवद्द्वितीयः॥ 
इति श्रीमत्पदवाक्यप्रमाणम्यादाधुरंधरचतुर्धरवंशावतंसगोविन्द्‌- 
सुरिसूनोर्नीलकण्ठस्य कृती गणेशगीताटीकायां गणपति- 
भावदीपिकायां द्वितीयोऽध्यायः ॥ २॥, 


अथ हुतीयो ऽध्यायः ॥ 


यतस्तानि पराण्याहुरितिश्ठाकद्वयेन यो योगः संक्षेपेणोक्तस्तत्र 
अद्धामुत्पादयितुं तस्य वेद्मूलत्वेनानादिपरम्पराप्राप्तत्वं विवृण्वञ्श्री- 
गजानन उवाच- 


पुरा सर्गादिसमये जेगुण्यं त्रितनुरुहम। 
निर्माय चेतमवर्द विष्णवे योगमुत्तमम्‌ ॥ १ ॥ 
भूतौन्यत्ववादिनां भौतिकसृष्टेः पूर्वत्वं मा भूदित्याकाशादिसृष्टिवादिनाँ 
तत्सष्टेः पूर्वत्वं मा भूदित्येवमर्थं पुरेति सर्गादिसमय इति च । कालद्वयात्पूर्व 
चैगुण्यस्य गुणत्रयसमूहंरूपस्याव्यक्तस्य निर्मायेत्यनेनोत्पत्तिरुच्यते । 
एतदेव परमव्योमशब्देनाव्यक्ताद्शब्दैश्चोच्यते, तत्र तस्मादव्यक्तमु- 
त्पन्नं तरिगुणं द्विजसत्तम ” इति। “ अव्यक्ते पुरुषे बह्मनिष्कले सं- 


१ क. ख. *थन्यायना'। २ क, “वाप्यस्थि' । ख, °वाप्यास्थितिरयमथाम* । 3 ख, तानि 
महत्वादि॥ भख “हस्य नि । 


७९ श्रीमठूणेशगीता- [ अध्यायः ] 


प्रलीयते”? इति च तस्योत्पत्तिप्रलयौ स्मर्येते । एवं यो व्योमापरो यदि भूत- 
भौतिकसृ्टेः प्राक्परव्गोमास्यस्य तस्यांभावश्रवणेनोत्पात्तप्रलयभाक्त्वं 
गम्यते। तरेगुण्यं विशि्-दितनूरुहमिति । त्रीणि तनूरुहवत्केशवत्का- 
याणि प्रकाशप्रवृत्तिनियमाख्यानि यस्य तञ्जितनूरुहम्‌ । सर्वं ह्याकाशादिक 
वस्तु सत्त्वांशेन प्रकाशते रजोशेन वायुवत्मवर्तते तमोंशेन क्षित्यादिवज्जडी 
भवति । अतः कार्ये प्रकाशकप्रवृत्तिनियमानां दुर्शनात्कारणमप्यनाभिव्यक्त- 
सत्त्वरजस्तमोमयं सिध्यति । तदेवं सांवेलासमज्ञानं बन्धकारणमृत्पाद्य 
तन्निवृत्त्युपायं चैत पूर्वस्राचेतं योगं पूर्वस्य पूर्वस्य परस्मिन्परस्मिन्म- 
विलापर्न विष्णव आदिगुरवे, अवदयुक्तवानस्मि वेदमुखेन । तथा च 
श्रतिः-“ सोऽध्वनः पारमाप्नोति तद्विष्णोः परमं पद्म्‌ " ( क०३।६ ) 
इति वेष्णवस्य परमपदस्य दुरवगमत्वसुक्त्वा तदवगमार्थ योग 
दृ्शयति- 
यच्छेद्वाङ्मनसी प्राज्ञस्तराच्छेज्ज्ञान आत्मनि । 
ज्ञानमात्मनि महति नियच्छेच्छान्त आत्मानि (क०३।१३) इति । 
एतदुक्तं भवति-वागादिवाह्यन्द्रियव्यापारमुत्सृज्य मनोमात्रेणावतिष्ठेत 
मनोऽपि विषयविकल्पाभिमुखं विषयदोषद्शनेन ज्ञानशब्दोदिताया- 
मध्यवसायस्वभावायां बुद्धो धारयेत्तामपि बुद्धि महत्यात्मनि भोक्तर्य- 
स्मितामात्रदंशिनि धारयेत्तमपि भोक्तारं शान्ते परस्मिन्नकरणवति ज्ञातु- 
ज्ञयविभागशून्ये परस्यां काष्ठायां धारयेदिति ॥ १ ॥ 
अस्यां विद्याया वंशमाह- 
अर्यम्णे सोऽबवीत्सोऽपि मनवे निजसूनवे । 
ततः परम्परायातं विदुरतं महर्षयः ॥ २ ॥ 
सोऽपि विष्णुरप्यर्यम्णे सूर्यायाबवीदुक्तवान्‌ । इमं योगमित्यनुष- 
खनीयं सर्वत्र, सोऽपि सूर्योऽपि मनव एतन्नामकाय निजसूनवे स्वपुत्राय 
योगमबवीत्‌ । ततो मनोः सकाशाच्छिष्याचार्यपरम्परयाऽऽगतमेतं योगं 
महर्षयो वसिष्ठाद्या विदुजानन्ति ॥ २॥ 
कालेन बहुना चायं नष्टः स्याच्चरमे युगे । 
अश्रद्धेयो ह्मविश्वस्यो विगीतव्यश्च भूमिप ॥ ३ ॥ 
सतश्च कालेन त्रेताद्वापरकलिघु धर्मस्यैकेंकश्चरणो हीयते ततश्च 


१ ख, व्योमप? । २ ख, “स्यास्य च श्र" । ३ ख, दशनेन घा. । » घ. स्या एव विद्यायाः 
परपराप्राप्तत्वमा । 


[ अध्यायः ३ ] नीलकण्ठविराचितटीकासमेता । ७३ 


धर्मोच्छेदादयं योगाख्यः परमो धर्मो हीयते चरमे युगे कलियुगस्यान्ते 
तु सर्वथा नष्ट उर्छिन्नः स्याद्भवति । नाशे हेतुमाह-अश्रद्धेयः, गुरुवे 
दवाक्यादिपु फलावइ्य॑भावनिश्वयः श्रद्धा, तया निर्वृत्तः अद्धेयस्त- 
ह्विपरीतोऽश्रद्धेयः । सत्यपि संप्रदायप्रवर्तके गुरो शिष्याणां श्रद्धा- 
राहित्यभेवमुच्छेद्कारणम्‌ । हृष्टफलेपु कारीयाीदेपु च काश्चि 
च्छुद्धया प्रवत्तोपि फलळस्यास्मि्जन्मन्यवश्यंभावानिश्चयाद्वि- 
श्वास्या विश्वासानर्हः । विगीतव्यश्च बकवद॒वथेव परवञ्चनार्थ 
ध्यायतीति विगीतव्यो निन्द्यश्ायं हे भूमिप ॥ ३॥ 
एवं योगनाशे कारणत्रयमुक्वा तत्मवरत्तो त्वहमेव कारणमित्याह-- 
एतं पुराभवं योगं श्रुतवानसि मन्मुखात्‌ । 
गुद्यादग्मतमं वेदरहस्यं परमं शुभम्‌ ॥ ४ ॥ 
एतं पुरोक्तं पुराभवं वेद्बाधितत्वेनानादिं मन्मुखाच्छरतवानसि । ऐत- 
मेव स्तोति-गुह्या दगुह्यतमम्‌ । ऐहिक हितं गुह्यम्‌, आमाम्मिक गुह्यतरम्‌, 
आत्यान्तिकं हितं गुह्यतमम्‌ । अत एव वेदस्य रहस्यम्‌ । रहस्यमपि 
दिव्योषधादिकमल्पफलं स्यात्‌ । अतः परमं सर्वोत्कृष्ठ तस्यापि क्षयि- 
खेनाशझुभत्वमस्तीत्यत आह-शभामेति। आत्यन्तिककल्याणमित्यर्थः।४॥ 
गणपतिविग्रहस्य सूर्यवद्र्शनादर्शने एवोद्यास्तमयावित्यजानन्व- 
रेण्य उवाच- 
सांप्रतं चावतीणा से गर्भतस्त्वे गजानन | 
प्रोक्तवान्कथमेतं त्वं विष्णवे योगमुत्तमम || ५ ॥ 
हे गजानन त्वं सांप्रतं चेदानीमेव गर्भतो मातुर्गर्भाशयादवती- 
णोऽस्याविर्भूतोऽसि । एवं सति कल्पादावाविभूतात्सूर्यादपि प्राक्सि- 
द्घाय विष्णव एतं योगं प्रोक्तवानसीति कर्थ श्रद्धेयं कीदुशसुत्तमं 
केवल्यकाणत्वात्‌ ॥ ५ ॥ 
स्वविग्रहस्यानाद्यनन्तत्वं द्शयञ्श्रीगजानन उवाच- 
अनेकानि च ते जन्मान्यतीतानि ममापि च । 
संस्मरे तानि सवाणि न स्मृतिस्तव वर्तते ॥ ६ ॥ 


हे वरेण्य ते तव मम चानेकानि जन्मानि शरीरग्रहणान्यतीता- 
न्यतिक्रान्तानि तानि सर्वाण्यलु्तहक्शाक्तेर्मायास्ृगीनतंकः संस्मरे 


१ ख, घ, 'थ ख्याषय॥ २ ख घ, ^ त्तों वाह । ३ घ. एनमे । 
१० 


७४ श्रीमद्रणेशगीता- [ अध्यायः ३६ ] 


सम्यक्स्मरामि । तव तु कर्मजेदेहेः प्रमुषितप्राग्भवीयज्ञानस्य स्मरणं न 
वर्तते । एतेन स्वस्य कञ्चुकात्कञ्चकान्तरवद्प्रमुपितज्ञानस्यैव शरी- 
रान्तरप्रवेशी न देहे तादात्म्याध्यासो ममास्तीति भावो दर्शितः। 
अत्रोक्तं वासिष्ठे- 
अनागतमतीतं च निमेषः कल्प इत्यपि । 
तथा दुरमद्रं च भविष्यत्स्थूलमण्वपि । 
चिदात्मनि स्थितान्येव पशय मायाविम्मिज्ञतम्‌ ॥ इति ॥ 
अनेन यदा सर्व सर्वावस्थं सर्वदा मायायां ह्यते तदा मायाप्रयोक्त- 
००७ नित्यत्वं केमुतिकन्यायासिद्धम्‌ । अत पवोक्तं मार्कण्डेय- 
राणे- 
हे देवानां कार्यसिद्धयर्थमाविर्भवति सा यदा । 
उत्पन्नेति तदा लाके सा नित्या5प्यमिधीयते ॥ इति । 
मम सूर्यवदाविर्भावतिरोभावो तव तु घटादिविदित्यावयोर्विशेषः॥६॥ 


मत्त एव महाबाहो जाता विष्ण्वादयः सुराः । 
मय्येव च लयं यान्ति प्रलयेषु युगे युगे ॥ ७ ॥ 


अत एव मम विष्ण्वादिभ्यः पूर्वसिद्धत्वान्मत्तो मायास्रष्टुरनादिवि- 
ग्रहाद्विष्ण्वाद्यो मायांशोपाधयो देवा जाताः। तथा हि मम माया 
सत्त्वांशेन विष्णुं पालयितारं सृजति रजोंशेन अह्माणं स्रष्टारं तमोशेन 
संहर्तारं रुं च सृजति । ्रयाणामप्यंशेः समस्तेस्तुरीयमार्त च सृजति 
तां शेवाः शिव इति वैष्णवा विष्णुरिति गाणेशा गणपतिरिति 
शाक्ताः शक्तेरिति सौराः सूर्य इति चाऽऽचक्षते। तथा मय्येव मायायाः 
संहतारे लयं यान्ति मायाप्रलयेन प्रलयं च गच्छन्ति प्रलयकालेषु । 
युगे युगे, युगशाब्देना् वियदादिप्रारब्धप्रलयान्तरालकाल उच्यते । 
यदा तु युगशब्देन कृतत्रेताद्वापरकलय उच्यन्ते तदा पुरुष एव युग- 
शब्दवाच्यः । तथा च श्रूयते- 
“ कालिः शयानो भवति संजिहानस्तु द्वापरः । 
उत्ति्ठख्रेता भवति कृतं संपद्यते चरन्‌ ” ( ऐे०बा०३३।३। )इति । 
अस्यार्थः-क्ार्याकार्यविवेकशून्यो मोहान्धकारमञ्मः इयानः पुरुषः 
कलिरुच्यते, संजिहानो जाग्रत्किचिद्विवेकदर्शी द्रापरः। उत्तिठन्कतंव्या- 


१ घ, न्तरे प्र ॥ २ ख, 'द्रं सृ" ॥ 3 क, ख, गच्छाते । 


[ अध्यायः ३] नीलकण्ठाविराचितटीकासमेता । ७५ 


कर्तव्यविचारपूर्वक यो यत्नं करोति स त्रेता स एव चरंस्तत्त द्विज्ञानपू- 
वकं कर्मयोगं ध्यानयोगं वाऽनुतिष्ठन्पुरुष एव कृताख्यं भवाति । एवं च 
सर्वेष्वपि युगेषु चतुर्विधाः पुरुषाः संभवन्ति । अतः सर्वस्मिन्नपि युगे 
ज्ञानमार्गोऽस्त्येवातो योगस्याऽऽत्यन्तिक उच्छेदः कदाचिदपि नास्ति । 
अवमपुरुषाभिप्रायेण तु सर्वदैवास्त्येतदामिप्रायेण चरमे युगे योगो नष्ट 
इत्येतद्याख्येयम्‌ ॥ ७ ॥ 

विष्ण्वादीनां स्वप्रमवत्वात्स्वाभिन्नत्वमेवाऽऽह- 


१ 
अहमेवापरो बह्मा महारुदोऽहमेव च । 
अहमेव जगत्सवं स्थावरं जङ्गमं च यत्‌ ॥ ८ ॥ 
अपरश्चतुर्मुखाच्ट्रेऽéः । हिरण्यगर्मोऽत्र बह्मा । महारुद्रो महाप्रलय 
प्रोप्यमव्याक्ृतं तद्वेद(१) त्मव्याक्तमासीदित्यादिश्रुतिप्रसिद्धम्‌ । सम- 
ष्ट्यानन्दमयारख्य शेष स्पष्टम्‌ ॥ ८ ॥ 
एवमात्मनः सामान्यतः सार्वात्यमुक्त्वा मत्स्यकू्मादीन्स्वस्य विशेषा- 
वतारानप्याह- 


अजोऽव्ययोऽहं भ्ूतात्माऽनादिरीश्वर एव च । 
आस्थाय त्रिगुणां मायां भवामि बहुयोनिषु ॥ ९ ॥ 


अज उत्पत्तिरहितः । अव्ययोऽपक्षयशून्यः । अहं भूतात्मा नित्यसत्य- 
सिद्धस्वरूपतः । अनादिर्नास्त्यादिः कारणं यस्य स अनादिः कारणशू- 
न्यत्वादजः । अन्यथा तस्य तस्यान्यद्न्यत्कारणमित्यनवस्था स्यात्‌ । 
ईश्वरोऽन्तर्यामी। एव चेति पादप्रणो। त्रिगुणां सत्त्वरजस्तमोगुणमयीम्‌ । 
मायामविद्याशक्तिम्‌ । आस्थाया55लम्ब्य भवाभ्याविमंवामि । बहुयो- 
निषु मत्स्यर्कूर्मारीभरालादिषु । शेष स्पष्टम्‌ ॥ ९ ॥ 
कदाऽऽविरभवसीत्यपेक्षायामाह- 


अधर्मापचयो धर्मापचयो हि यदा भवेत्‌ । 
साधन्सरंक्षितुं दुष्टांस्तानत्तुं संभवाम्यहम्‌ ॥ १० ॥ 


अधर्मोपचयः पापवृद्धिः । धर्मापचयः पुण्यह्णासः । हिशब्द्श्चार्थे 

तद्द्वयं यदा भवति तदाऽहं साधून्धर्मानुष्ठातून्सराक्षितुं सम्यक्पालयितुं 

१ क. घ. “मेव प”। २ ख, प्राप्याव्या' 1३ ख. रानाह । ४ क, ग. कूमारी । ५ ख 
मोदि ६ घ, ांस्तदाऽत्तं । 


७६ श्रीमदरूणेशगीता- [ अध्यायः ३ ] 


तथा दुष्टानधर्मरतानत्तु ग्रसितुं संभवाप्यवतारान्गह्वामि । अधर्मो- 
च्छेदो धर्मस्थापनं च मदुवतारप्रयोजनमित्यर्थः ॥ १० ॥ 
एतदेव स्पष्टयति- 


उच्छियाधर्मनिचयं धर्म संस्थापयामे च । 
हान्मि दुष्टांश्च देत्यांश्च नानालीलाकरो मुदा ॥ १३ ॥ 


अधर्मनिचयं परदारपरद्रव्यपरद्रोहाद्रिपमधर्मं कुरवंतां खलार्नां 
निचयं सम्रहमुच्छिद्योत्कर्षेण च्छित्त्वा समूल मुत्साद्येत्यर्थः । धर्म यज्ञदाना- 
द्यनु्ठोनमार्ग शमदमायुपेत संस्थापयामि सम्यक्सुप्रातिठितं करोमि । 
चकारः समुञ्चये। धर्मप्राते्ठाहेतुतया खलानामुच्छेद्‌ः पूर्वमनुष्ठेय इत्याह- 
हन्मि दुष्टांश्च देत्यांश्चेति । दुष्टाः सत्कुलजा अधर्मकर्तारः । देत्या 
म्लेच्छपाषण्डादयो वेद्विद्रेष्टारः । तान्सर्वान्हन्मि ततश्च नानालीला 
धर्ममार्गरोचकानि चरितानि गुरुदेवताग्निभजनानि तेषां कर्ता मुदा 
हर्षेण । यथा शिबिरोशीनरः शरणागतं कपोतं रक्षितुं श्येनाय स्वमां- 
सान्युत्कृत्य हषेण ददो न क्केशेन तद्वत्‌ ॥ ११ ॥ 

अवतारप्रयो जन॑मधेनोपंसंहत्य तज्ज्ञानप्रयोजनं च सार्धनाऽऽह- 


वर्णाश्रमान्मुनीन्साधून्पालये बहुरूप धत्‌ । 

एवं यो वेत्ति संभूतीर्मम दिव्या युगे युगे ॥ १२ ॥ 
तत्तत्कर्म च वीयं च मम रूपं समासतः । 
त्यक्वा5हंममताबाद्धें न पुनः स जायते ॥ १३ ॥ 


वर्णान्बाह्मणक्षञ्रियवेस्यशद्रान्न । वर्णा इत्यन्येषामप्युपलक्षणम्‌ । 
आश्रमान्त्रह्मचारिगहस्थवानप्रस्थयतीन्मनीन । इति यो वेद्‌ वेदान्तः 
सोऽतिवणाश्रमी भवेदिति शाख्प्रसिद्वान्वर्णा्रमातीताङजड भरताद्स- 
दुशान्‌ । साधून्वर्णाद्प्वेव परकार्यसाधकानुपकारमनपक्ष्य परोपका- 
रपरान्पालये पालयामि । बहुरूपधृत्‌, कपभदत्तात्रेयसनकव सिष्ठादिरूप- 
धरः। एवं लीलाप्रयोजनोपसंहारः। संभूतीरवतारान्‌ । एव या वात्त सो$हं- 
कारादी स्त्यक्त्वा पुनर्भूः स न जायते निरहँक़ारत्वादिहेव मुक्तः पुनजन्म 


न लभत इत्यथः । शेपर्मतिरोहिताथम्‌ ॥ १२॥ ॥ १३॥ 
न पुनभूः स जायत इत्युक्तं तत्र किंविधा न जायन्त इत्यत आह- 


eS 


१ खः छान श 1२ ख. नवनणाप । 3 क, अत्मना ।॥ ४ ख. जन उप ॥ 


[ ३ अध्यायः ] नीलकण्ठविराचितटीकासमेता । ७७ 


निरीहा निभयाराषा मत्परा मव्यपाश्रयाः । 


विज्ञानतपसा शुद्धा अनेके मामुपागताः ॥ १४ ॥ 
ईहा चेष्टा कर्मन्द्रियव्यापारः । तद्राहिता निराहाराः। तत्र हेतुः- 
निर्भयारोषा इति । यो हि रोषेण परं हिनस्ति सोऽवश्यं भयं विदन्ति । 
एतदेव व्यतिरेकमुखेण पितर प्रति प्रह्वाद्‌ उक्तवान्‌- 
यः परस्य न पापानि चिन्तयत्यात्मनो यथा । 
तस्य पापागमस्तात हेत्वभावान्न विद्यते इति । शि 
अरोषत्वमेव कुतो मत्परा इति ! कामाक्रान्तो हि कामविहितक्रोधे- 
ना55कुली क्रियते मत्परस्तु न कामादिभिराभिभूयत इत्यर्थः । केचित्तु 
रूयादिपरा राजादिव्यपाश्रयपराश्व भवन्ति । पते तु मत्परा मदेकव्य- 
पाश्रयाश्च भवन्ति । अत एव विज्ञानतपसा शुद्धाः । विज्ञानं सम्यगात्म- 
तत्वावेक्षणं तदेव तपः । “ यस्य ज्ञानमयं तपः '' ( मु० १।१।६ ) इति 
श्रतेः। तेन शुद्धाः सर्वोपाधिप्रहाणान्नेर्मलाः । एवंविधा अनेके बहवो 
मां विदन्ति । तन्मात्रं शोधिततत्यदार्थमज्ञानापगममाचेणोपागता मया 
संहेक्यं गताः । यथोक्तं विष्णुपुराणे- 
विभेदजनके ज्ञाने नाशमात्यन्तिर्क गते । 
आत्मनो बह्मणा भेदमसन्तं कः करिष्यति ॥ इति ॥ १४ ॥ 


NA 


ये त्वनष्टाज्ञानास्तेपामप्यहमेव गतिरित्याह-- 
~ “क ७७ न्ते क 
येन येन हि भावेन संसेवन्ते नरोत्तमाः । 
थ थर ७ 0 १ च्छ व्यय 
तथा तथा फल ताय* त्रयच्छाम्यव्यय; स्फुटम्‌ ॥ १५ ॥ 
येन सार्विकेन भावेन स्वर्गाथिनो यज्ञादिना मां भजन्ते राजसेने- 
हिक भोगाथिनः काम्येन कर्मणा तामसेन शच्नुवधाद्याथिनआभिचारिकेण 
कर्मणा तथा तथा तत्तद्धावानुरूपं फलं तेभ्यः प्रयच्छामि । अव्ययोऽवि- 
क्रियः । उच्चावचकर्मकारिपु तेषु रागट्वेषशूम्यः पर्जेन्यवत्सर्वभावानुय्राह- 
कत्वादिति तत्स्फुटं लोकप्रसिद्धम्‌ ॥ १५॥ 
एवं संसारिणां त्रेगुण्यमुक्त्वा निस्रैशुण्यं पन्थानमाह- 
AN ज्‌ छ ARMIN 
जनाः स्यारतर राजन्मम मागतयायन; । 
लिन *, “3 _७> च क BO 
तथव व्यवहारं ते स्बेपु चान्थपु कुवते ॥ १६ ॥ 
हे राजन्वरेण्य, इतरे त्रिविधकामनाराहिता जना लोका मम निस्रे- 


का नन 


१ घ, 'विहतो क । २ क, हितो क्रो" । ३ क. ख, श्रयाश्च । ४ घ, न्मात्रशो? ॥ 


७८ श्रीमद्रणेशगीता-- [ अध्वायः ३ ] 


गुण्यस्य मार्ग शमदमाद्यनुष्ठानरूपमनुलक्ष्य यान्ति ते$नुयायिनः स्युर्भ- 
वान्ति । तथैव निवृत्त्यनुरूपमेव स्वेषु मक्तजनेषु व्यवहारं तत्त्वोपदेशा- 
दिकि कुर्वते, अन्येष्वमक्तेष॒पेक्षादिक च कुर्वते ॥ १६ ॥ 
पुनः कामिनां मतमनुवद॒ति- 
कुर्वन्ति देवताप्रीतिं बाञ्छन्तः कर्मणां फलम्‌ । 


प्राप्नुवन्तीह ते लोके शीघ्र सिद्धि हि कर्मजाम्‌ ॥ १७॥ 
ध्यानजा सिद्धिश्चिरकालसाध्येति तामुपेक्ष्य कर्मजां सिद्धि शीघ- 
फलां कामिनो बाञछन्तीति मावः । अक्षरयोजना स्पष्टा ॥ १७ ॥ 
तत्कि कर्म मुमुक्षुणा स्याज्यमेवेत्याशङ्गक्याऽऽह-— 


चत्वारो हि मया बर्णा रजःसत्त्वतर्माशतः । 


कर्माशतश्च संसृष्टा मृत्युलोके मया नृप ॥ १८ ॥ 

हे नृप हे वरेण्य हि प्रसिद्धं चत्वारो वर्णा बाह्मणक्षञ्रियवैश्यशूद्रा 
श्जःसत्त्वतमोशतः कर्माशतश्च सम्यडाया सृष्टा इत्यर्थः । कर्माशत इत्य- 
सेन प्रारभवीयतत्तद्वर्णगतकर्मबीजानुसारेण तत्तद्वर्णगतगुणस्वभावानुसा- 
रेण च सृष्टाः । तथा हि ब्राह्मणः सत्त्वप्रधानः शमो दमस्तपः शोच- 
मित्यादिना स्वामाविकेन कर्मणा युक्तः सृष्टः। तथा क्षत्रिय: सत्त्वो- 
पसर्जनरजोगुणप्रधानः शौर्यं तेजो धृतिर्दाक्ष्यामित्यादिना स्वाभाविकेन 
कर्मणा युक्तः सृष्टः । तथा रजःप्रधानेन तमउपसर्जनेन सत्त्वाभावाद्वैश्यः 
क्ृषिगीरक्ष्यवाणिज्यादिना स्वाभाविकेन कर्मणा बद्धः सृष्टः । # अत- 
स्तेषामुत्पत्तिशिष्टं कर्म न त्यक्तं शक्यमिति भावः । मृत्युलोक इत्यर्थप्रापत 
पुनर्मयेतिवचनमन्तयामित्वसर्वेश्वरत्वतदूप भेदज्ञापनार्थम्‌ । तथा हि- 
“एप सर्वेश्वर एष सर्वज्ञ एषोऽन्तर्याम्येष योनिः सर्वस्य प्रभवाप्ययो हि 
भूतानाम्‌’ '(मा०६)इति श्रुतो सर्वेश्वरत्वसर्वान्तयामित्वयोः प्रथक्श्रव- 
णात्‌ । तथा चान्तर्यामित्वांशेन तत्तत्प्राणिगतकर्मबीजानुसारेण पजेन्य- 
वत्कार्य सृजामि सर्वेश्वरत्वरूपेण तत्तद्गुणांशानुसारित्वांहेन निग्रहा- 
नुग्रहौ च करोमीत्यर्थः । तथा च श्रुती भवतः-“ यः सर्वाणि भूता" 
म्यन्तरो यमयति’ ' ( ब० ३७१५ ) इति ।“ भीषाऽस्माद्वातः पवते ` 
(ना०२।८।१) इति च ॥ १८॥ 

+ रजस्यापरिचरणकर्मणा शुद्र: सुष्ट इत्यधिकं घ. पुस्तके । 


NT 


१ क. भचेन्ति । ३ ख, मर्सलोके । 3 क. बद्धः । ४ क, जनवैद्य: । ख, "जैनं मेउयः । 


[ अध्याय १] नीलकण्ठविरचितटीकासमेता । ७९ 


एतद्धर्मद्रय मम मायिकमेव न स्वाभाविकमित्याह- 
कर्तारामिति मां तेषामकर्तारं विदुबुधा: । 
अनादिमीश्वरं नित्यमलिप्त कर्मजेगुणेः ॥ १९ ॥ 


यथाऽयस्कान्तोऽभिनवया शक्तया लोहबन्धनस्य कर्ताऽपि निर्व्या- 

पारत्वाद्कर्तेव । एवं मां तेषां वर्णादीनां प्रयोजककतारमपि स्वरूप तोऽ- 
कर्तारं बुधाः पण्डिता विदुर्जानान्ति। अत्र हेतूनाह-अनादिमित्यादिनां । 
आद्मिन्तो हि जीवाः प्राग्भवीयकर्मबद्धत्वादनीश्वरा मरणधर्मिणो 
सृताश्च कृतेन कर्भणां किं सांप्रतं स्वर्गं नरकं च गत्वा वृ्टद्वारेणान्ना- 
त्मतां लब्ध्वा पुनः शुक्कशोणितयोगेन जन्म लमन्ते पुनः कर्म कर्वन्ती- 
त्येतत्संसारचक्रमनिशमावर्तते । अहं तु तदट्विपरीतत्वान्न संसारीत्याह- 
अनार्दि जन्महीनम्‌ । अत एवमीश्वरमक्रत्रिमंवेभवयुक्तं नित्यं नाशही- 
नम्‌ । अत्र हेतुः-कर्मजेर्गुणेरलिप्तमिति । कर्मजेन ह्यैश्वयर्ण जन्तुर्बध्यते , 
ईश्वरस्य त्वकर्मजं मायिकमेश्वर्यं न बन्धहेतुः । यथोक्तं वातिके मुक्तं 
प्रकृत्य- 

बह्मत्वादेव जीवस्य भ्रान्तजीवत्ववारणात । 

वशित्वाद्या बह्मधर्माः शिष्यन्तेऽतोऽयमीश्वरः ॥ 

निवृत्तत्वाज्जीवधर्मा भासन्ते नेव कस्यचित्‌ । 

अतिवृत्ता ईशधर्मा अकर्मापादितत्वतः ॥ 

भान्ति ते त्वीश्वरस्यापि बुद्धानां च स्वबुद्धितः । 

ईश्वरस्य ततो धर्माः सन्तु न त्विह विस्मयः ॥ 

तिष्ठत्स्वपीर धर्मेषु धर्माणां मायिकत्वतः । 

ईशो निर्धर्मको बोध्यो विमुक्त्यर्थ मुमुक्षुभिः ॥ इति ॥१९॥ 

एतज्ज्ञानफलमाह- 


निरीहं योऽभिजानाति कर्म बक्षाति नेव तम्‌ । 
चक्रुः कर्माणि बुदध्वेवं पूर्व पूर्व मुमुक्षवः ॥ २० ॥ 
यो मां निरीहमपरिस्पन्द्मुक्तरूपमीश्वरं सर्वेषां पत्यग्भूतमभिजानाति 
साक्षात्करोति स कर्मभिः शुकुं कृष्ण मिश्रं चेति त्रिविधं कर्म त॑ नेव 


१ ख, हेतुमाह । २ ख, "ना | अनादि । ३ क. णा फि सामन्तस्वर्गन? । घ, “णाकेमास* 
न्तस्व । ४ क, ख, प्रकृत्या । ५ क, ख, तिदत्ता । 


८० श्रीमद्घणेशगीता-- [ अध्यायः १] 


बन्नाति कर्मत्वादिमद्न्तःकरणस्य विविक्तत्वात्‌ । एवं ज्ञानफलं बुद्ध्वा 
मुमुक्षवो मोक्षाथिनश्चित्तशुद्धिद्वारा ज्ञानप्रातये कर्माणि नित्यनोमोत्ते- 
कानि चक्नुः पूर्वमनादिवेदबोधित प्रवं मुसक्षोदयालाक्कर्माणि चक्रुः । 
जातायां मुमुक्षायां ्रवणादीन्येव कुर्वन्तीत्युपरिष्टाङ्घोध्यम्‌ ॥ २० ॥ 


मुमुक्षवः कर्माणि कथं चङ्ुरित्यपेक्षायां तादट्विभागं विवक्षुः प्ररोच- 
नार्थं विभागफलमादावाह-- 


वासनासहितादायात्संसारकारणादरढात्‌ । 
अज्ञानवन्धनाजन्तुर्वृदध्वा यं मुच्यतेऽखिलात्‌॥ २१ ॥ 


यं कर्माकर्मविक्मणां विभागं बुद्ध्वा सम्यरज्ञात्वा जन्तुरधिकारी, 
अज्ञानबन्धनान्मूलाज्ञानमेव बन्धनं तस्मादसिलान्निरवशेपान्मुच्यते तं 
कथयामीत्बृत्तरेणान्वयः । अज्ञानमेव विशिनष्टि-वासनासाहितादिति । 
यथोक्तं ˆ बन्धो हि वासनाबन्धो मोक्षः स्याट्घासनाक्षयः इति ' । आद्यात्‌, 
अनादेः ससारस्य जन्ममरणधारारूपस्य कारणात्‌ । हहाद्‌दुरु- 
च्छेदात्‌ ॥ २१॥ 
तदकर्म च कर्मापि कथयाम्यधुना तव । 
यत्र मोनं गता मोहाइषयो बृद्धिशालिनः॥ २२॥ 
यस्मात्कर्मीविभागज्ञो मुच्यते तत्तस्माद्धेतोरकर्मं विहिताकरणं चका- 
रान्निषिद्धाचरणरूपं विकर्म, स्वधर्मानुष्ठानरूपं कर्म च, अपिश्चार्थ : । 
तव तुभ्यमधिकारिणेऽघुनेदानीं कथयामि स्पष्टी करोमि । अयं विभा- 
गोऽतिगहन इत्याह-यत्रेति । यत्र विभागे बुद्धिशालिनोऽपि मुनयो 
मोहाद्ज्ञानान्मोनं गताः । स्पष्टार्थानि पदानि ॥ २२॥ 
तत्त्वं मुमुक्षुणा ज्ञेयं कर्माकर्मविकर्मणाम्‌ । 
~~ ~ La ~ & ~~ ~~ 
त्रिविधानीह कर्माणि शृणु चेषां गतिः प्रिय ॥ २३ ॥ 
व्याख्यातरूपाणां तत्त्वं याथातयं ज्ञेयं ज्ञातव्यम्‌ । विभागज्ञानमाव- 
श्यकं गहने चेत्याह-इह लोके कर्माणि कर्माकर्मविकमाणि प्रत्येक # 
त्रिविधानि कर्माणि विकर्माकर्मणोः कर्मणि कर्माकर्मणोविकर्माणे 


% निविधानीत्यारभ्य दर्शनादेलन्तम्रन्थो न विद्यते क. ख पुस्तकयोः । 


eo 


१ ख, १दिसद्‌ । घ, 'दिमन्तः ॥ २ ख. त्यत्तरमृप । 


[ अध्याय: १] नीलकण्ठविरचितटीकासमेता । ८१ 


कर्मणोश्व दर्शनाओविध्यमत एषां गतिरवगतिः सुनिम्ना, अतीव गम्भीरा 
प्रियेति संबो धयन्यतो मद्भक्तत्वात्त्वया त्वाहशेन वेद बोद्‌भुं शक्यभिति 
सूचयति ॥ २३ ॥ 

तदेव तत्त्वं दर्शायति-- 

क्रियायामकियाज्ञानमकियायां क्रियामतिः । 
La NY € ७७ ७३ ee ९ 
यस्य स्यात्स ह मत्याशर्मछ्ठाक मुक्ताइखलाथरूत्‌ ॥२४॥ 

क्रियायां यज्ञदानजपादिरूपोयामक्रियाज्ञानं, क्रिया चाक्रिया च, 
आक्रिये विहिताकरणं शा्रनिपिद्धाचरणं च तयोर्ज्ञानमक्ियाज्ञानम्‌ । 
तथा हि-- 

` अश्रद्धया हुतं दत्तं तपस्तप्तं कृत च यत्‌ । 
असाद्त्युच्यते पार्थं न च तत्प्रेत्य नो इह ॥ ' 

इति भगवद्वचनाद्श्रद्धया कृतमक्कतमव भवति । तथा चरवारि 
कर्माण्यभयंकराणि भयं प्रयच्छन्त्ययथाक्कृतानि। मानाग्निहोत्रमुत मान- 
मोनमानेनाधीतसुत मानयज्ञ इति अग्निहोत्रादेरभयंकरस्यापि निपि- 
द्धाचर॑ण[द्धयंकरत्वं स्मर्यते। तादिद द्वयं सक्क्रियायामप्यस्तीति बुद्ध्वा 
यः परिहृत्य क्रियां करोति सो$खिलकृत । कृत्खकर्मकृदित्यर्थ: । तथा5- 
क्रियायां विहिताकरणे विरुद्धाचरणे च यस्य सत्क्रियाबुद्धिः सोऽप्य- 
खिलकृद्गवाति। तथा हि सत्यमेव वदेन्नानृतं वदेदिति सत्यवचनं विहितं 
तञ्च चोरेभ्यः कार्पटिकमार्गमुपादिशतः सत्यवादिनः कार्पटिकहिंसानि- 
मित्तभूतस्य नरकपातः स्मर्यते । एवमनृतं स्वतो दोषकरमिति निषिद्धं 
प्राणिनां त्राणार्थं प्रत्युत स्वर्गकरं भवति | एवमौदासीन्यं सर्वत्र हितक- 
रमपि क्षत्रियस्य गोताह्मणरक्षणाथमपि शस्त्रमधारयतो महते नरकाय 
भवति । एवं “ स्तेनः प्रमुक्तो राजनि '' इति श्रतेर्वध्यस्यापि चोरस्य 
मोचनं राज्ञः पापाय भवतीत्यकर्तव्याऽपि हिंसा कर्तव्यत्वेन विधीयते । 
तदेवं फलतो बलाबलं निश्चित्य यः कर्माण्यकमाणि विकर्माणि वां 
भ्रेयःसाधनान्येवानुतिष्ठति सेयमक्रियायां क्रियामातेः | पूर्वाक्तक्रियाया- 
मक्रिय. मातिश्च यस्य मर्त्यस्य मनुष्यस्य स्यात्‌, हि प्रासिद्धम्‌। लोके5खिं- 
लार्थकृत्‌ । संपूणपुरुषार्थचतुष्टयसाधको भवतीत्यर्थः ॥ २४ ॥ 


PIR SE VO I TT RN SSS PPO 


१ ख. (पायां क्रि") २ घ. "कियेच । ३ घ. “रणवद्ध" । ४ क. ख. त्युक्तं स्व? । ५ क, 
22 


ख, “बोक्ता क्रिया तु आकेया म' । ६ भ. खिलकायक्क । 
११ 


८२ श्रीमद्गणेशगीता- { अध्यायः ६ ] 


एवं कुर्वतः फलितमाह. 
कामाङकरवियोगेन यः क्रर्माण्यारभेन्नरः । 


तच्तदर्शननिर्दग्धकियमाहुर्वुधा बुधम्‌ ॥ २५ ॥ 
कर्माण्युक्तविधानि, विवेकवतः भ्रेयःसाधनान्यापि कमांकमेवि- 
कर्माणि सकामेन क्तानि चेत्तान्येव संसारवृक्षस्याक्करी भवन्ति । 
अतस्तट्वियोगेन यः पुरुषस्तान्यारभेत कुर्यात्तं पुरुषं त्रिविधकर्मतत्त्वद्‌- 
शनेन कामराहित्येन च निदग्धा निर्बीजीकृताः सर्वाः क्रिया येन तं 
तथाविधं पुरुषं बुधाः पण्डिता बुधं पाण्डतमाहुः॥ २५॥ 
कामाड्ककुरवियोगमेव स्तोति पश्चमिः-- 
फलतृष्णां विहाय स्यात्सदा तृप्तो विसाधनः । 


~~ 


उयुक्ताऽपि क्रियां कर्त किंचिन्नेव करोति सः ॥ २६ ॥ 
यः फलतुष्णां विहाय नित्यतृप्तः स्यादिति योजना तुष्णात्याग एव 
तृप्तिसाधनं न भोग इत्यर्थः । यथोक्तम्‌- 
यञ्च कामसुखं लोके यञ्च दिव्य महत्सुखम्‌ । 
तुष्णाक्षयसुखस्यैते नार्हतः पोडशीं कलाम्‌ ॥ इति । 
यस्माञ्नित्यतुप्तोऽतो विसाधनः स्रक्चन्दनवनितादिभोगसाधनहीन! 
स एवंभूतः शाख्रप्रापितां नित्यां नेमित्तिकीं क्रियां कर्तुमुद्युक्तः प्रयु- 
क्तोऽपि स किचिन्नेव करोति कर्मलेपाभावादिति भावः । तथा हि- 
उपाख्यायते गोपालतापनीये-यमुनापारस्थं दुर्वाससं तर्पयितुं मिष्टान्न- 
पात्रीहस्ताः कृष्णभायाः सवा यमुनां दुस्तरां कथं तरेमहीति कृष्णं 
पृष्टवत्यस्तेनोक्ता यद्यखण्डितबह्मचर्यः कृप्णस्तरेमेति ताभिः पृष्टो 
दुर्वासास्ताः प्रति प्राह यदि निराहारो दुर्वासास्तह्मस्मभ्यं मार्गं देही- 
त्युक्त्वा तं नत्वेति तास्तथैव चक्कुः । अनयोपमया नित्यतृप्तस्याभो- 
क्तुत्वं बोध्यम्‌ ॥ २६ ॥ 
उत्तमं वैतृष्ण्यमुक्त्वा ततोऽप्यवरं तदाह- 
निरीहो निगृहीतात्मा परित्यक्तपरिग्रहः । 
केवलं वैग्रहे कर्माऽऽचरन्नाऽऽयाति पातकम्‌ ॥ २७ ॥ 
वैतृष्ण्यादेव निरीहो बाह्येन्द्रियचेष्टारहितः । निगृहीतात्मा जितचि- 
तोऽत एव परित्यक्त परिग्रहः रूयादिपरिग्रहशून्यः संन्यासीत्यर्थः। विग्रहः 

१ ख. बंय: कु_। २ ख, “मलोपा^ ॥ 


[ अध्याय: ९] नीलकण्ठविराचितटीकासंमेता । ८३ 


शरीरं, तत्स्थितिमात्रसाधनं भिक्षाटनाद्यर्जनं कुर्वन्केवले कर्म कैवल्यसा- 
धनं वेदान्तश्रवणमननादिकिं कुवन्पातर्क संसारं नाऽऽयाति न प्राभोति॥२७॥ 
ततोऽप्यवरमाह- 
अद्वंद्रोऽमत्सरो भुत्वा सिध्यसिध्यो: समश्च यः । 
यथाप्राप्तीह संतुएः कुर्वन्कर्म न बध्यते ॥ २८ ॥ 
द्ृद्दानि शीतोष्णसुखद्‌ःखमानापमानलामालाभादीनि चित्तवैयग्रय- 
कराणि न सन्ति यस्यासावद्वंद्रः । मत्सरः परोत्कर्षांसहिष्णुत्वं तद्रहि- 
तोऽमत्सरो  भूत्वेदमादी निष्पाद्य सिदृध्यसिद्ध्योरिष्टप्रापितद्‌- 
प्राप्त्योयः समो हर्षामर्षशून्यः । अत एव यथाप्राप्ति यहृच्छया लाभस्त- 
न्मात्रेणेह लोके संतुष्टः । आमुष्मिकेऽ्थे तु तीवायासवानितीहपदेन 
द्योत्यते । यथाप्राप्तीति क्रियाविशेषणं प्राप्तिमनतिक्रम्य यथा स्यात्तथा 
संतुष्ट इत्यर्थः । स एवंभूतः कर्म देहनिर्वाहमात्रार्थं कन्थाकौपीनादि- 
प्रतिग्रहं कुर्वन्नपि तज्जेन दोषेण न लिप्यते न स्पृश्यते ॥ २८॥ 
एवं वितृष्णस्य योगिनो योगमनुतिऽठतः कैमालिपमाह- 


अखिलेर्विषयेर्मुक्तो ज्ञानविज्ञानवानपि । 
यज्ञार्थं तस्य सकलं ङतं कर्म विलीयते ॥ २९ ॥ 


असिलेविषयेर्दिव्येरादिव्येश्व विषयैर्मुक्तः । हष्टानु्विकविषयावितु- 
ष्णस्य वशीकारसंज्ञा वैराग्यामेति सूत्रितेन वैराग्येण युक्तः । तत्तु विष- 
यदोषदुर्शनात्तजिहासाद्यर्थं यतमान॑संज्ञावैराग्यं, त्यक्तेष्वापे विष- 
येषु कदाचित्तत्स्मरणं जायते तदेकेन्द्रियसंज्ञं वैराग्य, ह ्टेष्वोहिकेषु विषये- 
घ्वानुश्रविकेषु । अनुश्रवो वेदः । तत्र विहितेषु दिव्येषु विषयेषु मधुमत्यां 
योगभूमौ स्वयमुपस्थितेषु यट्रैराग्यं तद्वशीकारसंज्ञं तेनासंप्तचित्त 
इत्यर्थः । ज्ञानविज्ञानवान्‌ । ज्ञानं शाख्राचार्योपदेशजो बोधः । विज्ञानं 
ध्यानजो बोधः । तदुभयवानपि पुरुषो भवेत्‌, तीववैराग्यपूर्वक ज्ञानवि- 
ज्ञाने संपादयेदेवेत्यर्थः। तत्र साधनमाह-यज्ञेति। तस्योक्तरीत्याऽऽत्मलाम- 
कामस्य यज्ञार्थं यज्ञो वै विष्णारितिश्रुतेः परमेश्वरप्रीत्यर्थं कर्माणि कुर्वतः 
सर्वकर्मवैराग्यब्रोधोत्पादनक्रमेण कृतं सर्व कर्म पुण्यं पापं च विलीयते 
विनश्य ति। निष्कामं कर्म बोधस्य साधनं बोघफलं सर्वकर्मदाह इत्यर्थः । 

१ क. “मात्रार्थे क” । ख. “मात्रं कः ॥ २ क. खे. कमलो । ३ क. ख, "सूचिते'। ४ ख, 
“नमानसं । ५ ख, समाप्तचित्तपित्रामित्यः । घ, सप्तचितपित्रामित्यः । 


<९ श्रीमद्रणेशगीता- . [अध्यायः ३] 


तथा च श्रुतिः- भिद्यते हृद्यग्रन्थिरिछद्यन्ते सर्वसंशयाः । 
क्षीयन्ते चास्य कर्माणि तस्मिन्हष्टे परावरे इति । 
स्मृतिश्व- 
यथैधांसि समिद्धोऽग्निभ॑स्मसात्कुरुतेऽजुन । 
ज्ञानाग्निः सवेकमाणि मस्मसात्कुरुते तथा ॥ इति ॥२९॥ 
यज्ञार्थं कर्माचरणप्रकारमाह- 
अहमग्निहविहाता हुतं यन्मयि चार्पितम्‌ । 
ब्रह्ाऽऽप्तव्यं च तेनाथ ब्रह्मण्येव यतो रतः ॥ ३० ॥ 
संसारे ज्ञानं ज्ञेयं चेति द्वावेव पदार्थौ । तत्र ज्ञेयं ज्ञानस्य परिणामः । 
मद इव घटशरावोद्श्चनादि । अत एवाऽऽत्मेवेद्‌ं सर्वं ब्रह्मैवेदं सर्वमि- 
त्युपादानोपादेयभावेन बह्मप्रपश्चयोरभेद्‌ः श्रृतिप्रसिद्धः । तेन सर्वं 
क्रियाकारकफलात्मक बह्मेवेत्यनुसंधाय कर्माणि कर्तव्यानीत्याह । अहँ 
कर्ता, अग्निहॉमाधिकरणमस्मि । अहमेव हविः प्रक्षेप्तव्यं द्रव्यमस्मि । 
होता होमस्य कर्ता चाहमस्मि। यद्धत या हवनाक्रिया साऽप्यहमेवास्मि । 
मथ्यर्पितं मदुदेशेन व्यक्तं संप्रदानकारकमप्यहमेवेत्यर्थः । तेन कर्मणा 
यत्फलं सुखादिकै चाऽऽप्तव्यं तदेव परमानन्दरूपं प्रत्यगभिन्नं रह्म । 
अथ, ईदुग्ज्ञानानन्तरं कृतकृत्यो भवति । तत्र हेतुमाह-अह्मण्येव यतो 
रत इति। कृत्क्षाद्वेताकरेण प्रभासमाने ब्रह्मण्येव यतो यस्मात्‌ । वेदिक- 
कर्मकाले लोकिककर्माचरणे च रतो निष्ठावान्‌, न केवलं यज्ञादिकर्म- 
काल एव बह्माट्रेतं भावयेदपि तु कृत्म॑ व्यवहारमद्रेतभावनयैव कुर्या- 
दिति भावः ॥ ३० ॥ 
ये त्विमां भावनां द्वेतद्शनप्राबल्यात्कतुंमशक्तास्तेषां मतमाह- 
योगिनः केचिदपरे दिष्टं यज्ञं वदन्ति च । 
बह्मा$५भिरेव यज्ञो वे इति केचन मेनिरे ॥ ३१ ॥ 


केचिद्योर्गिनस्तो्िका दिष्टमेव यज्ञ वदन्ति । एतञ्च नवानामपि 
तौष्टिकानागुपलक्षणार्थ, ते चोक्ताः सांख्यसप्तत्याम्‌-आध्यात्मिकाश्च- 
तस्रः प्रकृत्युपादानकालभाग्याख्या बाह्या विषयोपरमात्पञ्च तुष्टयोऽभि- 
हिताः । अस्यार्थः-केचिच्छूवणादिना ज्ञाततत्त्वा अपि वस्त्वापरोक्ष्यार्थं 
ध्यानेन यतन्ते प्रक्रतिपारेणामो हि सत्त्वपुरुषान्यताख्यातिः परिणाम- 


१ ख, “गिनो नेष्टिका । २ घ, शश्च न ब्रह्मप्र' । 


[ अध्यायः ३ ] नीलकण्ठाविरचितटीकासमेता । cx 


कमेण स्वयमेव भविष्याति किमुत सत्तयेत्येके। अन्ये तु सत्या सोपादानादेव 
स्वयं कृतकृत्याः किं ध्यानेनेत्याहुः। फलपरिपाकवज्ज्ञानपरिपाकः काले- 
नेव भविष्यति कि ध्यानेनत्यन्ये। अन्ये पुनरदृष्टफलादेव पुत्रदारादिसिंयो- 
गवियोगवज्ज्ञानाज्ञानसयोगवियोगावपि भविष्यतः कि ध्यानेनेति । 
त एते भाग्यतोष्टिका इह दिष्टं यज्ञमित्यनेन दाहिताः । ता एताश्चत- 
स्रस्तुष्टय आध्यात्मिका इत्युच्यन्ते । अन्ये पुनः इाब्द्स्पर्शरूपरसगन्धा- 
नामेकेकस्य जयेनेक एक आत्मनः क्वतकृत्यतां मन्यन्त इत्येता बाह्याः 
पञ्च तुष्टयो ज्ञानप्रतिबन्धिका मवन्ति त एते नव तोष्टिका दिष्टपदेने- 
होपलक्ष्यन्ते । इतोऽपि विशिष्टानाह-त्रह्मापतिरिति । अत्र बह्मपदेन 
श्रौतं स्मार्त वाऽग्निसाध्यं कर्मोच्यते । बह्म वा यः क्रियमाणं निनिंत्सा- 
दिति(?)क्ियमाणे कर्माणि ब्रह्मशाब्द्प्रयोगात्‌ । तदेवाग्नेवत्समस्त- 
मलदाहकत्वेन शुद्धिकरत्वादय्निरिवाय्निबह्मास्िः स एव यज्ञो देवपूजा- 
रूपो नान्यस्ततो यज्ञोऽस्तीति के च न मेनिरे। वैशब्दो महायज्ञैश्च 
यज्ञैश्च बाह्मीयं क्रियते तनुरिति । अग्निहोत्रं जुह्वानो लोभं भिन- 
त्यतः संमोहं छित्त्वा” (मे० ६ । ३८) इत्यादि श्रुतिस्मृतिप्र- 
सिद्धि सूचयति । यथोक्तं मगवता-कर्मणेव हि संसिद्धिमास्थिता 
जनकादय इति ॥ ३१ ॥ 

इतोऽपि विशिष्टानाह- 

संयमाग्नो परे भूप इन्दरियाण्युपजुह्वति । 
खाभिष्वन्ये तद्विषयाञशब्दादीनुपजुहति ॥ ३२ ॥ 

एकै क स्येन्द्रियस्येके क स्मिन्विषये परिसमापिः संयमः स एवाग्रिस्त- 
स्मिस्तस्येन्द्रियस्य प्राविलापनं होम उच्यते । यथाऽनाहतध्वनो संयतस्य 
श्रोत्रेन्द्रियस्य प्रथमं शब्दान्तराश्रवणमेव भवति तदेव स्पर्शादिसंवित्तिर- 
हितं विपुली भवति । तदेवात्यन्ताभ्यासे . श्रोत्रादिनिष्कृटेन मनसा 
वर्जितं न स्फुरति सोऽयं शब्दसयमायो त्रस्य होमः । एवं स्पर्शादि- 
संयमाग्निषु त्वगादीनां होमो द्रष्टव्यः । इतोऽपि विशिष्टानाह-स्वाग्नीति। 
इन्द्रियाण्येवाग्नयस्तेषु तत्तद्विपयाञ्‌शब्दादीनुपेत्य जुद्वति पूवाधौक्ताः 
संयभिनस्तेषु तेषु संयमविषयेषु मज्जन्त्येव । एते तु तत्तादिन्द्रियवैभवानुँभ- 


१ घ. वला? । २ क. नितिसादि' । ख, निनिसादि?। ३ ख. ^दिनिकृ/ । ५ क. ख. 
ज्नुभावा) । 


८६ श्रीमद्रणेशगीता-- [ अध्यायः १] 


वात्तस्य तस्य व्यवाहितं विप्रकृष्टं घेकालिक गह्वन्तीति ततोऽपि विशिष्टा:। 
यद्यपि वायुप्रोक्ते पुराणे- ` 
दृश मन्वन्तराणीह तिष्ठन्तीन्त्रियचिन्तकाः । 
भौतिकास्तु शतं पूर्ण सहस्रं त्वाभिमानिकाः । 
घौद्धा वश सहस्राणि तिष्ठन्ति विगतज्वराः ॥ 
पूर्ण शतसहस्रं तु तिष्ठन्त्युत्तमचिन्तकाः । 
पुरुषं निगुणं प्राप्य कालसंख्या न विद्यते ॥ 
इतीन्द्रियधारणाया भूतधारणातोऽल्पकालिको बह्मलोकवासः फलँ 
स्मर्यते तथाऽपि तत्र दुरदुर्हनश्रवणादिपर्यन्तमैन्द्रियधारणाऽभ्यस्ता, इह तु 
श्रेकालिकशब्दाढ्यिदणफलोदयपर्यन्ता तद्धारणा विवाक्षेतेति न कश्चि- 
होषः ॥ ३२॥ 
पूर्वत्र ध्यष्टीन्द्रियधारणोक्ता, इह त्वहंकारधारणोच्यते- 


प्राणानामिन्द्रियाणाँ च परे कर्माणि रृत्स़शः । 
निजात्मरतिरूपे५ग्रो ज्ञानदीप प्रजुद्वृति ॥ ३३ ॥ 


प्राणानां पञ्चानामपि कर्माणि श्वासप्रश्वासादीनीन्द्रियाणां 
कमाणि दुर्शनश्रवणादीनि। परे, आचार्याः । कृत्प्रशः सर्वाणि । निजात्मा 
स्वस्याहंकारः कृत्प्रसंघाताभिमानी तत्रैव रतिः, रमणं प्रत्यगात्माऽयामि- 
तिभावना सेवाग्निस्तस्मिन्न । ज्ञानदीपे ज्ञानं शाख्राचार्योपदेशजम्‌ । इदं 


कृत्रं देहे न्द्रियसंघाताभिमानिविग्रहमर्थेऽन्तर्भूतमित्येवंभूतेन निश्चयेन द्यो- 
तमाने प्रजुह्वति प्रकर्षेणाऽऽत्ममात्रं हश्यामिदामित्यवधारयान्ति । एवं रूपमु- 
पासनमृत्तममध्यमाधमयोगिमेदेन त्रिविधम्‌ । अस्यामवस्थायां “स यदि 
पितुलोककामो भवति संकल्पादेवास्य पितरः समुत्तिष्ठन्ति तेन स पितुलो- 
केन संपन्नो महीयते” (छा०८।२।१) इत्यादि्रुतेर्यः सकल्पोत्यैर्गन्धमा- 
ल्यादिभी रतिं प्राप्रोति। स योगी, आभिमानिको नाम सहस्रमन्वन्तराणि 
सत्यलोके तिठाति । अयमेव योगी बुद्विमात्रा एते विषया नेतेः स्वप्नो- 
पमेः काश्चितपुरुषार्थोऽस्तीति निश्चित्याऽऽत्मेवेदं सर्वमिति मत्वाऽऽस्ते स 
बौद्धो बुद्धितत्त्वोपासको दशसहस्रमन्वन्तराणि सत्यलोके तिष्ठाति । 
यस्तु बुद्धिमात्रामेदै जलबुद्बुद्न्यायेनोत्तिष्ठतीति स्वस्यैव सर्वप्रकृतत्वं 


१ ख, होकात्रा । २ घ, दृरे द्‌ । ३ ख. “दीपे प्र । ४ घ, "निन्य? । ख, “निनिप्र? । 


[ अध्याय: १] नीलकण्ठविरचितटीकासमेता । ८७ 


मन्यते सो५व्यक्तचिन्तको कशी लक्षमन्वन्तराणि सत्यलोके ति्ठतीत्येकस्यै- 
वापासनस्य भावेनोत्कर्षहेतुकं फलोत्कर्षतारतम्यमुक्तम्‌ ॥ ३३ ॥ 

तदेवं मुख्य आत्मप्रतिपतत्युषाय उक्तः । अत्राशक्तानां प्रकारान्तरा- 
ण्याह--- 


दव्येण तपसा घा$पि स्वाध्यायेनापि केचन । 


तीवहतेन यतिनो ज्ञानेनापि यजन्ति माम्‌ ॥ ३४ ॥ 


द्रव्येण बहिर्वेदिदानेन यथा जानश्रुतिः, भूयसाऽन्नदानेन संतुष्टेदेवेः 
प्रातिबाधितो ज्ञानार्थं तदृपदिष्ट गुरु रेक सयुग्वानमुपससाद्‌ । तथा 
तपसा कृच्छुचान्द्रायणादिना शोधितचित्ता ज्ञानेऽधिकारं लमन्ते । 
स्वाध्यायेन वेदाध्ययनेन भरद्वाजादयः । तथा तीबवतेन योगशा्रप्रासि- 
द्वेन “ जातिदेशकालसमयानवच्छिन्नाः सार्वभौमा महावतम्‌ '' इति- 
सूत्रप्रद्शितेनाहिसाद्यो हि जात्यादिभिरनवच्छिन्नाः सर्वासु मूमिषु, 
अवस्थास्वनुर्ठिता महावतमित्युच्यते । तत्र मृगानेव यज्ञियानेव हिंसिष्ये 
नान्यानिति जात्यवच्छेद्‌ः । तानपि देशान्तर एव हिसिष्ये न तीर्थादा- 
विति देशावच्छेद्‌ः । तत्रापि कालान्तर एव हिसेष्ये न दर्शकादश्यादि- 
ष्विति कालावच्छेद्‌ः । तत्रापि भाद्धार्थमेव हिंसिष्ये न त्वात्मार्थमिति 
समयावच्छेदः । श्राद्ध न वाधिष्य इत्यनवच्छिन्ना अहिसादयो बोध्याः । 
एतदेव ज्ञानसाधनम्‌ । यतिनो यत्नशीलाः शमदमाद्यनुष्ठानपराः । 
ज्ञानेन “ अहं बह्यास्मीति ›' शाख्रजन्यप्रत्यगाभित्रह्मचोधेन मां सर्वेषा- 
मन्तरात्मार्न यजन्ति प्राम्रुवान्ति मया सह संगतिं घटाकाशमहाकाशन्या- 
येन प्राप्रुवन्तीत्यर्थः ॥ ३४ ॥ 

सर्वमनोनिग्रहपूर्वकः प्राणादीनां निग्रह उत्तमाधिकारिणामुक्तः । 
इदानी प्राणनिग्रहपूर्वकं मनानिग्रह वक्तुं प्राणानग्रहं तावदाह-- 

प्राणेऽपानं तथा प्राणमपाने प्रक्षिपन्ति ये । 
रुद्ध्वा गतीश्वोभयोस्ते प्राणायामरता नराः ॥ ३५ ॥ 
प्राग्गमनवान्वायुः प्राणो मुखनासिकावर्ती । अवाग्गमनवान्वायुरपानः । 


तत्र पाषणना गुदमापीडयापानमूध्वमुखं ये कुर्वन्ति ते प्राणेऽपानं प्रक्षि- 
पन्ति । ये तु प्रकपूर्वकं मुखनासिकं निरुध्य प्राणापानावेकी कुर्वन्तीति 

१ ख, तु त्बं फ। २ ख, द्धनाब । 


८८ श्रीमदूणेशगीता- ( अध्यायः ३ ] 


ते प्राणमपाने प्राक्षिपन्ति । अनयोरन्यतरेणोपायेन तयो! प्राणापानयोर्गती- 
रूधर्वाधोगमनरूपा रुद्ध्वा निरुध्य हढं कुम्भकं कृत्वा प्राणायामे प्राणा- 
नामायामे विस्तारे रतास्तत्पराः पुरुषा भवन्ति । अयमर्थः-यथा तूल- 
पिण्डः प्रसारितो विस्तरतो विस्तृततरो विस्तृततमश्च भवति तथा कुम्मक+ 
बलेन सूक्ष्मीकृतः प्राणवायुर्दैहाद्वहिः पदूमिंशदङ्कल पर्यन्ते देशे नासावायु- 
गत्वा तत्रस्थं सूक्ष्मं तूलांशं चालयति तदा सूक्ष्मीभूतो ज्ञेयः । अन्यथा 
स्थूलरूपः सन्निगुह्यममाणं मनो विक्षिपति सूक्ष्मीभूतस्तु न मनसो विक्षेपं 
कर्तृं शक्रोति । तथा च श्वेताश्वतरा आमनन्ति “प्राणान्प्रपीडचेह संयुक्त- 
चेष्टः क्षीणे प्राणे नासिकयोच्छुसीत । दुष्टाश्वयुक्तामिष वाहमेनं विद्वान्म- 
नो धारयेताप्रमत्तः ' ( २९ ) इति । भगवद्वीतास्वपि प्राणापा- 
पानो समो कृत्वा नासाभ्यन्तरचारिणावित्येतदवोक्तम्‌॥ ३५॥ 


त एवं प्राणायामरताः सन्तः कि कुर्वन्तीत्यपेक्षायामाह- 
जित्वा प्राणान्प्राणगतीरुपजुहृति तेषु च । 
एव नानायज्ञरता यज्ञध्वसितपातकाः ॥ ३६ ॥ 
एवमुक्तक्रमेण प्राणाज्ित्वा सूक्ष्मीकृत्य प्राणगतीः प्राणाधीना गतयो 
यासां ताः प्राणगतीरिस्द्रियवृत्तीर्मनो वृत्तीश्च तेषु इन्द्रियमनःसुँ, उपजु- 
हाते । इन्द्रियार्थानिन्द्रियेषु । इन्द्रियाणि मनासे मनो जीवे जीव 
बह्मणि चोपज्रुह्वतीत्यर्थः। तथा चं श्रतिः-अग्न्यादीनां विषयाणां वागा- 
दिष्विन्द्रियेषु तानि मनासे मनो जीवे जीवमीश्वरे ईश्वर ब्रह्माणि च 
जुह्ृतीति श्रूयते । “अग्निम वाचि शरितः, वाक्हदये हृदयं मयि अहममृते । 
अमृतं बह्माणे वायुर्मे प्राणे श्रितः प्राणो हृदये’ (तै०बा ०३।१०।८)इत्यादि । 
एवमनेन क्रमेण यथाधिकारं नानाविधेषु यज्ञेषु रता निष्ठावन्तस्तैरेव 
यज्ञैध्वंसितानि ध्वस्तानि पातकानि येस्ते मुख्ये यज्ञेऽधिक्रियन्त इत्यर्थः । 
तथा च रमरन्ति- 
प्राणायामेद्हेदेनो धारणाभिश्च किव्विपान । 
प्रत्याहारेण संसर्गान्ध्यानेनानीश्वरान्गुणान्‌ ॥ इति ॥ ३६॥ 
परिशिष्टं द्रव्येण तपसा वेत्यत्रोक्तस्य द्रव्ययज्ञस्य फलमाह-- 


१ क. ख. तुलांशुंचा । २ घ.'पीडे हं । ३ ख. "न्द्रियं मनःसपुप्ती जु? । ४ क, सपृप्त जु"! 
५ क, ख, च. भ । ६ घ. यस्य एवमनेन क्रमेण म" । 


[ अध्याय; १] नीलकण्ठविरचितटीकासमेता । ८५ 


नित्यं बहम प्रयान्त्येते यज्ञशेषामृताशिनः । 
अयज्ञकारिणो लोको नायमन्यः कृतो भवेत्‌ ॥ ३७ ॥ 
एते जनर्कजानश्रुतिप्रश्नतयो यज्ञस्य द्रत्यसाध्यस्यान्नदानादेयच्छेषं 
तदेवामृतसाधनत्वादमृतं येऽश्नन्ति ते विशिष्टगुरुदेवतानुग्रहक्रमेण नित्यं 
ब्रह्म प्रयन्ति । शुद्ध चिदात्मानं प्राप्रुवान्ते ये त्वेतन्नानुतिष्ठन्तिते लोक- 
द्वयश्रष्टा मवन्तीत्याह-अयज्ञेति। स्पष्टं श्लोकाधम ॥ ३७॥ 
अथाऽऽध्यात्मिकं यज्ञत्रयमपि मोक्षसाधनमित्याह- 
कायिकादित्रिधाभ्नूतान्यज्ञान्वेदे प्रतिष्ठितान्‌ । 
ज्ञात्वा तानखिलान्भूप मोक्ष्यसेऽखिलबन्धनात्‌ ॥ ३८ ॥ 
कायिको यज्ञस्तीर्थाटनसूर्यनमस्कारादिः केवलस्वल्पः स एव मन्त्र- 
पाठसहितो मध्यमः स एवार्थानुसंधानपूर्वकमन्त्रपाठसाहित उत्तमः । 
घाचिकः शरीरायासरहितो मन्त्रोद्धारणमातररूपोऽल्पः । अर्थानुसंधा- 
नसाहितो मन्त्रोच्चारणमात्ररूपो मध्यमः । स एवोपांशुवर्णोच्चारयुक्त 
उत्तमः । एव मानसोऽपि शब्दानुस्म्रातिपू्षकं देवताचिन्तनमल्पं शाब्द- 
विस्मृतिपूर्वकं मध्यमोपायवाग्विस्प्ृतिपूर्वकं मनोमात्रेण देवतामयत्वं 
उत्तमः । त एते त्रयो यज्ञाः प्रत्येकं त्रिविधरूपाः कायिकादिपदेनो ' 
च्यन्ते । कायिकादिभेदेन त्रिधा भूतानिति मध्यमपदलोपी समासः । 
एवंभूतान्यज्ञान्वेदे प्रतिष्ठितान्वेदकत्रा मयैव ज्ञापितानसिलानित्येकेकस्य 
च्रोविध्ये पूर्वो खिली सच्छिद्र । अन्तिमास्तु प्रत्येकमखिलानितिक्रमेण 
ज्ञात्वा हे भूप ज्ञानोत्पत्याद्क्िमेण, अखिलबन्धनात्समूलादविद्याका- 
यान्मोक्ष्यसे मुक्तो भविष्यासे । अस्मिन्यज्ञे ख्रीशूद्रादयोऽपि वैदिकज- 
पवर्जमधिक्रियन्ते ॥ ३८ ॥ 
सर्वयज्ञशेषीभूतं ज्ञानयज्ञमाह- 


सवेषां भूप यज्ञानां ज्ञानयज्ञः परो मतः । 


अखिलं लीयते कर्म ज्ञाने मोक्षस्य साधने ॥ ३९ ॥ 
ज्ञानयज्ञो निःशेषवाडग्रनःकायप्रवृत्त्युपरमात्मिका बह्मनिष्ठेह वेदान्तेः 
पुंसः संपद्यते भृशमित्युक्तलक्षणा तत्त्वममस्यादवाक्यजा बह्मनिष्ठा 


ha 


ज्ञानयज्ञ! । स यज्ञान्तरेभ्यः परः श्रेष्ठी मतो निश्चितः । इतरेषां यज्ञानां 


१ क. ल. कञ्चान'॥ २ क. ख, यत्मत्र॥ 3 ख' “लव; स्र । न्ख, घ, “मो काय । ५ क, 
ख, त्वमत्त । ६ क, ख, ९दिभे? । 
१२ 


९० श्रीमदूणेशगीता- [ अध्यायः ३] 


तन्मात्रार्थत्वादखिलं पूर्वोक्तं त्रिविधं कर्म कायवाड्य़नसा वा येन 
तत्कृतं कर्म मृगतोयवलीयते समूलमुच्छिद्यते । शेपं स्पष्टम्‌ ॥ ३५ ॥ 
“ तद्विज्ञानार्थं स गुरुमेवाभिगच्छेत्‌ ” ( मु० १९१२ ) इति धुते- 
राचार्यगुरूपसद्नपूर्वकमेव ज्ञानलाभो भवतीत्याह- 
तज्ज्ञेयं पुरुषव्याघ प्रश्नेन नतितः सताम्‌ । | 
शुश्रूषया वदिष्यन्ति सन्तस्तत््वाविशारदाः ॥ ४० ॥ . 
त्तु ज्ञानं सतां शुश्रूषया नतितः , प्राणिपातेन ; प्रश्नेन „ˆ अधीहि 
मगवः '' (छा० ७११) इति शास्त्रोक्तेन प्रार्थमेन हे परुषव्याघ ज्ञेयम- 
धिगन्तव्यम्‌ । कथं शाश्रूषिताः सेविताः सन्तः साधवो वादिष्यान्ते, उप- 
देक्ष्यन्ति। के तत्त्वविशारदाः। तत्त्वे वस्तुयाथातथ्ये विषये विगता शारदा 
सरस्वती येभ्यस्ते विशारदाः । निर्ग्रन्था अनुभविन इत्यर्थः । तत्त्वे तत्त्व 
व्युत्पादने निपुणाः । तत्त्वविशारदाश्चेति द्वेंद्वेकशेपः । ' ज्ञानिनस्तत्त्वद्‌- 
शिनः’ “ समित्पाणिः श्रोत्रियं बह्मनिष्ठम्‌ '' ( मु०१।२१।२ ) इति स्मृतौ 
श्रुतौ च विशेषणद्वयादेवं कल्प्यते ॥ ४० ॥ 
गुरूपसद्नमेव मही करोति श्लोकत्रयेण नानेति- 
नानासङ्गाञ्जनः कुर्वन्‌*नेकं साधुसमागमम्‌ । 
करोति तेन संसार बन्धनं समुपेति सः ॥ ४१ ॥ 
अर्यं जनो नानासङ्गान्नानाविधान्पुत्रदारधनादिविषयान्सङ्कानासक्ती 
कुवैस्तेनेव हेतुना, एकं साधुसमागमं न करोत्यतो बध्यत इत्यर्थः । 
यथोक्तं भारते- 
यावतः कुरुते जन्तुः संबन्धान्मनसः प्रियान्‌ । 
तावन्तोऽस्य निखन्यन्ते हृद्ये शोकशङ्गवः॥ इति ॥ ४१ ॥ 
सत्सङ्गाकरणे दोषमुक्त्वा तत्करणे गुणमाह 
स्सङ्गादगुणसंभ्षृतिरापदां लय एव च । 
स्वहितं प्राप्यते सर्वेरिह लोके परत्र च ॥ ४२ ॥ 
गुणानां सारासारविवेकपूर्णानामुत्पत्तिः । आपदां शोकमोहादीनां 
नाशश्च सत्सङ्गाद्भवति । ततश्च सर्वाधिकारोभिः स्वहितमात्मनः 


+ मूले भैकभिति वतेते न्न भाव्यम्‌ । 


१ घ. “पूर्वाणामु । 


[ अध्याय! ९] नीलकण्ठविरचितटीकासमेता । ९१ 


क्षेमकरमोहिकमामुष्मिकं च हितं जीवन्मुक्तिसुखं विदेहमुक्तिसुखं च 
प्राप्यत इत्यर्थः ॥ ४२ ॥ 
उक्तमेवार्थ संक्षिप्या55ह- 
इतरत्सुलभं राजन्सत्सङ्गोऽतीव दुलभः । 
यज्ज्ञात्वा न पुनर्वन्धमेति ज्ञेयं च तत्त्वतः ॥ ४३ ॥ 
प्रतिपात्तिसाकर्याथामितरत्सुलभं #राजन्सत्सङ्गोऽतीव दुर्लभः । सत्स- 
द्वस्तु मनुष्ययोनावपि जन्तूनामत्यन्तवैराग्यद्शनात्केषांचिदेव भवति । 
अनेकजन्मकृतसुकृतफलत्वादतीव दुलंभः सत्सङ्गः । यद्यस्मात्ततः सत्स- 
द्वाज्ज्ञेयम्‌, आत्मानं ज्ञात्वा पुनर्बन्धं नेति न प्राप्नोति तस्माद्धेतोः 
सत्सङ्गः कर्तव्य इत्यर्थः । यतो नियतः सन्सत्सङ्गं कुर्विति योजना ॥४३॥ 
ज्ञानस्यापि फलमाह 
ततः सर्वाणि भूतानि स्वात्मन्येवाभिपश्यति । 
अतिपापरतो जन्तुस्ततस्तस्मात्ममुच्यत ॥ ४४ ॥ 
ततः सत्विर्दत्ताज्जञानादगुरूक्तयुक्त्या प्रत्यकरप्रवणचित्तः सन्सर्वाण्य- 
तीतानागतवर्तमानानि भूतानि जरायुजादीनि स्वात्मनि स्वकीये 
हृ्दर्पणेऽभ्यभितः साकल्येन पश्यति निरङ्कुशसर्वज्ञत्वं प्राप्नोति । 
तथाचाऽऽत्मविज्ञानात्सर्वविज्ञानं प्राप्रोतीत्यर्थः । तेनेवाऽऽत्मज्ञानेनाति- 
पापरतोऽपि जन्तुः । “ हत्वाऽपि स इमाहीकान्न हन्ति न निबध्यते '' 
इति वचनात्‌ । ततः पापात्तस्माज्ज्ञानात्प्रकर्षेण मुच्यते । “ यथेषीकातूल 
मशी प्रोतं प्रदूयेतेव हास्य सर्वे पाप्मानः प्रदूयन्ते '' ( छा०५।२५।३ ) 
इति ज्ञानस्य पापदाहकत्वश्रवणात्‌ ॥ ४४ ॥ 
एतदेव सडुष्टान्तमाह- 
द्विविधान्यपि कर्माणि ज्ञानाभिदहात क्षणात्‌ । 
प्रसिद्धोऽग्निर्यथा सर्व भस्मतां नयति क्षणात्‌ ॥ ४५ ॥ 
द्विविधानि पुण्यानि पापानि च । तथा विद्वान्पुण्यपापे विधूयति ते 
सुकृतदुष्कृते विधुनुते, अपुण्यपुण्यो परमे, इत्या दिश्रतिस्मातिभ्यः पापवत्पुण्य- 
विनाशस्यापि मुक्ताविष्टत्वादष्ठिविधानीत्युक्तं स्पष्टाथः श्ठोकः॥ ४५॥ 


* राजन्नित्यारभ्य दुळभइत्यन्तं न विद्यते घ. पुस्तके । 


न नन-क ० 4+अन--क “के “२०० ५०० ० नमन. 
Cd 


१ ख, घ, वैयम्र्यदशनं केपां ॥ २ क, ख. “तफ 1 ३ क, स्व. मेतत्वारितिशी । 


९२ श्रीमदूणेशगीता- [ अध्यायः ३ ] 


न ज्ञानसमतामोति पार्वत्रमितरन्नुप । 
आत्मन्येवावगच्छन्ति योगात्कालेन योगिनः ॥ ४६ ॥ 
यस्माञ्ज्ञानं पुण्यपापे भस्मी करोति तस्मात्‌-हे नृप राजल्नि- 
तरत्पवित्रम्‌ । अग्नि; पवित्रं सोमः पवित्रमापः पवित्रमित्यादि- 
श्रुतिप्रासिद्धं, ज्ञानेन समतां नेति । सर्वकर्मक्षयः सद्यो यथा 
ज्ञानेन भवति तथा नाझ्चादिनेत्यर्थः । तज्ज्ञानं योगाद्योगाभ्यासात्का- 
लेन कालकृतेन योगपरिपाकेन योगिनो योगाभ्यासरताः । आत्मन्येव, 
अस्मिन्नेव देहे । अवगच्छन्ति, तत्तदुपाध्याकारतानिषेधेनावगच्छान्ति 
प्रापुवान्ति । यथोक्तम्‌- 
नियमः परिसंख्या वा विध्यर्थो हि भवेद्यतः । 
अनात्मादुर्शनेनेव परात्मानमुपास्महे ॥ इति॥ ४६ ॥ 
भक्तिमार्निन््रियजयी तत्पर ज्ञानमाप्नुयात्‌ । 
लब्ध्वा तत्परमं मोक्षं स्वल्पकालेन यात्यसी ॥ ४७ ॥ 


योगेऽपि प्रवृत्तिभेक्त्यादिमतेवानुष्ठेयेति ज्ञानम्‌ । एतञ्च गुरुदेववा- 
क्यादिघु फलावश्यंभावनिश्चयरूपायाः श्रद्धाया अप्युपलक्षणं तदुभयवा- 
न्भक्तिमान्‌ । इन्द्रियजयी जितेन्द्रियः । तत्परो योगपरः । ज्ञानं तत्त्वम- 
स्यादिवाक्यजं बोधमाधुयात्‌ । तज्ज्ञानमिह लोके लब्ध्वा किंचित्कालं 
प्रारव्धकर्मणाऽवस्थापिते देहेन्द्रियसंघाते जीवन्नेव मुक्तोऽपि परमं मोक्षं 
विदेहकैवल्यं स्वल्पकालेन प्रारव्धकर्मभोगान्ते याति प्राप्रोत्यसौ योगी । 
तथाचोरक्तम्‌-स्वसंवेद्यं हि तदबह्म कुमारी स्त्रीसुखं यथा । 

अयोगी नेव जानाति जात्यन्धो हि यथा घटम्‌ ॥ इति । 

योगादेव ज्ञानं प्राप्नोतीति दक्षस्मृती ॥ ४७ ॥ 

भक्त्याद्यभावे दोपमाह- 


भक्तिहीनो श्रदधानः सर्वच संशयी तु यः । 
तस्य शं नापि विज्ञानामिह लोकोऽथ वा परः॥ ४८ ॥ 


भक्तेश्रद्धाहीनो यस्तु सर्वत्र संशयी तस्य रां सुखामिह लोके नास्ति। 
अपिशाब्दात्परलाके विषयेऽपि विज्ञानं नास्ति । अत एवेहलोकः पर- 


१ क, ख. ख्याहिवाधिलर्थांभ”। २ घ. "तः । आना" ३ ख. “नात्मद्‌? । ४ ख, घ. क्तम्‌ 
योगादेव ज्ञानं प्राप्रोतीति दक्षस्सृता । स्वः । ५ ख. घ, “ति । भ" ॥ 


[ अध्यायः ३] नीलकण्ठविरचितटीकासमैता । ९३ 


लोकश्च मास्ति । अत एवोक्तं भगवता-' नायं लोकोऽस्ति न परो न 
सुखं संशयात्मनः”? इति ॥ ४८॥ 


छब्धज्ञानस्य संशयादये नइयन्तीत्याह- 
आत्मज्ञानरतं ज्ञाननाशिताखिलसंशयम्‌ । 
योगास्ताखिलकर्माणं बप्नन्ति नृप तानि न ॥ ४९ ॥ 
आत्मज्ञाने तदुपाये योगे रतं निष्ठावन्तं ततो छब्धेन ज्ञानेनाऽऽत्म- 
सत्त्वसाक्षात्कारेण नाशिता अखिलाः संशया येन तं ज्ञाननाशितासि- 
लसंशयम्‌ । आत्मा देहादिसंपातस्तद्न्यो वा तद्न्योऽपि कर्ता वा$कर्ता 
था । अकर्ताऽपि भोक्ताऽमोक्ता वा । अभोक्ताऽपि, अणुर्वि- 
भुर्वा । विभुरपि सद्यो निर्दयो वेत्येवमाद्यो योगेनास्तान्याखेलानि 
कर्माणि येन तम्‌ । ज्ञानी हि प्रारब्धव्यातिरिक्त कर्म नाशयति योगी तु 
समाध्यभ्यासबलेच प्रारब्ध्मणि नाइयतीत्युक्तं योगास्ताखिलकर्माणमिति । 
हे नृप तानि भक्तिहीनत्वादीनि कर्माणि वा न निबध्नान्ति ॥ ४९ ॥ 
ज्ञानादप्याधिक्यं योगस्य बह्मार्पणयोगस्य दुर्शयन्बह्मार्पणयोगमुप- 
संहरति- 
ज्ञानखड्गप्रहारेण संभ्रृतमज्ञताबलात्‌ । 
छित्ाऽन्तः संशयं तस्मायोगयुक्ता भवेन्नरः ॥ ५० ॥ 
ॐ तत्सदिति श्रीमद्गणेशगीतासूपानिषदर्थगर्भासु योगामतार्थ- 
शाख्ने श्रीमदादिगणेशपुराणे श्रीगजाननवरे- 
ण्यसंवादे बह्मापंणयोगो नाम 
तृतीयोऽध्यायः ॥ ३ ॥ 
यस्मात्संशयात्मा लोकद्वयात्सुखाच भ्रश्यतीत्युक्तं तस्मादन्तःसंशर्य 
हद्गतमुक्तविधं संशयं ज्ञानखड्टगप्रहारेण च्छित्त्वा योगयुक्तो भवेन्नरः । 
किंविधं ` संशयम्‌, अज्ञताबलात्संभूतं स्पष्टार्थानि पदानि ॥ ५०॥ _ 
१ क, “ताऽपि । २ ख, ` इ'नादी । ३ख, णन । 


५९४ भ्रीमद्रणेशगीता- [ अध्पायः ४ 


श्रीचातुर्धरभाणितौ गणेशगीता- 
टीकायां गणपतिभावदीपिकायाम्‌ । 
गम्भीरप्रततस दर्थद्शिकाया- 
मध्यायः स्फुटहृद्योऽभवत्तृतीयः 
इति श्रीमत्पद्वाक्यप्रमाणमर्यादाधुरंधरचतुर्धरवंशावतंसगोविन्दसू- 
रिसूनोर्नीलकण्ठस्य कृती गणेशगीताटीकायां बह्मार्पण- 
योगो माम तुतीयोऽध्यायः ॥ ३ ॥ 


अथ चन्‌ुर्थाऽध्यायः । 


ूर्वस्मिन्नध्याये संयमाग्निष्वित्यां[दि]ना कायिकवाचिकमानासिकानाँ 
सर्वेषां कर्मणासुपरतिरूपा संन्यास्तिः संन्यास उक्तः । कामाङ्करेत्यादिना 
तेषामेव निष्कामाणामनुष्ठानयोग उक्तः । तदनयोः पक्षयोः परस्परविरो- 
धिनोर्मम कतरः भ्रेयानिति बुभुत्सुर्वरेण्य उवाच- ' 
संन्यस्तिश्वेव योगश्च कर्मणां वर्ण्यते त्वया । 
उभयोर्निश्चितं लेक श्रेयो यद्वद मे प्रभो ॥ १ ॥ 
कर्मणां संन्यस्तिरात्यान्तिकस्त्यागः । तेषामेव योगो निष्कामाणाम- 
नुष्ठानं च त्वया कर्तव्यत्वेन वर्ण्यते । चकारद्वयं परस्परसमुञ्चयार्थम्‌ । 
एवकारः कर्मणां व्यावृत्त्या संन्यासस्यैवाभ्यहितत्वज्ञापनार्थः । अनयो- 
रुभयोमंध्ये यान्नाश्रितं श्रेय; प्रशस्ततरमेकमन्यतरत्तन्मे मह्यं वद्‌ स्पष्ट 
कथय तुशब्द्स्तयोर्ट्रतोपमदिद्वेतोपजीविनोरत्यन्तवेलक्षण्यार्थः । हे प्रभो 
आज्ञासमर्थ ॥ १ ॥ 
अस्योत्तरं गजानन उवाच- 


कियायोगो वियोगश्च उभो मोक्षस्य साधने । 
तयोर्मध्ये करियायोगस्त्यागात्तस्य विशिष्यते ॥ २ ॥ 


क्रियायोगो निप्कामकर्मानुष्ठानं, वियोगश्च कायिकवाचिकमानासे- 
कानां क्रियाणां त्यागश्च तदुभयं क्रमेण चित्तशाधकत्वेन तत्त्वज्ञानहे- 
तुत्वेन च मोक्षस्य साधने भवतः । तयोर्मध्ये त्यागापेक्षया कर्मयोगी 


a आडी 


१ ख, 'त्यादिकाँ ॥ २ क, “योइत्तोप मा 


[ अध्यायः ४] नीलकण्ठविरचितटीकासमेता । ९,५ 


के 


विशिष्यते । अविरक्तेन कृतस्त्याग आरुह्य पतनाय भवति कर्मी तु 
न शयानः पतत्यथ इति न्यायेन पतनं नाऽऽप्रोतीति भावः॥ २॥ 
कीहशः कर्मयोगस्त्यागाद्रिशिष्ट इत्यत आह- 
इंददुःखसहो द्वेष्टा यो न काइक्षति किंचन । 
मुच्यते बन्धनात्सयो नित्यं संन्यासवान्सुखम्‌ ॥ २ ॥ 
दवद्दानि शीतोष्णमानापमानलाभालाभजयपराजयादीनि बज्जानि 
दुःखानि सहत इति द्वेद्रदुःखसहः । तेरनुद्रिम इत्यर्थः । अत एवाद्देष्टा 
शत्रूणामपि नाइां नेच्छति । किंचन सुखप्रास दुःखनिवृत्ति वा यो 
न काङ्क्षति, उदासीनवदास्त इत्यर्थः। स एवंभूतः कर्मभिरेव बन्धनादहं- 
ममाभिमानरूपात्पाशाच्चितशुद्धिबलेन स नित्यं संन्यासवानेव सन्सु- 
खमनायासेन वाक्यश्रवणमात्राडुत्पन्नतत्त्वज्ञानः सद्यो मुच्यते ॥ ३ ॥ 
वदन्ति भिन्नफलको कर्मणस्त्यागसंग्रही । 
मूढाल्पज्ञास्तयोरेकं संयुञ्जीत विचक्षणः ॥ ४॥ 
यस्मादेवं तस्मात्‌ । यस्मादुक्तविधः कर्मयोगः संन्यासाद्विरिष्यते । 
एतद्जानन्तो मूढाश्चाल्पज्ञाश्च मूदाल्पज्ञाः। ये ते कर्मणस्त्यागसंय ही 
भिन्नफलको वदन्ति । आत्मविविदिपाफलानि कर्माणि । आत्मज्ञान- 
फलः संन्यास इति वदन्ति तदसत । उक्तविधायां कर्मनिष्ठायां संन्यास- 
स्यान्तर्भावात्‌ । विरक्त एतज्जानंस्तु तयोः कर्मयोगयोरेकमन्यतरं 
युञ्जीत । अयमर्थः-अक्ृृतक्रर्माऽपि संयमबलांदि(दे)व चित्तश्ुद्धि ज्ञानं 
चेत्युभयं संपाद्याति । एवं कर्मठोऽप्युक्तरीत्या सिध्यतीति तयोरेक स्मि- 
ज्ञेव सम्यगभ्यस्त इतरत्स्वयमेव सिध्यतीत्यथः ॥ ४ ॥ 
कर्मयोगयोरन्यतरत्सम्यगनुछ्ठेयामित्यामिसंधाय कर्मणि योगान्तर्भाव 
उक्तः । इदानी योगे कर्मान्तर्भावं विवक्षुस्तयोः फलतो भेदो नास्ती- 
त्याह-- 
यदेव प्राप्यते त्यागात्तदेव योगतः फलम्‌ । 
संग्रह कर्मणोयांगं यो विन्दाति स विन्दाति ॥ ५ ॥ 


यदेव फलं त्यागाञ्रिविधकर्मसंन्यासात्माप्यते तदेव दृद्वेतिश्लोको- 
क्तात्कमयोगतोऽपि प्राप्यते यस्मादेवं कर्मणः संग्रहं योगं संग॒ह्यते स्वान्त- 


Cr I त OOS पाचजण सा 


१ क. ्राबन्धुत्पः । ख. 'त्रावन्धूत्प/ । २ ख, 'लाचित्त । 


९६ श्रीमहूणेशगीता- [ अध्यायः ४ ] 


भतं कर्मणः फलं क्रियतेऽनेनेति संग्रहम्‌ । ईदरशं योगं यो विन्दति स 
विन्द्त्यात्मानं लभते यथोक्तम्‌ । 


प्रमादाद्योगिनः किंचिन्महापातकमापतेत्‌ । 
योगमेव निषेवेत प्रायश्चित्तान्तरं तु न ॥ 


इति स्मृतेयोंगस्येव सर्वपापक्षयहेतुत्वाद्ननुष्ठिताश्रमत्रयकमाऽपि सदा- 
चार्यप्रसादलब्धया युक्त्या योगमेवाभ्यस्यं कृत्त्ममतिबन्धकनिवृत्तिपूर्वक- 
मात्मानं विन्दतीत्यर्थः ॥ ५॥ 

बेराग्यरहितं केवलं कर्मणां न्यासं विनिन्दति- 


केवलं कर्मणां न्यासं संन्यासं न विदुबुधाः । 
कुर्वन्ननिच्छया कर्म योगी बह्लेव जायते ॥ ६ ॥ 


अविरक्तस्य संन्यासो निष्फलः प्रत्युत प्रत्यवायफल इति पूर्वार्ध 
स्यार्थः । कॅमंठोऽपि निस्पृहश्चित्तशुद्धिक्रमेणोत्पन्नज्ञानो बह्मेव भवती- 
्यृत्तराधार्थः । अक्षरयोजना स्पष्टा ॥ ६॥ 

अत एव क्रममाह-- 


निर्मलो यतचित्तात्मा जितखो योगतत्परः । 
आत्मानं सर्वभूतस्थं पश्यन्कुवन्न लिप्यते ॥ ७ ॥ 


निष्कामधर्मानुष्ठानाचित्तशचुद्धौ सत्यां रागद्वेषादिमिलहीनो मवति । 
ततः प्रवर्तक्रयो रागद्वेषयोरभावादिदं मे भूयादिदं मे मा भूदितीच्छाही- 
नत्वाद्यतमुपरतं चित्तं यस्य यताचित्तः । यताचित्तत्त्वादेव यतात्मा कर्मेन्द्रि- 
यव्यापारहीनो भवति स एवंमूतोऽन्तर्मुख ईश्वरे दत्तहृष्टिः स्वस्वविष- 
येभ्यः प्रत्याहृतसर्वकरणः कियताऽपि कालेन जितेन्द्रियो भवति । ततो 
योगश्चित्तवृत्तिनिरोधः । तदेव परं कार्यं यस्य स तथाभूतः। अयं भावः- 
त्यक्तबाह्यविषयस्यान्तर्हृदये मनोमाच्रेणावास्थितो योगी सर्व नैकालिकं 
द्वैते स्वसंकल्प्मात्राध्यस्तत्वात्मतीचोऽनन्यदिति युक्त्येदं सव॑ यद्‌यमा- 
त्मेतिशाख्रण प्यति। तदेतदाह-आत्मानं सर्वभूतस्थं पञ्यन्निति। यस्मा- 
त्संकल्पमात्रेणोत्थितं कृत्स्नं जडाजडं तत्र जडेषु भूतेषु रञ्जूरगोपमेष्व- 
नुगतमधिष्ठानसत्तामात्ररूपमात्मानं यः पश्यति स जडाजडविवेकदूर्शी 

१ क, ख. “ति, आ?। २ क, ख. "स्यन्कृत्ल”। ३ क. ख, कमोद्दोऽपि । ४ क. “मात्रो 
भ्यत्वाप्रती? । ख, "मात्रेभ्यप्रती? । 


[ अध्याय! ४ ] नीलकण्ठविरचितटीकासमेता । ५७ 


पुण्यानि च पापानि च कुर्वन्नपि तत्फलेः सुखदुःखैः स्वर्गनरकरूपैर्वा न 
लिप्यते । तथा च श्रृतिर्योगिनः पुण्यपापाश्छेषं दूर्शयति-“ यथा पुष्कर- 
पलाश आपो न श्लिप्यन्त एवमेवंविदि पापं कर्म न श्लिष्यते ” ( छा०- 
४।१४।३ ) इति । पापामिति पुण्यस्याप्युपलक्षणं, नन्वेवं नाभुक्तं क्षीयते 
कर्म कल्प कोटिशतेरपीतिवचनाद्योगिना कृतयोरपि पुण्यपापयोः किंचि- 
त्कालं प्रतिबन्धेऽपि कालान्तरेऽप्यवञ्यंभावी भोग इत्यापततीति चेन्न । 
तस्य पुत्रा दायमुपयन्ति सर्वे सुहदः साधुकृत्यां द्विषन्तः पापकृत्यामिति 
योगिनो मित्रामित्रेष्वेव तत्फलप्रक्षेपाद्युक्तमुक्तं कुर्वन्न लिप्यते ॥ ७॥ 

न केवलमपरोक्षीकृतात्मयाथांक्य एव कर्मभिर्न निबध्यत इति। 
अपि तु परोक्षज्ञानवानपि सङ्गफलत्यागात्कर्मफलेनं लिप्यत इति प्रागु- 
क्तमेव स्मारयति- 


तत्त्ववि्योगयुक्तात्मा करोमीति न मन्यते । 
एकादशानीन्दरियाणि कुर्वन्ति कर्मसंख्यया ॥ ८ ॥ 


यस्तु पारोक्ष्येणेवाऽऽत्मतत्त्व ज्ञात्वा तलामार्थ कर्म योगेन युक्त आत्मा 

देहेन्द्रियाद्सिंघातो यस्य तादुशः । अहमिद्‌ं करोमीत्यात्मानि कर्तृत्वं न 
मन्यते । कस्तार्है करोतीत्यत आह-एकादशानीति । एकाद्शसंख्यां- 
कानि पञ्च ज्ञानेन्द्रियाणि पञ्च कर्मेन्द्रियाणि एकादशं मनश्च, एतान्येव 
विकारित्वात्कर्माणि कुर्वंन्ति न त्वविकार आत्मा यथा सुषुप्तस्य पुरु- 
षस्य प्राणादयो5न्नपचनादिक कुर्वन्त एवाऽऽसते न तु तत्र पुरुषोऽहं 
करोमीति मन्यते, एवं जाग्रद्‌पि कतुत्वाभिमानशून्यान्कुर्वज्नापि न तेर्लि- 
प्यत इत्यर्थः । यथोक्तं भगवता- 

बह्मण्याधाय कर्माणि सङ्गं त्यक्त्वा करोति यः । 

लिप्यते न स पापेन पदझपत्रमिवाम्भसा ॥ इति ॥ ८ ॥ 


एतदेव स्पष्ठयति- 
तत्स्वमर्पयेद्वह्मण्यपि कर्म करोति यः । 
न लिप्यते पुण्यपापेभानोभानुयथाऽर्थगः ॥ ९ ॥ 
यः सङ्गं त्यक्त्वा कर्म करोति स सवम पि तत्कर्म बह्मण्यपंयेत्‌ । ततश्च 
स पुण्यपापेरीश्वरेऽपितैस्तत्सुखदुःखफलैर्नं लिप्यते। तत्र हष्टान्तः-सर्यस्य 


१ घ. केचित्‌ । २ ख. थात्यः कः । ३ क घ, “ख्याने । 
१२ 


९८ श्रीमदूणेशगीता- [ अध्यायः४ ] 


रश्मिर्मध्यामेध्यस्पगपि न स्वयं मेध्यत्वममेध्यत्वं वा स्प्रशाति तद्वद्य 
मित्यर्थः ॥ ९ ॥ । 
फालितमाह- 
० ~ ०» अ मे ~ % ७ 
कायिकं वाचिक्तं बोद्धमेन्द्रियं मानसं तथा । 
त्यक्त्वाऽऽशां कर्म कुर्वन्ति योगज्ञाश्चित्तशुद्धये ॥ ३० ॥ 


योगज्ञाः कतुत्वाभिमानत्यागपूर्वकं कर्मानुष्ठानं योगः । तदाभिज्ञाः 
फलाशां त्यक्त्वा चित्तशुद्धये कर्म कुर्वन्ति नित्यं नेमित्तिकं चेति विशेष! । 
कर्म विशिनटि-कायिक तीर्थम्रानगुरुदेवतानमस्कारादि । वाचिक स्तोत्र” 
जपादि । बौद्ध बुद्धिकृतं देवताध्यानादि । ऐन्द्रियमृतुकाले भायोपगम- 
नादि। मानसं रागद्वेषो विना जगत्कल्याणचिन्तनम्‌ । अत्र चित्तशुद्धय 
इतिवचनान्निषिद्धानां काम्यानां च सद्भफलत्यागपूर्वकमप्यनुष्ठितानां 
चित्तश॒ध्द्र्थत्वं न प्राप्नोति । अतो येषां तत्संभवति तान्येव कर्माणीह 
कर्तव्यानीति विधीयते ॥ १० ॥ 

विपक्षे बाधकमाह- 


योगहीनो नरः कर्म फलेहया करात्यलम्‌ । 
बध्यते कर्मबीजेः स ततो दुःखं समश्नुते ॥ ११॥ 


योगः कुत्वाभिमानत्यागस्तेन हीनो नरो देहाभिमानी, कमे 
लौकिक वैदिके च फलेहया फलप्राप्तीच्छया, अलमत्यर्थं करोति । इदं 
मया सम्यक्क्रतमिति भूषयति वा यः स कर्मबीजेः कर्मप्रवृत्तिहेतुभिवां- 
सनाभिर्बध्यते त्यक्तदृहोऽपि वासनापाइबलादपि देहान्तरेण बध्यत । 
ततश्च लब्धजन्मा प्राप्तव्यकर्मानुसारण दुःखं सम्यगश्नुते। कर्म तद्वासना- 
धारांऽपि कदाचिन्न विच्छिद्यत इत्यर्थः ॥ ११॥ 
कथं तहि तदुच्छेदोऽत आह- 
मनसा सकलं कर्म त्यक्त्वा योगी सुखं वसेत्‌ । 
न कुर्वन्कारयन्वाऽपि नन्दञश्वक्ने सुपत्तने ॥ १२ ॥ 


योगी यमनियमासनप्राणायामप्रत्याहारधारणाध्यानसमा घिरूपेरष्टाभे- 
रङ्गेयुक्तो योगोऽस्यास्तीति योगी । अत एव मनसा सह सकलं कर्माहं 
बह्मोतिवाक्यार्थानुसंधानमपि त्यक्त्वा निर्बीजसमायिस्थः सन्सुखम- 

१ क, घ, भत एषां। अतोऽन्येषां । २ क. ख, पिब 3 क ख, “राक? । 


[ अध्याय ४ ]  नीलकण्ठविरचितटीकासमेता । ९ 


१ 
खण्डानन्दमनुभवन्वसदासीत । ततश्च निर्विकल्पत्वादेवाकुवन्नपि भवति। 
कारयज्नञाप न भवति । अतः श्वभ्रे महति कारागाररूपे गर्ते वा 
पत्तने राजधान्यां राज्यं कुर्वन्वा निर्मनस्कत्वान्नन्दन्स्वरूपानन्दरूपेण 
तिठन्‌ । निर्विकल्पस्य योगिनो बाह्यस्पर्शदुःखं नास्तीत्याह श्रतिरपि- 

“आत्मानं चेद्विजानीयाद्यमस्मीति पूरुषः । 
किमस्मिन्कस्य कामाय झारीरमनुसंज्वरेत्‌ (बु ०४।४।१२) इति॥१२॥ 
ननुं यद्यात्मा निविकल्पस्तहि प्रमातृत्वारदिर्विकल्पः कुत उत्तिष्ठती- 
त्याशङ्कक्याऽऽह- 
न किया न च कर्तृत्व कस्यचित्सृज्यते मया । 
न कियाबीजसंपर्कः शक्त्या तत्क्रियतेशखिलम्‌ ॥ १३ ॥ 
मया निविकल्पेन, क्रिया प्रवृत्तिः । कर्तृत्वं करोमीत्यभिमानः । कस्य- 
चिञ्ञन्तोः। न सृज्यते नोत्पाद्यते । तथा क्रियाबीजमूताः फलक्रियायां 
प्रवर्तकाः फलपरापिवासनास्ताभिः संपर्को वा मया न सृज्यते । कि तु 
क्रियाकर्तृत्वे तद्वासनाश्चेत्याद्ि्किमाखिलं क्रियाकारकफलं सर्वं शक्तया, 
“ देवात्मशक्तिं स्वगुणेनिंगूढाम?' ( श्वे०१।३) इति श्रृतिप्रसिद्धया प्रमा- 
णगोचरत्वान्निगूढया गुणैः कार्येरेते रञ्जूरगञ्रमादिभिस्तमोरजःसत्त्वकायं- 
मूलाज्ञानेनेव लोहायस्कान्तन्यायेन शक्त्यैव क्रियत इत्यर्थः १३ ॥ 
अतोऽकतुंत्वाद्सिंघाताद्विविक्तः सर्वप्राणिनां प्रत्यगात्माऽहं संघात- 
कृतानि पुण्यपापानि न स्प्रशामीत्याह- 
कस्यचितुण्यपापाने न स्पृशामि विभुनृप । 
ज्ञानमूढ़ा विमुह्यन्ति मोहेनाऽऽवृतबृद्धयः ॥ १४ ॥ 
कस्यचिज्जन्तोः कर्तृत्वाभिमानिनः पुण्यानि पापानि च न स्पृशामे 
यतो विमुर्व्यापक आकाशवदसङ्ग इत्यथः । हे नृप यस्मादेव तस्माञ्ज्ञा- 
नमूढा ज्ञाने ब्रह्माणि विषये ये मूढा असङ्गमात्मान न जानन्ति । ते 
कतुस्वाभिमानाद्विमुद्यन्ति विशेषेण यातायातनरकदुःखादिना विमु- 
ह्यन्ति । ज्ञानमूढत्वमेवातस्तेषामित्यत आह-मोहेना$55वृतबुद्धय इति , 


१ क. ख, "देवकु 1 २ क. ख. पिभ।३ के. ख. नुद्यात्मा । ४ क. दिनिर्वि' । ख, 
शद्विः । ५ क, ख, “मेव ततस्ते' । ६ क. ख, “ति । अन्यद्‌ । 


१०० श्रीमठूणेशगीता- [ अध्याय:४ ] 


आत्मदर्शने शास्राचार्योपदेशशमदमादिसंस्कृता बुद्धिः करणं सेव यदा 
मोहेनाऽऽवृता तदाऽऽत्मद्शनाभावाद्‌नात्मसुखार्थिनो मुह्यन्तीत्यर्थः॥१४॥ 
ज्ञानेनाज्ञाननारो तु न मुृह्यन्तीत्याह- 


विवेकेनाऽऽत्मनोऽज्ञानं येषां नाशितमात्मना । 
तेषां विकाशमायाति ज्ञानमादित्यवत्परम्‌ ॥ १५ ॥ 


विवेकेन समाध्यभ्यासपाटवाज्जडाजडयोः प्रथक्करणेनाऽऽत्मनः संब- 
न्थि, आत्माश्रयमात्मविषयं चाज्ञानं येषां पुंसाम्‌ । आत्मना, बुद्ध्याऽह 
बरह्मास्मीतिवाक्यजन्यया बुद्धिवृत्त्या नाशितं कार्येण सह बाधितं, तेषां 
पुरुषाणां ज्ञानमादित्यवत्रकाशं पर विकाशमायाति । अयमर्थः- 
बृहदारण्यके न वा अरे पत्युः कामाय पतिः प्रियो भयत्यात्मनस्तु कामाय 
पतिः प्रियो भवतीति संसारिणमात्मानं प्रस्तुत्य “ आत्मा वा अरे 
दृष्टव्यः  ( ब० २४४५ ) इति तस्यैव द्रृष्टव्यत्वमुक्त्वा, आत्मनो वा 
अरे दशनेनेत्यादिना, इद सव विदितं भवतीत्यन्तेनाऽऽत्मविज्ञानात्सर्व- 
विज्ञान फलमुक्तं तञ्चाऽऽत्मनः सार्वात्म्यमन्तरेणानुपपन्नामिति तस्येदं 
सर्वं यदयमात्मेति सा्वात्म्य समर्पितम्‌ । तस्माद्युक्तमुक्तं विदुपां ज्ञानमा- 
दित्यवाद्विकाशमायातीति ॥ १५॥ 

अस्येव विज्ञानस्य फलमाह- 


मन्निष्ठा मद्धियोऽत्यन्तं मच्चिता मयि तत्पराः । 
अपुनर्भवमायान्ति विज्ञानान्नाशितनसः ॥ १६ ॥ 


मन्निष्ठा माये; परमात्मनि निष्ठावन्तः । ताहशो5पि भरतो मृगास- 
क्तधीमंगत्यं लेमे, अत उक्तम्‌-अत्यन्तं माद्धिय इति । मन्निष्ठो मद्धी- 
रपि सौभरिः क्षणमात्रं कुटुम्बिनो मत्स्यस्य नीष्ठां हट्टा तत्र दत्ताचित्तः 
पश्चाशन्मान्धातृकन्याभिः सह कायव्यूहेन तावतः प्रासादोद्यानपरिवा- 
रान्योगबलेन सृद्टा रेमे। ततः क्षीणपुण्यो योगश्रष्टोऽभूत्‌ । अत उक्तं 
मञ्चिता इति । एवं रावणः प्रकारत्रयेण तपोनिष्ठोऽप्यैश्वर्यपरोऽभून्न पर- 
मार्थपरः। अत उक्तं तत्परा इति । एव विशेषणचतुष्टयवन्तो योगिन 
आत्मानं पश्यन्ति। ततश्चाऽऽत्मविज्ञानान्नाशितेनसो भस्मीक्रृतपुण्यपापा 
अपुनभंवं पुनर्जन्माभावं कैवल्यमायान्ति कार्त्स्न्येन प्राप्ठुवन्ति ॥ १६॥ 


कि पूछ. 


१ क, ख, दूं संवि । २ ख. 'ज्ञानफ । 


[ अध्याय ४] नीलकण्ठविरचितटीकासमेता । १०१ 


विज्ञानस्यापि फलं सर्वेषु भूतेषु समत्वदुर्शनमित्याह- 
ज्ञानविज्ञानसंपन्ने द्विजे गवि गजादिषु । 
समेक्षणा महात्मानः पण्डिताः श्वपचे शुनि ॥ १७॥ 


ज्ञानं, शाखाचायोपदेशजो बोधः । विज्ञानं, योगेन तदनुभवः । 
ताभ्यां संपन्ने द्विजे बैवणिके । ततो निकृष्टेषु गवि गजादिषु च पशुषु 
च तेभ्यो निकृष्टे श्वपचे चण्डाले शुनि सारमेये च पण्डिता व्युत्पन्न- 
चित्ताः समेक्षणाः समं बह्म तदेवेक्षन्ते पश्यन्तीति समेक्षणाः सर्वत्र 
बह्मबुद्धय इत्यर्थः । एतदेव कुत इत्यत आह-महात्मान इनि । महा- 
न्परिच्छेद्त्रयशुन्य आत्मा येषां ते महात्मानः । आत्मनः सार्वार्यं साक्षा- 
स्क्कतवन्तः सर्वमात्मत्वेन पश्यन्तः क्वचिदपि तारतम्यं न पश्यन्त 
इत्यर्थः ॥ १७॥ 
ईशं समद्शनं दाम्भिकस्यापि संभवतीति तद्यावृच्त्यर्थं ज्ञानस्य 
इष्ठ फलमाह- 
वश्यः स्वर्गा जगत्तेषां जीवन्मुक्ताः समेक्षणाः । 
यतोऽदोषं बल्ल समं तस्मात्तेविषयीळतम्‌ ॥ १८ ॥ 


तेषां योगिनां बह्मदाशिनां स्वर्गः स्वर्गस्थो देवतागणोऽपि वइ्योऽधीनो 
भवति। तथा हि दुष्टम्‌-धृतराष्ट्रबोधाय विदुरेण बह्मलोकस्थोऽपि 
सनत्कुमार आहूय नियोजित इति । तथा जगदपि मूतभोतिक तेषां 
वश्यं भवति । स्मर्यते ह्यनन्तयोजनायामविस्तारः समुद्रः कुम्भोद्भवेन 
प्रादेशमात्रे स्वोद्रे निवेशित इति । जीवन्मुक्ता जीवन्तः प्राणान्धार- 
यन्त एव निविकल्पसमाधो सर्वैरुपाधिभिर्मुक्ताः । अत एव व्युत्थानका- 
लेऽपि बह्मेव जगद्रूपेण कचति मरी यावयव इव महाह्वदरूपेणेति । सेम 
ईक्षणं दर्शन येषां ते समेक्षणाः । बह्मेवेद सर्वमात्मेवेद सर्वमहमेवेद्‌ं सर्व- 
मिति पश्यन्त इत्यर्थः । यतो यस्माद्धेतोरदोषं मायासंपर्कशून्यं बह्म स॑मे, 
संदेकरूपं तस्माद्रेतोस्तेः शास्त्रतः । तद्बह्म विषयीकृतं साक्षात्कृतम । 
तथा च योगसूत्रम्‌--" सच्वपुरुषान्यताख्यातिमात्रस्य सर्वभावाधिष्ठा- 
तुत्वं सवज्ञातुत्वं च  इति। चिद्चिद्विषकफलं दशेयति ॥ १८॥ 
स्वसंवेद्यमपि ज्ञानफलमा ह- 


१ क, “म्यं तदथिनः। इ । ख. म्यं त्त्य’ । २ ख, समे इक्षणे दर्शने भर? । ३ क, ख. 
सदर । ४ ख, सदैक॥ ५ क.ख, विकृ? । 


१०२ भ्रीमद्रणेशगीता- [ अध्यायः ४ ] 


प्रियाप्रिये प्राप्य हपदेषों ये प्राप्नुवन्ति न । 
बह्माश्रेता असंमूढा बह्लज्ञाः समबुद्धयः ॥ १९ ॥ 
ये प्रियं प्राप्य हप न प्रापुवान्ति । आप्रियं प्राप्य द्वेषं न प्राप्नुवान्ति । 
तत्र हेतूनाह-बह्माश्रिता बहाज्ञाननीकयैव बह्मसंसारार्णव तरिष्याम इति 
बुद्ध्या बह्मैवाऽऽश्रिता इत्यर्थः । अत एवासंग्नढाः स्वहितोपायदर्शिन; । 
बह्मज्ञाः पारोक्ष्येण ज्ञातात्मतत्त्वाः । तत एव समबुद्धयः समाऽविक्षिप्ता 
बुद्धियेपां ते। तथाभूता ये ते बह्म विषयी कुर्वन्तीति पूर्वेणान्वयः ॥१९॥ 
ज्ञानस्यापि फलं सर्वज्ञत्वाद्‌धिकमुक्तम्‌ । एवं योगस्यापि तदेव फल- 
मुक्तं तद्नयोर्मार्गयोः कतरः भ्रेयानित्याशयवान्वरेण्य उवाच- 
किं सुखं तरिषु लोकेषु देवगन्धर्वयोनिष । 
भगवन्ङपया तन्मे वद वियाविशारद ॥ २० ॥ 
सुखयतीति सुखं सुखसाधनं तरिषु लोकेष्वित्यादि चतुर्दश भ्रवनानामुप- 
लक्षणम्‌ । कृत्त्रजह्माण्डगोलके निरातिशयसुखसाधनं ज्ञानं योगो वेति । 
हे भगवन्पूर्णज्ञानेश्वर्य । कृपया करुणया तन्मे मह्यं वद्‌ बूहि । विद्या- 
विशारदेति संबोधयन्विद्याँसंप्रदायप्रवर्तकत्वास्वमेवैतद्वकतुमहंसीति सूच- 
यति ॥ २० ॥ 
उक्तविधे मार्गे समनस्कानामिन्द्रियाणामेकाग्न्यमत्यन्तं दुप्करामिति 
वेरेण्यनृपस्यानधिकारं मत्वा योगमार्गमेवोपदिदिक्षुगजानन उवाच - 
आनन्दमश्नुतेऽसक्तः स्वात्मारामो निजात्मनि । 
अविनाश्यं सुखं तद्धि न सुखं विषयादिषु ॥२१॥ 
असक्तः कोइास्थूलसूक्ष्मकारणशरीरषु स्वात्म्याभिमानहीनः । तेभ्यो 
विविक्तमात्मानं शास्तराजञानन्नित्यर्थः । निजात्मनि, अस्मिन्नेव देहे 
स्वात्मारामः स्वश्चासावात्मा च तस्मिन्नेवाऽऽरमतीति स्वात्मारामः । 
तत्तव्कोशात्मतां स्यक्त्वा निरुपाधावात्मनि रममाण इत्यर्थः। स एवं विध 
आनन्दं कोशपश्चकातीतं वस्तु, अइ्नुते व्याप्रोति तन्मात्रो भवतीत्यर्थः । 
एतदेवं स्तुत्वा ऽन्यन्निन्दत्युत्तरार धन स्पष्टमेतत्‌ ॥ २१ ॥ 
न सुखं विपयादिप्वेतदेव विवणोति- 


—— ees 


mer se ८ Se Se --- omer ee mmm 334 ++>+>+० ~ 


१ ख. शायेनाऽऽह । वरे । २ क, नं यो । ख. ने योगं वेत्ति । हे ३ ख, “द्याप्र* । 
४ख, ण्यस्या । ५ नाशिस । ६ गमत्रोत्यद्यादेनोत्तः । 


[ अध्यायः४ | नीलकण्ठविरचितटीकासमेता । १०३ 


~ = 4 ~ 
विषयोत्थानि सास्यानि दुःखानां तानि हेतवः । 
उत्पत्तिनाशयुक्तानि तत्राऽऽसक्तो न तत्त्वित्‌ ॥ २२ ॥ 
विषयोत्थं हि सुखं संस्काररूपणाऽऽत्मानि स्थित्वा कालान्तरे तत्रेच्छां 
जनयाति । इच्छावांश्च तत्पाप्त्युपाये प्रवर्तत प्रवृत्तश्च केनचिन्निमित्तेन 
प्रतिबद्धः कोधेन प्रतिबन्धकान्हिनास्ति । ततश्च तेर्बध्यत इति तेषां दुःख- 
हेतुत्वं तस्मादागमापायिनि विषयसुखे यः सक्तः स न तत्त्वाविता। २२ ॥ 
एवमभ्यासे रत्युत्पाद्‌नार्था ज्ञानप्रशंसा, तीबवैराग्योत्पादनार्था विष- 
यभोगानिन्दा च कृता, इदानीं कामक्रोधयोरेव जयोऽवश्यं कार्य 
इत्याह-- 
कारणे सति कामस्य क्रोधस्य सहते च यः । 
तो जेतुं वर्ष्मबिरहात्स सुखं चिरमश्नुते ॥ २३ ॥ 
कामस्य कारणे दिव्यरूयादिलाभे सति ते कामं जेतुं वेराग्यबलेन 
यस्तुच्छीकतुँ सहत उत्सहते, एवं क्रोधस्यापि कारणेऽपमानादौ खलेः 
कृते सति यस्तं क्रोधं जेतुं सहते वप्मविरहादेतञ्च सहनम्‌, आदेहवि- 
योगात्कर्तव्यम्‌ । वर्ष्मेत्यंतः पूर्वमाकारो द्रष्टव्यः । आशरीरविमोक्षणा- 
दितिभगवद्वचनात्‌ । अथ वा वर्ष्मविरहादित्यस्य वप्मविरहमभिव्याप्योति 
ल्यब्लोपे वा पञ्चमी । यः सहते स सुखं चिरमश्नुत इति संबन्धः ॥२३॥ 
जितकामक्रोधः किमाप्रुयादित्यत आह- 
अन्तनिष्ठोऽन्तःप्रकाशोऽन्तःसुखोऽन्तारतिलभेत्‌ ॥ 
असंदिग्धोऽक्षयं बरह्म सर्वभूताहितार्थङत्‌ ॥ २४ ॥ 
कामक्रोधौ जितवतो बहिमुंखत्वस्य स्वत एव व्यावृत्तत्वात्‌ । 
अन्तरनिष्ठो गुरूक्तयुक्तया हृद्यपुण्डरीकोद्घाटने निष्ठावान्‌ । अत एवा- 
न्तःप्रकाशो हार्दाकाशगतान्सर्वान्भावानादित्यवत्प्रकाशयाते । अत 
एवान्तःसुखः कृतक्ृत्योऽस्मीत्यन्तरेव सुखं लभते । यतोऽन्तःसुखं ठभ- 
तेऽतोऽन्तरेव, उच्छिन्नसर्वसंशयः प्रीतिर्यस्य स तथाविधोऽन्तारतिभवति। 
रो रीति रेफलोपे दूलोप इति पूर्वस्य दीधः । एवंभूतोऽक्षयं बह्म लभेत्‌ । 
ततश्रात्रासादिग्यों भवेत्‌ । क एवं बह्म लभत इत्यत आह-सरवभूतहि- 
ताथकृत्सव भूतसुहृत्संन्यासीत्यर्थः ॥ २४ ॥ 


१ ख, “रुप आत्म। २ भ, पत्यन्यतः । 3 क, ख. 'मुखं तस्य ॥ ४क, ख, तू । एक 
एव त्र । 


१०४ श्रीमठूणेशगीता- [ अध्यायः ४ ] 
न केवलेन संन्यासेनेतद्गवतीत्याह- 


जेतारः षडरीणां ये शमिनो दामिनस्तथा । 
तेषां समन्ततो बह्म स्वात्मज्ञानां विभात्यहो ॥ २५ ॥ 


षण्णां कामक्रोधलो भमोहमद्मत्सराणामान्तराणामरीणां शत्रूणां 
जेतारः। शमो मनोनिग्रहस्तद्वन्तः शामिनो दमो बाह्येन्द्रियनिग्रहस्तद्वन्तो 
दामिनश्च ये भवन्ति तेषां स्वात्मज्ञानामिद्‌ं सर्वं यदयमात्मेति, आत्मनि- 
सार्वाठ्यं समाधौ सम्यग्जानतां विक्षेपावस्थायामपि समन्ततः सर्वत्र 
बह्मेव विभाति । अहो आश्चर्ये । तथा च श्रतिः-अहमन्नमित्यादिः 
प्ागेवोदाहृता । श्रुत्यन्तरमपि “ बह्मवेदममृत पुरस्तात्पश्चाद्गह्म दक्षिणत- 
श्षोत्तरेण । अधश्चोध्वं प्रसृतं बह्मेवेद विश्वमिदं वरिष्ठम्‌ ” ( मु० २।२- 
११) इति ॥ २५॥ 


अथ चित्तनिग्रहासमर्थस्य हठयोगमाहा5ऽसनेप्वित्यादिनाऽध्यायहोेषेण- 


आसनेषु समासीनस्त्यक्तेमान्विषयान्वहिः । 
संस्तभ्य भृकुटीमास्ते प्राणायामपरायणः ॥ २६ ॥ 


आसनेषु पद्मस्वस्तिकादिषु समासीनः सम्यंक्सुसृखं यथा स्यात्तथा- 
ऽऽसीनः । यथा सूत्रितं स्थिरं सुखमासनमिति । तेनासुखकराणां कुक्कु- 
टाद्यासनानां निवृत्तेः । इमाद्रपादीन्विषयान्बहिरन्तस्त्यक्त्वाऽन्तर्म- 
नसाऽपपिं न संस्मरोदित्यर्थः । श्रुकुटीं भ्रूद्रयनासामूलानामन्तरादेशो 
भ्रुकुटिः । तत्र संस्तभ्य भूघ्राणमध्ये हृष्टि निबध्येत्यर्थः । ततश्च प्राणा- 
नामायामे निग्रहे परायणः । तन्मात्रपर इत्यर्थः । सुढुढ आसने स्थित्वा 
श्रूधाणसंधौ दृष्टिमाधाय प्राणायाममभ्यसेदित्यर्थः ॥ २६ ॥ 

प्राणायामलक्षणमाह- 


प्राणायामं तु संरोध प्राणापानसमुद्धवम्‌ । 
वदान्ति मुनयस्तं च त्रिधाभूतं विपश्चितः ॥ २७ ॥ 
प्राणापानाम्यां समुद्भवो यस्य तादृशं संरोधं प्राणापानयोरैक्यं 
संपाद्य यः संरोधः स प्राणायाम इत्यर्थः । अयं भावः-प्राणापानयोहि 


१ क, षड्रिपूणां । । २ ख. “म्यक्ससुख । ३ घ, "मान्स्ज्यादी) । ४ क, "पि स्म । ५ ख, 
भूवल्यानामामू' । ६ ख, भ्रम । 


[ अध्याय: ४] नौँलकण्ठविरचितटीकासमेता । १०९ 


नाभिदेशे ग्रन्थिरस्ति तत ऊर्ध्वया नाड्या मुखनासिकाद्वारेण बहिर्ग- 
च्छन्वायुः प्राण; । तत एव नाभिदेशाद्वाचीनैर्नाडिमार्गेरधः प्रसरन्वा- 
युमार्गेण बहिनिगच्छन्वायुरपानः । तत्र पायुद्वारं पार्ष्णिना निरुध्या- 
पानमूर्ध्वमुखं कुर्वन्प्राणं च पूरकेण बाह्यवायुमा चम्याधोनयनगतिरो- 
धादुभावन्योन्यसंमुखौ कुर्वन्यस्तयोरेकीक्ृतयोनिरोधः स॒ संरोधः । 
तमेवंभूतं प्राणायामं कालप्रमाणभेदेन विपाश्चेतः पाण्डता मुनयः 
प्राणायामकुशला उत्तममध्यमाथममावेन ते त्रिधाभूतं वदन्ति कथ- 
यान्ति ॥ २७॥ 
तदेवाऽऽह द्वाभ्याम्‌- 
प्रमाणभेदतो विद्धि लघुं मध्यममुत्तमम्‌ । 


CAN र 


दशमिरद्यधिकेवर्णेः प्राणायामो लघुः स्मृतः ॥ २८ ॥ 
हृयविच्छिन्नमोङ्कारं घण्टानादं बिसोरणवदित्यन्यत्र दर्शनात्सार्ध- 
मात्रात्रयरूपस्य प्रणवस्य प्लुतीकरणेन यदातिस्पष्टमुञ्चार्यं तत्र वर्णप्र- 
माणकालो विनाडीषष्ठीभागो(?)माचाद्व्यंसामेतः । दीर्घीकृतः प्रणवस्तु 
चतुर्माजाकालो भवति स एकस्मिन्संरोधे द्वादशकृत्वः प्रणवोच्चारणं 
यदा भवति स लघुप्राणायामः ॥ २८ ॥ 
चतुविशित्यक्षरो यो मध्यमः समुदाहृतः ॥ 


षट्त्रिंशह्घुवर्णा य उत्तमः सोऽभिधीयते ॥ २९ ॥ 
ततो द्विगुणकालश्चतुर्विशतिक्ृत्वः प्रणवोच्चारणपर्या्तो मध्यमः । 
एवं लघुप्राणायामे याहृशकालाः प्रणवा उच्चारितास्ताहशकालैः पटूत्रि- 
शाता प्रणंवेरुत्तमः प्राणायामो भवाति । तेत्र सक्तानां द्वित्रिमात्रैरेव 
प्रणंवेः सर्व प्राणायामा भवन्ति । शक्तशक्ततरशक्ततमानां तारतारतरतारत- 
मेस्ते भवन्ति । एतञ्च लघुवर्णेरित्यनेन सूचितम्‌ । अक्षरयोजना 
स्पष्टा ॥ २९ ॥ 
अनेन क्रमेण प्राणापानौ वशे कतव्याविति सहष्टान्तमाह- 


सिंहं शादूलकं वाऽपि मत्तेभ मृदुतां यथा । 
नयन्ति प्राणिनस्तद्वत्माणापानो सुसाधयेत्‌ ॥ ३०॥ 


शार्दूलकं दुष्टव्याघं प्राणापानो सृदूकृत्य सुसाधयेत्माज्ञ इति शेषः । 
स्पष्टमन्यत्‌ ॥ ३० ॥ 


१ ख. “वस्योत्पत्तिकरणेन नयेदिति २ ख, 'यसमि” ॥ ३ घ, तत्राहक्ताना स द्वि। 
६ डी 

१०६ भ्रीमद्रणेशगीता- [ अध्यायः ४ ] 
प्राणजये गुणानाह- 
पीडयन्ति मृगांस्ते न लोकान्वश्यंगतान्नप । 
दहत्येनस्तथा वायु: संस्तब्धा न च तत्तनुम्‌ ॥ ३१ ॥ 


ते प्राणजयिनः सर्वेषु भूतेष्वेकां प्राणदेवतां मत्वा स्वात्मानमिव 
मृगानारण्यान्न पीडयन्ति सर्वात्मना प्राणिहिंसां न कुर्वन्ति । यद्यपि 
पाठीनरोहितावाद्यो प्रशस्तो हव्यकव्ययोरितिशाख्राच्छ्राद्धादी निमित्ते 
प्राणिवधः कर्तव्य इति प्राप्रोति तथाऽपि न कुर्वान्ति । अहिंसामेव ततोऽ- 
भ्यधिकां मन्यन्त इत्यर्थः । तथा प्राणविद्याबलादेव लोाकान्भोग्यपदार्था- 
न्दिव्यरूयादीन्वश्यगतान्स्वा धीनत्वं गतानपि हे नृप न पीडयान्ति । नानुप- 
हत्य भूतानि भोगः संभवतीतिन्यायेन तद्धोगेऽपि हिंसादोषं पश्यन्त 
उदासत इत्यर्थः । तत्र हेतुमाह-दृहत्येनरतथा वायुरिति। एनसः फलम- 
थित्वमिति स्मृतेः सर्व ह्यर्थित्वमेनस एव फलं तच्चेनो वायुः प्राणवायुरा- 
राधितः संस्तथा दहातं यथास्यार्थित्वं सर्वदा नोदेति अतः प्राणायामे- 
दृहेदेन इति शास्राद्दम्चैनसाँ प्राणिनां न भोगेच्छा भवतीत्यर्थः । ननु 
योगिनां स्म्रतिलोपाद्योऽपि दोपाः स्मर्यन्ते तत्कथं प्राणायामस्य तीव- 
वेराग्यकारित्वं वर्ण्यत इत्यत आह-संस्तब्धा न च तत्तनुमिति । तस्य 
प्राणायामपरस्य तनुं शरीरं समनस्कं न च संस्तब्धा । सम्यगाराधितः 
प्राणो योगिनाश्चित्तस्य शरीरस्य वा स्तम्भनं न करोति। संस्तव्धेति लुड- 
न्तम्‌ । स्मतिलोपादयस्तु प्रमत्तस्यैव योगिनो भवन्ति । नात्यन्तावहित- 
स्येति भावः ॥ ३१ ॥ 


एवं प्राणायामस्यावान्तरफलमुक्त्वा सदृष्टान्तं तंदवर्द्धि विधत्ते- 
यथा यथा नरः कश्चित्सोपानावालिमाक्रमेत्‌ । 
तथा तथा वशी कुर्या्राणापानो हि योगवित्‌ ॥ ३२ ॥ 
सोपानारोहणवत्माणजयकक्ष्या अप्युत्तरोत्तरक्रमेणेव वर्धयेत्‌। कस्तत्त्व- 


विदिति वृद्धिक्रम तत्त्वतो जानन्‌ । न ह्यघरपङ्क्स्थः प्राणायाम्यकस्मा- 


दुत्तरां पाङ्केमारोहुमहति । तदारोहार्थं यतमानस्त्ववश्यं व्याध्यादिना 
बाध्यत इत्यथः ॥ ३२ ॥ 


NP DDS 


१ क. ख. "पु एकां । २ क. ख, न्ति । अ । ३क. ख, त्वंवा ता, ४ क, ख, 'ति। 
भ'।५ क. ख. "नं क") ६ ख, तद्विथि वि ॥ 


[ अध्यायः ४] नीलकण्ठविरचितटीकासमेता । १०७ 


अस्यैव विशेषं तत्फलं चाऽऽह- 
परकं कुम्भकं चेव रेचकं च ततोऽ+यसेत्‌ । 


क 


अतीतानागतज्ञानी ततः स्याजगतीतले ॥ ३३ ॥ 


प्रको नासापुटेन बाह्यवायोराचमनं कुर्यात्‌ । इडया पित्र पोडशभिः 
पवनमित्युक्तेः । कुम्भकः पीतस्य वायोरन्तनिग्रहणम्‌ । चतुरुत्तरषष्टिभि- 
रुट्रहणं रेचकम्‌। त्यज पिङ्गलकया शनकेः शनकेदेशभिर्दशभिदेशाभि- 
हाधिकेद्विगुणेरिति । एवमभ्यस्यतः फलमाह-अतीतेति । स्पष्टोऽक्ष- 
रार्थः ॥ ३३॥ 
अस्यैव वृद्धिक्रममाह- 
पराणायामेद्वादशभिरुत्तमेर्थारणा मता । 
योगस्तु धारणे द्वे स्यायोगीशस्तं सदाऽभ्यसेत्‌ ॥ ३४ ॥ 
उत्तमेः पर्टत्रशमणवकेद्वादशामिः प्राणायामैरेकेयं धारणा मता 
वायोरिति शेषः। एतावता प्राणायामाभ्यासेन योगी मूलाधारादिस्थानेषु 
यत्र यत्र वायुं धारायेतामिच्छति तत्रैव ते धारायितुं शक्कोतीत्यर्थः । एषैव 
द्विगुणाभ्यस्ता चेद्त्यन्तं स्वतन्त्रो योगी भवति । ततश्च पक्षं मासमाधेक 
वा सकलं वायुं निरोद्धुं शक्तोतीत्यर्थः ॥ ३४ ॥ 
एतत्फलमाह- 


एवं यः कुरुते राजंखिकालज्ञः स जायते । 
अनायासेन तस्य स्याद्रश्यं लोकत्रयं नृप ॥ ३५ ॥ 


ननु केवलात्माणजयाद्धारणाभिवा त्रिकालज्ञत्वं सवभूतवश्यत्व वा 
न संभवति प्राणायामेदेहेदेनो धारणाभिश्च किल्बिषानिति तयोदौषना- 
शकत्वस्यैव स्मरणादिति चेन्न । सर्वज्ञत्वमाविकारकामितिन्यायेन तयो- 
स्तत्फलकंत्त्वोपपत्तेः । यथोत्तरफतुसाध्येषु सर्वेषु कामेषु स्प्रहावतां पुरु- 
घाणां प्रोत्साहनार्थमुत्तरक्रतुसाधन भूताग्रेसि द्विहेतावाधानाङ्गपणाहुत्या- 
मुपचारात्पूर्णाहुत्या सर्वान्कामानवाप्रोतीति सर्वकामावासिहेतुत्वं स्तुत्य- 
थमुच्यत एवमिहापि ध्यानसाधनाधिकारादहेतो प्राणायामध्यान- 
फलत्रिकालज्ञत्वं जगद्वश्यत्वं च स्मर्यमार्णमाधिकारिक्मिति ज्ञेयम्‌ । 


१ ख, “त्पलमाह । २ क. “सर्वत्वः ॥ घ. सर्व त्वमाधिकारिक । 3 ख. 'कत्वापेश्चया यतो 
यथो । रक. कारहे । घ, कारद 1५ क, णमषि' । 


१०८ श्रीमद्रणेशगीता- [ अध्यायः ४] 


ध्यानेनानेश्वरान्गुणानितिस्मृतेः ॥ ३५ ॥ 
वश्यं लोकत्रयं नुपेत्यन्तेन योगफलमुक्तवां सन्यासशब्दितस्य तत्फ- 
लस्य ज्ञानस्य फलमाहार्धेन- 
बह्मरूपं जगत्सर्वं पश्यन्ति स्वान्तरात्मनि । 
pe स्वस्यान्तरात्मनि हृत्पुण्डरीकान्तर्गते हादाकाशाख्ये 
बरह्माणि ब्रह्मरूपं प्रत्यगनन्यस्वरूपं सर्वं जगत्पश्यन्ति । 
तदिदं ज्ञानफलमुक्तम्‌ । एवभुक्तयौरज्ञांनफलयोरभेदात्तयोरप्याभेन्नत्व- 
मित्याह- 
एवं योगश्च संन्यासः समानफलदायिनो ॥ ३६ ॥ 
अत्र संन्यासपदेनोपचाराज्ज्ञानमुच्यते । एतमेव प्रबाजिनो लोकमि- 
च्छन्तः प्रबजन्तीति विविदिषासंन्यासस्याऽऽत्मज्ञानार्थत्वात्‌ । एतं वैत- 
मात्मानं विदित्वा आह्मणाः पुत्रेषणायाश्च वित्तेषणायाश्च व्युत्थाय 
भिक्षाचर्य चरन्तीति विद्वत्संन्यासस्य च अह्मज्ञानपरिपाकार्थत्वात । उम- 
यतः संन्यासेन परिगुहीतत्वात्संन्यासपदेन ज्ञानमुच्यते । संन्यास एवं च 
योगो ज्ञानं चेत्युभयं समानफलमुक्तम्‌ ॥ ३६ ॥ 
योगज्ञानयोरन्यतरेण मार्गेण मां ज्ञात्वा मुक्तो भवतीत्याह- 


जन्तुनां हितकर्तारं कर्मणां फलदायिनम्‌ | 
मां ज्ञात्वां मुक्तिमामोति त्रेलोक्यस्येश्वरं विभुम्‌ ॥ ३७॥ 


3» तत्सदिति श्रीमद्रणेशगीतासूपनिषदर्थगभासु योगामृतार्थ- 
शास्रे श्रीमदादिगणेशपुराणे श्रीगजाननवरे- 
ण्यसंवादे द्रेषसंन्यासयोगो नाम 
चतुर्थाऽध्यायः ॥ ४ ॥ 


सद्यः पापहराणां तीर्थादीनां स्रष्टा चेन्न सर्वेषां जन्तूनां हितकर्तारं 
कमणां यज्ञादीनां फलदायेनं फलदानशीलं न केवलाजडात्कमंणः 
फलोत्पात्तः संभवति । अपि तु तेनं तर्पितान्मत्त एव भवति मां गणेश 


ne moo 


१ घ. “हयर ॥ २ ख. °्यगात्मस्वः । ३ घे. 'योगज्ञान? । ४ ख, थकता? । ५ क, “न्यासा 
ए। ६ ख. तत्वामोक्षमा? ( ७ ख, "न मय्यर्पितत्वान्म) । 


[ अध्यायः ५] नीलकण्ठविरचितटीकासमेता । १०९, 


ज्ञात्वा मुक्ति मोक्षमाप्रोति । कीहरां त्रेलोक्यस्येश्वरं नियन्तारम्‌ । 
अन्तर्यामित्वेन विभ च राजवन्नियन्तृत्वेन च । अन्यतरेण मार्गेण तत्त्व 
ज्ञानं वसिष्ठ आह- 
ट्री क्रमी चित्तनाशस्य योगो ज्ञानं च राघव । 
योगा वृत्तेनिरोधो हि ज्ञानं सम्यगवेक्षणम ॥ 
असाध्यः कस्यचिद्योगः कस्यचित्तत्वनिश्चयः । 
प्रकारो द्वौ ततो देवो जगाद्‌ परमः शिवः ॥ 
श्रुतिश्च(?) “ तावन्मनो निरोद्धव्यं हृदि यावत्क्षयं गतम्‌ । एतज्ज्ञार्न 
च ध्यानं च शेषोऽन्यो ग्रन्थविस्तरः ( ५ ) इत्यम्ृतबिन्दूपनिषदि ज्ञानेन 
ध्यानेन वा चित्तक्षयस्यैव परमपुरुषार्थत्वोक्तेयुक्तमुक्तं वसिंहेन द्वौ कमो 
चित्तनाइास्येति ॥ ३७॥ 
श्रीचातुर्धरमणिती गणेशगीता- 
टीकायां गणपतिभावदीपिकायाम्‌ । 
गम्भीरप्रततसदुर्थदर्शिकाया- 
मध्यायः स्फुटहृद्योऽभवञ्चतु्थः ॥ ४ ॥ 
इति श्रीमत्पदवाक्यप्रमाणमर्यादाधुरंधरचतुर्धरवंशावतंसगोविन्द्‌- 
सूरिसूनोर्नालकण्ठस्य कृतो गणेशगीताटीकायां गणपाति- 
भावदीपिकायां द्रेधसंन्यासयोगो नाम 
चतुर्थाऽध्यायः॥ ४ ॥ 


अथ पञ्चमोऽध्यायः । 


योगज्ञानयोः समानफलत्वं यद्यप्युक्तं तथाऽपि योगनिर्धूतदोषे चेतसि 
ज्ञानमुत्पद्यत इति योगस्यैव प्राथम्यात्तदारोहमार्ग प्रष्टामिच्छन्तं वरेण्यमु- 
पलक्ष्य स्वयमेव पूर्वोक्तयोगसहितं योगं विवक्षुरगजानन उवाच- 
श्रोतस्मार्तानि कर्माणि फलं नेच्छन्समाचरेत्‌ । 
शस्तः स योगी राजेन्द्र अकियायोगमाश्रितात्‌ ॥ १ ॥ 


ध्यानयोगे हढाधिकारसिदध्यर्थः कर्मयोगो ध्यानयोगाद्पि स्तूयते । 
योगमाश्रितात्‌। योगाभ्यासे प्रवृंत्तादक्रियात्त्य क्तकर्मणः संन्यासिनोऽपि स 


१ ख, ध्यथर्क” । २ ख. “वृत्ततत्वाद” । 


११० श्रीमद्गणेशगीता- [ अध्यायः ५ ] 


योगी कर्मयोगी हे राजेन्द्र शस्तः प्रशस्तः। स को यः श्रोतानि त्रैताग्रिसा- 
ध्यान्यग्निहोत्रादीनि स्मार्तानि गृह्याग्चिसाध्यान्योपासनादीनि कर्माणि 
ततोऽन्यानि जपतपआदीनि फलं नेच्छंस्तेषां फलं स्वर्गप्रतिष्ठादिकमामु- 
ष्मिकमेहिकं च नेच्छन्ननिच्छन्‌ । नेकधेतिवन्नशब्दसमासोऽयम्‌ । 
यः समाचरेत्सम्यगाचरेत्‌ । अनेनाहं पूतो भविष्यामीति श्रद्धयाऽऽ- 
चरेत्‌ स शास्त इति संबन्धः ॥ १॥ 
निष्कामकर्मावधिमाह- 
योगमाप्त्ये महावाहो हेतुः कर्मेव मे मतम्‌ । 
सिद्धयोगस्य संसिद्ध्ये हेतू शमदमो मतो ॥ २॥ 
योगश्चित्तेकाग्यं तस्य प्राप्त्यै लाभाय हे महाबाहो हेतुः कारणं कर्म 
भ्रौतानि मे मम सर्वज्ञस्य मतमभिमतम्‌ । गुरुक्तयुक्त्या हृदि प्राणि- 
धीयमानं चित्तं यावदैकाग्यं लभते तावत्कर्माणि कर्तव्यानीत्यर्थः । 
सिद्धयोगस्य सिद्धो निष्पन्नो योगश्चित्तेकाग्यं यस्य स लब्धकर्मफलो 
योगी तस्य संसिद्ध्ये मुख्यसमाधिलाभाय हेतू कारणत्वेन शमदमों मतो 
म इत्यनुकृष्यते । अयं भावः-यस्त्वेकाये चेतासि समुद भूतमर्थं प्रद्योतयति 
क्षिणोति च क्केशान्कर्मबन्धनानि निश्ठलथयति निरोधमामिमुखी करोति 
स संप्रज्ञातोऽत्र योगोऽमिहितो योगभाप्यकर्त्री भगवता बादरायणेन । 
संप्रज्ञातयोगफलभूतास्‌॒ सिद्धिघ्वासक्तो योगी पतत्येवातस्तत्च शमो 
मनोनिग्रहोऽपेक्षितः । निगृहीतस्य मनसस्तत्तवप्रतिपत्तियोग्यता दम; । 
तावुभावसंप्रज्ञातसमाधिलाभायावइ्यमाश्राथितव्याविति । अत्र शमदम- 
शब्दाभ्यां विधिवत्कर्मत्यागरूपा पारिवाज्याख्योपरतिरपि गृह्यते ॥ २॥ 
अत्र शमद्मयोरभावे दोपमाह- 
इन्द्रियार्थाश्च संकल्प्य कुर्वन्स्वस्य रिपुर्भवेत्‌ । 
एताननिच्छन्यः कृवान्सद्धि योगी स सिध्याते॥ ३ ॥ 
हार्दाकाशं प्रविष्टं योगिनं प्रकृत्य, “ स यदि पितृलोककामो 
भवति संकल्पादेवास्य पितरः समत्तिष्ठन्ति तेन पितृलोकेन संपन्नो 
महीयते ( छा०८।२।१ ) ” इत्यादिश्रुतेः संकल्पमाचाद्धि तेविषयेयोंगी 
पुप्कलभोगं करोतीति गम्यते । तदेतदाह-संकल्पपूर्वके विषयान्निमाये- 
न्ट्रियार्थानिन्द्रियसाध्यान्भोगरूपानर्थान्कुर्व न्निप्पादयन्योगसिद्विजमेव 


| 40) 


१ ख, नि विरळ । २ क. रोपध । ३ ख. मुद्धरान्त ॥ 


[ अध्यायः ५] नीलकण्ठविरचितटीकासमेता । १११ 


सुखं पुरुषार्थत्वेन आनन्‌ । चकारात्तत्परिहारेण प्राप्य पदमजानन्कुयोगी 
स्वयमेव स्वस्य रिपुर्भवति । आत्मानं तमोजाले पातयेदित्यर्थः । एता न्सं- 
कल्पजानिन्द्रियाथानानिच्छन्यः सिद्धि समाधिसिद्धि कुर्वन्निष्पादयन्‌ । 
हेती शतुप्रत्ययः। निष्पाद्नेन सिध्यति मुच्यते संप्रज्ञातजाः सिद्धी स्तुच्छी- 
कृत्यासंप्रज्ञातं साधयेदिति । ततापि शमद्मावपेक्षितावेवित्यर्थः ॥ ३ ॥ 
एतदेव प्रपञ्चयति त्रिभिः- 
सुहृत्वे च रिपुत्वे च उद्धारे चेव बन्धने । 
आत्मनेवाऽऽत्मनो ह्यात्माऽनास्ा भवति कश्चन ॥ ४ ॥ 
आत्मनो जीवस्याऽऽत्मन आत्मना स्वेनेव रूपेण सुहत््वे च रिपुत्वे च 
मवति । अयमर्थः-चालः स्वमनसा कल्पितेन यक्षण मनोमात्रेण भयं 
विन्दति । एवं सवोऽपि जन्तुः स्वमनसा कल्पितेन शच्चुणा मित्रेण च 
सुखे दुःखं च विन्दति । एवं स्वस्योद्धारे कर्तव्ये मन एव गुर्वादिरूपेण 
मवति । एवं बन्धने मन एव कान्तादिरूपेण भवति। तञ्च मनो जीवस्या- 
नात्मा, आत्मनो विरोधी, अनात्माऽऽत्मानं सुखदुःखहेतृन्विषयाञशाच्चु- 
मित्रादीश्रोत्पाद्य संसारयति । अतो मनोनाशः कर्तव्य इति भावः ॥४॥ 
मनोनाशोपायमाह- 
bs क. ~ 
मानेऽपमाने दुःखे च सुखे सुहृदि साधुषु । 
NN AN [aN A 5 कर क 
मित्रेऽमित्रेऽप्युदासीने द्वेष्ये लोष्टे च काञ्चने ॥ ५ ॥ 
मानः पूजाप्रापिः । अपमानः पराभवप्रापिः | सुखदुःखे प्रासेद्धे । 
सुहृदि, उपकारमनपेक्ष्योपकर्तरि साधुषु सर्वभूतानुकम्पावत्सृ । मित्र 


७. an hse 


उपकारमपेक्ष्य हितकतेरि । अमित्रे मित्रद्वांपोणे । उदासीनः प्रसिद्धः । 
्वेष्ये द्रे्षाविषयेऽपकारिणि । लोष्टे पांसुपिण्डे । काञ्चने स्वर्ण । एतेषु 
द्वादशसु समो वैपम्यराहितो यदा भवेत्तदा युक्ततमो भवतीत्युत्तरेणा- 
न्वयः॥ ५॥ 
समो जितात्मा विज्ञानी ज्ञानीन्दियजयावहः । 
अभयसेत्सततं योगं सदा युक्ततमो हि सः॥ ६॥ 
जितात्मा, आत्मा स्वभावः सेन्द्रियस्य मनसो बाहिभुखत्वं तज्जित 
येन प्रत्यंक्प्रावण्यबलाज्निरस्तं स जितात्मा” । प्रत्यक्प्रावण्यफलं विज्ञा- 


१ द्वेष्यवि)॥ २ ख, “ययप्रा' । 


११२ श्रीमटूणेशगीता- [ अध्यायः ५ ] 


नम्‌, आत्मानुभवस्तद्वान्विज्ञानी । तदपि कुतो ज्ञानी ग्रन्थाभ्यासी, 
अधीतवेदान्त इत्यर्थः । इन्द्रियजयावहः श्रवणे$पि जितेन्द्रिय एवाधि- 
क्रियत इत्यथः । एवं समः संस्तत्त्वज्ञानाय सदा योगं योऽभ्यसेत्स 
पुरुषः । हि प्रसिद्ध युक्ततमो महायोगी । सतां मत इति शेषः ॥ ६ ॥ 
मनोनाइाप्रतिकूलान्यवस्थाकालदेशादीन्याह- 
तप्तः श्रान्तो व्याकुलो वा क्षुधितो व्यग्रचित्तकः । 
कालेऽतिशीतेऽत्युष्ण वाऽनिलाग्न्यम्वुसमाकूले ॥ ७ ॥ 
सप्त उष्णादिना आान्तोऽध्वगमनाद्ना व्याकुलः शोकमोहा- 
दिना क्षुधितः प्रसिद्धः पिपासित इत्यपि ज्ञेयं व्यग्राचित्तकस्तीवरो- 
गाद्विद्नया व्याकुलचित्तः । कालेऽतिशीतेऽप्युष्ण इत्यनेन मनःप्रति- 
कूलत्वमात्रं लक्ष्यते । न तु हेमन्ते ग्रीष्मे वा योगाभ्यासः प्रतिषिध्यते । 
प्रतिकूलदेशमाह-अनिलाग्न्यम्बुसमाकुल इति । अतिशीताद्यो हि 
चित्तविक्षेपकरत्वाद्योगप्रतिकूला इति प्रसिद्धम्‌ । तथा च श्वेता- 
श्वतरा आमनन्ति-“ समे शुचो शर्करावह्विवालुकाविवर्जिते शब्द- 
जलाश्रयादिमिः । मनोनुकूले न तु चक्षुपीडने गुहानिवाताश्रयणे 
प्रयोजयेत्‌ ”' (अ० २ । १०) इति । एतेषां मनोनुकूलं इत्येतन्मुख्यं विशो- 
षणम्‌ । अक्षरार्थः स्पष्टः ॥ ७॥ 
सध्वनावतिजीर्णे गोस्थाने साम्नो जलान्तिके । 
कुपकूले श्मशाने च नयां भित्तो च ममेरे ॥ ८ ॥ 
अतिजीर्णे पतनभयाच्चित्तं न समाधीयते, यद्वाऽतिजीर्णे गोःस्थाने 
देशादिबाधा प्रायेण भवतीति तन्निषिध्यते । साग्रौ देशे कूपकूले कूपो- 


पान्ते । यद्वा कुत्सित उपकूले कूलपतनमयात्‌ । भित्तौ जीर्णायां समीपे 
पतनभयात्‌ । म्मरे शुष्कपर्णध्वनौ । शोषं स्पष्टम्‌ ॥ ८ ॥ 


La 


चेत्ये सवल्मिके देशे पिशाचादिसमावृते । 
नाभ्यसेयोगविदय्योगं योगध्यानपरायणः ॥ ९ ॥ 
चैत्ये, अग्निचितं कृत्वोज्झिते बौद्धदेवतास्थाने वा तस्य देशस्यापवि- 


तत्वात । सवल्मीके वल्मीकसाहिते । पिशाचादिसमावृते, आदिपदा- 
यक्षराक्षसवेतालादिकं ग्राह्यम्‌ । योगविद्योगशास्तरमर्यादावित्‌ । 


Cr ttn RPDS TE TT IRI RR RRR TR भ+ राय" भाारकानान्‍प०क, 


१ क, ख, थः । एवं । २ क, घ. ले स्मशा । 


[ अध्याय: ९ ] नीलकण्ठविराचितटीकासमेता । ११३ 


एतेषु स्थानेषु योगं नाभ्यसेत्‌ । दुष्टाहष्टद्वारकविप्नसंभवात्‌ । योगध्यान- 
परायण इति । शास्रोक्तमार्गेण ध्याननिष्ठावान्‌ ॥ ९ ॥ 
दृष्टा विप्रास्तावत्पासिद्धा एव, अदृष्टविप्नान्पिशाचादिक्कितान्कण्ठ त 
एवाऽऽह- 
स्मृतिलोपश्च मूकत्वं बाधिर्यं मन्दता ज्वरः । 
जडता जायते सयो दोषाज्ञानाद्धि योगिनः ॥ १० ॥ 
स्मृतिलोपो वाताद्याधिक्याद्नुछेययोगाङ्गाविषयायाः स्सृतेलौपो 
भवति । अतिवातेन मूकत्वम्‌ । अतिपवनाघातेन बाधिर्य, मन्दता पिशा- 
चादि्चिष्टादशनेन । ज्वरः, अत्यौष्ण्येन। जडता, आमषातादिना । दोषा- 
ज्ञानाइुक्तानां दोषाणामज्ञानात्‌ ॥ १० ॥ 
विपक्षे बाधकमाह- 
एते दोषाः परित्याज्या योगाशयसनशालिना । 
अनादरे हि चेतेषां स्म्ृतिलोपाइयो धुवम्‌ ॥ ११ ॥ 
एत इति । शेषमतिरोहितार्थम्‌ ॥ ११ ४ 
योगिन आहारादिनियममाह- 
नातिभुञ्जन्सदा योगी नाभुञ्जन्नातिनिदितः । 
नातिजाग्रात्सिद्धिमेति भूप योगं सदा5भ्यसन्‌ ॥ ३२॥ 
भञ्जन्ध्ुञ्जानः । अभुञ्जन्नभु्जानः। अभ्यसन्‌, हे भूप बहु श्ृञ्जानः । 
अत्यन्तम भुञ्जानो वाऽतिनिद्राठुरातिजाग्रद्वा योगी योगाभ्यासं कुर्वन्सिद्ध 
समाधिसेडद्धि न प्राप्रोति तेनाऽऽहारनिद्रादिके योगिना परिमितमेव 
कर्तव्यामोति विधीयते ॥ १२ ॥ 


एवं देशशुद्धि! कालशुद्धिः, आहारनिद्रानियमश्चाऽऽसनसिद्‌ध्यर्थ- 
मुक्तः । तञ्चाऽऽसनं प्राणायामश्चैतष्टयं पर्वमेवोक्तम्‌ । श्वेताश्वतरेश्राऽऽ- 
सनजयपूर्वको योगो विधीयते । “ त्रिरुन्नतं स्थाप्य समं शरीरं हृदीन्त्रि- 
याणि मनसा संनिवेश्य । बह्मोडुपेन प्रतरेत विद्वान्स्रोतांसि सर्वाणि 
भयावहानि ( २८ ) ”इत्यादिश्रृतेरथं संग्राह्नाति- 
१५ 


११४ श्रीमठणेशगीता- [ अध्यायः ९ ] 


सकल्पजांस्त्यजेत्कामानियताहारजागरः । 
नियम्य खगणं बुद्ध्या विरमेत शनेः शनेः ॥ १३ ॥ 


संकल्पजांस्त्यजेत्त्र चिरुन्नतमित्यस्यार्था भगवता संगहीतः-समं 
कायशिरोग्रीवं धारयन्नचलं स्थिर इति। आसनमप्युक्तं शुचौ देशे 
प्रतिष्ठाप्य स्थिरमासन मात्मन इत्यादिना । पतञ्जलिनाऽपि सूत्रितम्‌- 
स्थिरसुखमासनम्‌ ' इति । यस्मिन्नासने दीर्घकालं सुखेन स्थातुं शक्यते 
तत्स्थिरसुखमित्यर्थ:। तञ्च सूत्रितं बादरायणेन ‘आसीनः संभवात इति । 
तिष्ठतो देहधारणे वेयग्रयं भवति। शयानस्य निद्रोदेति। अत आसीन एव 
बहुदोषपरिहारसंभवादध्यायितेति सूत्रार्थः। तत्र नियताहारजागरः। आ- 
हारशुद्धौ सत्त्वशुद्धिः सत्त्वशुद्धौ धुवा स्मरतिः । स्मृतिलाभे सर्वग्रन्थीनां 
विप्रमोक्षः (छा०७।२६।२) इति श्रुतेराहारस्य ग्रान्थमोक्षहेतुत्वदर्शनात्सु- 
रादिविषमाहारस्य चित्तोन्मादकत्वद्शनाच्च यच्छाख्रे निषिद्धं तदन्नपा- 
नादि सर्वथा परिहर्तव्यम्‌ । यञ्च विहितं तदेव नियमेन स्वीकर्तव्यम्‌ । एवं 
नियतजागर इत्यनेन नियतप्रचाराद्किमपि ज्ञेयम्‌ । स एवं हितामितमेध्या- 
शनपरो योगी स्वस्तिकाद्यासन उपविश्य संकल्पजान्कामान्मनोराज्य- 
आविर्भूतान्कामांस्त्यजेत्‌ । मनोराज्यं त्यक्त्वा गुरूक्तयुक्तया बुद्ध्यैव 
खगणमिन्द्रियग्रामं नियम्य स्वस्वाविषयेभ्यः प्रत्याहृत्य शनेः शानेर्भ- 
मिकाजयक्रमे विरमेत्‌ । ध्ययध्यानध्यातुविभागं परिहरेदित्यर्थः । 
यथोक्तं भगवता- 

शनेः शनेरुपरमेद्बुद्ध्या धातिगहीतया । 
आत्मसंस्थं मनः कृत्वा न किंचिदपि चिन्तयेत्‌ ॥ इति । 

आत्मनि चिन्मात्रे संस्था समाप्तिः करकोद्कन्यायेन तदात्मसंस्थं, 
संपूर्वस्य तिष्ठतेः समासिवचनत्वात्‌ । ब्रह्मसंस्थोऽम्रृतत्वमेतीतिप्रयोगद्‌- 
र्शनाञ्च । अयं भावः“ क्षीणवृत्तेरभिजातस्येव मणेग्रहीतग्रहणय्राह्मेषु 
तत्स्थतदञ्जनता समापात्तेः '' इतिसूत्रे यद्यपि ग्रहीचादिक्रिम उदक्तस्त- 
थाऽपि प्रतिपत्तिक्रमेण प्रथमा ग्राह्मसमापत्तिः। द्वितीया हणसमापात्तिः। 
ततो ग्रहीतुसमापत्तिस्तृतीया । एकैका च्रिविधा, तेत्स्थतातद्ज्ञ्ञनता 
+त(ता)द्वाव्यभेदेन । तदेवं क्षीणवृत्तेश्चित्तस्य रजस्तमोमलश्ून्यस्य 


वि 0 तत सिमसिम 


त क छ त त त छ छ तिमि ची 


# ताद्भाव्यसमापत्तिविषय एतच्छुलोकगतटीकान्त उल्लेखो वतत । 


१ ख, तत्स्था त" । 


[ अध्यायः ९ ] नीलकण्ठविरचितटीकासमेता । ११५ 


स्फटिकमणेरिवातिस्वस्थ (च्छ) स्यैताः समापत्तयः क्रमेण या नवाविधाः 
प्राप्य शुद्धे चितितन्मात्रे चेत;स्फटिक; करक्ावत्ताद्भाव्यमाते । तत्राय 
क्रमः-प्रथमयाह्ये गणपतिविग्रहे स्थूळप्रतिमारूपे हृष्टि धारयतो यदा 
त्रिविधं हगेकार्यं संपद्यते तदा मनस्थमित्युच्यते । तत्रा55द्यमजुनस्य 
भासंकटशब्दादिग्रिहसहितं हगेकाग्रयं भारते दृश्यते । एवमिषुकारस्य 
ष्ठा शब्दाद्गिहराहितं समनस्कवतादौ स्मर्यते, एवं गणपतिप्रतिमार्बा 
स्थूले देडासङ्गेन चित्तं स्थिरं भवति तदा तत्स्थमित्युच्यते। अस्यामव- 
स्थायां मूर्तेजंडत्वं तिरोधीयते । अत एव भक्ताः स्वाराध्येः सह 
स्वामिभ्रृत्यभावेन बलिबाणाद्यो व्यवहरन्तीत्युपाख्यायते । अत्र हि 
चितितन्मातस्वरूप* आत्मतत्प्रतिब्रिम्बगर्भमन्तःकरणं यमेवोपापि प्रवि- 
शाति तमेवाऽऽत्मेति मत्वा तद्वारा सुखाद्यनुभवति । एतञ्च जाग्रत्स्व- 
प्रशारीरयोः स्पष्टम्‌ । पिशाचस्य परशरीरावेशे ज्ञायते । तत्राऽऽद्ययोः 
स्पष्टं ताद्धाव्यं मनसः पिशाचस्य परशारीरे तु भेद्यहसत्त्वेऽपि भोगमा- 
चोपलम्भात्तद्जितत्वमेव न ताद्गाव्यमस्ति। एवं गणपतिविग्रहे यदा 
भावनातिशयाच्चित्तं प्रविशति तदा योगी कीटभृङ्गन्यायेन गणपतेः 
सारूप्यं परानुग्रहादावेश्वय॑ च लभते । तद्दृष्टं शिवमूरति भावयतो 
नन्दिकेश्वरस्य ततोऽपि निरतिशयभावनया गणपतिताद्धारव्यं यदाऽनुभ- 
वति तदा तस्यैव देहस्य ग्रहणभावमपरोक्षी करोति । ग॒ह्यतेऽनेनेति 
व्युत्पत्या ग्रहणपदेन करणसमुदाय उच्यते । तत्र श्रुतौ प्राणेभ्यो देवा 
देवेभ्यो लोका इति चक्षुरादिभ्यो दृशभ्य आदित्यादयो देवा जायन्ते 
देवेभ्यश्च तत्मकाश्याः सर्वे लोका जायन्ते। ततश्च “ अग्निवाग्भूत्वा 
मुखं प्राविशत्‌ । आदित्यश्चक्षुभूत्वाऽक्षिणी प्राविशत्‌” (ऐ० २४ ) 
इत्यग्न्यादित्यादीनां देवतानां स्वस्वविषयसहितानां वाक्यक्षुरादि- 
भावः श्रूयते, तेन कृत्प्रोऽपि विराडग्रहणशब्दितमिन्द्रियगणं सूत्रापर- 
नामधेयं प्राविशति । अत एव सांख्याः करणानां विभुत्वमभिप्रेत्य शरीर- 
देशे वृत्तिंलाभमाहुः । अग्नेरिव मन्थनदेशेऽस्यामवस्थायां चित्तं करण- 
स्थमित्युच्यते, तद्यदा सर्वान्विषयान्युगपद्वभासयति तदा तर्दैजितमि- 
त्युच्यते । यदा त्वहमेवेद्‌ सर्वोऽस्मीति मन्यते तदा ग्रहणताद्धाव्यं 
योगी प्राप्त इत्युच्यते । इन्द्रियाणामपि नीडं हृद्यं वाग्हृये हृदयं 


१ घ. “सकूट' । २ घ. दृष्ठश"1 ३ ख, स्यृर्देः । भ ख, नां नानात्वं स्व । ५ क 
घ, 'त्तिठोभ” । ६ ख, तदञ्जित' । 


११६ श्रीमदरणेशगीता- [ अध्याय; ५ ] 


मयि । चक्षहदयं मनोहृदयादि मन्त्रलिङ्गात्‌ । यदा तु करणानि 
हृदयं प्रविशन्ति तदा हार्दाकाशे स्थितानां त्रेकालिकानां कामानां 
दर्शनं भवति तदा मनो हृद्यस्थमित्युच्यते । यदा तु तानपि कामां- 

स्तुच्छी क्रृत्याऽऽत्मानमवेक्षते तदाऽऽत्मनि सूत्रशतानि पश्यति । तस्या- 
मवस्थायामन्तःकरणं बहिर्मुसत्वादृहमितिशब्देनोच्यते, अहमेव बह्मा- 
ण्डशतद्रष्टाऽस्मीत्यनुमवात्‌ । इदमेव ग्रहीत्र्ितत्वं यदा तदेवम- 
न्तर्मुखं सद्स्मीत्येतावन्मात्रमनुभवति । सोऽयं ग्रहीतृभावानुभवः । 
अयमेव बह्मास्मीति श्रत्याऽभिलप्यते । इदमेव सांख्यानां गुणपुरु- 
घान्तरं ज्ञानं सत्त्वपुरुषान्यतास्यात्यपरपर्यायम्‌ । अस्याप्युपरमे 
मन आत्मसंस्थं मवति । तदेतदुक्तं न किचिदपि चिन्तयेदिति । 
इहापि विरमेदिति च । तादिदं शनेः शनेरविरमेतेति व्याख्यातम्‌ ॥ १३॥ 

ननु सूत्रे ग्राद्यादिपु तत्स्थता तद्जनता समापत्ती दे एवोक्ते 
कथं ताद्धाव्यसमापत्तिरपि तृतीयोच्यते, तत्र बूमः-योगिनो हि 
भेद्दर्शिनस्तेषामिद सर्वं यद्यमात्मेतिश्रुतिसिद्धे सवंस्याऽऽत्ममाचरत्वं 
नाभिमतमिति दे एव समापत्ती । अस्माकं तु तद्विदां तृतीयाऽपि 
समापात्तेरस्ति । अत एव यास्केन अ(स्कोऽ)थाऽऽगमो यां देवतां निराह 
तस्यास्तस्यास्ताद्भाव्यमनुभवतीति स्पष्टं तत्तदेव तांद्वाव्यमाह । श्रृति- 
रापिस यत्क्रतुर्भवति तदाभिसंपद्यत इति । अत एव पुरुषग्राह्य- 
ग्रहणगहीतृतीद्धाव्यानि क्रमेणानुभ्नयाऽऽत्मनिं चित्ते तन्मात्रत्वमप्यनु- 
भवत्यसप्रज्ञाने ॥ १३ ॥ 

विरमेत शनेः शनेरित्येतदेव व्याचष्टे- 


ततस्ततः छृषेदेतयत्र यत्रानुगच्छति । 
धृत्याऽऽत्मवशगं कुर्याचित्त चञ्चलमाहृतः ॥ १४ ॥ 


इद्‌ चञ्चलं चित्तं यत्र यत्र विषये रूयादावमित्रादी वा रागट्रेषयोः 
प्राबल्यमनुगच्छति यत्र सक्तं भवतीति यावत्‌ । ततस्ततो विषयादेतचित्ते 
कृषेदाहरेत्‌। आहत्य च धृत्या साच्विक्या, आत्मवशगं स्वेच्छाधीनं 
कुर्यात्‌ । यथा प्रत्यक्प्रावण्यं परित्यज्य बहिमुंख न भवेत्तथा कुर्यादि- 
त्यर्थः । सात्त्विकी धृतिश्व प्रोक्ता भगवता- 


i छ न, न —— भनन ee अय = नाप णाय टण = ~ — ee शतक 


१ ख, अहम । २ घ, *रतिपिः। 3 क. यास्वत अ । ख. यास्वत अथांग ॥ ४ क 
“रारहस्तस्यास्त । ५ घ, "तावद्वा? । ६ घ. तावद्रा । ७ क घ, निश्चितित | 


[ अध्याय; ५] नीलकण्ठविरचितटीकासमैता । ११७ 


धृत्वा यया धारयते मनःप्राणेन्द्रियाक्रियाः । 
योगेनाव्याभचारिण्या धातेः सा पार्थ सात्त्विकी ॥ इति । 
ति दुःरवहेतुः । तन्निवृत्त्या दुःखनिवृत्तिरिति विस्म- 
यावतः कुरुते जन्तुः संबन्धान्मनसः प्रियान्‌ । 
तावन्तोऽस्य निसन्यन्ते हृद्ये शोकशङ्कवः । 
यतो यतो निवर्तेते ततस्ततो विमुच्यते । 
निवर्तनाद्धि सर्वतो न वेत्ति दुःखमण्वपि ॥ इति । 
आहत इत्यनेन दीर्घकालनेरन्तर्ये अपि ग्राह्ये । तथा च योगसू- 
घम्‌ स तु दीर्घकालनेरन्तर्यसत्कारासेवितो दुटभ्रमिः '' इति । 
स एव योगो दीर्धकालमासेवितो नैेरन्तर्येणाऽऽसेवितः सत्कारे 
णाऽऽसेवितो दुढभूमिर्भवति । पूर्वां भूमिं जित्वोत्तरां भूमिं जेतुं समर्थो- 
भवतीति सूत्रार्थः ॥ १४॥ 
एवमनुष्ठितस्य योगस्य फलमाह- 
एवं कुवेन्सदा योगी परां नि्वातिमृच्छति । 
विश्वस्मिन्निजमात्मानं विश्वं च स्वात्मनीक्षते ॥ १५॥ 
एवमुक्तेन प्रकारेणाऽऽट्रृतो योगी सदा नित्यं कुर्वन्योगमनुाति्ठन्परां 
निर्वृति परां निरतिशयां निर्वृतिं सुखसंपदम । एषाऽस्य परमा संपत्‌ । 
एषोऽस्य परमो लोकः । एषोऽस्य परमानन्द इति शास्रप्रसिद्धाम्‌। असं- 
प्रज्ञातावस्थो योगी ऋच्छति प्राप्रोति। एवं मुख्यं योगफलमुक्त्वा विक्षे- 
पसंप्रज्ञाताव स्थयोस्तस्यावान्तरफलं दर्शयति-विश्वस्मिन्निजमात्मानमी- 
क्षत इति । तथा च सामगान उदाहतम्‌-अहमन्नम्‌ । अहमन्नादो ३ । 
अह श्लोककृत्‌ । इति । सर्वं मया व्याप्तमित्यवेक्षत इति भावः । विश्वं 
च स्वात्मनीक्षत इति ग्रहणं ताद्धाव्याभिप्रायेण वा ग्रहीतुसमो वेत्याभे- 
प्रायेण वा शनेः शनेः श्लोकव्याख्यानप्रकारेण बोध्यम्‌ ॥ १५॥ 
एवं विधस्य योगस्याविनाशिफलत्वं दशेयति- 
योगेन यो मामुपेति तमुपेम्यहमादरात्‌ । 


मोचयामि न मुञ्चामि तमहं मां स न त्यजेत्‌ ॥ १६ ॥ 
द्वेतवादिनो हि सांख्या योगाश्चात्यन्तनिपुणा अपि त्वंपदार्थमात्र 


१ ख, "ति स्म. । २ क. ख, गायन उ"। ३ ख. हणे तद्भा । 


११८ श्रीमद्रणेशगीता- [ अध्याय: १] 


जानन्तः क्रममुक्तिमात्रं लभन्ते। न तु अह्यात्मामेदज्ञानाभिव्यङ्कयं सद्यः 
केवल्यमिति तदेतदाह-योगेन यो मामुपेति तमुपेम्यहमादरात । योगेन 
श्रौतेन यो योगी- 
स्थूलं विलाप्य करणे करणं निदाने 
तत्कारणं करणकारणवर्जिते च । 
इत्थं प्राविश्य यतयो यामिहा55प्रुवन्ति ' 
इति पुराणोक्तदिशा मां सत्यज्ञानानन्तानन्द्रूपं प्राप्रोति । कि नदी- 
समुद्रवदुच्यते । तथा हि श्रूयते “ यथा नद्यः स्पन्द्मानाः समुद्रेऽस्तं 
गच्छन्ति नामरूपे विहाय । तथा विद्वान्पुण्यपापाद्विमुक्तः परात्परं पुरुष- 
मुपेति दिव्यम्‌ ” ( मु०३।२।८) इति । नेत्याह-तमुपेम्यहमाद्रा- 
दिति । यथा त्वमर्थस्तदर्थ प्रविशतिं-एवं तद्थोऽपि त्वमर्थं प्रविशति । 
अत एव विद्वद्नुभवोऽहमेवोपरिष्टाद्‌ हमेवाधस्तादित्याद्रित्मनः सार्वा- 
त्म्यग्राही । यथा सकृत्करका वारित्वेन हृष्टा पुनस्तामेव करकात्वेन 
गह्वन्वार्येवेद्मिति मन्यते तद्वत । श्रुतिस्तु त्वंपदार्थशुद्धिमात्रपरा । 
न भदपरा तत््वमसीतिवत्‌ । किमनेनात्यन्तामेदज्ञानेनेत्यत आहं-तं 
योगिने त्वमर्थमहं तदर्थ; प्रत्यगभेदेन गहीतः सन्मोचयामि 
संसारबन्धनान्मुक्तं करोमि । किमसंप्रज्ञातवत्समाध्यवस्थायामेव मोच- 
यासे नेत्याह-न मुञ्चामीति । तस्य च कदाचिदपि विश्ठेषो न 
मवति । सकृद्दग्धस्याज्ञानस्य भेद्जनकस्य पुनरनुदयात्‌ । ननु त्वमर्थं 
एव पूर्वभोगवासनया तदर्थ जहाखिति चेन्नेत्याह-मां स न त्यजेदिति । 
लब्धबोधो योगी न पुनश्रान्तिमेति। तत्त्वपक्षपातोऽपि धियां स्वमावः । 
यथाऽऽहुर्बाह्या अपि- 
निरुपद्रव भूतार्थस्व भावस्य विपर्ययैः । 
न॑ बो(बा)धो बलवत्त्वेऽपि बुद्धेस्तत्पक्षपाततः ॥ इति । 
अनाद्रिपि भ्रान्तिः सक्रृज्ञातेन ज्ञानेन समूलोच्छिद्यते । तथा च 
श्रतिः “ सकृद्दिभातो ह्येवैष ब्रह्मलोकः ” (छा० ८।४।२) इति ॥ १६॥ 
एर्वभूतस्य योगिनो लक्षणानि स्वपरसाक्षिकाण्याह- 
सुखे दुःखेतरे द्वेषे क्षधि तोषे समस्तृषि । 
आत्मसाम्यन भूतानि सग माँ च वोत्ते यः ॥ १७॥ 
सुखे$नुकलवेदनीये, दुःखे प्रातिकूलवेद्नीये, इतरेऽनुभयवेद्नीये, दुःखं 

१ ख. ति।अ°।२घ, ह।तं योगी न। > ख, 'त्वपातो थि । ४ ख. न वृद्धो बल) 


[ अध्यायः ९ ] नीलकण्ठविरचितटीकासमैता । ११९ 


चेत्तरञ्चेति दुखतरं समाहारद्वद्वस्तस्मिन्‌ । अस्मिस्त्रितये समः । इतर- 
वत्सुखे दुःखे च प्रेप्स्यापरिजिहीर्षारहितः। द्वेषे स्वस्मिन्परेण कृते 
सति, श्षुत्मासेद्धा, तोषः संतोपः परकर्तुकः । तुट्‌ प्रसिद्धा । एतेषु चित्त- 
विकारहेतुषु समो निविकारः । अत एव भूतानि जरायुजाण्डजस्वेद्जो- 
द्विजानि, आत्मसाम्येन यो वोत्ते यथा दुःखं मे मा भूदिति । आत्मनो 
दुःखाभावं कामयत एवं सर्वेषु भूतेष्वप्य हिंस्यत्वं यो वेत्ति । तत्र हेतुः- 
मां च सर्वात्मानं सर्वेषु भूतेण्वनुप्रविष्टं प्रत्यगनन्यचेता हि स्वयं यो वेत्ति 
स जीवन्मुक्त इत्युत्तरेणान्वयः ॥ १७ ॥ 

जीवन्मुक्तः स योगीन्दः केवलं मयि संस्थितः । 

बह्मादीनां च देवानां स वन्यः स्याज्ञगत्रये ॥ १८ ॥ 


स सर्वसाम्यदाशित्वात्सर्वेषां योगिनामिन्द्रः अठः । जीवन्मुक्तः सदे- 
होऽप्यदेहः । तथा च श्रृतिः-तद्यथाऽहिनिर्ल्वयनी वल्मीके मृता 
प्रत्यस्ता शायीतेवमेवेद्‌* शरीर« शेते '' ( बृ०४।४।७) सचक्षरचक्षु- 
रिव सवा[गवा ]गिव समना अमना इवेति । शभ्रीमद्धागवतेऽप्बुक्तम्‌- 

देहं विनश्वरमवस्थितमुत्थितं वा 

सिद्धो न पश्यति यतोऽध्यगमत्स्वरूपम्‌ । 
दैवाद्पेतमथ दैववशादुपेतं 

वासो यथा परिहतं मदिरामदान्धः ॥ इति । 

अत्र हेतुमाह केवलं वृत्त्यन्तरराहितं यथा स्यात्तथा मयि, अखण्डेक- 
रसे संस्थितः समाप्ति गतः । अत एव स जगञ्जये ब्रह्मादीनां देवानां 
चकारादितरेपां च योगिनां शुकसनकवसिष्ठवामदेवादीनां च वन्यः, 

अभिवाद्नीयः स्तुत्यश्च भवेत्‌ । अत्र योगवासिष्ठे सप्त भूमय उक्ताः- 
ज्ञानभूमिः शुभेच्छाख्या प्रथमा समुदाहृता । 
विचारणा द्वितीया तु तृतीया तनुमानसा ॥ 
सत्त्वापतिश्चतुर्थी स्यात्ततोऽसंसक्तिनामिका । 
पदाथांभावनी षष्ठी सप्तमी तुर्यगा स्मृता ॥ 

अत्र शुभेच्छा विवेकवैराग्यपूर्विका, तीवरमुमुक्षा विचारणा, वेदान्त- 
अ्वणमननात्मिका तनुमानसा, निधिध्यासनं सत्त्वापत्तिरहंरह्मास्मीति 
विद्यावृत्तेलाभश्चतुर्थी योगफलभूमिः । अस्यां योगी बरह्माविदित्यु- 


१ क. अक्ष्याप। २ ख, घ. संश्रितः । ३ ख, अत एव चरमे बयसि इच्छेत्‌ । स? । 


१२० श्रीमद्रणेशगीता-- [ अध्यायः ५] 


च्यते । असंसक्तिप्रभूतयो निर्विकल्पसमाधेरेवावान्तरमेदाः । यतो योगी 
स्वयमेव व्युत्तिष्ठति सा योगभूमिरसंसक्तिसंज्ञा पश्चमी।अस्यां योगी बह्म- 
विद्वर इत्युच्यते। यस्यां तु परप्रबोधित एव व्युत्तिष्ठति सा परा(दा)र्थामा- 
वनी षष्ठी। अतो बह्ाविद्वर्यानित्युच्यते। यतः स्वतः परतो वा न व्युतिष्ठति 
सा तुर्यगा नाम सप्तमी योगभूमिः। अस्यां योगी “आत्मक्रीड आत्मरतिः 
क्रियावानेष बरह्मविदां वरिष्ठः '' ( मु०३।१।४ ) इति श्रुतेबंह्मविद्वरिष्ठ 
इत्युच्यते । अयमेवेह योगीन्द्रपदेन ग्राह्यते ॥ १८ ॥ 

प्रककुम्भकमित्याद्ना प्राणानियहपूर्वको योग उक्तः । संकल्पर्जा- 
स्त्यजेत्कामानित्याद्ना मनोनिग्रहपूर्वको योग उक्तः । तावुभावपि 
दुष्कराविति मत्वा वरेण्य उवाच- 


द्विविषोऽपि हि योगाऽयमसंभाव्यो हि मे मतः । 
यतोऽन्तःकरणं दुष्टं चञ्चलं दुर्गरहं विभो ॥ १९ ॥ 
हें विभो व्यापकत्वेन सर्वेषामन्तःकरणानां दौष्यं जानात्यतो हेतोः । 
अन्तःकरणं सवस्य प्राणिजातस्य दुष्टं रागद्वेषादिदोषयुक्तम्‌ । अत एव 
चञ्चलं क्षणमप्यस्थिरम्‌ । अत एव दुर्गह दुःखेनापि ग्रहीतुं नियन्तुमश- 
क्यम्‌ । अतो द्विविधोऽपि द्विप्रकारोऽपि प्राणजयपूर्वको वा केवलो वा 
हि प्रसिद्धो योगः सर्वचित्तवृत्तिनिरोधरूपः । अयं त्वया प्रोक्तः । असं- 
भाव्यः संभावयितुमशक्यो मम चश्चलचित्तस्य मतोऽमिमतस्तस्मादि- 
तोऽपि कंचित्सुकरमुपायं बूहीति भावः ॥ १९॥ 
गुरुप्रसादादी श्चित्तजयोपायान्विवक्षुर्मनसो दौष्यमेव विस्तरेणानुवद्‌- 
उश्रीगजानन उवाच- 
योगी ग्रहं दुर्गृहस्य मनसः संप्रकल्पयेत्‌ । 
घटीयन्त्रसमादस्मान्मुक्तः संसृतिचककातू ॥ २० ॥ 
मुक्तः, मुक्तो मवितुमिच्छुः। अग्निर्वा अकामयतेतिवदग्नित्वकामे यज- 
मानेऽनयावग्निपद्वद्भाविनीं वृत्तिमाश्रित्यायं मुक्तपद्प्रयोगः । अस्मात्सं- 
सृतिचक्रकात्‌ । संसृतिः संसरणं जन्ममरणप्रवाहः। तदेव चक्रकं रथच- 
ककव दृ्ध्वाधरीमावविपर्यासेनानिशं बम्श्रममाणत्वात्कुंशकरत्वेन कुत्सि- 
तत्वाच्च चक्रकमिव चक्रकम्‌ । अत एव घटीयन्त्रसम यथा घटीयन्त्रस्था 


१ क, सिद्ध यो". । १ ख, चल" । ३ क्र, घाटिय'। 


[ अध्यायः ५] नीलकण्ठविरचितटीकासमेप्ता । १२१ 


घाटिका ऊध्वेमारोहान्ते, अधश्वावरोहन्ति, एवमिह प्राणिनो देवादिस्था- 
घरान्ता ऊर्ध्वाधरीभाव॑ सांतत्येन गच्छन्ति । अस्मादात्मानं मुमुक्षर्यागी 
ढुर्गहस्यापि मनसो ग्रहं निग्रहं संकल्पयेत्सम्यक्रल्पयेदेव न तु केश भया" 
दुदासीतेत्यर्थः ॥ २० ॥ 
संकल्पनस्यातियत्नसाध्यत्वं वक्तुं तस्य दोष्ठयं प्रपञ्चयति- 
विषयेः ककचेरेतत्संसर्ट चक्रकं ृढम्‌ । 
जनश्छेत्तं न शक्रोति कर्मकीलेः सुसंवृतम्‌ ॥ २१ ॥ 
यथा लोहचक्रककववद्दन्तुराभ्यां बाहिरन्तश्च दारुपाटनयन्त्रसहशार्भ्या 
नाभिनेमिभ्यां परिवृतं हडः कीलँश्च कीलेतत्वादनुच्छेदनीयाभितो- 
भागम्‌ । एवमिदं संसुतिचक जाग्रत्काले बाह्यौविषयश ङ्कुभिर्जन्तून्वि- 
ध्याति । अन्तश्च कामक्रोधादिभिर्विध्यत्ति न च त उच्छेत्तुं शक्याः । 
अतः कर्ममीलैः सुसंवुत॑ कर्माण्येव च कीला बाह्यभ्यन्तरक्रकचानां 
दार्ठ्यहेतवस्तेः सुसंवर्त स॒तरां व्याप्तम्‌ ॥ २१ ॥ 
एवमस्य संसारस्य चक्षहष्टान्तेन दुरुच्छेद्यत्वमुकत्वा तदुच्छेदोपाया- 
नाह- 
अतिदुःखं च वेराग्यं भोगद्वितृष्ण्यमेव च । 
ग॒रुप्रसादः सत्सङ्ग उपायास्तज्जये अमी ॥ २२ ॥ 
चकारो हेत्वर्थः । यस्माइुक्तरूपसंसारचक्रमतिउःखम्‌, अत्यन्तं हूःख- 
करं, तस्माज्जये तज्जयनिमित्तम्‌। अमी मदुक्ता उपायाः प्रासेद्धाः । 
अमुक्ेया इति शेषः । तानेवाऽऽह-वैराग्यमिति । तस्येव लक्षणं भोगाद्वि- 
तुप्ण्यसिति । पेहिकमासुण्मिक्कं दा भोगसाधनं लब्ध्या तत्र वेतृष्ण्यं 
तुम्याया अभावः । एतदेव वेराग्यलक्षर्ण पतञ्जलिना सूतितं “ दृष्टानुश्र- 
विकविययवितृय्णस्य वशीकारसंज्ञा वराग्यम्‌ ” इति । दृष्टा पेहिकाः 
स्रक्चन्दनवानेतादयः। आनुशविका वेद्योधिता दिव्याः रूयाद्बः । 
तेषु प्रापतेप्वपि वितप्णस्य पुरुषस्य वशीकारसंज्ञा वैराग्यं सिध्यतीति 
सू्ार्थः। गुरुप्रसादो योगकलाप्रातिः सत्सङ्कः प्रत्यगात्ममीमांसा परैः सह 
ताडिन्तनं तत्कथनमन्योन्यं तत्मबोधनमेतंदेफपरत्वज्ञानाभ्यास विदुवुंधा 
इत्युक्तविधज्ञानाभ्यासहेतुः सतां सङ्गो मुख्यो जयोपाय इत्यर्थः ॥ २२ ॥ 


ल FS 


he) 


१ ख, “स्पस्या' । २ ख. दुच्छे? । ३ घ. “ब्ध्वा न त? । गख, 'ग प्र।°। 
१५ 


१२२ श्रीमदूणेशगीता- [ अध्यायः ९ ] 


वैराग्यसस्सङ्गयोर्जयोपायत्वमुक्त्वाऽभ्यासस्यापि तदाह-- 
अभ्यासाद्वा वशी क॒यान्मनो योगस्य सिद्धये । 
वरेण्य दुर्लभो योगो विनाऽस्य मनसो जयात्‌ ॥ २३ ॥ 
वाइाष्द्श्रार्थ । अभ्यासाच्च मनो वशी कुर्यात्‌ । अभ्यासवेराग्याभ्यां 
सान्नेरोध इति तयोः समुचितयोरेव चित्तनिरोधहेतुत्वस्य सूत्रणात । 
वशीकारफलं योगस्य सिद्धय इत्युक्तम्‌ । विपक्षे दोषमाह-वरेण्येति । 
अस्य स्वभाोववचनफलस्य मनसो जयाद्विना योगो दुर्लभ इति योजना । 
शेषं स्पष्टम्‌ ॥ २३ ॥ 
मनोनिग्रहस्यानेक जन्मसाध्यत्वाच्यक्त भोगस्यासिद्धमनोजयस्य भोगा- 
योगाच्च श्रष्टस्यान्तराले नाशो मा भूदिति संदिहानो वरेण्य उवाच- 
योगन्नष्टस्य को लोकः का गतिः कि फलं भवेत । 
विभो सर्वज्ञ मे छिन्धि संशयं बुद्धिचक्रभत्‌ ॥ २४ ॥ 
यथां प्रारब्धयज्ञः सामिक्रतात्तस्मान्न यज्ञफलं विन्दति प्रत्युत दोषा- 
द्धो गच्छति, एवं योगश्रष्टस्योध्वलोकप्राप्त्यभावादृधोगति प्राप्रोति । 
तप्तश्चोध्वमारोहोऽस्ति न वेत्येकः प्रश्नः । उताल्पस्य सुक्रतस्याल्पमेव 
फलं मवति तञ्च फलदानेन तज्जं सुक्रतं भोगेन क्षीयत इति द्वितीयः 
प्रश्नः । क्षी णेऽपि तस्मिन्पूर्वसंस्कारात्पुनयागाभ्यासे प्रवर्तते न वेति तृतीयः 
प्रश्नः । हे विभो व्यापक बुद्धे चक भुत, बुद्धीनां सर्वप्राणिगतानां धियां 
चक्रं समुदायस्तं बिभर्ति धारयति पुष्णाति वा, पवंभूतः सर्वज्ञः सर्व- 
शाक्तेश्च त्वं मे ममोक्तरीत्या त्रिविधं संशयं छिन्धि नाशयेत्यर्थः ॥ २४॥ 
एवं प्राथितो गजानन उवाच- . 
दिव्यदेहधरो योगाद्भ्टः स्वभगमृत्तमम्‌ । 
भुक्त्वा योगिकृले जन्म लभेच्छुद्धिमतां कुले ॥ २५ ॥ 
असमाप्तक्रतुरिव योगश्रष्ठोऽधोगति न प्राग्नोति । अपि तु दिव्यदेहधरो 
भूत्योत्तमं स्वभोगं भुङ्क इति प्रथमस्य प्रश्नस्योत्तरं, द्वितीयस्योत्तरं 
तु योगेकुले वा शुद्धिमतां कुले वा जन्म लभेतति ॥ २५॥ 
तृतीयस्य प्रश्नस्योत्तरमाह-- 
पुनर्यागी भवत्येष संस्कारातपूर्वकम जात्‌ । 
| न हि पृण्यकृतां कश्चिन्नरकं प्रतिपयते ॥ २६ ॥ 


१ ख, भावे वच | ३ क. ख, थ.55र । 


[ अध्याय ५] नीलकण्ठविरचितटीकासमेता । १२३ 


एष योगश्रष्ट!ः । योगिकुले महाकुले वा जन्म लब्ध्वा पुनर्योगी 
भवेत्‌ । तत्र हेतुः-पूर्वकर्मजात्संस्कारादिति । अभ्यस्तयोगस्य पुनर्ज- 
न्मान्तरेऽपि योगाभ्यास एव पूर्वसंस्कारात्मवृत्तिरवऱ्यं भवति । तथा च 
स्मरति- | | 
जन्मजन्मान्तराभ्यस्तं दानमध्ययनं तप; । 
तेनेवाभ्यासयोगन तदेवाभ्यसते पुनः ॥ इति । 
न हीत्यादि स्पष्टार्थम्‌ ॥ २६ ॥ 
अथ योगिनं स्तुवंस्त्वपदार्थशुद्धिमुपसंहरति-- 
ज्ञाननिष्ठात्तपोनिषठात्कर्मनिष्ठान्नराधिप ॥ 
श्रेष्ठी योगी श्रेष्ठतमो भक्तिमान्मयि तेषु यः ॥ २७॥ 


ॐ तत्सदिति श्रीमद्रणेशगीतासूपनिपदर्थगर्भासु योगाम्‌- 
तार्थशास्रे श्रीमदादिगणेशपुराणे श्रीगजान- 
नवरेण्यसंवादे योगकथनं नाम 
पञ्चमोऽध्यायः॥ ५ ॥ 


हे नराधिप वरेण्य ज्ञाननिष्ठात्केवलं वेदान्तश्रवणादिपराद्धरद्वाजा- 

देयोंगी श्रेष्ठः । तथा तपोनिष्ठाद्विश्वामित्रादयोंगी श्रेष्ठः । तथा कर्म- 
निष्ठाट्वासि्ठादेरपि योगी सनकादिः श्रेष्ठः । तेष्वपि योगिषु यो मयि 
भक्तिमान्प्रह्लादादिमारदादिवां स भ्रेष्ठतमो मत इति । तस्मात्त्वमपि 
ताहशो योगी भवेति भावः । एवं शोधितस्त्वंपदार्थः । अतः परं तत्प- 
दार्थशुद्धिभवाति ॥ १७॥ 

श्रीचातुर्धरभणितो गणेशगीता- 

टीकायां गणपतिभावदीपिकायाम्‌ । 

गम्मीरप्रततसदथदर्शिकाया- 

मध्यायः स्फुटहद्यो5त्र पश्चमो 5भूत्‌ ॥ 


इति श्रीमत्पद्वाक्यप्रमाणमरयोदाधुरंधरचतुर्धरवंशावतंसगोविन्दस्‌- 
रिसूनोनीलकण्ठस्य कतो गणेशगीताटीकायां गण- 
पतिभावदीपिकायां पञ्चमोऽध्यायः ॥ ५ ॥ 


१ ख, योगिनस्तृत्ततवं प? । २ घ, 'गिनस्तुतत्वंप) | ३ क, ख, 'छादे’। ४ ख, (दावः । 

१२४ श्रीमद्रणेशगीता- [ अध्यायः ६ ] 


अथ पष्ठोष्व्याय: । 


पूर्वाध्यायान्ते सर्वश्रेष्ठोऽपि योगी मथि भक्तिमांश्वेच्छेष्ठतमो भवतीति 
शुत्बा भक्तियोगं प्रष्टामिच्छन्तं वरेण्यमालक्ष्य स्वयमेव तं व्युत्पादायिप्यन्ग- 
जानन उवाच-- 
इदृशं विद्धि मे तच्च मद्रतेनान्तरात्मना । 


A 


यज्ज्ञाला मामसंदिग्धं वत्सि माक्ष्यासे सवंगस्‌ ॥ १ ॥ 


ईहशं पूर्वाध्याय उक्तविधं तत्र हि परां निर्वृत्तिमित्यनेन त्यमर्थस्य 
परमानन्दरूपत्वमक्तम्‌ । विश्वस्मिन्निजमात्मानं विश्वं च स्वात्मनीक्षत 
इति तस्येव सर्वगत्वाद्युक्त, सवंग मां च वोत्ति य इत्यनेन तत्पदार्थस्य 
स्वस्यापि सर्वमत्वमुक्तम्‌। न च द्वौ सर्वगो संभवत इत्याशङ्क्य 
योगेन यो मामितिश्लोकेन त्वमथो मां प्रविशति । अहं च त्वमर्थं 
प्रवेशामीति तयोरभेद्‌ उक्तः । तदेतदीहशर्मितिपदेनाऽऽत्मनस्तत्त्व- 
मनारोपितं रूपं जीवानां ब्रह्मानन्यत्वं ब्रह्मणश्च जीवतत्त्वानन्यत्वं च 
विद्धि कथं मद्रतेनान्तरात्मना करकावारिन्यायेन माये प्रविलापितिन 
मनसा यदेवंप्रकारेण मामसंदिग्धं प्रत्यगभिन्नत्वे संशयादिहीनं मां 
ज्ञात्वा वोत्सि लभसे साक्षात्‌। ततश्च माोक्ष्यासे मुक्तो भविष्यासे । 
यतस्त्वं सर्वगो मवासे मुक्तस्य हि सार्वाल्यात्सर्वगत्वं प्रासिद्धम्‌ । य एवं 
वेदाहं बझास्मीति स इद सव॑ भवतीति । इदं सर्वं यदयमात्मेति च 
मुक्तस्य बह्मविदः स (सा) वात्म्यश्रवणात्‌ ॥ १ ॥ 

एवं ज्ञानफलप्रदूर्शनेन जिज्ञासुमभिमुखीक्रत्य ज्ञानसाधनं तत्पदार्था- 
पासनं वक्तु प्रातिजानीते-- 

तत्तेऽहं श्रृणु वक्ष्यामि लोकानां हितकाम्यया । 
अस्ति ज्ञेयं यतो नान्यन्मुक्तेश्च साधनं नृप ॥ २॥ 

हे नृप वरेण्य तत्ते तुभ्यं ज्ञानसाधनं ज्ञेयं च वस्तु, अहं सर्वज्ञ 
इश्वरो वक्ष्यामि त्वं च तन्मयोच्यमानं शृणु, आकर्णय । यद्यपि त्वं 
मद्दशनमात्रात्कृतक्ृत्योडसि तर्थाऽपि लोकानां हितकाम्यया वक्ष्वामीति 
संबन्धः । तहारकया शिष्यपरम्परयाऽन्येऽप्येतच्छरत्वा कृतकृत्या भवन्त्वि- 


१ ख, "गतत्वा" । 


[ अध्याय; ६ ] नीलकण्ठविरचितटीकासमेता । १२५ 


त्याभिप्रायः । यतो यस्माद्‌न्यदात्मञ्ञानात्साधनाट्राऽन्याज्ज्ञातुं योग्यं 
जञेयं नास्ति किंत्वात्मतत्त्वमेव मुक्तेः संसाधन ज्ञेयम्‌ ॥ २ ॥ 
ज्ञेयमेवा५५ह--- स शि 
ज्ञेया मत्मळातिः पूर्व ततेः स्माज्ज्ञानगोचरः । 
ततो विज्ञानसंपत्तिर्मथि ज्ञाते नृणां भवेत्‌ ॥ ३॥ 


मम प्रक्ृतिर्मत्मक्रतिः । मत्संबन्धिनी त्रिगुणात्मिका माया पूर्व ज्ञेया 
मायाकायभूतं देहे न्व्रियादिके पूर्व ज्ञात्वा ततस्तदनन्तरं ज्ञानस्य गोचरो 
विषयो रूपादिः स्याइत्यद्यते। अयमर्थः सुपुप्ति प्रकृत्य- तदैन वाक्सर्व्ना- 
माभिः सहाप्येति चक्षुः सर्व रूपः सहाप्येति’ (को०३।३)ईतँ सर्वलयाधि 
छानमात्मानमुक्त्वा पुनः प्रबोधे “ यथाऽ्नेः क्षुद्रा विस्फुलिङ्गाः सवां 
दिशो विप्रातिष्ठन्त एवमेतस्मादात्मनः सर्वे प्राणा यथायतनं विप्रतिष्ठन्ते 
प्राणेभ्यो देवा देवेभ्यो लोकाः ' (को० ३।३) इति आत्मनः 
सकाशादेव वह्लिविस्फुलिङ्गन्यायेन प्राणशाद्दितानां चक्षुरादीनां तेभ्यश्च 
तदाधि्ठातृणां सूर्यादीनां देवानां तेभ्यश्च तत्यकाश्यानां लोकानामृत्पात्ति 
रास्रायते । तदेवं हष्टिसृध्मिाश्रित्य चित्तं प्रत्यकप्रवणं कृत्वा मायि विषये 
विज्ञानसंपत्त्ययुभवात्मना कैवल्यं भवति । केषां नृणामधिकारिणामपि 
निष्प्रपञ्चे सर्वेपां प्राणिनां प्रत्यगात्मनि ज्ञाते सति संपत्तिर्भवतीति 
संबन्धः ॥ ३॥ 

त्रिगुणात्मिकां मायां कार्यद्वारेव निर्विशति न हि रज्जुसर्पादिकारण- 
मज्ञानमिदंतया निर्देष्टं शक्यं प्रमाणगोचरत्वात्‌ । अतस्तत्कार्यमेवेकाद्श- 
विधमाह- 

कनला खमहकारः क [चत्त पाः समारण; । 
रवीन्दू यागछचकादशधा प्रछतिर्मम ॥ 

अत्राथातो विभूतयः पुरुषस्य तस्य वाचा सृष्टो प्रथिवी चाग्नि- 
श्रेत्येवमादिरेतरयके हृष्ट एव सृष्टिक्रम आद्‌तेव्य इत्पेतत्सूचनार्थ 
क्रनलाविति प्रथिव्यग्न्योरुपादानं, तेन चक्षुषा सृष्टो द्योश्वा55- 
दित्यिश्च प्राणेन सृष्टावन्तरिक्षं च वायुश्चेत्याद्यपि संग्राह्मम्‌ । खमा- 


ON ~ 


१ घ. तः स्थां ज्ञान । २ क. ख. "ते ये स । ३ ख, ०िङ्गा जायन्त इत्यादेन्या । ४ ख. 
देवतानां । ५ क. "त घीममीरणो । र? । 


१२६ भ्रीमद्र णेशगी ता- [ अध्यायः ६ ] 


काशः । अहंकारो$मिमानः । कमुदकं चित्तं चिन्तनात्मिका 
थीवृत्तिः । धी्निश्चयात्मिका बुद्धिवृत्तिः । समीरणो वायुः । रवीन्दू 
प्रसिद्धौ । यागकृद्यजमानः कृत्स्ने संघाते मनुष्योऽहं बाह्मणोऽहामित्याभि- 
मानवान्‌ । सेयमेकादशधा, एकादशप्रकारा मम मत्संबन्धिनी प्रकांते- 
माया । प्रत्यक्षं स्वापे प्रलीयते प्रबोधे चाऽऽविर्भवति । स्वपेन्द्रजाल- 
वदिति भावः॥ ४ ॥ 
एवं जडां प्रक्रातिमुक्त्वा चेतनां जीवरूपां प्रक्रातिमाह- 
अन्यां मत्राति वृद्धां मुनयः संगिरन्ति च। 
तया त्रिविष्टपं व्याप्त जीवत्तं गतयाऽनया ॥ ५ ॥ 
अन्यां च मत्यक्रकाति मुनयः संगिरन्ति कथयन्ति । वद्धामनादि, तया 
जीवत्वं गतयाऽनया च त्रिविष्टपं व्याप्तं हशयवच्चिदाभासरूपो द्रष्टाऽप्य- 
ध्यस्त इति भावः ॥ ५ ॥ 
एवं प्रक्तिद्वयमुक्त्वा तत्कार्यमाह- 
आफ्यामुत्पयते सव चराचरमथं जगत्‌ । 
सङ्गाद्विश्वस्य संभ़्ातिः परित्राणं लयोऽप्यहम्‌ ॥ ६ ॥ 
भाभ्यां जडाजडप्रक्रातिभ्यां सङ्गादहमेव विश्वस्य संभूतिः । अहमेव 
परित्राणमहमेव लयश्च कितद्विश्वं यञ्जगत्‌, चराचरमयं जङ्गमस्थावरं- 
मोक्तुप्रधानं जगद्यदृत्पद्यते ताद्विश्वम्‌। अयमर्थः। “स यथा सेन्धवघनोऽ- 
नन्तरोऽबाह्यः कृत्खों रसघन एवं वा अरेऽयमात्माऽनन्तरोऽबाह्यः कृत्स्नः 
प्रज्ञानघनः '' ( बृ० ४।५।१३ ) इति श्रुतेः । जाग्रत्स्वप्रसुपप्तिरूपबा- 
ह्याभ्यन्तरावस्थाभेदेऽपि प्रज्ञानघन एवाऽऽत्मा यथोत्पत्तिस्थितिलयका- 
लेऽपि सेन्धववनो रसघन एवैवं सर्वक्रियाकारकफल भ्ृतमहमेवैत- 
दित्यथ; ॥ ६ ॥ 
अस्यां चिदेकरसस्य बुद्धावधिकदोरलभ्यमाह- 
तच्तमत्र निबोदर्धु मे यतते कश्चिदेव हि । 
वणोश्रमवतां पुंसां पुराचीणन कर्मणा ॥ ७॥ 
पुंसां मध्ये ये वर्णाश्रमधर्मवन्तस्तेषामपि मध्ये, अत्रास्मिँलोके मे 
मम परत्रह्मणस्तत््वमनारोपितं रूपमानन्दैकरसं बोख्नुमपरोक्षीकतुँ 


~ 


ख, प्रविला?। २ ख, 'रभावितप्र। ३ ख, चिदेक । * क. घ. रध्य । 


[ अध्याय; ६] नीलकण्ठविरचितटीकासमेता । १२७ 


हि प्रासिद्ध कश्चिदेव यतते, अत्र हेतुः-जन्मजन्मान्तरकृतेन कर्मणा 
पुण्येन । तथा च “ अनेकजन्मसंसिद्धस्ततो याति परां गतिम्‌ ” 
इति स्मृतेः । आत्मदर्शने प्रवृत्तिरत्यन्तदुलं भत्युक्तम्‌ । तथा च श्रतिः- 
श्रवणायापि बहुभिर्यो न लभ्यः शुण्वन्ताऽ4 बहवो यं न विद्यः ” 
(क०२।७) इति ॥ ७॥ 
एतदेवोभयमाह- 
साक्षात्करोति मां कश्चिद्यत्नवत्स्वांप तेषु च । 
मत्तोऽन्यन्नेक्षते किंचिन्मथि सर्वं च वीक्षते ॥ < ॥ 
कश्चिदेव मां दृष्टुं यतत इत्युक्तम्‌ । यत्नवत्स्वपि कश्चिदेव मां पश्य- 
तीत्याह-बहुप्वपि तेयु यत्नवत्सु कश्चिदेव मामुक्तविधयैकरसं साक्षा- 
त्करोति । मां साक्षात्कृतवतो लक्षणं शुणु । मत्तश्चिन्मात्रादन्यदाचे- 
जडं न फिंचिदीक्षते । मयि चिन्मात्रे व्योश्नि नीलिमानमिव सर्व 
वीक्षते, स्वप्न इव स्वातिरक्तं नाऽऽसीदिति पश्यतीत्यर्थः । यथा 
स्वप्ने मदतिरिक्तं किंचिन्नाऽऽसीद्‌वं जाग्रत्यपि हश्यभानामेदं मदतिरिक्तं 
नास्ति मरुमरीचिचयादिव वारिपूर इति भावः ॥ ८ ॥ 
एवं परमसिद्भान्तमुक्त्वा तदधिगमोपायं विभ्रूतीनां चिन्तनं संक्षेप- 
णाऽऽह द्वाभ्याम्‌- 
क्षितो सुगन्धरूपेण तेजारूपेण चाम्निषु । 
प्रभारूपेण पृष्ण्यब्जे रसरूपेण चाप्सु च ॥ ९ ॥ 


अहमनुभवात्मा क्षिती जडेऽस्मिन्भूधातो भूत्वेन रूपेणासति सुगन्धिरूपेण 
सुगन्धानुभवरूपेण स्थितोऽस्मि । अयमर्थः~रज्जूरगस्वप्नमायादिपु 
असत्यपि जडे सर्पाद्शरीर तदनुभवमातरशरीरोऽहमनुभूयमानसा- 
क्ष्यविक्रियोऽस्मीति भावः । एवमय्नों तेज इत्युष्णस्पशमात्रं लक्ष्यते, 
पृष्णि सूर्य आतपरूपेण, अब्जे चन्द्रे चन्द्रिकारूपेणावस्थितः । 
एवमप्सु रसरूपेण च स्थितोऽस्मि ॥ ९ ॥ 


थीतप बालिनां चाह धीस्तपो बलमेव च । 
त्रिविधेषु विकारेषु मदुतन्नेष्वहं स्थितः ॥ १० ॥ 
धीरित्यादिविभज्य व्याख्येयम्‌ । धीमतां धीविषयप्रकाइरूपाऽहमेव 
तपास्विनां तप ऊर्जितत्वं महानुभावत्वमहभेव बलिनां यागश्वर्यवतां 


१२८ श्रीमठृणेशगी ता- [ अध्यायः है 


यल भेश्वर्यमगस्त्यादीनां समुद्रशोषणादिसामर्थ्यमहमेव । व्रिविधेषु 
विकारेषु जाग्रदाभिमानी विश्वः । स्वप्नाभिमानी तेजसः । सुघुप्त्याभे- 
मानी प्राज्ञः । एतेपु त्रिषु विकारेषु मदीयया मायया मदुत्पस्नेषु परस्प- 
रव्यावृत्तेपुं, अ(कु)सुमसूत्रन्यायेनानुवर्तमानोऽहमेक एवेत्यर्थः । अनुभूय- 
मानाद्गन्धादेस्तदिच्छया कल्पितात्क्षित्यादेश्रान्योऽहमनुभवाप्मा स्थित 
इत्यर्थः ॥ १० ॥ 
एतज्ज्ञानं सुदुलेभमित्याह- 
न मां विन्दान्ति पापिष्ठा मायामोहितचेतसः । 
COT an न क" oN छ 
त्रिविकारा मोहयांते प्रकांतिग जगत्रयम्‌ ॥ ११ ॥ 
पापकतुत्वेन तत्संबान्धिनः पापाः । अतिदुटाः पाखाण्डिन इत्यर्थः । 
ते हि देहाद्यात्मवादिन: | माम्‌, 'अशरीरं शरीरेपु अनवस्थेप्ववस्थितम 
(क०२।२२) इति श्रुतेः कालत्रयेशपे शरीरसंबन्धरहित मां न विन्दन्ति न 
भन्ते । तत्र हेतुः-मायामोहितचेतसः । मायावाद्विः पाखण्डेबोयितं 
चेतो येषां ते तथा। ज्रयो विकारा यस्याः सा प्रमातप्रमाणप्रमेयाख्या वा 
जाग्रत्स्वप्रसुषुप्त्यास्या तमोरजःसत्त्वाख्या वा जिविकारा भे मत्संब- 
न्धिनी प्रकृतिमांया “ मायां तु प्रकृति विद्यान्मायिनं तु महेश्वरम्‌ " 
( श्वे० ४।१० ) इति श्रुतेः सवकायोपादानभूता तादृशान्मढान्मोह यति 
न ह्ययं मोहोऽधममध्यमेछु तियंञ्ञुप्येष्वेव वर्तते, अपि तूत्तमेपु देवदेवे- 
प्वपि श्रूयते “ प्रजापतिर्वै स्वां दुहितरमभ्यध्यायत्‌ ” (ए०बा०१३।१) 
इति ॥ ११ ॥ 
मायानिद्रच््युपायमाह- 
यो मे तत्त्वं विजञामाति मोहं त्यजति सोऽखिलम्‌ । 
दा. छर) ९ ss) ° + व + ल षृ क 
अनेकेजन्मभिश्चेव ज्ञात्वा मां मुच्यते ततः ॥ १२ ॥ 
यः पुमान्मे मम तत्त्वं निप्कलानुभवरूपं विजानाति स मे मद्रिपयं 
मोहं मायास्यमज्ञानं त्यजति सकॉर्य मोहं ज्ञानेन नाशयतीत्यर्थः । 
अखिलामेति विदृहकैवल्याभिप्रायम। ज्ञाततत्त्वस्यापि प्रारव्यकमोपभागाथं 


१ख. षु आगमुमन्सूत्रः। २ख. घ. पापीया'। ३ घ. 'यती प्र, न्ख घ पापी 
यायाः? । ५ क. सवः का । ६क,घ. याॉपदः। ७ क कायमों । ८ के. ख, "ने ना? । 
९ घ, “साथमा । 


[ अध्यापः १६] नीलकण्ठविरचितटीकासमेता । १२९ 


माया] शानेवृत्युपगमात । “ भूयश्चान्ते विश्वमायानिवात्ते;!'(श्वे०१]- 
१० ) इति श्रृती जीवन्मुक्तेकाले निवृत्ताया अपि मायायाः पुनर्निवत्त्य- 
भिधानं विदेहकेवल्याभिप्रायमिति व्याख्यातत्वाच । इदं च बहुजन्मसा- 
भ्यमित्याह-अनेकेरिति। ज्ञानार्थं भूयान्यत्नः कर्तव्य इत्यभिप्रायः ॥१२॥ 
ज्ञाननि्ठाराहिताः कामनावन्तोऽपि मदन्यस्य यष्टव्यस्याभावान्मामेव 
तत्तद्देवतारूपं यजन्त इत्याह- 
अन्ये नानाविधान्देवान्यजन्ते तान्त्रजन्ति ते । 


यथा यथा मतिं रत्वा भजते मां जनोऽखिलः ॥ १३ ॥ 

ज्ञानिभ्योऽन्ये नानाविधान्देवान्सात्तिकराजसतामसानिन्त्रादीन्यक्ष - 
रक्षःप्रभृतीन्प्रेतभूतगणादीश्च यथाधिकारं कामनाचुसारेण यजन्ते ताने- 
वेष्ठा स्वस्वाराध्यांस्त-आराधका बजन्ति प्राप्ुवन्ति। यथा यथा स्वां येन 
येन प्रकारेण सात्तिवकेन राजसेन तामसेन वा कामेश रञ्जितां मति 
बुठनिश्चयं कृत्वाऽसिलो जनो मामेव भजते मदन्यस्य भजनीयस्या- 
भावात ॥ १३ ॥ 

ततः किमित्यत आह- 


तथा तथाऽस्य तं भावं पूरयाम्यहमेव तम्‌ । 


अहं सव विजानामे मां न कधिदिवृध्यते ॥ १४ ॥ 
अस्य जन्तोः । तथा तथा तेन तेन प्रकारेण मामाराघयतस्तं ते भावं 
मनोरथं बुद्‌ध्वाऽहमेव पूरयामि द्वी तं तामिति शब्दौ व्यवहितावपि तं त मि- 
त्येकीकृत्य व्याख्येयो तथातथेति वीप्सानुगुण्यार्थं तमिममाराधकार्ना 
भावं सवंदेवतात्मकत्वादृहं विजानामि काश्चिदृप्याराधको भेदप्रधानह- 
थिमिाँ तत्तद्वेवतारूप न बुध्यते न जानाति ॥ १४॥ 
कुतो न बुध्यत इत्याह- 
अव्यक्तं व्यक्तिमापन्नं न विदुः काममोहिताः । 
नाहं प्रकाशतां यामि अज्ञानां पापकर्मणाम्‌ ॥ १५ ॥ 
अव्यक्तमम्रतं मां साधकानुग्रहार्थं तत्तन्मूर्तिभेदेन व्यक्ति स्पष्टता- 
मापन्नं सर्वासु मूर्तिष्वनुगतमेकमपि मां मू्तिभेदापहतचेतसा न विदुर्न- 
जानन्ति । किंतु नानात्वमवजानन्ति । अत्यन्तकाममोहिताः कामेः 
सात्विकराजसतामसेरमोहिताः । तथा हि सात्विकाः स्वर्गकामा यजन्ते 


१ ख. नपत्र । २ घ. "मितिम? । 


१७ 


१३० श्रीमठ्रणेशगीता- [ अध्याय: ६] 


राजसा ऐहिकसुखकामाः । तामसाः परोन्मादनादिकामाः । यथाकाम 
तास्ता देवता भजन्त इत्यर्थः । अतस्ताहशानां मज्ञा( ज्ज्ञा )नं दुलेभ- 
मित्याह-नाहमिति । स्पष्टार्थः ॥ १५॥ 
ननु काममोहितास्त्वां न भजन्ते। त्वं च तेषां प्रकाशो न भवसि 
ताई का तेषां गतिरित्यत आह- 
यः स्मृत्वा त्यज्ञति प्राणमन्ते मां श्रद्धयाऽन्वितः । 
स याव्यपुनरावृत्ति प्रसादान्मम भूभुज ॥ १६ ॥ 
हे भ्रभुज भुवं प्रथ्वीं भुनक्ति पालयतीति भूभुजः । यथा राजा तथा 
प्रजेति न्यायेन त्वायि म्चिन्तनपरे सर्वोऽपि लोकस्त्वाशो मविप्यतीते 
सूचयन्संबोधयति हे भूसुजेति। निरन्तरं मम स्मरणं तथा कुर्याद्यथा 
ठुढतरात्संस्कारादन्तकालेऽपि श्रद्धापूर्वकं मम स्मरणं भवेत्‌ । ततश्चान्ते 
मतिः सा गतिरितिवचनात्स मद्भावगतः पुनः संसार न भजते । अतो 
मत्स्मरणमेघ तेरवश्यं कार्यामिति । एवमेव तेषां मृक्त्युपाय इत्यर्थः ॥१६॥ 
अयमेव न्यायो देवतान्तरध्यानेऽपि समान इत्याह- 
यं यं देवं स्मरन्भक्त्या त्यजति स्वं कलेवरम्‌ । 
तत्तत्सालोक्यमायाति तत्तद्मक्त्या नरोत्तम ॥ १७ ॥ 
यं यं देवं विष्णुं रुद्रं गौरी गणेशं सूर्य वा भक्त्या भक्तिपूर्वकमन्ते 
कलेवरं स्वं स्वक्ीयं त्यजति तस्य तस्य देवस्य सालोक्यं समान- 
हाकवासमायाति प्रागोति । सालोक्यमित्युपलक्षणं भावनातारतम्या- 
त्सामीप्यसारूप्यसायुज्यानामपि प्राप्तेः संभवात्‌ । न केवलंमते देवता- 
स्मरणेनेव तत्तत्सालोक््यादिकिं लभन्ते। अपि तु यत्किचिदपि भावं 
भक्त्या प्रीत्या स्मर॑च्नेतत्कलेवरं त्यजति तत्सारूप्यमपि लभते, यथा 
भरतो मृग स्मरन्प्राणांस्त्यक्त्वा मृगतामेव प्राप्तः । तथात्वं रूयादिपरो 
मा भूरिति सूचयन्संबोधयाते नरोत्तमेति ॥ १७॥ 
भावनाविधार्यिशाख्रमुपसंहरति-- 


अतश्चाहर्निशं भूप स्मर्तव्योऽनेकरूपवान्‌ । 
सवषामप्यहं गम्यः स्रोतस्तामणवो यथा ॥ १८ ॥ 


यस्मात्स्मर्ता स्मर्तव्यदेवतासालोक्याद्कि प्राप्रोति तस्माञ्चकाराद्भ्‌- 
क्तियुक्तश्चाहार्नेशं सर्वदा हे भूप, अनेकरूपवानहं बहुरूपोऽप्यहं यत्कि- 

१ ख, “न्ते काले क) २ घ, “लमन्ते दे ३ घ, रभन्ते कले। * ख, “यिनी शञास्रपाणीमु। 


[ अध्यायः ६ ] नीलकण्ठविरचितटीकासमेता । १३१ 


चिट्रपमालम्ब्य स्मर्तव्योऽस्मि । अन्यदेवतासारूप्यद्वाराईपि नदीसमुद्र- 
न्यायेनाहमेव सर्वेषां गग्यो5स्मीत्यर्थ: । पदार्थः स्पष्टः ॥ १८ ॥ 


अन्यदेवताभक्तोऽपि मां क्रममुक्तिन्यायेन मां न प्राप्रोति । अपि तु 
जन्मान्तरलाभपूर्वकमेव मां प्रा्रोतीत्याशयनाऽऽह- 


अ्ह़विप्णुशिवेन्दाढ्याँ्ठोकान्माप्य पुनः पतेत्‌ । 
यो मामुपेत्यसादिग्धः पतनं तस्य न क्वचित्‌ ॥ १९ ॥ 


बह्मादिमिरीश्वरेराढयान्सर्वकामसंपन्नालीकान्प्राप्य पुनः पतेत्तेभ्यो 
लोकेभ्यः पुनः प्रथ्वीमेव प्राप्नोति न तूपरयुपरिलोकं गच्छति यस्तु माम- 
न्तरात्मानमुपेति पूर्वोक्तेन योगमागेणापेति प्राप्रोति असंदिग्धोऽहं ब्रह्म 
न i ये ब्रह्मैवास्मीति निश्रयवानित्यर्थः । ताहशस्य पतनं 
काचिदपि काले नास्ति मुक्तानां पुनबन्धासंभवादिति भावः॥ १९ ॥ 
नन्वेवमहरमिशं त्वां ध्यायतो देहयात्रा कथं स्यादित्यत आह--- 
अनन्य १. क 4 ~~ ~ 
न्यशरणा या मा अवत्या अजात भामप । 
क अ ® C ~ 
योगक्षेमो च तस्याहं सवदा प्रतिपादये ॥ २० ॥ 
अनन्यशरणो मदेकशरणों भक्त्या प्रीतिपूर्वकं मां गुरुदेवतारूपं 
भजति सेवते, अनन्यव्यापारः सन्भजति सेवते। तं हे भूमिप तस्य 
स्वशरीरनिर्वाहचिन्ताहीनस्याहं विश्वंभरो योगक्षेमो चकाराद्न्यद्‌पि 
योगानुकूलसंपादनं प्रतिकूल निरसनं सर्वदा प्रतिपाद्ये संपाद्‌यामीत्यर्थः । 
तत्रालग्धलाभो योगः । लब्धसरक्षणं क्षेम मद्भृक्तस्याहमेव सर्वमिष्टं 
संपादयामीत्यर्थः ॥ २० ॥ 


अथ योगिनां ज्ञानहीनानां प्राप्यो द्रो मार्गा कर्मिणां धूमादिमार्गः 
पुनराब्रात्तिहेतुः । योगिनामर्चिरादिमार्गः पुनराव्रत्तिवजितः । तत्र 
योगिना मार्गोऽपि चिन्तनीयः । उपकोसलविद्यायामञ्ऱय उपकोसलाय 
ब्रह्मविद्यां द्त्त्वाऽऽचार्यस्तु ते गतिवक्तेति आचार्याधीनां गतिभागमवरो- 
घयाति तञ्छेषगत्यनुस्म्रतियोगा्चेतिसूत्रावयवेन गत्यनुस्प्रतेर्विद्याहेषत्वाव- 
गमादृपासकस्याऽऽतिवाहि देवता उच्िततनार्थमचिरादिमार्ग उपदिइयते । 
धूमादिमार्गस्तु निन्दामुखेन तस्यैव स्तुत्यर्थ उपन्यस्यत इत्याशयेनाऽऽह- 

१ ख, बतादावश्वे भी २ ख, ति । दे। 3 घ.. “नं दस 


१२२ श्रीमद्रणे झगी ता- [ अध्यायः ७ ] 


द्विविधा गतिशद्दिष्टा शुक्ला कृष्णा नृणां नृप । 
एकया परमं ब्रह्म परया याति संसतिम ॥ २१ ॥ 


ॐ तत्सादिति श्रीमद्रणेशगीतासूपानेषदर्थगर्भासु योगामतार्थ- 
शास्रे श्रीमदादिगणेशपुराणे श्रीगजाननवरण्यसंवादे 
बुद्धियोगो नाम पछ्ठोऽध्यायः ॥ ६ ॥ 


शुका गतिदँवयानमार्गः । तया मुख्यया परमं बरह्म याति । क्रृष्णा 
मतिः पितुयाणमार्गः । तया संसृतिं याति। शेषं सुगमम्‌ ॥ २१ ॥ 
भ्रीचातुर्धरभागिती गणेशगीता- 
टीकायां गणपतिभावदीपिकायाम्‌ । 
गम्मीरप्रततसदर्थदर्शिकाया- 
मध्यायः स्फुटहृदयो बभूव पष्ठः ॥ 
इति श्रीमत्पद्वाक्यप्रमाणमर्यादाधुरंधरचतुर्थरवंशावतंसगोविन्द्स्‌- 
रिसूनोर्नछिकण्ठस्य कतो गणेशगीताटीकायां 
बुद्धियोगो नाम षष्ठोऽध्यायः ॥ ६ ॥ 


भथ सप्तमाऽध्यायः । 


पूर्वाध्यायान्त उत्ते द्वे गती तत्पाप्ये च बह्मसंसृती बमुसुर्वरेण्य 
उवाच-- 
का शुक्ला गतिरुद्दिष्टा का च कृष्णा गजानन । 
किं बह संसातिः का मे वक्तुमहस्यनुग्रहात्‌ ॥ १ ॥ 
शुक्ृत्याद्चितुष्टयं मे मह्यं वक्तुमर्हसीत्यन्वयः । शेषं सुगमम्‌ ॥ १ ॥ 
पृष्टमेबं गजानन उवाच-- 


अभिर्ज्यांतिरहः शुक्रा कर्माहमयनं गतिः 
[न्द ज्योतिस्तथा धमा रात्रिश्च दक्षिणायनम्‌ । 


रुष्णेते बह्मसंसत्योरवाप्तेः कारणं गती ॥ २ ॥ 
अग्निज्योतिरहर्दिनं कर्माईमयनम्‌ । एतञ्रितयं शुक्रा गतिः । तथा 

१ ख, 'स्तृत ग' ॥ २ क, कस्य श्राति? 


[ अध्यायः ७] नीलकण्ठविरचितटीकासमेता । १३३ 


चान्द्र ज्योतिधूमो रात्रिर्दक्षिणायनमेतञ्चतुष्टयं कृष्णा गतिरिति व्यव- 
हितेन संबन्धः । एते गती क्रमाद्वह्मसंसृत्योरवाप्तेः कारणम्‌ । शुका 
गतिर्जह्मावासेः कारणं कृष्णा गतिः संसृत्यवापेः कारणमिति 
भावः ॥ २॥ 

शुक्कुगतिप्राप्यं बह्मा55ह सार्धेन- 


हश्याहृश्यमिदं सर्व ब्रलेवेत्यवधारय ॥ ३ ॥ 
हश्यं मर्तमदुञ्यममूर्तम्‌, इद्‌ंकारास्पद्‌ं सर्वे न मुख्योऽस्मदूर्थ 


किंतु नास्त्येवेदामिति मत्वा बह्मेवेदं मरीचिकोद्कवद्वभासत इत्यव- 
धारय निश्चनु तथा च श्रुतिः द्वे वाव बरह्मणो रूपे मूर्तं चैवामूर्त च 

( भेञ्यु०६।३ ) इति बह्मतदूपे चोपक्षिप्य, अथात आदेशो नेति नेती- 
त्यभ्यासेन द्वे अपि रूपे निपिध्य न ह्येतस्माद्न्यत्परमस्तीति बह्ममात्रा- 


स्तित्वमवधारयति ॥ ३ ॥ 
क्षरं पञ्चात्मकं विद्धि तदन्तरक्षरं स्मृतम्‌ । 
उभाभ्यां यदतिक्रान्तं शुद्धं विद्धे सनातनम्‌ ॥ ४ ॥ 
यत्पञ्चात्मकं पश्चीकृतापश्चीकृत पश्चमहाभूतघाटितं स्थूलसुक्ष्मशरीर- 
ट्रय पञ्चात्मर्क ततक्षर क्षरणस्वभावं नश्वरं विद्धि जानीहि । तद्‌न्तः, 
सस्य क्षरस्यान्तर्मध्यप्राविष्टमक्षरं बह्म विद्धि । “ तत्सृष्ट्वा । तदेवानुप्रा- 
विशत्‌ '' (ते० २।६।१) इति सष्टुरवाविक्कतस्य प्रवेशदर्शनात्‌ । 
उभाभ्यां यदतिक्रान्तं पश्चात्मकात्क्षरात्तदभिमानहृषितादक्षराच यदति 
अत्यन्तं, क्रान्तं दूरे स्थितं प्रकाञ्याच्रैलोक्यात्मकाशकः सवितेव यदतिवि- 
विक्तं तङ्गह्म शुद्धं सनातनं सततेकरूपं विद्धि जानीहि । तथा च भग- 
वताऽप्युक्तम्‌- 
यस्मात्क्षरमतीतोऽहमक्षरादापि चोत्तमः । 
अतोऽस्मि लोके वेदे च प्राथितः पुरुषोत्तमः ॥ इति ॥ ४ ॥ 
एवं शुक्कगत्या क्रमपाप्यं बरह्मोक्त्वा कृष्णगत्या क्रमप्राप्यां संसृ- 
तिमाह- 


अनेकजन्मसंभूतिः संसतिः परिकीर्तिता । 
संसातें प्राप्नुवन्त्येते ये तु मां गणयन्ति न॥ ५॥ 
अनेकेपु जन्मसु सुरनरातियंगादिशरीरग्रहणेपु प्राप्तेषु तेन तेन शरीरेण 


१३४ श्रीमटरणेशगींता- [ अध्यायः ७ ] 


संभूतिरेकीभवनं तत्तच्छरीरतादात्म्यमिति संसृतिं संसतिलक्षणं तां ये 
मां न गणयन्ति निरीश्वरास्त पते संसृतिं प्राप्नुवान्ति ॥ ५ ॥ 
एवं संसृतिं तत्तत्कारणं च निरीश्वरत्वमुक्तम्‌ । अथ तन्निराकरणोपा- 
यमाह- 
ये मां सम्यगुपासन्ते परं बल्ल प्रयान्ति ते । 
ध्यानायेरुपचारमा तथा पञ्चामृतादिभिः ॥ ६ ॥ 


ध्यानाद्यैमैत्रायणीये प्राणायामः प्रत्याहारो ध्यानं धारणा तर्कः समाधि 
षडङ्गा इति पडङ्गो योग उक्तः। तत्र बहिरङ्कत्वादसकृदृक्तत्वाच्च द्वे अङ्गे 
उपेक्ष्यं ध्यानाद्यश्चतुभिरये मामुपासन्ते ते परं बह्म प्रयान्ति । उपासन्त 
इति भोवादिकत्वमार्ष, तत्र प्रत्ययेकतानता ध्यानं, धारणा चित्तस्य मय्य- 
बस्थापनं, तको योगसिद्धिभ्यों विप्नोन्नयनम्‌ । समाधेनिर्विकल्पा- 
त्मनाऽवस्थितिरिति मुख्य उपासनाप्रकार उक्तः । आतिप्राकृतानां बाद्य- 
पूजामाह-उपचारेमामित्यादिना ॥ ६॥ 


खानवख्ायलंकारसुगन्धधूपदीपकेः । 
नेवेयेः फलताम्बूलेदाक्षिणाभ्षिश्च योऽचयेत्‌ ॥ ७ ॥ 
भक्त्येकचेतसा चव त्स्पेष्टे पूर्याम्पहम्‌ । 
एवं प्रतिदिनं भक्त्या मद्भक्तो मां समचेयेत्‌ ॥ ८ ॥ 
करा 7: _ ee 
समर्चयेदित्यन्तो ग्रन्थ: स्पष्टार्थः ॥ ७॥ ८ ॥ 
एवं द्वितीयपूजाप्रकारमुफ्त्वा तुतीयमाह- 
` अथ वा मानसीं पूजां कुवीत स्थिरचेतसा । 
अथ वा फळपत्रायैः पृष्पमृलजलादिभिः ॥ ९ ॥ 


'स्थरचतसाऽन्तमुखसण मनसा मानसा म नामयद्रुव्यसाध्य ्रव्यसाध्या पूजा 
Tg 
कुवीत तत्र पूव लाकेकट्रव्यसाप्या पूजाक्ता। तद्पक्ष्य पक्षान्तरम्‌-अथ- 
बात | फलपनत्रायमनाराज्यवत्कोाल्पतारात दष ९॥ 


आसु एजस्दन्यतमयाऽपरीष्टार्थी भा पूजयेदित्याहाधेन- 

१ क, घ, 'त्म्यतिमेव स॥ २ रा, तत्का | ३ ख, क्ष्य यध्या ४ ख, "त्र प्रयान्ति प्रलय 
एकता "नवन्त , च्या? | 


[ अध्याय: ७ | नीलकण्ठविरचितटीकासमेता । १३५ 


पुजयेन्मां प्रयत्नेन तत्तदिष्टफलं लभेत्‌ । 
एवमपि मानस्याः श्रेष्ठ्यमाह- 
त्रिविधास्वापि पूजासु श्रेयसी मानसी मता ॥ 
तत्र ध्यानायैः प्रजाऽतिश्रेष्ठतमाऽपि प्राकृतानां दुःसाध्या बाह्यद्रव्य- 
साध्या प्रशास्ताऽपि वहिमुंखत्यामिवर्तकत्वाञ्न श्रेयसी । मानसी त्वन्त- 
मुंखतायाः साधकत्वाच्छ्रेयसीति स्पष्टम्‌ । मानस्यपि निष्कामेण कृता5- 
्यृत्तमेत्याहाधेन- 
साऽप्युत्तमा मता पूजाऽनेच्छया या छता मम ॥ १० ॥ 
साऽप्युत्तमा मता पूजाऽनिच्छया या कृता मर्मात स्पष्टः सार्ध- 
भ्लोकः(?) ॥ १० ४ 
चतुर्णामाश्रमिणामन्यतमो वा तद्‌न्यो वा सच्छुद्वा दिया कांचिदेकां 
पूजां कुर्वाणोऽपि सोपानारोहक्रमेणोध्वमध्वा भूमिं प्राप्य सिद्धि विन्द्‌- 
तीत्याह- 
ब्रह्मचारी गृहस्थो वा वानप्रस्थो यतिश्च यः । 
एकां पूजां प्रकृवाणाऽप्यन्यो वा सिद्विमृच्छति ॥ ११ ॥ 
य एकामपि पूजां प्रकुर्वाणो भवति स सिद्धिसच्छतीति सबन्धः।११॥ 
लोकिकप्रसिद्धे हरिहरगौरीगणेशसूर्यादीनां देवतानां भेद्मादा- 
याऽऽह- 
मद्न्यदेवं यो भक्त्या द्विपन्मामन्यदेवताम्‌ । 
सोऽपि मामेव यजते परं त्वविधितो नृप ॥ ३२ ॥ 
अहं सर्वेषां प्रत्यगात्मा तस्मान्मत्तोऽन्यो देवो हरिहरादिष्वन्यतमस्तं 
यो भक्त्या यजते, किंभूतो मामेव स्वाराध्यदेवतापक्षयाऽन्यदेवतारूपं 
ह्विषन्भवति सोऽपि भेद्दर्शी मामेव मूर्त्यन्तरधारिणं द्विषन्नपि मूत्यन्तरः 
रूपं यजते एजयति सोऽपि पूजाफलं किंचिलभत एव न तु पूर्णं परं 
त्विति तुशब्देन भेदस्य दर्शितत्वात्‌ । यतोऽविधितो विधिविरोधेन यज- 
नात्‌ । #तथाहि स्कान्दे- 

१ ख, "ते मत ममेल 4: । टो) २ ख. पूजाकरोति किंचित्फलें लभते । यो येन" । 


१३६ श्रीमदूणेशगीता- ` [ अध्याय; ७ ] 
बह्माणं केशव साम्बं भेदभावेन मोहिताः । 
पश्यन्त्यकै न जानन्ति पाखाण्डोपहता जना; ॥ 


इतिभेद्दर्शननिन्दास्मरणात्‌ । एष उ ह्येव सर्वे देवाः ( ब०१।४।६ ) 
इत्येकस्यैव सर्वदेवतारूपत्वश्रवणाञ्च । ऐक्यादशैन भेददशनं च देवतासु 
प्रत्यवायावहभित्यभिप्रेत्याविधित इत्युक्तम्‌ ॥ १२ ॥ 


एतदेव विवृणोति- 
यो ह्यन्यदेवतां मां च द्विषन्नन्यां समर्चयेत्‌ । 
याति कल्पसहस्रं स निरयान्दुःखभाकसदा ॥ ३३ ॥ 
यो हि भेदवादी स्वाराध्यदेवतापेक्षयाऽन्यां देवतां द्विषन्भवति माँ 


ख सर्वदेवतासमाष्टिमेकमन्तरात्मान द्विषन्नन्यां स्वाभिमतां देवतां समर्च- 
यत्तस्य दण्डमहं करोमीत्यादि स्पष्टम्‌ । तथा च स्मर्यते- 


यः पुत्रः पितरं द्वेष्टि ते विद्यादन्यरेतसम्‌ । 
हरिं हरं वा यो द्वेष्टि तं विद्याद्न्यरेतसम्‌ ॥ इति॥ १३ ॥ 
अथ तान्त्रिकीं पूजां तदकरणे प्रत्यवायं चाऽऽहचतुर्भिः श्लोके भूत- 
शु द्धिमित्यादिभिः- 

भूतशुद्धि विधायाऽऽदो प्राणानां स्थापनं तथा । 

आळष्य चेतसो वृत्तिं तता न्यासमुपक्रमेत्‌ ॥ १४॥ 

ठत्वाऽन्तर्मातृकान्यासं बहिश्चाथ षडङ्गकम्‌ । 

न्यासं च मूलमन्त्रस्य ततो ध्यात्वा जपेन्मनुम्‌ ॥ १५ ॥ 

स्थिरचित्तो जपेन्मन्त्रं यथागुरुमुखागतम्‌ । 

जपं निवेद्य देवाय स्तुता स्तोत्रेरनेकधा ॥ १६ ॥ 

एव मां य उपासीत स लभेन्मोक्षमव्ययम्‌ । 

य उपासनया हीनो धिडनरो व्यथजन्मभाक्‌ ॥ १७॥ 
र्पष्टार्था एते श्लोकाः ॥ १४ ॥ १५॥ १६॥ १७॥ 
इतोऽप्यन्तरङ्गकर्माङ्गावबद्धमात्मोपासनमात्मन एकात्म्यज्ञानफलमाह 

यज्ञोऽहमित्यादिना सार्धेन- 


[ अध्याय: ७ ] नीलकण्ठविरचितटीकासमेता । १३७ 


यज्ञोऽहमोषधं मन्त्रोऽमिराज्यं च हविहेतमू ॥ १८ ॥ 

ध्यानं ध्येयः स्ततिः स्तोत्रं नतिभक्तिरुपासना । 

तयीक्षेयं पवित्र च पितामहपितामहः ॥ १९ ॥ 

अहं पितामहं आनन्दः सोऽहं पितामहपितामहः । यथा भूरेव 
बीजाङ्कुरवृक्षर्कन्धशाखापछवप्रवालपुष्पफलात्मना विकसति एवम- 
हमेव सर्वहृऱ्यात्मना स्फुरामीतीयमुपासनोपदिश्यते । यज्ञो देघ- 
ताद्देशेन द्रव्यत्यागः सोऽप्यहामिति सर्वत्र संबन्धनीयम्‌ । औषध वीह्यादि 
हविः । मन्त्रः, ऋग्यज्ञःसामात्मा। अग्रिहॉमाधिकरणम्‌ , आज्यं प्रसिद्धं 
हविरवदानं व्यवदानं वा हुतम्‌, अग्नो प्रक्षेपः। कर्माङ्गदेवतानामेव ध्यान- 
माकारचिन्तनं ध्येयो देवताविग्रहः । स्तुतिर्देवतायाः प्रशंसा, स्तोत्रं 
तत्समपंकः शब्द; । नतिर्नमस्कारः । भक्तिराराध्यत्वेन ज्ञानम्‌ । उपा- 
सना देवतादिविषया प्रत्यावृत्तिः । त्रयी ऋग्वेद्यज्जुवेदसामवेदाः । 
सेयं कर्म्रह्मणोः स्वरूपं, पवित्रम्‌ । अग्निः पावितं सोमः पवित्रं 
वायुः पवित्रमित्यादि । अथ वा यज्ञादिभिः शोधितमात्मप्रतिपात्ति- 
योग्यं मन एव पवित्रपदार्थः । एतत्सर्वं परमात्मत्वेनेव चिन्तनीय- 
मिति भावः ॥ १८ ॥ १९॥ 
इतोऽप्यन्तरङ्गां भावनामाह एऐाहेकाल्यठुटिदाञ्यमेव(?) ओडार इत्या- 

दिना सार्घद्वयेन- 

ओङ्कारः पावनं साक्षी प्रभुर्मित्रं गतिलंयः । 

उत्पात्तेः पोषको बीजं शरणं वास एट च॥ २० ॥ 

असन्मृत्यृः सदमृतमात्मा बह्लाहमेव च । 

दानं होमस्तपो भक्तिजेपः स्वाध्याय एव च ॥ २१ ॥ 


~ AN 


यद्यत्करोति तत्सर्वं समे मयि निवेदयत ॥ २२ ॥ 
ओङ्कारो ध्यानप्रतिक, पावनं चित्तशाधकं तदर्थस्यैव ध्यानं, साक्षी 
असङ्गाचिट्टरपोऽहामिति बोधः । प्रभुर्जगत्कर्ता, मित्रं योगिनामाप्ततमः । 
गतिर्मुक्तोपसृप्यः । लयो लीयतेऽस्मिन्सर्वमिति व्युत्पत्त्या द्वेतबा धाधिष्ठा- 
नम्‌ । व्यतिरेकमुत्तवाऽन्वयमाह-उत्पत्तिजेगठुद्भवस्य मुख्य स्थानं 
पोषकः स्थितिकृत । बीजं सर्वप्रलयेऽपि सूक्ष्म चाऽऽह मन्मनोवास्थितं 
लयः शरण वास इति त्रिविधप्रलयप्रतिपादकाः पर्यायाः । असदिति 


१ क. खो ह्यमिराज्यं ह" । २ क. अहपि” । ३ ख, "महापेतामहः । ४ घ, नं यव ॥ 
न घ, टि दीघमे । 
७०८ 


१३८ श्रीमठूणेशगीता- [ अध्यायः ७ ] 


तुच्छं द्वैत मृत्युरिति । सदम्ृतमिति तद्विपरीतमद्रेतम्‌। अत्रैव तमोज्यो- 
तिधी अप्युपसंहर्तव्ये । तथा चाभ्यारोहमन्त्रे त्रिकद्वयं दृश्यते-असतो 
मा सङ्गमय तमसो मा ज्योतिर्गमय मृत्योर्मा5मृत गमय''( बृ० १।३।२८ ) 
इति। आत्मा जीवः। बह्म प्रसिद्ध तदृमयमप्यहमेव, दानादीनि षटप्रसि- 
द्वानि तेषु षटूसु यद्यत्करोति तत्सर्वं समेऽविषमे सर्वेभूतानामनुग्राहके 
बातापितृसहस्रेभ्य आप्ततमे मयि निवेदयेदुर्षयेत्‌ । एतदेव विहितं भग- 
वता यत्करोषीत्यादिना ॥ २० ॥ २१ ॥ २२॥ 
एवं मयि सर्वकर्मार्पणं कुवन्तो मूढा योषिदाद्योऽपि मुच्यन्ते किमुत 
सुधिय इत्याह- दि 
योषितोऽथ दुराचाराः पापाखेवर्णिकास्तथा । 
मदाश्रया विमुच्यन्ते किं मद्भक्ता द्विजातयः ॥ २३ ॥ 
पिङ्गला वेश्या सर्वजनवश्चका च या क्षणमात्र मदाश्रयं कृत्वा मुक्ता। 
एवमजामिलादयोऽप्युदाहार्याः। एवं हि मद्भक्ता द्विजादयो मुच्यन्त 
इति कि वाच्यम्‌ ॥ २३ ॥ 
भक्तिमेव संक्षेपिणाऽऽह- 
न विनश्यति मद्भक्तो ज्ञात्वेमा मद्विभतयः । 
प्रभवं मे विभूतीश्च न देवा ऋषयो विदुः ॥ २४ ॥ 
मद्भक्त इमा वक्ष्यमाणा ममेव विभूतय इति ज्ञात्वा न विनश्यति, 
कास्ता विभूतय इत्यत आह-मे मदीयं प्रभव इद्‌ं जगन्मत्त एवोऱद्रतमिति 
देवाद्या अपि न विदुः। एवं विभूतीश्च विशेषेण मभाऽऽविभावं स्थाना- 
न्यपि ते न विदुः । दुलंभमेतःदूतानामेव भक्तिरिति भावः ॥ २४॥ 
साधारण्येन विभूतीस्तछक्षणं चाऽऽह- 


Na 9 


नानाविभूतिभिरह व्याप्य विश्वं प्रतिष्ठितः । 
ययच्छ्रे्ठतमं लोके सा विभूतिरनिबोध मे ॥ २५ ॥ 

ॐ तत्सदिति श्रीमद्गगशगीतासपनिषदर्थगभासु योगामृतार्थ- 
शाख्रे श्रीमदादिगणेशपुराणे श्रीगजाननवरे- 
ण्यसंवादे विभूतियोगो नाम 
सप्तमोऽध्यायः ॥ ७ ॥ 


न्य कडबा 


[ अध्यायः < ] नीलकण्ठविराचितटीकासमेता । १३९ 


अहं नानाविधाभिर्विभूतिमिर्विश्व व्याप्य स्वे महिख्रि प्रति्ितोऽस्मि स 
भगवान्कस्मिन्प्राति ठित इति “स्वे महिश्वि प्रति्ितः (७7०७४११) इति 
प्रश्नोत्तरस्याद्शनाद्विभूतिपदार्थमाह यद्यादाते । ऊनच्यवह्याउडमेप 
मत्तो जातत्वान्मटूपमितिज्ञानपूर्वकं सर्वप्रपश्चाराधनं कतुंमशकनुवन्यद- 
न्मनुष्यपशुद्रक्षोपथादिषु श्रेष्ठतमं लोके सा मे मम विभूतिरिति निबोध 
निश्चयेन बुध्यस्व यद्यदृत्तमं तदेव मद्विभूतिरिति बुद्ध्वा नमस्कारादिना 
पूजयेदिति भावः॥ २५॥ 

श्रीचातुर्धरभाणितौ गणेशगीता- 
टीकायां गणपतिभावदीपिकायाम्‌ । 
गम्भीरप्रततसदुर्थदर्शिकाया- 
मध्यायः स्फुटहृद्योऽत्र सप्तमोऽभूत । 
इति श्रीमत्पद्वाक्यप्रमाणमर्यादा धुरंधरचतुर्धरवंशावतंसगोविन्दसू- 
रिसूनोर्नीलकण्ठस्य कृती गणेशगीताटीकायां गणपति- 
भावदीपिकायां विभूतियोगो नाम 
सपसमोऽध्यायः ॥ ७॥ 


ह किकवा 


अधारमा ऽध्यायः । 


पूर्वस्मिन्नध्याये भावनाव्यपदेशन यज्ञो$हमित्यादिना काश्चिष्टिभूत- 
यस्त्वया मुखत एवोक्ता यद्यच्छेष्ठतममित्यन्ते विभूतीनां लक्षणं चोक्तम्‌ । 
नारदमुखाच्च काश्चिद्विभूतयः श्रुताः । अन्तस्तु तासां नास्त्येवातो विश्व- 
रूपमेव त्वदीयं द्रष्टामेच्छामि यस्मिन्हष्टे कार्त्स्न्येन ताः सम्यग्विदिता 
भवन्तीत्यभिप्रायवान्वरण्य उवाच- 
भगवन्नारदो मह्यं तव नानाविभूतयः । 
उक्तवांस्ता अहं बेद न सर्वाः सोऽपि वेत्ति ताः ॥ १ ॥ 
या विभूतयः सन्ति ता मे मह्यं नारद उक्तवानित्यध्याहृत्य योज्यम्‌ । 
तास्तदुक्ताश्चाहं वेद्‌ परं तु सोऽपि न ताः सर्वा वेत्तीत्यानन्त्यादिति 
भावः ॥ १॥ 
एवं तहि मयाऽपि वक्तुमशक्या इत्यत आह-- 
त्वमेव तत्त्वतः सर्वा वेत्सि ता द्विरदानन । 


निजं रूपमिदानीं मे व्यापकं चारु दर्शय ॥ २॥ 
हें द्विरदानन गजमुख त्वं ताः सर्वा वेत्सि, यद्यप्याकाशोऽस्माकमन- 


१४० श्रीमदूणेशगीता- [ अध्यायः ८ ] 


न्तस्तथाऽपि तन्निमातुस्तव परिमित एवातस्त्वं ताः सर्वा वेत्ति त्वेदे- 
भ्वरूप्यदरीनेनेव ताः सर्वा हृष्टा भवन्तीति तदेव दर्शयेति भावः । पद्‌" 
योजना स्पष्टा ॥ २॥ 
तमिष्टार्थसमर्पणेनानुगुह्णन्गनानन उवाय- 
एकस्मिन्मयि पश्य त्वं विश्वमेतञ्चराचरम्‌ । 
नानाश्चर्याणि दिव्यानि पुरा दृष्टानि केनचित्‌ ॥ ३ ॥ 
एकस्मिन्मयि मच्छरीर आदशप्रख्ये सर्व स्थावरं जङ्गमं च पश्य 
“कस्मिन्न भगवो विज्ञाते सर्वमिद्‌ विज्ञातं भवति ( मु० १।१।३ )इति 
सर्वेषु वेदान्तेषकविज्ञानात्सर्वविज्ञानं श्रूयते तदेव त्वमपरोक्षीकृत्य कृत- 
कृत्यो भवेति भावः । यानि मयि केनचिन्नारदादिना पूर्वं हृष्टानि 
दिव्यान्यलौकिकानि बह्मलोकान्तान्येकस्मिन्पश्येति संबन्धः ॥ ३ ॥ 
बाह्योन चक्षुषा यद्दृष्टं तद्ल्पमेव रूपं न तु कृत्प्रमतस्ते तुभ्यं ज्ञान- 
चक्षुः सृजामि ददामीत्याह- 
ज्ञानचक्षरहं तेऽय सृजामि स्वप्रभावतः । 
चर्मचक्षः कथं पश्यन्मां विभुमजमव्यम्‌ ॥ ४ ॥ 
स्वप्रभावत इत्यनेनानुग्रहविशेषः स्पष्टीकृतः । चर्मचक्षारित्याद्ना 
प्रातिकृत्य(हन्य)ते(?)न च सूक्ष्मं दूरस्थं वा ग्रहीतुं शक्रोति समीपस्थमपि 
वस्तु, एकदेशेनेव संसृष्टं सचक्षरत॑ न गह्णाति, अतो मां (विभ विवि- 
भरूपेण भवतीति विभुः। एवमप्यजं जन्मरहितम्‌। अध्ययमर्क्षेयमेतादृशं 
मां दिव्यमेव चक्षुर्यहीतुं शक्कोत्यतस्तत्ते ददामि ॥ ४ ॥ 
तमिमं वरेण्यगणेशसंवादं सूताग्रे कथयन्व्यास उवाच- 
ततो राजा वरेण्यः स दिव्य चक्षुरवेक्षत । 
ईशितुः परमं रूपं गजास्यस्य महाद्ध॒तम्‌ ॥ ५ ॥ 


ततो गणेशानुग्रहाद्विव्यचक्षुः स राजा, ईशितुर्गणेशस्य परं रूपभ- 
वैक्षतापश्यत्‌ । परममलोकिकं, महञ्च तदझुतं महाऱ्ठुतं, सर्वतः परि- 
पूण नानाश्चर्यमयं च ॥ ५॥ 


१ ख, त्वादिश्वरूप द' । ३ क, ख, “नि एक” । ३ घ, सत्कृत्छ न° । ४ ख, "क्षरम्‌? ॥ 
५ घ, दिव्य मे च" । 


[ अध्याय; ८] नीलकण्ठविरचितटीकासमेता । १४१ 


अद्धुतत्वमेव वर्णयति सार्धाम्याम्‌- 
असंख्यवकत्रललितमसंख्याइप्रिकरं महत्‌ । 
अनुलिप्तं सुगन्धेन दिव्यभूपाम्बरख्जम्‌ ॥ ६ ॥ 
असंख्यनयनं कोटिसूर्यरश्मि धतायुधम्‌ । 
तद्वष्मॅणि त्रयो लोका दृष्टस्तेन पृथग्विधाः ॥ ७ ॥ 
दृष्टेश्वर परं रूपं प्रणम्य स नृपो5बवीत ॥ 
ललितं मनोहरं, ये हि सर्वेषां जन्तूनामवयवास्त एव सर्वात्मनो गणे- 
शास्यावयवाः । अतस्तस्यासंख्यवक्त्रत्वादिकिमुपपन्नं मनोहरत्वमनुलि- 
प्तामित्यादिना दर्शितं. कोट्यः सूर्या राश्मिरेकोंऽशो यम्य तत्कोटिसूर्यरश्मि । 
असंख्येर्हस्तर्धृतानि, आयुधानि धनुर्बाणादीनि येन तत्‌ । तद्वर्ष्मणि 
तस्य शारीरे, एवमबवीदित्यन्तः स्पष्टार्थः ॥ 
व्यास एव वरेण्यवाक्यमवतारयति वरेण्यउवाच- 


वीक्षेऽहं तव दहेऽस्मिन्देवानृषिगणान्पितृन्‌ ॥ ८ ॥ 
हे विभो व्यापक गणपते । अभ्मिन्पुरोवतिनि तव देह एतान्पदा- 
थानहं वीक्षे विशेषतः पश्यामि तानेवाऽऽह देवानित्यादिना ॥ ८ ॥ 
पातालानां समड्राणां द्वीपानां चेव भूभृताम्‌ । 
महर्षीणां सप्तकं च नानार्थः संकुलं विभो ॥ ९ ॥ 
पातालानां सप्तकं समुद्राणां सप्तकं द्वीपानां सप्तक भूभृतां गोत्राचलानां 
सप्तकं महर्पीणाँ सप्तकमेते सप्तकाः प्रसिद्धाः । नानार्थसंकुलं विभो, 
इत्यत्र प्रतिसप्तक नानार्थैः संञुलत्वं बोध्यम्‌ ॥ ९ ॥ 
भुराऽन्तरिक्षं स्वर्गाश्च मनुष्योरगराक्षसान्‌ । 
बरह्मविष्णुमहेशेन्दान्देवाञजन्तूननेकधा ॥ १० ॥ 
भुषा सहान्तरिक्ष देवान्यत्र पूर्वे साध्याः सन्ति देवा इति श्रृतेः 
साध्यसज्ञान्देवताविशेषान्‌ । अनेकधाऽनेकप्रकारान्‌ ॥ १० ॥ 
अनायनन्तं लोकादिमनन्तभुजशीर्षकम्‌ । 
प्रदीप्तानलसकाशमप्रमेयं पुरातनम्‌ ॥ ११ ॥ 
अनाद्यनन्तमिति देशत आद्यन्तशून्य, लोकाद्‌ लोकस्य निर्मातारं 
पूर्वसंख्यात आनन्त्यं भ्रजादीनाघुक्तम्‌ । इह तु अनन्तभुजशीर्षकामिति 


१४२ श्रीमद्रणेशगीता- [ अध्याय: ८ ] 


कोलत आनन्त्यमुच्यते, सर्वस्या55त्ममात्रत्वात्सर्व सवदा सर्वावस्थं हार्दे 
बह्मण्यस्तीति सर्वशास्त्रसिद्धान्तः । अप्रमेयं प्रमया परिच्छेलुमयोग्यं, 
पुरातनं पुराऽपि नवं संततेकरूपमित्यर्थः ॥ ११ ॥ 
किरीटकुण्डलधरं दुनिरीक्ष्यं मुदावहम्‌ । 
एताहशं निरीक्षे त्वां विशालवक्षसं प्रभुम्‌ ॥ १२ ॥ 
किरीटेत्यादि ललितत्वव्याख्यानं मुदावहं भक्तानां हर्षकारक विशालं 
सर्वतः परिच्छेद्शून्यं वक्षः, वक्ष इति हृद्यान्तर्वीत्तमनो गृह्यते तद्वन्तम- 
वन्ध्यसंकल्पमित्यर्थः । अत पव प्रभु समथम्‌ ॥ १२॥ 
सुरवियाधरेयक्षेः किन्नरैमुनिमानुषेः । 
नृत्यद्विरप्सरोभिश्च गरन्थवर्गानतत्परेः ॥ १३ ॥ 
वसुरुदादित्यगणेः सिद्धेः साध्येमुदायुतेः । 
सेव्यमानं महाभक्त्या वीक्ष्यमाणं सुविस्मितेः ॥ १४ ॥ 
सुराद्येः सेव्यमानमिति व्यवहितेनोत्तरेण संबन्धः । सुराद्यैरेव नाना- 
श्रयमयत्वात्ठुविस्मितैर्वक्ष्वमाणमित्यन्वयः । पदाँनामर्थाः स्पष्टाः ॥१३॥ 
॥ १४ ॥ 
वेत्तारमक्षरं वेद्यं धर्मगोप्तारमीश्वरम्‌ । 
पातालानि दिशः स्वर्गान्भषुवं व्याप्याखिलं स्थितम्‌ ॥१५॥ 
भीता लोकास्तथा चाहमवं बाँ वीक्ष्य रूपिणम्‌ । 
नानादष््राकरालं च नानावियाविशारदम्‌ ॥ १६ ॥ 
वेत्तारमित्यादि विशेषणम्‌ । एवं त्वां वीक्ष्य लोकास्तथाऽहं च भीताः 
स्म इति दृयोः संबन्धः । वेत्तारं सर्वज्ञम्‌ । अक्षरं व्यापकम्‌ । वेद्यं 
वेदान्तेरिति शेष: । धर्मंगोप्तारमव्यभिचारेण धर्मफलस्य प्रापकम्‌ । 
ईश्वरं राजवद्वहिमियन्तारम्‌ । पातालादीनि व्याप्येतोऽन्यदाखिल- 
माभ्निवाय्वार्दिक चान्तर्यामित्वेन व्याप्य स्थितं, दिश इत्याकाशग्रहणं, 
तथा च श्रृतिराकाशाद्यन्तर्यामिणं त्वां दर्शाति य आकाशे 
तिडन्नाकाशादन्तरो यमाकाशो न वेद्‌ यस्याऽऽकाशः शरीरं य आका- 
शमन्तरो यमयत्येव त आऽत्मान्तयाम्यम्रृतः ”” ( ० ३७१२ ) इति । 


१ ख, कालान्त आ । २क. घ, छ त? 13 ख, 'दार्थाः। _* ख. "कं च व्या’ । 


[ अध्याय ८] नीलकण्ठविराचितटीकासमेता । १४२ 


अन्तर्यामिणो5पि कुतो भयहेतुत्वमत आह-नानादंष्राकरालं चेति । 
कुतर्स्ताह भयनिवुत्तिरित्यत आह-नानाविद्याविशारद्मिति । यथा 
नानाविधभयहेतवः सर्पादयः सन्ति तथा तत्तद्धयनिवर्तका गारुडादयो 
नानाविद्या अपि सन्ति तासां प्रवृत्तो विशारदः पाण्डतश्च त्वमिति 
मत्वेति भावः ॥ १५ ॥ १६॥ 


प्रलयानलरदाप्तास्यं जटिलं च नभःस्पृशम्‌ । 
दष्टा गणश ते रूपमहं श्रान्त इवाभवम्‌ ॥ १७ ॥ 
विश्वप्रलयानलदीप्तास्यं जटिलं च नमःप्रलयानलवत्सर्वतः प्रसमराभि- 
ज्वालाभिदींप्तं ज्वलादिवास्यं यस्य ताहशं, तथाऽतिदीर्घं पुष्टं च यद्धा 
भुवज्वालाभिश्च(?) नभःस्प्॒शान्तं(हां ते) त्वां दृष्टवा वीक्ष्य हे गणेश 
मद्नुग्राहकाच्त त्तोऽन्यं नास्त्येवेति निश्चयवानपि हष्टिविक्षेपेण भीत 
इवाभवं तथा स्वानुमानेन लोका अपि भीता इत्यप्यज्ञासिषम्‌ । अतो 
लोकानां मम च भयानिवृत्त्यर्थ शान्तं रूपं दर्शयेत्यर्थ: ॥ १७ ॥ 
ननु परमानन्द्रूपिणो मम कथं भयहेतुत्वा्मत्याशङ्गक्य द्वितीयाद्वै 
भयं भवति ( बृ० १।४।२ ) इति श्रुतेः सदर्पभयहेतु द्वेते सर्व त्वदुदरे 
एव तिष्ठाति । तेपु च नागाद्याः खलाः परपीडकाः स्वकर्मजं दुःखं त्वत्त 
एव लभन्ते त्वय्येव लयं यान्तीत्याह- 
देवा मनुष्याना गाया: खलास्त्वदुदरेशयाः । 
नानायोनिभ्षजश्चान्ते त्वय्येव प्रविशन्ति च ॥ १८ ॥ 
पदार्थाः स्पष्टाः ॥ १८॥ 
त्वय्येव प्रविशन्ति चेत्यत्र हष्टान्तमाह- 
अब्धरुत्पयमानास्ते यथा जीमुतबिन्दवः ।॥ १९ ॥ 
आपो रसात्मिका धीयन्ते यस्मिन्नेकात्मप्रपश्चोऽब्धिः । तस्मात्सूर्येण 
कष्टाः सर्वे रसा जीमताबन्दुरूपेण त एव रसास्तमब्धि यथा प्रविशन्ति 
तद्वत । अपि चाऽऽहुः-सहस्रगुणमुत्स्रष्टुमादत्ते हि रसं रविरिति ॥ १९ ॥ 

१ क. घ, “निवृत्तिः ॥ २ घ. भव जटाभि । ३ क. दट क्षेः । ख दृष्टिक्ष तेः 
संभेद एव भय तद्गैत । न्दपूर्णेन त । 


१४४ भ्रीमट्रणेशगीता- [ अध्याय: ८ ] 


न केवलं भूमत्व त्वत्त उन्दूतामेदं त्वय्येव लयं यात्यपि तु स्वि(स्थि) 
तिकालेशपे त्वमेवेदं सर्वमित्याह- 
त्वमिन्दो$भिर्यमश्वेव निक्रतिर्वरुणो मरुत्‌ । 
गुह्यकेशस्तथेशानः सोमः सूर्याईखिले जगत्‌ ॥ २० ॥ 
आधिदैविकमाधिभौतिकमाध्यात्मिकं त्रिविधं जगत्मागुत्पत्तेः प्रलया- 
दुध्वं स्थितिकालेऽपि त्वमेव तदेत्यर्थः ॥ २० ॥ 
यद्येवं जानासि तार्है कृतकृत्यो5सीत्यत आह- 
नमामि त्वामतः स्वामिन्प्रसादं कुरु मेऽधुना । 
दर्शयस्व निजं रूपं सोम्यं यत्पूर्वमीक्षितम्‌ ॥ २१ ॥ 
यथा यशोदायाः कृष्णशरीरे विइवं दृष्टवत्या अपि पुनमोहो हः । 
यथा वाऽज्ञेनस्यापि पुनर्मोह आश्वमेधिके स्मर्यत एवं मम मा भूदित्येव- 
मर्थमहं त्वां नमामि हे स्वामिन्दीनद्यालोऽधना माये प्रसादं कुरु 
प्रसादश्च तात्कालिकश्रान्तिनिवृत्तिपूर्वकं भवतीत तामेव तावत्मार्थयते । 
निजं मदाराध्यं रूपं दर्शयस्व दृशयेत्यथः । [अथवा ]स्वनिजमिति च्छेद्‌ः । 
स्वेषां भक्तानां निजमात्मीयमनुय्ाहकमूतिभूयम्‌ ॥ २१ ॥ 
दुरन्तं त एव माहात्म्यामित्याशयेनाऽऽह-= 
को वेद लीलास्ते भुमन्क्रियमाणा निजेच्छया । 
अन॒ग्रहान्मया दृष्टमेश्वरं रूपमीहृशम्‌ ॥ २२ ॥ 
*ज्ञानचक्षर्यती दत्तं प्रसन्नेन त्वया मम । 
भूमन्‌, त्रिविधमेद्शून्य सत्तामात्रस्वरूप ते तव लीला मायावि- 
लसितानि को वेद न कोऽपीत्यर्थः । त्वया निजेच्छया विश्वरूपादिप्रद्‌- 
शनाद्याः । क्लियमाणाः । उत्तरार्धं स्पष्टम्‌ ॥ २२॥ 
एवं प्राथितो बरेण्यमनुगुह्णन्गजानन उवाच- 
नेदं रूपं महाबाहो मम पश्यन्ति योगिन 
सनकाया नारदायाः पश्यान्त मदनुग्रहात्‌ ॥ २३ ॥ 
हे महाबाहो यादिदे रूपं मदीयं त्वया हृष्टं तादेतरे योगिनो न 
पश्यन्ति । अपि तु सनकाद्या नारदाद्या एव पश्यन्ति । अतस्त्वमपि 
मद्नुग्रहात्तत्तुल्योऽसीति भावः ॥ २३ ॥ 


+ एतदथ न विद्यते ख घ. पस्तकयोः । 

१ क, घ, भवत्वत्वत्त । २ ख, वेदमृत्पादयसि स । ३ ख. देवत्य/ | ५ ख. ति त्वाम । 


[ अध्याय; <] नीलकण्छविराचितटीकासमेता । २४५ 


ईशं मदृपदर्शनमत्यन्तदुर्छममित्याह-- 
चतुर्वदाथ तचवज्ञाश्चतःशा्नविशारदाः । 


क 


यज्ञदानतपोनिद्ठा न मे रूपं बिदान्ति ते॥ २४ ॥ 


चत्वारो वेदास्तेषु त्रिभिवेदेयज्ञों विधीयते, चतुर्थनोपासना विधीयते, 
तत्र यष्टव्यदेवतारतच्वमुपास्यदेवतातत्त्वं च ये जानन्ति से चतुर्वेदार्थत- 
त्त्वज्ञा: । अर्थतत्त्वज्ञानेऽप्युपायाश्चत्वारि झास्त्राणि, तत्राऽऽदां पदार्थमात्र- 
ज्ञानार्थं व्याकरणं, नच तावताऽरथतत्त्वं निश्चेतुं शक्यमतः पूर्वमीमां- 
साख्यं द्वितीयं शास्रमपेक्षितम्‌ । न हि “'यावतोऽश्वान्प्रतिग॒ह्वीयात्तावतो 
वारुणांश्रतुष्कपालान्निरवपेत्‌  इति पदतत्त्वविदा प्रतियहीब् इष्टिः 
प्रायता । “ प्रजापतिर्वणुणायाश्वमनयत्स स्वां देवतामाच्छत्स पर्यदीर्यत 
स एतं वारुणं चतुष्क्रपालमपञ्यत्ताहरत्तेनायजत ततो वे स वरूणपाणा- 
दमुञ्चत ” इत्युपक्रमगतपद्कद्स्बपर्यालोचनया पूर्वापरगन्येकवाञ्यता- 
विदा मीमांसकेनेव दातुः प्रापितुं शक्या । तदेतदाह श्रतिः उव त्वः 
पञ्यन्न ददर्श वाचम्‌ ' इति । त्व एकः शाम्दिकम्तारकिंको वा वाचं 
वाचोऽथं न ददर्शी, तथा वङ्न्यायविद्पि मीमांसकः । तत्त्वमरयादि- 
वाक्ये तत्पदार्थः सर्वज्ञ! सर्वशक्तिरीश्वरस्त्वं यदीयोऽल्पजोऽल्पश- 
क्तिर्जीवः । अनयोरमेडी यजमानः प्रस्तर इति मद्भक्त एव भाविप्य- 
तीति लाकसिद्धेः पदार्थै्यवहरन्मीमांसको वाक्यार्थविदपि महावा- 
क्यार्थं विप्तावयत्येव । तदेतदुक्तम-“ उत त्वः शृण्वन्न शृणोत्येनाम्‌ " 
इति । त्व एकमीमांसकः शा्तरप्रतिपादिततत््वपदारथानभिज्ञो महा- 
वाक्यार्थतः जुण्वन्नापे न शृणोत्येव कस्तार्है वाचं शुणोति, आत्मा 
श्रोतव्य इतिशाख्रेण प्रवर्तत उपक्रमोपसंहारादिषिद्रविधतात्पयलिं- 
ङ्वस्तत्त्वपदार्थशो धपवकम हावाक्यं जानाति नान्यः। नन्विहापि धाक्या- 
थनिर्णयेऽपि न(?)तस्वर्सरिऽमेदे सिद्धेऽपि प्रत्यक्षादिप्रमाणान्तराविरोधा- 
द्विपरीतभावना वाचाऽनात्मानि देहादावात्मभावा (व)रूपाऽऽदावस्तीति न 
वाक्यार्थानुभवपथमारोहतीत्याह "श्रोतव्यो मन्तव्यो निदिध्यासितव्यः'' 
इति। मननान्निदिध्यासनाञ्च यथाश्रुतमेव प्रकाशते। तदिदमाह उतो त्वस्मै 

१ क. ख. "मन्यतरद २ क. ख. तत्वं। 3 ख दातुं प्राः । ४ क वाद्मयायः। ५ ख. 

१४६ १, आऔमहृणेशगीता- ` [ अध्याय: ८]: 


तन्वा थिससे जायेव पत्य उशती सुवासाः / इति । त्वस्मे मननानि- 
दिध्यासनकारिणे वाकस्वकीयं गुह्यं त्रीवत्प्रकाशयतीत्यर्थः । उशती 
कामयमाना । तदेवं व्याकरणं मीमांसावेदान्ताध्यात्मशासतर(?)चेति चत्वारि 
शाञ्जागि । तत्रापि ध्यानवेदान्तयोरेव विकल्पः--ध्यात्वा वेदा- 
न्बाञ्ञुणुयाच्छत्वबा ध्यायीतेति । सर्वथाऽपि चतुःशाख्रविशारदा 
एवं मां जानन्ति । यज्ञादिनिठास्तु तादुशरूपं न विदन्तीत्यर्थः ॥ २४ ॥ 
भक्तिमतां सद्भाववतां चाहं वीक्षितुं प्रष्टु शक्यो वीक्षितश्च ज्ञातुं 
शक्यो ज्ञातश्च प्रवेष्टं शक्यो यस्मादेवं तस्मात्तव यद्ध्येयं रूप तदेव 
पद्येत्याह- 
शक्याऽहं वीक्षितु ज्ञातुं प्रवष्ठुं भक्तिभावतः । 
A ~¢ ७ ७ करे 
त्यज भीतिं च मोहं च पश्य माँ साम्यरुपिणम्‌ ॥ २० ॥ 
स्पष्टोऽर्थः । अयं भावः- बहिरकल्पिता वृत्तिर्मदाविदेहा ततः प्रका- 
शावरणक्षयः ” इति योगसूत्रात्सौम्यायां गणपतिम्र्तों देहासङ्गेन 
मनसो तृ(तेलाभो महाविदेहा नासेयं धारणा तस्यां सिद्धायां गणप- 
तिर्वासितो भवति तत्रेव चेतसः संयमादूदुढतराद्ध्यानपरिपाकान्मूर्तेः 
परिच्छेदार्वरणरूपी(प)तिरोधाने सति परमार्थसत्यं वेश्वरूप्यं गणपतेः 
प्रक। राते । तादिदमेव गणपर्तिज्ञा%, विश्वरूपस्यापि त्रिकमात्रत्बात्सवीवि- 
कल्पक्षयालीनं: मनो लवणोद्कन्यायेन संप्रज्ञाते गणपतिमेव प्रविश- 
तीति । तदेतञ्चयमुक्तं वीक्षितुं ज्ञातुं प्रवेष्ठामेति ॥ २५॥ 
अध्यायार्थमुपसंहरति- 
मद्भक्तो मत्परः सर्वसङ्गहानो मदर्थळत । 
निष्क्रोधः सर्वक्षतेषु समो मामेति भूभज ॥ २६ ॥ 

ॐ तत्साबिति श्रीमद्रणेशगीतासूपनिषदर्थगभासु योगामृतार्थ- 
शाखे श्रीमदादिगणेशपुराणे श्रीगजाननवरण्यसवादे 
विश्वरूपथाक्षणयोगो नामा- 
एमोऽध्यायः ॥ < ॥ 


ee 


१ क. “तिविवि/क्ष । घ. तिवातीक्ष)। २ क, “वरण | 3 क, “पो तिरो? ।॥ ४ क. ख, 
तेहानं । ५ ख, 'तिभाव: । © । 


[ अध्याय: ९] नीलकण्ठविराचितटीकासमैता । १४७ 


सद्धक्तो बाद्यपजापरः । मत्परो मानशणएजापर; । अर्णा 
ध्यातुध्यानध्येयप्रत्ययहीनो निर्विकल्प तत्यथ; । म7यळ द्रिक्षेपबाले 
लोकसंग्रहार्थ मदर्थान यानि कर्माणि स्रानसँध्य'तन्द्नाद्ान कर तान 
मदर्थकृत । निष्क्रोधः सर्वभूतेदु सर्वभूताभयप्रदः संन्यासं सम एक्यर२। 
मामेकमद्वितीयमेति प्राप्रोति हे भूभुज हे भूमिपालक ॥ २६ ॥ 
श्रीचातुर्थरभणितो गणेशगीताटीकायां 
गणपतिभावदीपकायाम । 
गम्भीरप्रततसदर्थदर्शिकाया- 
मध्यायः स्फुटहदयो 5८मो बभूव । 
इति श्रीमत्पद्वाक्यप्रमाणमयादा धुरंधरचतुर्धरवंशावतसगोविन्द्‌- 
सुरिसूनोर्नीलकण्ठस्य कृतो गणेशगीताटीकायां गणपति- 
भावदीपिकायां विश्वरूपवीक्षणयोगो 
नामाष्टमोऽध्यायः॥ ८ ॥ 


अथ नवमोऽध्यायः । 


पूर्वाध्यायान्ते व्यक्ताव्यक्तयो रूपयोर्भञनमुक्तम्‌ । तयोः कतरच्छेय 
इतीष्टसदिहानो वरेण्य उवाच- 
अनन्यभावस्लां सम्यङ्मतिमन्तमुपासते । 
योऽक्षरं परमं व्यक्तं तयोः कस्ते मतोऽधिकः ॥ १ ॥ 
योऽनन्यभाव एकाग्रचित्तः । मूर्तिमन्तं व्यक्तं त्वामुपासते शपो लुग- 
भाव आर्षः । यश्राक्षरोऽव्यक्तत्वारेर क्षरणहीनं खामञ्यक्त परं व्यक्ता- 
दुत्कृष्टमुपास्ते तथोः कहते मताऊ 5: । व्यक प्योव्युट्र(स्य सुया) द्यत्वे -- 
प्यवरत्वाइव्यक्तस्य परत्वेऽपि दुअहत्वाञ्चेत्याशयः ॥ १ ॥ 
अस्य संशयस्य च्छेत्ता त्वदन्यो नास्तीत्याशयेनाऽऽह- 
आसि त्वं सवैवित्साक्षी भृतभाबन इश्वरः । 
अतस्त्वां परिपृच्छामि वद मे कृपया विभा ॥ २ ॥ 


सर्ववित्त्वात्त्वं मम यत्राधिकारोशस्ति तञ्ञानासि । अतस्तबेद व्यक- 
मव्यक्तं वोपास्यं कथयेत्यर्थः । अतः परं पोनरुक्त्याद्रन< ५ उतर पाचच 

१ ख, मदुर्थ । २ क, ख, 'क्तत्यत्यु॥ 


१४८. श्रीमद्ृणेशगीता-- [ अध्यायः ९] 


प्रातिपद व्याख्या न क्रियते । पूर्वाक्तमेव व्याख्यानमनुंसंधे्यं न तु म(वि)- 
स्मतंव्यम्‌॥ २॥ 


पृष्टेर्थ निर्णयं गजानन;उवाच- 


यो मां मूर्तिधरं भक्त्या मद्भक्तः परिसेवते । 
स मे मान्योऽनश्यभाक्तिनियुज्य हृदयं मयि ॥ ३ ॥ 


यः साधको मां मूतिधरं गणेशाद्यन्यतममूर्तिधरं भक्त्याऽऽद्रेण 
मद्भक्तो मयि विषयेऽनलसंः। कश्चिंदाद्रवानप्यलसो मन्द्प्रस्थानः सिद्धि 
म विन्दति । काश्चिन्नियुक्तोऽपि श्रद्धारहितो न सिद्धि विन्दति। अत 
उभयमुक्तं मान्यो, भक्तत्वेनाभिमतः। यस्माद्नन्यभक्तिः, नास्त्यन्यत्रेहि- 
कामुष्मिकसुखसाधने भक्ति; श्रद्धा यस्य स तथा, माय मूतिधरे हृदयं 
नियुज्य नितरां योजयित्वा सेवते स मे मान्य इति संबन्धः ॥ ३॥ 
व्यक्तोपास्तिकलं निरूप्याव्यक्तोपास्तिफलमाह द्वाभ्याम्‌- 
खगणं स्ववशं ङत्वाऽखिलभुतहिताथरत्‌ । 
मध्यऽयमक्षराव्यक्तं सर्वगं कूटगं स्थिरम्‌ ॥ ४ ॥ 
पूवंमाखिल मूताहितार्थक्रादित्यनेन सर्वेषां भरतानां हितसाधनभतो योऽर्थः 
प्रयोजन कायवाडानाभेः सर्वप्राणिसंतर्पण यः करोति स एवास्मिन्नव्य- 
क्तमजनेऽविक्ारी खगणमिन्द्रियगणं स्ववशं स्वाधीनं कृता मामक्षरं 
स्‌ तदुव्यक्ते चाक्षराव्यक्तं मां ध्यायाति । मध्येऽयामितिपाठे मध्ये हृदय- 
पुण्डरीके, अयं परमात्माऽक्षराह्यक्तरूपोऽस्तीति तमेव कूटगं कूटस्थं 
निबिकारे स्थिरं प्रणत्वादचलं सर्वगं व्यापकम्‌ ॥ ४ ॥ 
सोऽपि मामेत्यनिर्दश्यं मत्परो य उपासते । 
संसारसागरादस्मादुद्धरामि तमप्यहम्‌ ॥ ५॥ 


सोऽप्यः्यक्तापासक्ोऽपि । अनिर्देश्य मामेति प्राप्नोति । यश्च 
पूर्वोक्तो मद्भक्तो मामुपासते तमप्यहं संसारसागराइस्मादुद्धरामि । 
अयं भावः-अः्यक्तोपासकानां निरालम्बानां ध्याने क्लेशो यद्यप्याधि- 
'छतरस्तथाउपि त इहेवानिईशय ब्ल प्राष्य कृतक्कत्या भवान्ति । व्यक्ता- 

१ क. ख, स्यानं के । १ क, नुम । ख. नुस्म । ३ क. [िदनाद्रादन्यामि अलपो 
मन्दः प्रक्यात; ! 


[ अध्याय; ९] नीलकण्ठविरचितटीकासमैता । १४९. 


लम्बना अपीहैवाव्यक्तमारुह्य मुच्यन्ते, अनारूढास्तु कार्यबह्मलोकं 
प्राप्य कार्यान्ते कार्याध्यक्षेण सह मुच्यन्त इति ॥ ५ ॥ 
एत देवा 55ह- 
अव्यक्तोपासनाददःखमधिकं तेन लभ्यते । 
व्यक्तस्योपासनात्साध्यं तदेवाव्यक्तमक्तितः ॥ ६ ॥ 
पूर्वेवामव्यक्तोपासकानां दुःखसाध्या मुक्तिरित्युक्त, व्यक्तोपासकानां 
त्वव्यक्तभाक्तिद्वारा सु खसाध्येत्यर्थः । दुःखं यथा स्यात्तथा तेनाव्यक्तोपा- 
सकेना धिक प्रपश्चातीतँ रह्म लभ्यत इति संबन्ध; ॥ ६ ॥ 
भक्तिमेव स्तोति- 
भक्तिश्ेवाऽऽदरश्चात्र कारणं परमं मतम्‌ । 
सर्वपाँ विदुषां श्रेष्ठो ह्यकिंचिज्ज्ञोऽपि भक्तिमान्‌ ॥ ७ ॥ 
अत्र मोक्षोयायेयु श्रशणमनननिदिध्यासनेषु भक्तिराराध्यत्वेन ज्ञानम्‌, 
आद्रो ध्यानेऽत्यन्तावहितत्वम्‌ । एतदुभयं बोधकारणम्‌ । श्रवणादिही- 
नोऽपि ध्यानवाञ्छुद्ध इत्याह सर्वषामिति ॥ ७॥ 
ध्यातुर्भक्तिमेवातिशयोक्त्या स्तोति- 
भजन्भक्त्या विहीनो यः स चाण्डालोऽभिधीयते । 
चाण्डालोऽपि भजन्भकत्या बाह्मणेशयोऽधिको मम ॥ ८ ॥ 
स्पष्टाथम्‌ ॥ ८॥ 
भङ्कग्यन्तरणोक्तमेव विधिमुखेन द्रृढयति- 
शुकायाः सनकावाश्च पुरा मुक्ता हि भक्तितः । 
भक्त्येव मामनुधाप्ता नारदायाश्चिरायुषः ॥ ९ ॥ 
शुकादितुल्यतां प्रेप्सुमंयि भक्ति कुर्यादिति भावः ॥९॥ 
भक्तेर्माहात्यमुपसंहरति- 
अतो भक्त्या मयि मनो निषेहि बुद्धिमेव च । 
भक्त्या यजस्व मां राजस्ततो मामेव यास्यसि ॥ १० ॥ 


पूर्व मां भक्त्या यजस्व ततो यज्ञादिना विशुद्धचेतसः परमात्माऽवइ्यं 
ज्ञातव्य इति निश्चयात्मिका धीवृत्तिबुद्धिभ॑विष्याति । ततो गुरुमुपसन्नो 

: 1 क, ख, मुच्यते । २ ख. ध्यपेक्ष) । ३ क, ख पूरवाथेव्य' । 


१५० श्रीमदूणेशगीता- [ अध्यायः ९] 


गुरूक्तयुक्त्या मयि मनो निधेहि ततो मां दुष्टा कृतक्कत्यो भविष्यसीति 
भाव: ॥ १० ॥ 
यदि तु मनोनिरोधेन मां द्रष्टुमशक्तोऽसि तह्यभ्यासयोगाभ्यां तान्नि- 
रोधं कुर्वित्याह- 
अप्मर्थाईपितँ स्वान्तं धुवं माये नराधिप । 


अभ्यासेन च योगेन ततो गन्तुं यतस्व माम्‌ ॥ ११ ॥ 
अभ्यास( सो )ध्येयमूर्तो चित्तस्य स्थिरीकरणार्थं पुनःपुनर्यत्नः । 
योगः सर्वचित्तवृत्तिनिरोधः । मां गन्तुं प्राप्तुं यतस्व यत्नवान्भव ॥ ११४ 
अभ्यासादावसमर्थस्येश्वरार्पणबुद्ध्या स्वधर्माचरणमेव श्रेय इत्याह- 
तत्राप त्वमशक्तश्चेत्कुरु कमसमर्पणम्‌ । 
ममानुग्रहतश्चेव परां निईतिमेष्यासे ॥ १२ ॥ 
स्पष्ट पूर्वार्धम्‌ । त्वया स्वधर्मेण संतर्पितस्य ममानुयहाचित्तशु- 
ध्याढिक्रमण योगसिद्विरूपाद्‌ध्यात्मप्रसादात्सवैश्वरत्वाद्यनुभवापेक्षया 
परां श्रेष्ठा निर्वृतिं “ यतो वाचो निवतंन्ते अप्राप्य मनसा सह । 
आनन्द ब्रह्मणो विद्वान्न बिभेति कुतश्चन ” ( ते० २।९।१ ) इति श्रृति- 
प्रसिद्धं वाड्रनसातीतं कोशपञ्चकात्परं निर्वृतिशब्द्तमानन्द्मेष्यसि 
प्राप्स्यासे ॥ १२॥ 
स्वंधर्मानुष्ठानेऽप्यशक्तस्य का गतिरित्यत आह- 
अथेतदप्यनृष्ठातुं न शक्तोऽसि तदा कुरु । 
प्रयत्नतः फलत्यागं त्रिविधानां हि कर्मणाम्‌ ॥ १३ ॥ 
एतत्स्वधमार्पणमनुातुं कतुमनुछानाशक्तत्वान्न शक्तोऽसि तदा कुरु ४ 
कर्तव्यमेवाऽऽह-प्रयत्नत इति । पृण्यापुण्यमिश्राणां फलत्यागमाह- 
अहमस्य कर्ता फजभोक्तत्यमिमान प्रयत्नतो बुद्धिपूर्व त्यक्त्वा तेनेव 
कर्तृत्व भो क्तृत्वानिमानादेकतमोऽप्याह । (?) तथा चायं भावनाप्रकारः 
शास्रे दरशितः-- 
जानामि धर्म न च मे प्रवत्ति- 
जानाम्यधर्मं न च मे निवृत्तेः । 
केनापि देवेन हदि स्थितेन 
यथा नियुक्तोऽस्मि तथा करोमि ॥ इति ॥ १३ ॥ 

१ क, घ, यजस्व । २ ख, में मद्पे” । ३ क, ख, स्वयमनु? । 


[ अध्यायः ९ ] मीलकण्डविरचितटीकासमैता । १५१ 


अकतुत्वाभोक्तृत्वाभिमानावृत्त्या कि स्यात्तदाह- 
श्रेयसी बद्धिरावृत्तेस्ततो ध्यानं वरं मतम्‌ । 
ततोऽखिलपरित्यागस्ततः शान्तिर्मरीयसी ॥ १४ ॥ 
आवृत्ते अ(रोकर्तृत्वाद्यनुसंधानापेक्षया बुद्धिः, अकर्तेवाहमभोक्तेवा- 
हमिति तत्फलभूता बुद्धि निश्चयात्मिका चेतोवात्तिः श्रेयसी प्रशस्ता, तद्‌- 
पेक्षया ध्यानं व्यक्तेऽव्यक्ते वा गणपतिस्वरूपे चेतसोऽवस्थापनं वरं श्रेष्ठ 
मतं मम । ततोऽपि ध्यानादापे अखिलपरित्यागः, अनादिभेदवासनांदु- 
पसवमानस्य(?) सर्वस्यास्मितान्तरय द्वेतस्य परित्यागः श्रयान्कथं परित्या- 
गस्य भ्रेयस्त्वमत आह-ततः शान्तिर्गरीयसी । परित्यागाद्या शान्ति- 
मिर्विकल्पे प्रतीच्यवास्थितिः सा गरीयसी सद्यः केवल्यहेतुत्वात्सत्यलो- 
कप्राप्त्यपेक्षया गुरुतरेत्यर्थः ॥ १४॥ 
अस्यैव कैवल्यस्य साधनान्याह- 
निरहंममता बुद्धिरद्वेषः करुणा समः । 
लाभालाभे सुखे दुःखे मानामाने स मे प्रियः ॥ १५॥ 
निरह॑ममता निरहंता गर्वराहित्यं, निर्ममता, इदं ममेतिबुद्धिराहित्यं, 
बुद्धिरुक्तविषये निश्चयात्मकं ज्ञानम्‌ । अद्वेषो द्वेषराहित्यं, करुणा 
प्रासिद्धा समः शच्रुमित्रोदासीनेपु तुल्यबुद्धि; । यो लाभालाभे समः 
सुखे दुःखे समो मानापमाने समः स मे प्रियः ॥ १५॥ 
तथा-— हि 


रिपो मित्रे च गर्हायां स्तुतो शोके समः समुत्‌ । 
मोनी निश्चलधीभक्तिरसङ्गः स च मे प्रियः ॥ १६ ॥ 
यं वक्ष्य न भयं याति जनस्तस्मान्न च स्वयम्‌ । 
उद्वेगभीकोपबद्धिरहितो यः स मे प्रियः ॥ १७॥ 
% रिपौ मित्रे प्रसिद्धे गर्हायां(?) स्तुतिः प्रसिद्धा । एतेषु दरद्वेषु समः 
शाकेऽपि समुत्‌, पुत्रवित्ते नाशादिना ये प्राप्तेऽपि मम बन्धकारणं नष्ट- 


मिति हर्षयुक्तः। (?)मौनी ध्याननिष्ठः। नियतवाग्वा, अत एव निश्चलधीः, 
मयि स्थिरबुद्धिः । मयि स्थ्रिरमक्तेश्च + स्थिरधीभक्तिरित्येकपदम्‌ । 


# अत्रद्विवकनान्तेन निईँशः सम्यक्‌ । + निश्चलध्रीभाष्तारोतिवकतुं युक्तम्‌ । 


१ क. ख, काद्धेतो । २ क. “ना दादरट। ध, “नादाददु" । ३ ख, 'वेस्वात्मतां । 


१५२ श्रीमद्रणे शगी ता-- [ अध्यायः ९ ] 


ईहशो यः स मे प्रियः । एतेः साधनेयुक्तो मां प्राप्ुमर्हतीति भावः 
॥ १६ ॥ १७॥ 
इममेव साधनगणं स्तोति- 
9 ४० ~ ~ ~ ७ 
सशालयात यश्चनमुपदश मया कृतम्‌ । 
स वन्यः सर्वलोकेषु मुक्तात्मा मे मियः सदा ॥ १८ ॥ 
एनमुपदेशं निरहंतेत्यादिनोक्तसाधनकलापं यः संशीलयति सम्य- 
गावतेयति स वन्द्य इत्यादि तत्फलमुक्तं तत्रापि वन्द्यत्वस्तवान्तरफलं, 
स्पष्टः पदानामर्थः ॥ १८॥ 
किंच- 
00२ ~ ~ ~ 
अनिष्टाप्तो च न द्वेष्टि इष्ठप्राप्ता न तुष्यति । 
क्षेत्रजज्तो च यो वेत्ति स मे प्रियतमो भवेत्‌ ॥ १९ ॥ 


अनिष्टाप्तौ हेमन्ते प्रातःस्लानादिप्राप्ती न द्वेष्टि, इष्टप्राप्तो निदाघे 
मध्याह्वन्नानादिप्राप्तौ न तुष्यति । क्षेत्रं वक्ष्यमाणलक्षणं तज्ज्ञः क्षेत्रज्ञः । 
तावुभौ बाध्याबाध्यत्वेन यो वेत्ति स मे प्रियतभो भवेत । मद्नन्यत्वा - 
दिते भावः॥ १९ ॥ 


i द ~ 


यच्छरीगणेशेनोपक्षिपं क्षेत्रादि ताजिज्ञासुर्वरेण्य उवाच- 
किं क्षेत्रं कश्च तद्वेत्ति किं तञ्ज्ञानं गजानन । 
एतदाचक्ष्व मह्यं लं पृच्छते करुणाम्बुधे ॥ २० ॥ 
अस्योत्तरं गजानन उवाच त्रिभिः- 
पञ्च भूतानि तन्मात्राः पञ्च कर्मेन्द्रियाणि च । 
अहंकारो मनो वृद्धिः पञ्च ज्ञानेन्दियाणि च ॥ २१ ॥ 


पञ्च भूतानि, आकाशवाय्वग्रिसलिलप्रृथिव्याख्यानि पञ्चीकृतानि 
स्थूलशरीरारम्मकाणि तान्यप्याधिभौतिकातिवाहिक भेदेन द्विवियानि, 
शुष्कादेमृत्पिण्डो पमानि । तत्ाऽऽद्ये जन्मवृद्िक्षयाविनाशवन्त्यस्मदादि" 
इारीराण्यारभ्यन्त आतिवाहिकेस्तु देवानां शरीराणि पामरशरीरांणि 
चाऽऽरभ्यन्ते । तन्मात्रा वासनामयानि, पञ्च पञ्च भूतानि येषां विक्कातिः 
पञ्चप्राणमनोबुद्धिदरो स्ट्रियसमनोन्तमपञ्चीकृत भूतोत्थं सूक्ष्माङ्ग भूत- 


१ क. घ. "राण्यारम्भते। त" । २ घ. 'तोत्यसू” । 


[ अध्यायः ९] नीलकण्ठबिरचितटीकासमेता । १०३ 


साधनमित्युक्तं लिङ्गशरीरं स्वाम्नः प्रपञ्चश्च । अहेकारो5पि बुद्धावेवो - 
न्तर्भवति, इतरह्लिङ्गशरीर एवान्तर्भवाति ॥ २१ ॥ 
किंच- 
७ AN २” को 
इच्छाऽव्यक्तं धतिद्वेषा सुखदुःखे तथेष च । 
चेतनासहितश्चायं समूहः क्षेत्र मुच्यते ॥ २२ ॥ 
इच्छा, इदं मे भूयादित्यामेलापः । अव्यक्तं धर्माधर्मौ सद्सदुद्धवफल- 
हेतू ध्रतिर्वैयं चित्तनिग्रहादौ रणादौ चोत्साहानवसाद्‌ः । द्वेषः प्रासेद्धः । 
सुखदुःखे प्रधिद्ध चेतना चिदाभासगभिणी चित्तवात्तः । तया सहि- 
तोऽयं संघातो विंशतिगणः क्षेत्रं संसारसंकटे क्षेपणात्तत्तत्स्थाना्च 
क्षेत्रमित्युच्यते। अनन हिं दुप्प्रवृत्तेन चिदाभासरूयाः प्राणिनः संसरन्ति । 
सुप्रवृत्तेन तेन धममोक्षों साधयन्ति ॥ २२ ॥ 
क्षेत्रमुक्तवा क्षेत्रज्ञमाह -- 
तज्ज्ञ त्वं विद्धि मां भूप सवान्तयामिणं विभुम । 
अयं समूहोऽहं चापि यज्ज्ञाने विषयो नृप ॥२३॥ 
तस्य क्षेत्रस्य ज्ञातार क्षेत्रज्ञमीश्वरं त्वं जीवो विद्धि जानीहि। हे भूप 
क्षेत्रज्ञमज्ञात्वा भूमि पालयतो भूपस्यावश्यं दोषा जनपद्क्रता अभिभवं. 
कुर्वन्ति । क्षेत्रज्ञं तु जनकमिवामी नाभिभवन्तीति संवोधनाभिप्रायः । 
ननु चेतनावन्तो जीवा एव स्वं स्वं संवातं प्रकाशयान्ति कुतस्तवासङ्गस्य 
ततक्षेत्रज्ञवाभित्याशठ्गक्याऽऽह सवान्तयामिणं विभ्रमिति। जीवो हि 
तत्तरंशाभिमानी खद्योतवत्तं तमेत क्षेत्रभोगं प्रकाशयति । अहं तु 
संवाताद्विवि क्तत्वात्सूर्यवत्सर्वसं घातं विशुत्वाच्च युगपइवभासयामि तथा 
च श्रुतिः-* य आकाशे तिठन्नाकाशादन्तरो यमाकाशो न वेद 
यस्याऽऽकाशः शरीरं य आकाशमन्तरो यमयत्येष त आतत्माऽन्तर्याम्य- 
मृतः ( बृह० ३।७।१२ ) इत्यादेना य आत्मनि तिषठन्नात्मनोऽन्तरः 
सवेषु भूतेषु तिष्ठन्नित्यादिना च जडाजडकृत्ल्नप्रपश्चावभासकत्वं 
मम श्रुतम्‌ । अतो यथा खस्थः सूर्यः स्वप्रतिबिस्बाने तदाधारानुपाधी- 
श्वेक एवावभासयति एवं महदाकार्शादीनुपा धीस्तद्रतांश्चदाभासांश्च सर्वा- 
न्युगयद्न्तर्यामित्वेनाथिहाय नियमयामि। अयं भावः-दाशतय्यां श्रूयते न 


Ae eee पपा सान --:--.- दै पड i Se MH शत कल 


१ ख, 'वा5घविर्भ! । २ ख धतिद्व॑षः स्‌ । ३ क. सुख द' ३ त" । ग ख. शादात्त । 


१५४ श्रीमद्रणेशगीता- [ अध्यायः ९ ] 


स स्वो दक्षो वरुण धुतिः सा सुरा मन्युर्विभीदको अचित्ति;। अस्ति ज्याया- 
न्कनीयस उपारे स्वप्रश्चनेदनतस्य प्रयोता '' (ऋ०अ०५।६।८)। अनेन्द्र- 
वाय्वम्नीन्तवसुरजयनेमन्गर्विताञ्ज्ञात्वा तेषु प्रथममेव ज्ञातान्तयामितत्व 
इन्द्र इतराजुपदिशति हेऽअग्रे हे वायो येनास्माभिरसुरा जिताः स दक्षः 
स्वो न भवति तट्गलमस्मदीयं न, अतोऽस्माभिरस्माकमेवायं विजयोऽ- 
स्माकमेआयं विजय इति न भ्रमितव्यं, कि तर्हि वरुणधुतिः सां वरु- 
णस्य भोगमोक्षकामेर्वरणीयप्य हैमवत्या उमायाः पत्युर्महेश्वरस्यास्यैव 
धुतिरवर्य तत्‌ । वरुणश्रुतिरित्येकमेव पदं पदकारा विहृत्य पठन्ति । 
जीवानामन्तर्यानित्वं तु सुरादिस्थानीयम्‌ । तथा हि कश्चित्सुरां पीत्वा 
मतो मन्युना. क्रोधिनान्धो विभीतकः कलिवृक्षस्तेन कलिरेव लक्ष्यते 
स हि पुरुषमाक्रम्य सत्यमनृती करोति अन्नृतं च क्ती करोति एवम्‌, 
अचित्तिरज्ञानमपि त एते चत्वारः पृरुपमाक्राम्याकाये प्रवर्तयन्ति । तत्र 
ज्यायानीश्वरः कनीयसो हीनस्य जीवस्योपारे समीपेऽन्तयामित्वेनारितिं। 
स एव तस्य नियम्यस्य जीवस्य स्वग्नश्चन स्वप्न इवानृतस्येद्नृतस्येवेष्टा- 
नि उस्य प्रयोता प्रकर्षेण संयोजयिता वियोजयिता च। अयं भावः-यथी- 
षधीनां बीजानि तत्तदङ्क्रुरोत्पत्तावसाधारणानि कारणानि पर्जन्यस्तु 
साधारणं कारणम्‌ । न च तद्भावे बीजान्यङ्कराख्जनायतुँ शक्नुवन्ति । 
अतोऽन्तर्यामिगो मुख्यं नियन्तृत्वं जीवा» तवासनासु अप्रवृत्याऽवान्तर- 
भेइकारणानीति । अत्रान्तयामिपरेऽपि महावाक्ये, अत्नतस्य प्रयोते तिप्र- 
प्च स्यात्ृतत्वमपूवेत्वादुपरिधारणं च विधीयते। यथा मृताग्रिहोत्रे “अघ- 
स्तात्समिधं धारयन्ननुद्वेदुपारे हि देवेभ्यो धारयति ” इति धिज्ञायत 
इत्यधोधारणप्रसङ्गेऽप्युपरि धारणमपि देवेऽग्रिहोत्रे विधीयते । तथा च 
पारमार्पसूत्रम्‌- विविस्तु धारणेऽपूर्वत्वात्‌ । '' ( जे० अ० ४ पा० ४। 
सू० 7५ ) अयमाकाशादीनां जडानां तत्क्षेत्राभिमानिनां चिदाभा- 
सानां च समूहः । अहं चान्तर्यामी तृतीयः । यस्य क्षेत्रज्ञस्य च तुर्यस्य 
ज्ञाने प्रकाशे विषयौ प्रकाशनीयौ सम्ृहान्तर्यामिणी । स क्षेत्रज्ञोऽहमेव। 
तथा श्वेताश्वतरा आमनन्ति-“ भोक्ता भोग्यं प्रेरितारं च मत्वा सर्व 
प्रोक्तं जिजिर्ध बह्ममेतत्‌। ''( अ० २1१२१ ) इति । भोक्ता चिदाभासो 
भोग्यं जगं प्रेरितारं परमेश्वरमेतञ्ितयं मत्वा ज्ञात्वा मे मह्यम्‌ । 
आचर्यि बह्मेत्येवं प्रोक्तं त्रिविधं तिस्रो विधाः प्रकारा यस्य तञ्चिविधम्‌। 


= ee ue राया ————e जल नागा जा 


१ क स' खे" 1२ क. स्ति । नस । ख. "स्त । अत ए । ३ क. ख, न दघत। ४ ध. 
“बायौय त्र? । 


[ अध्याय: ९ ] नीलकण्ठविरचितटीकासमेता । १५५ 


तथा च भ्रुतिः-- एष संप्रसा दोऽस्माच्छरीरात्समुत्थाय परं ज्योतिरुपसंपद्य 
स्वेन रूपेणाभिनिष्पद्यते स उत्तमः पुरुषः  ( छा०८।३।४ ) इति एक- 
स्येव परज्योतिःशब्दितस्यात्तमस्य पुरुषस्य शारीरशब्दितजडभावं संप्र- 
सादशब्दितचिदाभासभावस्वरूपशब्दितेश्वरभावं च दर्दायंति ॥ २३ ॥ 
मोक मोग्येश्वराणां प्रकाशकं यत्तुरीयँ तदाधिगमसाधनान्याह द्वाभ्याम्‌ 


NN ~ 


आर्जेव गुरुशुश्रषा विरक्तिश्रेन्दियाथतः । 
शोचं क्षान्तिरदम्भश्च जन्मादिदोषवीक्षणम्‌ ॥ २४ ॥ 
समहष्टिरंदा भक्तिरेकान्तित्वं शमो दमः । 
अ दी. क ° 9 &>२ &*२ 
एतेयेच युत ज्ञानं तज्ज्ञान विद्ध बाहुज ॥ २५ ॥ 
आर्जवम्रशौटिल्यम्‌ । गुरुशुश्रूषा मातृपित्राचार्याग्रीनाँ सेवा । इन्द्रि- 
यार्थत इन्ट्रियगोचरेषु विज्यगन्धरसादेविरक्तिरभिकापाभाव: । शौच 
बाहे सजठाद्ना । आन्तरं भावशुद्धिः । क्षान्तिः क्रधाहुत्पात्तिः। 
अदम्भो धर्मप्रकाइनम्‌ । जन्मादिदोपवीक्षणम्‌ , जन्मजरामरणान्ध्यबा- 
पिर्यादिषु दोषाणां विवशत्वादीनामनुसंधानम्‌ । समह्टिः शब्रुमित्रमा- 
नापमानसुखदुःखादिषु प्राप्तेष्वपि बुद्धेरवैपम्यं, हढा भक्तिदेवतादी । 
एकान्तित्वमेकान्तशीलता । शमोऽन्तरिन्द्रियानियहो दमो बाह्येन्द्रिय- 
निग्रहः । पतेरार्जवादिसाधनेरविष्वलक्षणुख्यभूतेश्च यद्युतं ज्ञानं तदेव 
ज्ञानं परोक्षज्ञानिनस्तु हृढाकृष्टाः(?)। अपराक्षज्ञानिनः स्वतः सिद्धा 
इत्यर्थः । हे बाहुज क्षत्रिय ॥ २४ ॥ २५॥ 
ज्ञानसाधनमुक्त्वा ज्ञेयमाह- 
तज्ज्ञानविषयं राजन्त्रवीमि ते शृणुष्व मे । 
यज्ज्ञात्वेति च निर्वाणं मुक्त्वा सस्ततिसागरम्‌ ॥ २६ ॥ 
तज्ज्ञानविषयं तस्य ज्ञानसाधनकलापस्य विषयं प्रकाइ्यं बह्म हे 
राजंस्ते तुभ्यं बवीमि । एवंबिषये मे मद्वाक्याच्छुणुष्व यद्वह्म ज्ञात्वा 
संसृतिसागरं मुक्त्वा तीर्त्वा निर्वाणं केवल्यमेति प्राप्रोति ॥ २६॥ 


यद्गवीमीत्युक्त तद्‌वाऽऽह- 


१ क. 'ते । इत्यउ' । ख. ते । इलनुत्त' । २ ख, "यतीतिभावः । भो । ३ ख. द्वायं 
शुण ॥ ४ घ, “ति चकाराउजीवन्मुक्तिसुखं च प्राप्रोति । य° । 


१५६ श्रीमठ्णेशगीता- [ अध्यायः ९ ] 


यदनादीन्बियेहींने गुणभुग्गुणवार्नेतम । 
अव्यक्तं सदसद्विन्नमिन्दियार्थावभासकम्‌ ॥ २७ ॥ 
यज्ज्ञेयं वस्तु अनादि आदिः कारणं तद्राहितं सर्वस्या55विभूतमित्यर्थ: । 
“ सदेव सोम्येद्मय असीत्‌ '' ( छा० ६।२।१ ) इतिश्रृतेः । इन्द्रियैः 
पाणिपादादिभिहीनमाप गुणान्विषयान्भुङ्के । तथा च श्रुतिः “ अपाणि- 
पादो जवनो ग्रहीता पञ्यत्यचक्षः स शुणोत्यकर्णः । स वेत्ति वेद्यं न च 
तस्यास्ति वेत्ता तमाहुरग्यं पुरुषं महान्तम्‌’ ( श्वे० ३११९ ) इति । गुण- 
वर्जितम्‌ % । “अनाद्यनन्तं महतः परं धुवं निचाय्यैनं मृत्युमुखात्ममुच्यते ' 
( क० ३। १५ ) इति । सदसक्धिन्नं सत्कार्यमसत्कारणं ताभ्यां भिन्नं 
तदेतद्गह्म “ अपूर्वं मनपरम्‌  । ( बु० २५१९ ) इत्यादिश्रतेः । इन्दि- 
यार्थावमासकमिन्द्रियार्थानां शब्दादीनामवभासकम्‌ । येन वा पश्यति 
येन वा शृणोति येन वा गन्धानाजिघति येन वा वाचं व्याकरोति येन 
या स्वादू चास्वादु च विजानति'' ( ऐ० ५।१ ) इति श्रृतेः ॥ २७॥ 
किंच- 
विश्वभुच्चाखिलव्यापि एकं नानेव भासते । 
वाह्याशयन्तरतः पूर्णमसङ्ग तमसः परम्‌ ॥ २८ ॥ 
विश्वभृच्च, चकारः पूर्वोक्तविशषणसमुञ्चयार्थः । विश्वं बिभर्तीति 
विश्वभूच्चराचराविधारकं तत्कि “ बह्मन्ह विश्वा भूतानि नावीवान्तः 
समाहितः ” इतिश्रृतेनौकावदाधारत्वमात्रं नेत्याह-अखिलव्यापि 
सर्वोपादानत्वात्सर्वकार्यव्यापीत्यर्थः । तथा च श्रुति; “ सर्व खल्विदं 
बह्म तज्जलानिति ” । ( छा० ३।१४।१ ) इतिशब्दो हेत्वर्थः । यस्मा- 
त्सवीमेद्‌ं ब्रह्मण्येव जायते बह्मण्येव च लीयते बह्मण्येवानिति चेष्टते च 
पाथेव्यामिव चर्तु धभ्रतयामः। तस्मात्सर्वमिदं बह्मैवेत्यर्थः। एक नानेव 
भासते वस्तुत एकमपि नानेव भासते । अध्यात्माधिदैवापिभूत भेदेन 
नानेव भासते म तु नाना । तथा च श्रुतिः-“यत्र हि द्वैतमिव भवति 
तादितर इतरं पश्यति । ” ( बृ० २।४।१४ ) इति । इवशब्देन द्वैतस्य 
मिथ्यात्वं दृशयति । “यत्र वा अस्य सर्वमात्मैवाभूत्केन क॑ पञ्येत्‌? ( बृ० 


* इतउत्तरमयंप्रन्थो घ. पृस्तके । तार्ङिकात्मवज्ज्ञानेछादिगुणह्वीनं विवेकरसः्वात्‌ । अव्यक्त, 
रूपादेराई यात्‌ । तथाचश्रुतिः । “अशब्दमस्वशमरूपमव्ययं तथा रसं नि्यमगन्ववच्च यत्‌ । इति 1 


०९८ 


१ ख, 'शयित्रा य? । घ, “शयतामयत्र । 


[ अध्याय. ९] नीलकण्ठविरचितटीकासमेता । १५७ 


२।४।१४) इत्यात्मैकत्वावगती दर्शनादिव्यवहारामावं दूर्शयति'। बाह्याम्य- 
न्तरतः पूर्ण “ स यथा सेन्धवघनोऽनन्तरोऽवाह्यः कृत्खों रसघन एवं वा 
अरेऽयमात्मा कृत्सः प्रज्ञानघनः '” ( बु० ४।५।१३ ) इति श्रृतेर्बहिरन्तश्च 
सेन्धवघनवंदेकरसत्वेन पूर्णम्‌ । अत एव द्वितीयाभावादसङ्गं यतस्तमसः 
परं तमसो ह्यसङ्गस्य ससङ्गत्वमेकरसस्य नानारसत्वं मरुमरीचिकानामिव 
तुङ्गतंर द्ग भगमासाशालिमहासरःकल्पत्वमसदपि मासते तद्वत्‌(?) तथा च 
श्रतिः-“ नेह नानाऽस्ति किंचन ” ( बु० ४।४।१९ ) इति मायामात्र- 
भिदं द्वेतमिति च ॥ २८ ॥ 
किंच- 
द्य चातिसूक्ष्मत्वाद्दीानामपि भासकम्‌ । 
नञेयमताहशं विद्धि ज्ञानगम्यं पुरातनम्‌ ॥ २९ ॥ 


दुशैयम ति सूक्ष्मत्वा द्धेतो दु्ञेयम्‌। अयमर्थः -यद्यप्याकाशो रूपस्पर्शादि- 
हीनत्वाद्‌तिसूक्ष्मस्तथाऽप्यवकाशप्रदानादेकरसत्वात्साक्षिमास्यः । आत्मा 
तु सर्वसाक्षित्वादेव न साक्षिभास्यः । अनवस्थापत्तेः । तहाँ- 
तस्तत्प्रत्यये हेतुमाह वीप्तानामपि भासकं सूर्यचन्द्रादीनां चक्षुरा- 
दीनां च दीप्तिमतामपि भासकम्‌। तथा च श्रुतिः-'ˆ तमेव भान्तमनुभाति 
सर्वं तस्य भासा सवामेदं विभाति '' ( श्वे० ६।१४ ) इति । एतज्ज्ञेयं 
बह्मैताहगनादीत्यादिविशेषणोक्तरूपं विद्धि जानीहि । ज्ञानगम्यं 
ज्ञानमहं बह्मास्मीतिवाक्यजा बह्याकाराऽन्तःकरणवृत्तिस्तया सर्व 
द्वेतोपरमपूर्वकें कनकँवत्स्वयमप्युपरतया गम्यम्‌ । न चेवंविधं 
बह्मोपासनाप्राप्यमिति वक्तुं विशिनष्टि-पुरातनमिति । नित्यसिद्ध- 
मित्यर्थः ॥ २९ ॥ 
एवं श्ठोळचयोक्तस्य बह्मणः प्रत्यगभिन्नत्वमाह-- 
एतदेव परं बह्म ज्ञेयमात्मा परोऽव्ययः । 
गुणान्प्ररातिजान्भङ्तं षुरुषः प्रकतः परः ॥ ३० ॥ 


एतडुक्तविधं बह्मैव पर ज्ञेयम्‌ । उपास्यस्वरूपं तु तत्पत्ययवत्वा- 
दूवरं ज्ञेयम्‌ । एतदेव बह्माऽऽत्माऽस्मदादीनां ` जीवानामिति 

१ क, ख. हारमा'। २ ख. तरं गर्भमा” । ३ क. ख. "छिमदारसःक। ४ ख, 
“साक्षीमा' । ५ ख, 'येनाऽऽइ । घ.  येञतभाह । `६ ख, “क॑ कृतविधेकम' । 
७ घ, करजोव* ॥ कि ॒ 


१५८ श्रीमद्ृणेशगीता- [ अध्याय; ९ ] 


शेष; । को$सावात्मेत्यत आह-पर इति । अन्नमयप्राणमयमनो- 
मर्यावज्ञानमयानन्दमयेभ्यः पञ्चभ्यः परः षष्ठः । अस्माइव्ययः पूर्वे 
पञ्च सोपाधिका उपाधिक्रियया विक्रियन्ते । अयं तु निरुपाधित्वा- 
दूव्ययोऽविक्ियः । ततश्चोभयोस्तत््वपदार्थलक्ष्वयोर्लक्षणभेदाभांव इति 
भावः । एवं ता ज्ञांततत््वानामपि कथं कतुत्वाद्यमास आत्मनीत्यत 
आह-गुणानिति । प्रक्कृतिञ्रिगुणात्मिका तज्जा गुणा अपि शब्द- 
स्पर्शद्यो गुणत्रयात्मानस्तान्भ्रुङ्ग, अनुमवति कथं प्रकृतेमूंलमायातः 
परोऽप्यसङ्गोऽपि पुरुषः पुरि देहाद्पिश्चके वसतीति पुरुषः । यथा 
निरवर्यवोऽप्याकाश उद्कशरावे वसन्नुदककम्पादिना कम्पते तद्वत्‌ । 
न त्वसौ महाकाशः । असतश्च प्रतिबिम्बाकाशस्ततो विच्छिन्नदेशः । 
तस्मिन्कम्पमाने महाकाशे कम्एपसक्तिरेव नास्ति । अतः कथं शरी- 
रवासमात्रेण ततो बहिरभूतस्याऽऽत्मनो गुणभोक्तृत्वामिति चेदुच्यते- 
न तावद्विम्बप्रतिबिम्बर्याविच्छिन्नदेशदेशित्वमस्ति जलाद्युपाधि प्राप्य 
तत्रस्थेन सौरेण ज्योतिषा बलवता कति स्रोतः प्रर्वातता बिम्बंमेव 
गह्वन्ति पूर्वप्रवृत्तिसँस्काराष्ठु स्वदेशस्थमापि सुखमखण्डधियाधिदेशस्थ- 
मित गह्वन्ति । अतो वस्तुत उपाधिसंसगाभावेऽपि तत्सांनिध्यमात्राद्‌- 
विक्षियमाणोऽपि विक्रियमाण इव भासतेऽतो मढहृष्ट्येव प्रकृतिजा- 
न्गुणान्पुरुषो भुङ्क्त इति न तु शुद्धदृष्येति गृहाण ॥ ३० ॥ 
इमामेवाविद्यामुपजीव्य प्रकृतिः पुरुषं बध्नातीत्याह- 
गुणेख्रिभिरियं देहे बञ्राति पुरुषं दृढम्‌ । 
यदा प्रकाशः शान्तिश्च वृद्धे स्तं तदाशपिकम्‌ ॥ ३१ ॥ 


इयं प्रकृतिस्त्रिभिगुणेः सत्त्वरजस्तमोभिः पुरुषं देहाभिमानिनं देहे 
स्थूणानां पशुभिरिव देहैः राशैर्बश्चाति । हृढमित्यनेन पूर्वपूर्ववासनयो- 
त्ञरोत्तरशारीरप्रापेरविच्छेदाददुरुच्छद्यत्वं बन्धस्य दर्शितम्‌ । तत्रापि रज- 
स्तमसी बन्धहेतु । सत्त्वं च बन्धच्छेद्कमिति विजिज्ञापायेषया गुणका- 
यांणे विमजते यदेत्यादिना । यदा यस्मिन्काले प्रकाशः सर्ववस्तुविष- 
यको याथातम्यसंबोधः झान्तिः सत्यपि क्षेमहेती चित्तस्याविक्रियता । 
एते उभे वद्धे वृद्धि प्रापुतस्तदा सत्त्वं सत्त्वगुणाधिकं विवृद्धमिति 
विद्यात्‌ ॥ ३१ ॥ 


१ ख़. 'दाद्धावभेद इ' । २ क. “बदभेद इ* । ३ ख. शानवतां ज्ञात) ष क, ख. “यवतो5- 
८यदका? । ५ ख, "म्बरूपरमे । ६ क. सरदे त । 


[ अध्यायः ९] नीलकण्ठविरचितटीकासमेता । १५९ 


रजस्तमसो; कार्याणि विभंजते- 
लोभोऽशमः स्पृहाऽऽरम्भः कर्मणां रजसो गुणः । 
मोहोऽप्रवृत्तिश्चाज्ञानं प्रमादस्तमसो गुणः ॥ ३२ ॥ 
लोभो धनादौ गर्वः । अशमो लब्धेऽप्यर्थे तुप्त्यमावः । स्प्रृहाऽ- 
घिकामिलाषः । कर्मणां गहक्षे्रादीनामारम्भः । अयं रजसो रजो- 
गुणस्य परिणामः । मोहो धियामप्रवृत्तिर्धर्मादौ । अज्ञानं वस्तुतत्त्वा- 
प्रकाशः । प्रमादो विस्मरणम्‌ । एते तमोगुणस्य परिणामाः ॥ ३२ ॥ 
त्रयाणार्मापे मुख्यकार्याण्याह- 
सत्वाधिकः सुखं ज्ञानं कर्मसङ्गं रजोधिकः । 
तमोधिकश्च लभते निदा$$लस्यं सुखेतरत्‌॥ ३३ ॥ 
सत्वाधिकः सत्त्वविवृद्धी सुखं ज्ञानं च वर्धते, रजोवृद्धी कर्मसङ्कश्च 
वर्घते । तमसो वृद्धौ निद्रामालस्यं दुःखं च मोठ्यास्यं वर्घते ॥ ३३४ 
गुणकार्यविभागस्य फलमाह- 
एषु त्रिषु प्रवृद्धेषु मुक्तिसंसातिदुर्गतीः । 
प्रयान्ति मानवा राजंस्तस्मात्सत््वयुतो भव ॥ ३४ ॥ 
सत्ते प्रवृद्धे मानवा मुक्ति प्रयान्ति । रजासि प्रवृद्धे संसृतिं प्रयान्ति । 
तमाशे प्रव्॒द्धे दुगतिं प्रयान्ति मानवाः । यस्मादेवं तस्माद्धे राजन्‌ 
रजस्तमसी विहाय मोक्षार्थी सत्त्वयुतो भव सत्वप्रवृद्धि कुवीते 
थः । तेन निरतिशयसत्त्वोत्कर्ष मां ज्ञात्वा मुक्तो भविष्यसीति 
भावः ॥ ३४॥ 
सत्त्वविवृद्धिहेतुमाह- 
ततश्च सर्वभावेन भज त्वं मां नरेश्वर । 
भक्त्या चाव्यभिचारिण्या सर्वत्रेव च संस्थितम्‌ ॥ ३५ ॥ 
यस्मात्सत्त्ववृद्धचधीना मुक्तिस्तत एव हेतोः सत्त्वविवृद्ध्यर्थं त्वं 
सर्वेषु भ्रूतेषु स्थितं मां भज सेवस्व । कथमव्यभिचारिण्या भक्त्या 
सवभावेन च सर्वथाभावो ब्रह्मैवेदं सर्वमितिबुद्धिः । अव्यभिचारिणी 

१ ख. गुगाः । २ ख. गुणाः। ३ क. हो वधि | घ. हो वेवित्र्यम ४ ख. पि मुखादिका । 
पक, ख कमोणिस १ ६ घ. च माहास्यं। 


१६० भीमद्ृणेशगीता- [ अध्यायः ९ ] 


भक्तिज॑न्तुमात्र आत्मौपम्यद्शनम्‌ । एतेन साधनेन हे नरेश्वर सर्वजग- 
त्पालनाधिकारिञ्जगतः पालनं तदेव मम भजनं तेनेव सच्त्वविवृद्धी 
यथावत्प्रापिरापि सिध्यतीति भावः ॥ ३५ ॥ 
उक्तावेधभजनाशक्तं प्रति भजनप्रकारान्तरमाह- 
अग्नो सूर्य तथा सोमे यच्च तारासु संस्थितम्‌ । 
विदाषि बामणे तजो विद्धि तन्मामकं नृप ॥ ३६॥ 
अग्नो ज्ञानार्थप्रकाशनशक्तिः सा चाग्न्य।दिषु लोकप्रसिद्धा, तारासु 
शुक्रबृहस्पत्यादिषु, अध्यात्मं त्वग्न्यनुगृहीतायां वाचि इब्दार्थप्रकाशन- 
शाक्तिः । सूर्यानुगहीते चक्षुषि सोमानुगहीते मनासि ब्ृहस्पत्याद्यनुगृहाते 
बुद्ध्यादो विदुषि बह्मानिे त्रेकालिकार्थप्रकाशनशक्ति; । तत्सर्वं तेजो 
मामक मदीयं विद्धे जानीहि । मदनुग्रहादेवेनम्थं प्रकाशयति न 
स्वंतो जडत्वादिति भावः ॥ ३६ ॥ 
एवं च जडानां सांख्यवच्चितः प्रथक्सेत्त्वे प्राप्ते तेषामपि स्वामिन्न 
त्वमाह- 
अहमेवाखिलं विश्वं सजामि विस॒जामे च । 
ओषधीस्तेजसा सवा विश्वं चाऽऽप्याययाम्यहम्‌ ॥ ३७॥ 
यथा चतुर्विधभूतय़ाम आत्मनः सूजति, उत्पादयति । विसृजति, 
आत्मन्येवान्तहितं करोति। स्थितिकाल आत्मने चाऽऽप्याययाति। एवमह- 
मिदं सवियदादि सृजामि विसृजाः्याप्याययामि च । ओषधीपद्‌नान्ञं 
भोज्यमुच्यते । विश्वमिति भाक्तुवर्ग उच्यते । तेन जडमपि मत्तः प्रृथ- 
ङ्नास्तीति दर्शितम्‌ ॥ ३७॥ 
संसारे चेतनरूपोऽप्यहमेवेत्याह- 
सर्वन्द्रियाण्याषिष्ठाय जाठरं च धनंजयम्‌ । 
भुनज्मि चाखिलान्मोगान्पुण्यपापविवमितः ॥ ३८ ॥ 
सर्वाणीन्द्रियाणि ज्ञानकरणानि शोत्रत्वग्जिह्वाघाणानि कर्मकरणानि 
वाक्पाणिपादपायूपस्थानि सर्वेषामनुग्राहकं मनश्चेतनया जाठरे च त॑त्त- 


१ ख “पम्येन द। २ख. र्ति सि", 3 ख. ध, यां बाधिरा । ४ क. ख. 
पक्तिः । यत्म°। ५ ख, स्वता ज्ञानज? । ६ क, 'क्सतो$प्रा' | ७ क. "रं तस । ८ ख, 
ताई तत्तदि । 


[ अध्याय: ९]  नीलकण्ठविरचितटीकास्रभेता । १६१ 


दिन्द्रिया ( # नुयाहकदेवतारूपेणाधिष्ठाय, अनुगद्य सर्वान्विपयाञ्श - 
च्दादीतन्वन्तानहमेद भुनज्मि पालयामि भुञ्जे इति वा। एवं भुञ्जानोऽपि 
पुण्यपापा- ) भ्यां भोगफलाभ्यां सुखदुःखाभ्यां च विवर्जितो$स्पृष्टः । 
ननु एकस्यैव कथं भोक्तृत्वं चेडुच्यते-यथा दारुव्यापिनों:5ग्रेदरिए- 
ग्धत्वं मन्थनदेश एव हृश्यत एवं सर्वव्यापकस्ब ममामिव्यक्तदेहेन्दरि- 
यादित(दात्म्यस्य भोक्तृत्वं न स्वत इति गृहाण ॥ ३८॥ 

तत्तदिन्द्रियानु्राहकदेवतारूपस्यापे ममताभोक्तृत्वमस्तीत्त्याहाये- 
नाऽऽह- 


अहं विष्णुश्च रुदश्च बल्ला गोरी गणेश्वरः ¡ 
इन्द्राया लोकपालाश्च ममवांशसमुद्धवाः ॥ ३९ ॥ 


बह्मा सूर्यः “सैषा त्रय्येव बिद्या तपः '(महाना ०२१२) इतिश्रृतेर्वदूनया- 
रमत्वाङ्गह्मशब्दाभिधेयः । तेनाहं महागणपतिः शुद्धं बह्मेव सन्‌ । विष्णु- 
शब्दितो मायावी भवामि मायायाः प्रथमं कार्यमहकारस्तदाधिडाता रुद्रश्च 
भवामि । एतावानन्द्मयविज्ञानमयौ कोशावुक्तो बल्मा मनोमयः कोशः। 
“तस्य यजुरेव शिरः । ऋक्द्क्षिणः पक्ष; । सामोत्तरः पक्षः। आकाश आत्मा, 
अथर्वाङ्गिरसः पुच्छं प्रतिष्ठा ” (ते० २।३।१ ) इति वेद्मयत्द अवणाद्व- 
ह्यशब्द्वाच्यत्वं गीरीतिक्रियाशक्तिमान्प्राणमय उच्यते, गणेश्वरो गणः 
पाञ्चभौतिको देहः पूर्वैः पश्चाभेरनुधविष्ठस्य तस्येश्वरोऽमिमानी मनुः 
घ्योऽहं ब्राह्मणोऽहं कर्ता भोक्ताऽहामेत्याभिमानमयः कोशः प्रत्येकं समष्टि- 
व्यष्टिरूपेण 'भिन्नेः पञ्चभिः कोशीरात्मानं व्युह्य स्थित इति पूर्वार्धार्थः । 
इन्द्राद्या इत्यनेन याः प्रतीचोऽन्यचेतनदेवताः। प्रासिद्धानामष्यहमेवेति सर्व- 
मात नात्मरूपँ ट्वैतं चिन्मात्रादनन्यदेवे त्यनुसंधेयामिति भाबः । तथा च 
वृद्धवचनम-बहु निगद्य किमत्र वदाम्यहं शृणुत संग्रहमद्वयशार्सनम्‌ । 
सकलवाडय़नेसा गति सागातिताभिः(?) सकलवाड्य़नसंव्यवहारभाफ ॥ 
इति ॥ ३९ ॥ 

एवं कुत्म्रस्य नामरूपस्य चिन्मात्रत्वे स्थिते यदेव रूपं येम भत्तयो- 
पास्यते तेन स्वरूपेण तस्मै स्वमात्मानं द्शयामीत्याह-- 


+ घनुश्चिहान्तर्गतप्रन्थो. घ. प॒स्तके घर्तते । 


१ ख. “भ्यां वि । २ क. 'भित्यक्तः.। ३क °वीतत्वामि। ख, “वातत्त्वाभिमानी मा । 
४ क, वन । स? । ५ ख, “नससगतिः । ताभिः । ६ घ, तिता? । र°। ७ घ, तवाबाहा' । 
१ 

१६९ श्रीमद्रणेशगीतत- [ अध्यायः १० ] 


येम येन हि रूपेण जनो मां पर्युपासते । 
तथा तथा दर्शयामि तस्मे रूपं सुभक्तितः ॥ ४० ॥ 
तस्मे तेभ्यः सुभक्तितो मक्तेः सुष्ठुत्वं सात्त्विकत्वं, रजस्तमोमयी भक्ति- 
स्तं तं विषयमेव गोचरयति यां तु सात्चिक्येक्येव माक्तिगोंचरयतीति 
भावः । स्पष्टार्थाऽक्षरयोजना ॥ ४० ॥ 
अध्यायार्थमुपसंहरति--- 


इते क्षेत्रं तथा ज्ञाता ज्ञानं ज्ञेयं मयेरितम्‌ । 
अखिलं भूपते सम्यगुपपन्नाय पृच्छते ॥ ४१ ॥ 

ॐ तत्ब्वदितिश्रीमद्ृणेशगीतासूपनिषदर्थगर्भासु योगाम्‌- 
तार्थशाख्ने श्रीमदादिगणिशपुराणे श्रीगजाननवरे- 


&2- 3) 0 


संवाद क्षेत्रक्षेत्रज्ञविवेकयोगा नाम 
नवमा5ध्याय; ।॥ ९ ॥ 


हे भूपते तुभ्यमुपपन्नाय शरणागताय शेषमतिरोहितार्थम्‌ ॥ ४१ ॥ 
श्रीचातुर्धरभाणितो गणेशगीता- 
टीकायां गणपतिमावदीपिकायाम्‌ । 
गम्मीरप्रततसद्‌र्थदादीकाया- 
मध्यायः खलु नवमः स्फुटाशयोऽभूत्‌ ॥ 

इति श्रीमत्पद्वाक्यप्रमाणमर्यादाधुरंधरचतुर्धरवंशावर्तसगोविन्द्सू- 

रिसूनोनीलकण्डस्य कृती गणेशगीताटीकायां गण- 
पतिभावदीपिकायां नवमोऽध्यायः ॥ ९ ॥ 


“पयला 


अथ दशमोऽध्यायः । 


nd 


सुभक्तित इत्युत्तमभक्तेरात्मदुर्शनार्थत्वमुक्तं तत्र विपक्षपरिहारार्थ 
बृशमाध्यायमारंभते तत्र स्वयमेव करुणया गजानन उवाच-- 

१ ख. 'त्तिततंतात्विकवि । २ क, टाक । ३ क. घ. भ्यते । 


[ अध्यायः १०]  नीलकण्ठविरचितटीकासमेता* १६३ 


OT ४०”. छ 


देव्यासुरी राक्षसी च प्रछतिखिविधा नृणाम्‌ 
तासां फलानि चिह्नानि संक्षेपात्तेऽधना बुवे ॥ ३ ॥ 
प्रकरोति कर्माणि यथा सा प्रकृति: । प्राकभावनया संस्कारसंपत्सा 


च सात्विकी देवी रजस्तमोमिभ्रा प्रवृत्तिप्रधानाऽऽसुरी, सेव हिसाप्रधाना 
राक्षसी । फलानि प्रयोजनानि चिह्वानि लक्षणानि बुवे बवीमि ॥ १ ॥ 


तत्र फलानि तावदाहार्धन-- 
आया संसाधयेन्मुक्तिं द्वे परे बन्धनं नृप । 
चिह्न बवीमे चाऽऽायास्तन्मे निगदतः शुणु ॥ २॥ 
आद्या संसाधयेन्मुक्ति द्वे परे बन्धनं नृप मोक्षार्थी, आद्यामेष देवी 
संपदमाश्रयेदित्यर्थः । आसुरी राक्षसी चेति द्वे संपदी बन्धनहेतृत्वान्न 
स्परशाद्त्याशयः । आद्याया लक्षणं वक्तुं प्रतिजानीते । शुण्वतोऽपि 
शुण्वितिप्रेरण सारभूतेऽस्मिन्वाक्येऽत्यन्तावाहितो भवेत्येवमर्थम्‌ ॥ २॥ 
उक्तमेवा ५५ह-- 


तेजो$भयमहिता च क्षमा शोचममानिता । 
अपेशुन्यं इयाऽकोधोऽचाषल्यं धृतिरार्जवम्‌ ॥ 
इत्यादिचिह्ममायाया आसुर्याः शुणु सांप्रतम्‌ ॥ ३ ॥ 


तेज, संकष्टेष्वप्यदीनत्वम्‌ । अभयं भयहेतुपु संग्रामादिष्टात्मोच्छेदबु- 
द्विराहित्यम । अहिसा कायवाडूमनाभेः परपीडाया अकरणं चकारा- 
त्तद्विपरीत कायवाङ्गमनोभि; परसुखोत्पादनं, क्षमा सत्यपि क्षोभहेतौ 
तद्नुत्पाद्‌ः । शाचें मृज्जलाभ्यां बाह्यं भावशुद्धिश्वेति द्विविधम्‌, अमा- 
निता, अहमेव महानित्यात्मसंभावितत्वराहित्यम्‌ । अपैशुन्य॑ परापवाद- 
राहित्यम्‌, दया निरुपाधिपरदुःखप्रहाणेच्छा, अक्रोधः परानिष्टाकरणम्‌ । 
अचापल्यं पाणिपादचापल्यराहित्यं, धृतिः सात्त्वक्युत्साहानुत्पादः । 
आर्जवमकोटिल्यमिति । आद्पदाद्गुरुशाख्राद्सिवनम । इदमाद्याया 
देव्या: संपदाश्चेह्नं लक्षणमुक्तामिति शेषः । सांप्रतमिदानीमासुर्याः संपदो 
लक्षणं मयोच्यमानं शृणु ॥ ३ ४ 


१ क, संकरेष्व' । 


१६४ श्रीमद्रणेशगीता- [ अध्यायः १० ] 


तदवा५55ह- 
अतिवादोऽभिमानश्च दर्पाऽज्ञानं सकोपता । 
एवमायानि चिह्वानि आसुर्याः प्रकतेनृंप ॥ ४ ॥ 
एवमाद्यानि चिह्लानि । अतिवादः शब्देन स्वोत्कर्षाविष्करणं, 
अभिमानोऽहमेवास्मिछीँके महानस्मीतिबुद्धिः । दर्पो गर्वः । अज्ञानं 
विपरीतज्ञानं धर्मेऽप्यधर्मबुद्धिः । अधर्मे धर्मबुद्धिः । हितेष्वहितबुद्धिः । 
सकोपता क्रोधत्वं तेनासूयेष्यांमात्सर्यमित्यादीनां संग्रहः । आदिपदेन 
पण्डिताविषु तुच्छबुद्धिः । देवतादिषु श्रद्धाद्राहित्यम्‌ ॥ ४ ॥ 
राक्षसीं संपदमाह सार्धश्ठोकपश्चकेन- 
निष्ठुरं मदो मोहोऽहंकारो गर्व एव च । 
हेषी हिंसा दया क्रोध ओद्धत्यं दुविंनीतता ॥ ५ ॥ 
अभिचारिककतूत्वं कूरकर्मरतिस्तथा । 
अविश्वासः सतां वाक्येऽशुचित्वं कर्महीनता ॥ ६ ॥ 
निन्दकत्वं च वेदानां भक्तानामसुराद्विषाम्‌ । 
मुनिश्रोत्रियविभ्राणां तथा स्मृतिपुराणयोः ॥ ७ ॥ 
पाखण्डवाक्ये विश्वासः संगतिर्मलिनात्मनाम्‌ । 
सदम्भकर्मकतृत्वं स्पृहा च परवस्तुषु ॥ < ॥ 
अशुचित्वमिति पदच्छेदः । मुनिध्याननिष्ठः। श्रोत्रियः साङ्गवेदाध्या- 
यी । विप्रः काव्यकर्ता, ऋषिर्बिप्रः काव्यनेति मन्त्रवर्णनात्‌ ॥ < ॥ 
अनेककामनावत्तं सर्वदाऽनृतभाषणमू । 
परोत्कर्षांसहिष्णुत्वं परळृत्यपराहातिः ॥ 
इत्याद्या बहवश्चान्ये राक्षस्याः प्रङतेगृणाः ॥ ९ ॥ 
अनेककामनावत्त्वं सर्वदाऽत्रतभाषणम्‌ । इत्याद्या आद्यपदेन दुराग्र- 
हादयो ग्राह्याः । अन्ये चालीकनिर्वन्धाद्यो महापातकोपपातका- 
बय: ॥ ९॥ 
राक्षसीं प्रकृति भरिताः स्वर्गेऽपि ते वसन्तीत्याह- 


[ अध्यायः १० ]  नीळकण्ठविरचितटीकासमेता । १६५ 


पृथिव्यां स्वर्गलोके च परिवृत्य वसन्ति ते । 
मद्गक्तिरहिता लोका राक्षसी प्रकृति श्रिताः ॥ १० ॥ 
परिवृत्य यातायातं कृत्वा भूमिठाः स्वर्ग गच्छन्ति स्वर्भस्था भूमिमा- 


स्वर्गगाति ~ 


यान्ति । कथं राक्षसानामापि रित्याशङ्क्याऽऽह-मद्भक्तिराहिता 
इति । मयि सर्वकर्मार्पण भक्तिस्तदाहिताः केवलं काम्यकर्मनिष्ठया स्वर्ग- 
गता अपि रागद्वेषादिदुर्वासनावशीकृतास्तत्रापि राक्षस्या वासनया न 
मुच्यन्त इत्यथः । स्पष्टमन्यत्‌ ॥ १०॥ 


इतो धर्मतस्तामस्याः संपदः फलमाह- 
तामसीं ये श्रिता राजन्यान्ति ते रोरवं ध्रवम्‌ । 
अनिवाच्यं च ते दुःखं भुञ्जन्ते बत्र संस्थिताः ॥ ११ ॥ 
देवान्निःसृत्य नरकाञ्जायन्ते भुवि कुब्जकाः । 
जात्यन्धाः पङ्गवो दीना हीनजातिषु ते नप ॥ १२ ॥ 
पुनः पापसमाचारा मय्यभक्ताः पतन्ति ते । 
उत्पतान्ति हि मद्भक्ता यां कांचियोनिमाश्रिताः । 
लभन्ते स्वर्गतिं यज्ञरन्यधमेश्व भूमिप ॥ १३॥ 
मद्भक्तिहीनानां कष्टाऽधोगातिरित्युक्त्वा मद्भक्तिमन्तः प्रमादान्महा- 
पापा अप्यारोहक्रमेण लोकचयादूध्वं मत्पदं प्राधरुवन्त्येव । भक्तेमाहा- 
सम्यादेवोत्तरोत्तरं लब्धसद्वासनत्वात्‌ । यथोक्त भगवता- 
क्षिप्रं भवति धर्मात्मा शश्वच्छान्ति निगच्छति । 
कोन्तेय प्रातिजानीहि न मे भक्तः प्रणइयति ॥ इति । 
शेषमतिरोहितार्थम्‌ ॥ १३ ॥ 
तस्मादेवंविधा भाक्तिमेहाफला, अतोऽतिदुलं मेत्याह- 
सुलभास्ताः सकामानां मयि भक्तेः सुदुल॑भा ॥ १४ ॥ 
विमूढा मोहजालेन बद्धाः स्वेन च कर्मणा । 
अहं हन्ता अहं कर्ता अहं भोक्तेतिवादिनः ॥ १५ ॥ 


mares शी का कीप णी चण 


पण जज फणा votre se 


१ ख, रच्छान्त । 


१६६ श्रीमद्रणैशगीता- [ अध्यायः १० ] 


अहमेवेश्वरः शास्ता अहं वेत्ता अहं सुखी । 
एताहशी मतिनृणामधः पातयतीह तान्‌ ॥ १६ ॥ 
ताः स्वर्गतयः । मयि भक्तिनिष्कामभक्तिः । भक्तिहीनास्तु चित्तश- 
द्वयभावाद्हमेवेश्वरः शास्ताऽहं वेत्ताऽहं सुखी, एतादृशी मातिनृणामधः 
पातयतीह तान्विमूढत्वादेव पुत्रकलबवित्तादिस्नेहेन परमार्थविषये वेचित्यं 
मोहस्तदेव जालं तेन कर्मणा च पापपुण्यरू्पेण बद्धा दम्भदुर्पा- 
दिभिरग्रस्ताः । पताहशी दर्पादिमतिः । असंधिरार्षः । तान्दपांदियु- 
क्तान्सामतिः पातयति नरकं नयतीत्यर्थः ॥ १६ ॥ 
तस्मादेतत्समुत्सज्य देवीं प्रतिमाश्रय । 
भक्तिं कुरु मदीयां त्वमानेशं हृढचेतसा ॥ १७ ॥ 
यस्मादेवं देव्यासुरीराक्षसीनां संपदां विविधो विपाकः । तस्मादेत- 
ह्विरुद्धविपाकसंपद्टयमुत्सृज्य दैवीमेव संपद्माश्रयेत्याह प्रकृति संपद्‌ 
तामेवाऽऽह भक्तिमिति । स्पष्टमन्यत्‌ ॥ १७॥ 
भक्तेरपि त्रेविध्यमाह- 


NN a ~ 


साऽपि भक्तिखिथा राजन्साक्तिकी राजसीतरा । 
यदेवान्भजते भक्त्या सात्तिकी सा मता शुभा ॥ १८ ॥ 
साऽपि भक्तिस्त्रिविधा राजन्सात्त्विकी राजसीतरा यद्देवान्मजते 
भक्त्या, इतरा तामसी । साच्विकया लक्षणमाह-यदिति । देवान्भक्त्येव 
भजते न तु कामनापूर्व सा सात्विकी शुभा मोक्षहेतुत्वात्‌ ॥ १८ ॥ 
राजसीभक्तिमाह- 
राजसी सा तु विज्ञेया भक्तिजेन्ममृतिप्रदा । 
ययक्षांश्चेव रक्षांसि भजेते सर्वभावतः ॥ १९ ॥ 
यल्लाकः सर्वभावतः पूणभक्त्या यक्षात्रक्षांसि च भजते सा राजसी 
भक्ति; । जन्ममृतिप्रदा जन्ममरणप्रवाहमेव प्रकर्षेण ददाति न तु ततो 
मोचयतीत्यर्थः ॥ १९ ॥ 
तामसीं भक्तेमाह द्वाभ्याम्‌- 
वेदेनाविहितं क्ररं साहंकारं सदम्भकम्‌ । 
भजनते प्रेतभ्भूतादीन्कर्म कुर्वान्ति कामिकम्‌ ॥ २० ॥ 


१ ख, यमत्त । घ, यत । 


[ अध्याबः १०] नीलकण्ठविरचितटीकासमेता । १६७ 


शोषयन्तो निजं देहमन्तःस्थं मां दृढाग्रहाः । 
 _ तामस्येतादशी भक्तिनेणाँ सा निरयप्रदा ॥ २१ ॥ 
वेदेनाविहित तेतास्थिगर्भभित्तेरेडूकं तत्पूजनादि तञ्च झाङ्टुमरण- 
कामेन पूज्यत इति क्रूरम्‌ । “पडूकान्पूजयिष्यान्ति अभिचारपरा नराः” 
इति भविष्ये दर्शनात । भित्तिः स्त्री कुञ्यमेडकं यदन्तर्न्यस्तकीकसमि- 
त्यमरः । साहंकारं सगर्वं सद्म्भकं धर्मध्वजत्वयुक्तम्‌ । कामिकं काम्य- 
मेव कुर्वन्ति न तु निष्कामम्‌। तीव्रसर्षपभक्षणबतादिना देहं शोषयन्तः । 
अन्तःस्थमन्तयामिणं मां च शोषयन्तः । मम संभोगप्राप्त्यमा- 
वेऽपि तद्दशनजनित उद्वेगोऽस्तीति भावः । हढाग्रहाः शारीरवेकल्येऽपि 
ताहशं बतं न त्यजन्तीत्यर्थः । तामस्याः फलमाह-तामसीति । स्पष्टा- 
थानि पदानि ॥ २१ ॥ 
अध्यायार्थमुपसंहरंस्तात्पर्यमाह- 
कामो लोभस्तथा कोधो दम्भश्वत्वार इत्यमी । 
महाद्वाराण्यवीचीनां तस्मादतांस्तु वर्जयेत्‌ ॥ २२ ॥ 

39 तत्सदिति श्रीमद्गशेशगीतासूपनिषदर्थगभासु योगामतार्थ- 
शाख्ने श्रीमदादिगणेशपुराणे श्रीगजाननवरण्यसवादे 
उपदेशयोगो नाम दशमोऽव्यायः ॥ १० ॥ 

काम इदं मे भ्रयादिति धनादौ गर्वः। लोभ इष्टपाप्तावप्याधिकापेक्षा । 
कोधः परोत्सादनहेतुश्चित्तविकारः । दम्भो धर्मध्वजत्वम्‌, अवीचीनां 
नरकाणां, स्पष्टमन्यत्‌ ॥ २२ ॥ 


श्रीचातुर्घरभाणितौ गणेशगीता- 
टीकायां गणपतिभावदीपिकायाम्‌ । 
गम्भीरप्रततस दर्थदर्शिकाया - 
मध्यायः खलु दशमः स्फुटाशया5भूत्‌ ॥ 
इति श्रीमत्पद्वाक्यप्रमाणमयादाघुरंधरचतुर्थरवंशावतंसगोविन्द्सू- 
रिसूनोर्नीलकण्ठस्य कृती गणेशगीताटीकायामुप- 
देशयोगो नाम दशमोऽध्यायः ॥ १० ॥ 


१६८ भ्रीमद्रणेशगीता- [ अध्यायः ११ ] 


अथैकादशोऽध्यायः । 


यथा भक्तेः सात्त्विकराजसतामसभेदेन त्रैविध्यमुक्तमेव तपआदी- 
नामपि त्रैविध्यमाह सात्तिकानामुपादेयत्वं राजसतामसानां हेयत्वं च 
दर्शयन्गजानन उवाच- 


तपोऽपि त्रिविधं राजन्कायिकादिप्रभेदतः । 
क्रजतार्जवशोचा (नि)श्व बह्मचर्यमहिसनम््‌ ॥ १ ॥ 
गुरुविज्ञद्विजातीनां पूजनं चासुराद्रिषाम्‌ । 
स्वधर्मपालनं नित्यं कायिक तप ईदृशम्‌ ॥ २ ॥ 


कायिकादीत्यादिपदेन वाचिकमानासिके गृह्येते ॥ तत्र कायिकमाह 
ऋजुता, हेमन्ते प्रातःस्रानादाववक्रता । अहो कष्टमेतत्कथं कर्तव्यमिति 
बुद्धेरविपर्ययः । आर्जवं तत्रैव श्रद्धया प्रवृत्तिः । शौचं मृजलादिना 
मलापकर्षणं, गङ्गास्रानादिना शुद्धिसंपादनं च । बह्मचर्यमुपस्थ- 
निग्रहः । अहिसनं परपीडावर्जनम्‌ । गरव आचार्याद्यः । विज्ञो 
ब्रह्मिष्ठः । द्विजातयः श्रोत्रियाः । असुरद्विषो देवाः । एतेषां पाद्याध्यांच- 
मनीयगन्धपुष्पादिनाऽर्चनं, पूजनं, स्वधर्मः शमो दमस्तपश्चेवेत्यादिर्वा- 
ह्यणधर्मः । शोर्य तेजो ध्रृतिदाक्ष्यमित्यादिः क्षत्रियधर्मः । कपिगौर- 
क्ष्यवाणिज्यादिवैश्यधर्मः । त्रैवणिक परिचर्या शूद्रधर्मः । स्वधमस्य परि- 
पालनं कायिकं सात्विक तप उच्यते ॥ २॥ 

वाचिकं सात्विकं तप आह- 


मर्मास्पृक्च प्रियं वाक्यमनुद्वोगि हितमृतम्‌ । 
अधीतिर्वदशाख्राणां वाचिकं तप ईदृशम्‌ ॥ ३ ॥ 


मर्मास्पृकू , गुप्तदोषप्रकाशनं मर्मस्पर्शस्तद्गहितं वाक्यं मर्मास्पृक । 
प्रियं आव्यम्‌ । अनुद्रागे, उद्वेगरहितम्‌, ऋतं सत्यं यथार्थ, वेदानां 
शास्त्राणां चाधीतिरध्ययनमुञ्चारणम्‌ , इदं वाचिकं तप उच्यते॥ ३॥ 
मानसिकं सात्विकं तप आह- 


mms a me “> 


१ क, ख, यत्वं च । २ क, ख, “मेतावत्क॥ 3 च, मः । अन्तः प्रसादशाम्तत्व॑ कू) ४ ख, 
घ, 'हंगहि" । 


[ अध्यायः ११] नीककण्ठविराचितटीकाशमेता । १६५ 


अन्तःप्रसादः शान्तत्वं मोनमिन्द्रियनिग्रहः । 
निर्मेलाशयता नित्यं मानसं तप ईशम्‌ ॥ ४ ॥ 


अन्तःप्रसाद्‌ः सत्यपि वेषश्यकायं (म्ये) मनसः कालुष्यराहित्यं, 
दान्तत्वं स्पृहाराहित्यं, मौनं ध्याननिष्ठा तस्य मुख्यसाधनमिन्द्रिय- 
निग्रहः प्रसिद्धः । नित्यं सर्वदा निर्मलाशयत्ता रागषद्रेपास्परिचित्तता । 
तन्मानसं सात्त्विक तप इत्यर्थः ॥ ४ ॥ 
त्रिभिञ्रिभिः पादैद्वाभ्यां च सात्विकराजसतामसानि तपांसि स्वरूपतः 
फलतश्च विंभजते- 


अकामतः श्रद्धया च यत्तपः साखिक तु तेत्‌ । 

कदूध्ये सत्कारपूजाभ्यां सदम्भं राजसं तपः ॥ ५ ॥ 

तदस्थिरं जन्ममृती प्रयच्छाति न संशयः । 

परात्मपीडकं यच्च तपस्तामसमुच्यते ॥ ६ ॥ 

निष्कामं श्रद्धोपेतं च सास्विकं तपस्तञ्च ऋद्ध्यै, ऐश्वर्यादिसमृदध्ये 

सत्काराय सर्वलोकप्रियतमत्वाय पूज्यतायै च भवति । राजसं तपः सद्‌म्भं 
धर्मध्वजोपेतं तद्‌स्थिरं क्षयिऽ्णफलं संसारप्रदं चेत्यर्थः । परपीडक्रमात्म- 
पीडक च यत्तपस्तत्तामसं परपीडकमिति तामसस्य तपसः स्वरूपमा- 
त्मपीडकायिति तस्ये फलम्‌ ॥ ५॥ ६ ॥ 


गुणमेदेन दानत्रेविध्यमाह- 
विधिवार्क्यप्रमाणार्थ सत्पात्रे देशकालतः । 
श्रद्धया दीयमानं यद्दानं तत्सास्विकं मतस्‌ ॥ ७ ॥ 


श्रद्धया देयमिति विधिवाक्यरूपं प्रमाणं तदेवार्थः प्रयोजन यस्थ 
तद्विथिवाक्यप्रमाणार्थं देयमित्येव दीयते न तु किंचित्फलोद्देशेन तञ्च 


सत्पात्रे सत्पात्राय श्रोजियाय कुट्रम्बिनेऽबसीद्ते यत, श्रद्धया दीयतें 
तहानं सात्विकम्‌ ॥ ७॥ 


७. ७७.3०. ० 0 सकल क विकी ~ C SS Se ee ie ee aod एज 


१ क. १. कायो म? । २ ख. “मानसः का? । १ ख, एताटशमान* | ४ क. विभज्यते । 
५ ख. व्रिभ: । ६ ख, 'पेतत्वं चे । , ख. सत्र ग्‌ । ८ ख, येतं दी) | ९ स. मे सीदरकुदु 
म्विते अ 
२२ 


१७० श्रीमठूणेशगीता- [ अध्याथः ११ ] 


राजसं दानमाह- 
उपकारं फलं वाऽपि काइसक्षद्धिदीयते नरेः । 
केशतो दीयमानं वाऽभक्त्या राजसमुच्यते ॥ < ॥ 


उपकार प्रत्युपकारं फलं च धनादिलाभं काङ्क्षद्भिः काद्क्षमा- 
णैनरेदीयते यञ्च क्लेशतोऽर्थव्ययदुःसपूर्वकमभत्तया दीयते तव्राजसं 
दानप ॥ ८ ॥ 
तामसं हानमाह- 
अकालदेशतोऽपात्रेऽवज्ञया दीयते तु यत्‌ । 
असत्काराच यदत्तं तद्दानं तामसं स्मृतम्‌ ॥ ९ ॥ 
अक्रालेऽदेशे नापात्रे नटनर्तकादो, अवज्ञया हेलनया, असत्कारः 
पुजाराहित्यमेवे यत्तं तत्तामसम्‌ ॥ ९ ॥ 
ज्ञानकर्मकर्नूणां प्रत्येकं चेविध्यं वक्तुं प्रातिजानीते- 


ज्ञानं च त्रिविधं राजञ्शणष्व स्थिरचतसा । 
त्रिधा कर्म च कर्तारं ब्रवीमि ते प्रसङ्गतः ॥ १० ॥ 


सास्विकराजसतामसभेदेन त्रिविध ज्ञानं, तथा कर्म ख त्रिधा त्रिप्र- 
कारं कर्तार त्रिप्रकारं प्रसङ्गात्ते तुभ्यं बवीमीति प्रत्येकं संबन्धः । ज्ञाना: 
कीनि सास्तिकान्येव वक्तव्यामि भ्रेयस्करत्वात्‌ । राजसतामसान्यपि 
तानि प्रसङ्गादुच्यन्ते ज्ञानार्थम्‌ ॥ १० ॥ 
सात्विकज्ञानमाह- 
नानाविधेषु भुतेषु मामेक वीक्षते तु यः । 
नाशवत्सु च नित्यं मां तज्श्रानं सास्विकं नृप ॥ ११ ॥ 


भूतेषु (प॒थिव्यादिपु जरायुजाविषु च नानाविधेषूत्तममध्यमाधम- 
प्रकारेषु नाशवत्सु जन्मवृद्ध्यपक्षयवत्सु मामेकं सहूपण स्मरणरूपेण 
चानुवर्तमानं यो वीक्षते तस्य पुरुषस्य यञ्ज्ञानं तत्सात्तिकमद्वितवि- 
घयत्वात्‌॥ ११ ॥ 

राजस ज्ञानमाह- 


क. SPREE es ee र्ल 


१ क. घ. हानाथंम्‌ । 


[ अध्यायः ११] नीलकण्टविरचितबीकासमेता । १७१ 


तेषु वोत्ते पृथेग्मृतं विविधं भावमाश्रितः । 
मामव्ययं च तज्ज्ञानं राजसं पारिकीतितम्‌ ॥ १२ ॥ 
तेषु वेत्ते प्रथग्भूतं तेपु नानाविधेषु भूतेषु मामुपादानत्वेन सर्षे- 
ञानुस्यूतमंपि प्रथग्भूतं प्रातदेहं भिन्नं विविधं हीनमध्यमोत्तमसाब- 
माश्रितः । ताहंशभेद्बुद्धिमान्मामव्ययं चाठ्बयमपि प्रतिशरौरं हर्ष- 
विषादादिविकाररूपं ध्यययन्तं च येन ज्ञानेन मां पश्यति तज्ज्ञानं 
राजसम्‌ ॥ १२ ॥ 
तामस ज्ञानमाइ- 
हेतुहीनमसत्यं च दहात्मविषयं च यत्‌ । 
असदर्थाल्पविषयं तामसं ज्ञानमुच्यते ॥ १९ ॥ 
हेतुः कारणं फलं च ताभ्यां हीनमसत्पम्‌ । अयथार्थ, वेहात्म- 
विषयमहमेव सुन्द्रो गोर इत्यादिविषयो यस्य तत्तथा । असदर्थ च 
तद्ल्पविषयं च निन्द्यविषयं तुच्छविषयं तामसं ज्ञानम्‌ ॥ १३ ॥ 
कर्मत्रेविध्यं प्रतिज्ञाय सास्तिकमाह सार्धेन- 
भेदताश्चेविधं कर्म विद्धि राजन्मयेरितम्‌ । 
कामनाद्वेपदम्भीर्येव्‌ हितं नित्यकर्म यत्‌ । 
कतं विना फलेच्छां यत्कर्म सात्तिकमच्यते ॥ १४ ॥ 
भेदत ख्रिविधसात्तिविकराजसतामसमेदतस्तरिप्रकारकामनाराहितं निष्कामं 
द्वेषराहितं, परपीडाशून्यं दम्भशून्यं धर्मध्वजराहितं नित्यमग्निहोत्रसंध्यो- 
पासनादि। फलेच्छामामुष्मिकफलेच्छां विना यत्कृतं तत्सात्त्विकम्‌ ॥१४॥ 
राजसं कर्माऽऽह- 
यद्वहुङ्केशतः कर्म छृतं यञ्च फलेच्छया । 
क्रियमाणं नृभिदृम्भात्कर्म राजसमुच्यते ॥ १५॥ 
केशो देहाखायासः । शेषः स्पष्टः ॥ १५ ॥ 
तामसमाह- 
अनपेक्ष्य स्वशक्तिं यदर्थक्षयकरं च यत्‌। 


अज्ञानात्क्रियमाणं यत्कर्म तामसमीरितम्‌ ॥ १६ ॥ 


१ ख. घ. “थग्भावं विवि? । २ ख, माविकाररूपं ग्यक्तत्वं य यन ज्ञानेन मां पश्यति तत्एथ 
३ क, घ. “टश भे ॥ * ख, "दित । 


१७२ श्रीबद्रणेशगीता- [ भध्यायः ११ ] 


कर्तारं त्रिविधं विद्धि कथ्यमानं मया नृप । 
धेर्योत्साही समो $शिद्धो सिद्धा चाविकियस्तु यः ॥ 
अहंकारविमुक्तो यः स कर्ता सात्तिको नृप ॥ ३८ ॥ 
धर्यत्यन्तः प्राक्तनो ग्रन्थः स्पष्टार्थः । भैर्यमाक्रान्ताया योगमूमेरप्र- 
च्युतिः । उत्साह उत्तरभूम्याक्रमण आस्था, तदुभयवान्धिर्योत्साही । फल- 
स्यासिद्धौ सिद्धो च समो निर्विकारोऽविक्रिय आलस्यमभद्धादित्व 
विक्रिया तद्राहितः । अहंकारविमुक्तो5हे कतेत्याभिमानहीन ईश्वरप्रेरितः 
करोमीति मावनावानित्यर्थः । यः कर्ता स सात्विकः ॥ १८॥ 
राजसं कर्तारमाह 
कर्वन्हषं च शोकं च हिंसां फलस्पृहां च यः । 
अशुचिलुब्धको यस्तु राजसोऽसो निगयते ॥ १९ ॥ 
फलप्राप्ती हषे तदप्राप्ती शोकं च कुर्वीन्हसापरो यः फलस्पृहां च 
कुर्वन्भवति यश्चाशुचिबाह्याभ्यन्तरशीचरहितः । लुब्धको व्याधवत्परव- 
श्वननिपुणः । ईशः कर्ता राजसः ॥ १९ ॥ 
तामसं कतारमाह- 
प्रमादाज्ज्ञानस्रहितः परोच्छेदपरः शठः । 
अलसस्तर्कवान्यस्तु कताऽसो तामसो मतः ॥ २० ॥ 
प्रमादो$नवाहितत्वमज्ञानं कतेव्यानवबोधः । ताभ्यां सहितः इाठो 
वञ्चनपरः । तर्को निष्प्सञ्जनं तद्वानेवविधः कर्ता तामसः ॥ २०॥ 
तन्त्रेणेव सात्तिकराजसतामसानां सुखानां दुःखानां च विभागं वक्तु 
प्रातेजानीते- 
सुखं च त्रिविधं राजनदुःखं च क्रमतः शुणु । 
सात्त्विक राजसं चेव तामसं च मयोच्यते ॥ २१ ॥ 


स्पष्टार्थः श्ठोकः- 
सास्विके सुखदुःखे विभजते सार्धन- 


विषवद्धासत पूर्वं दुःखस्यान्तकरं च यत्‌ । 
इच्छच(ष्य)मानं(णं) तथा वृत्त्या यदन्तेऽमृतवद्वेत्‌ ।। २२॥ 
प्रसादात्स्वस्य बुद्धेयेत्सात्तिकं सुखमीहृशम्‌ । 

योगो हानप्रीय्णन आसनादिना निगृह्यमाणेषु देहेन्द्रियप्राणेषु पूर्व 


[ अध्याय: ११] नीलकण्ठविरचितटीकासमेता । १७३ 


विषवद्धासते दुःखऋरत्वात्तादिदं साधकस्य दुःखं सत्त्वोत्कर्षे सत्येव सुसहं 
भवति । अत इदं दुःखं रजःपरिमाणामाऽपि सात्त्विकमुच्यते तंदेतद्विष- 
वद्धासते पूर्वमित्यनेनोक्तम्‌। दुःखस्य लोभप्रवृत्त्यादिरूपस्य रजःपरिणा- 
मस्यान्तमवसानं करोतीति दुःखस्यान्तकरं ततश्च वृत्त्या निगृह्यमा- 
णेन प्रत्यक्प्रवणेन चेतसेष्यमाणेनेच्छाविषयीक्रियमाणमप्यन्ते परिपा- 
केऽम्रृतवद्भवति पापं यथा प्रत्यक्प्रवणं चेतो भवति तथा स्वरूपसुख- 
प्धिकमाविर्भवतीत्यर्थः । यथोक्तं वृद्धेः- 
यावद्यावन्नेरस्यायं देहादीन्प्रत्यगञ्चति । 
तावत्तावत्तदूर्थोऽपि त्वमर्थं प्रविविक्षति । इति ॥ 
तविद्‌ँ सात्तिवकसुखं स्वस्य बद्धे! स्वकीयस्य बुद्धिप्रसादाद्रजस्तमो- 
मलराहित्येन स्वच्छत्वात्‌ । यछुब्धं संप्रज्ञातासंप्रज्ञातयोः समाधिसुखं. 
तत्सात्तविकमुच्यते। तथा च श्रृतिः- 
“४ समाधिनिधूतमलस्य चेतसो 
निवेशितस्याऽऽत्माने यत्सुखं भवेत । 
न शक्यते वर्णयितुं मिरा तदा 
स्वयं तदन्तःकरणेन गृह्यते '(मे०३४) इति ॥ २२॥ 
राजसं सुखं विमजते- 


विषयाणां तु या भोगो भासतेऽमृतवत्पुरा । 
हालाहलमिवान्ते यद्राजसं सुखमीरृशम्‌ ॥ २४ ॥ 


विषयाणां स्रकचन्दूनवनितानां दिव्ययानानां च य उपभोगः सुसार्थं 
स पुरोपभोगकाले, अम्रृतवत्मीतिकरो भासते । यज्चान्ते हालाहलवद्वि- 
पवद्र:खं चान्ते तद्राजसमीदुशं सुखं नानुपहत्य मतानि भोगः संभवतीति 
न्यायेन भूतोपघाताद्दोषात्सुखमेन्द्रियकं राजन्स्वर्गे बरक एव चेतिवचना- 
च्चास्यान्ते नरकप्रद्त्वाद्भालाहलवदित्युक्तम्‌ ॥ २४॥ 
तामसं सुखं विभजते- 
तन्द्रीप्रमादसंभूतमालस्यप्रभवं च यत्‌ । 
सर्वदा मोहक स्वस्य सुखं तामसमीदृशम्‌ ॥ २५॥ 
तामसं सुखं मद्यपानादिजिं शेषं सुगमम्‌ ॥ २५॥ 


१ घ, “कराभा । 


१७४ श्रीमदूणेशगीता- [ अध्यायः ११ ] 


न तदस्ति यदेतैर्यन्मुक्तं स्यात्रिविधेगुणेः ॥ २६ ॥ 
गुणेरिति । गुणप्रकरणोपसंहारार्थाऽधश्लोक इहैव पठनीयः । 
यादिहास्ति तदेतेरेव त्रिभिर्गुणेः स्यात्‌ । इह जगद्यदबह्मादिमृत्तिकान्तं 
प्राणिजातमस्ति तत्सर्वमेभिरेव त्रिभिर्गुणेनिर्मितं न ह्यस्मिन्संसारे चैगु- 
प्याद्न्यस्किचिदृपादानमस्ति यस्मादेवं तस्मायदेभिस्त्राभिः सत्त्वरजस्त- 
मोभिं; प्रवृत्तिस्थितिंलयैर्भुक्तं तन्नास्ति । ततश्च सत्त्वोत्कर्षनिबन्धनोध्वा 
गतिः । तम उत्कर्षनिबन्धनाऽधोगतिः । तस्मादगुणांशवैषम्यकृतमेव 
बह्माद्स्तिम्बान्तानां तारतम्यं न गुणमुक्तत्वक्ृतमिति भावः ॥ २६ ॥ 
कथं तर्हि गुणेभ्यो मुच्यत इत्यपेक्षायां स्वधर्माचरणादेव मुच्यत इति 
विवक्षुः स्वधर्माचरणानिबन्धकं चिदृपासनप्रकारं तावद्विधत्ते- 
राजन्त्रझापि त्रिविधर्मातत्सदितिभेदतः । 
त्रिलोकेषु त्रिधा भूतमखिलं भूप वर्तते ॥ २७ ॥ 
है राजन्वरेण्य बह्मापि त्रिविधं यथा वेदे बह्मशाब्दो हष्टो बह्मो- 
मिति, ईश्वरे बह्मशब्दो हृष्टो ब्रह्मार्पणमिति, यज्ञे बह्मशब्दो वृष्टो “ बह्म 
वा यः क्रियमाणं निनित्सात्‌ _ इति । तत्रोकारपूर्वकाः सर्वे मन्जाः 
सर्वाणि च कर्माणि प्रवर्तन्ते । तथोंकारार्थः परमात्मा तत्प्रीत्यर्थ 
सवाणे कर्माणि प्रवतेन्ते । तान्येवं कर्माण्यविनाशफलत्वात्सच्छ- 
ब्देन गीयन्ते । तदेतञ्रिविधं ब्रह्मोंतत्सदिति शब्दैरभिधीयते । यथोक्तं 
विधिना कृतमीश्वरेऽर्पितं चाध्ययनयज्ञाद्किं कर्म मोक्षाय भवतीति । 
व्यतिरेकमुखेण वाजसनेयिनो दशयान्ति-' एतद्वै तदक्षरं गार्ग्यविदित्वा- 
५स्मिछीके यजाति ददाति तपस्तप्यतेऽपि बहुनि वर्षसहस्राण्यन्तवद्‌वास्य 
तद्भवति  ( बु० ३।८।८ ) इति । प्रथमाक्षरमविदित्वाऽस्मिलौँके कृतं 
कर्म नश्यति तदेवाक्षरपाप्त्युद्देशेश कृते सफलमविनाँही सद्भवतीत्यर्थः। 
तदेतञ्रिविधं बह्मापि त्रिलोकेषु त्रिविधेषु लोकेषु सात्तिविकराजसताम- 
सेषु पुरुषेषु तत्तद्गुणप्राधान्याञ्रिधा त्रिप्रकारम्‌ । अखिलं कर्म भूप 
वर्तते तत्र सात्तिकः पक्षो यथोक्ताविधो दाहीत एव । एवं राजसा अपि 


१ क. घ. °भिः प्रख्याप्र । २ क, घ, °तिशीलेमु'। 3 ख. ना न तारतम्येन 
गुणमुक्तत्वं कु ॥ * {ख. यज्ञं ग्रः ॥ ५ ख, न्ते । यथाकारः प`। ६ क, घ. नाशास । 
७ ख, "षु सा’ । 


[ अध्याय; ११] नीलकण्ठविरचितटीकासमेता । १७५ 


वेदिक कर्म यथोक्तविधिना पुत्रादिकाम्यया कृत्वा तदृद्वारेश्वरप्रीति- 
मुत्पाद्य तद्नुग्रहात्तं ते कामं लभन्ते । एवं तामसेष्वपि इयेनेनामिच्चरन्य- 
जेतेति विहितश्येनावृष्वप्येतद्याज्यम्‌ । अत्र राजसतामसपक्षौ हान्यर्थं 
दितो ॥ २७ ॥ 
एवं विदुषां सात्तिकानां मोक्षोपायभूतानि कर्माभितानि कानिचि- 
द्विरोषणान्युक्त्वा चतुर्णा वर्णानामावश्यककर्मविभागं वकतुं प्रतिजानीते- 
ब्रह्मक्षत्रियविद्शूदा: स्वभावाद्विन्नकर्मिणः । 
ताने तेषां तु कर्माणि संश्षेपात्तेऽधृना वदे ॥ २८ ॥ 
कर्मिणः कर्मवन्तः । वदे प्रकाशये । ते तुभ्यं शोषं स्पष्टम्‌ ॥ २८ ॥ 
अथ बाह्मणानां स्वाभाविकानि कर्माण्याह-श्लोकब्रयेन- 
अन्तर्वाह्मेन्दियाणां च वश्यत्वमृजुता क्षमा । 
नानातपांसि शौचं च द्विविधं ज्ञानमात्मनः ॥ २९ ॥ 
वेदशाख्रपृराणानां स्मृतीनां ज्ञानमेव च । 
अनुष्ठानं तदर्थानां कर्म बाह्ममुदाहतम्‌ ॥ ३० ॥ 
अन्तरिन्त्रियवश्यत्वं कामक्रो धलोभादिदोपराहित्यं शमास्यम्‌ । वाह्ये- 
न्द्रियवश्यत्वं वाक्पाणिपादादिचापल्यराहित्यं दमाख्यम्‌ । उभयमपि 
दृभ्भवतः संभवतीति तद्यावृत्त्थथमुजुतेत्युक्तम । ऋज्ञताऽकोटिल्यं, 
क्षमा प्रादिद्धा । नानातपासे उक्तबिधानि कायिकवाचिकमानसि- 
कानि सास्विकान्येव तपासे । शौचं च मृज्जलाभ्यां बाह्यं मावशद्विरा- 
न्तरं च । आत्मनो द्विविधं ज्ञानं शाखाचार्योपदेशजं परोक्षं ध्यानजमप- 
रोक्षं चेति द्विविधमात्मज्ञानम्‌ । वेदादीनां ज्ञानं वेदार्थज्ञानं शास्रार्थ- 
ज्ञानम्‌ । पुराणार्थज्ञानं मन्वाद्यष्टाद्शस्मरत्यर्थानामपि ज्ञानम्‌ । तद्‌र्थानां 
वेदादिभिः प्रदर्शितानामर्थानां यथाधिकारमनुष्ठानमाचरणम्‌ । एतत्सर्व 
बराह्मं जह्मजातेरिद्‌ं विहितं ब्राह्ममुदाहृतम्‌ । मयेति शेषः । एतदाचरन्वा- 
ह्मणोऽवइ्यं मुच्यत इति भावः ॥ ३० ॥ 
अथ क्षत्रजातेरुचितं स्वभावजं कमऽऽह- 
दावं शोर्यं च दाक्ष्यं च युद्धे पृष्ठाप्रदर्शनम्‌ । 
शरण्यपालन दानं धृतिस्तेजः स्वभावजम्‌ ॥ ३१ ॥ 


१ क. ख "माथ्या । वा । 


१७६ भरीमद्रणेशमीता-- [ अध्याय; ११ ] 


प्रभता मनओन्त्यं सुनीतिलोकपालनम्‌ । 
पञ्चकमांधिकारितं क्षात्रं कर्म समीरितम्‌ ॥ ३२ ॥ 


दाढ्ये शख्राञ्रविद्यायां हढतरोऽभ्यासः। शौर्य शास्त्रा खप्रयोगसामर्थ्यं, 

दाक्ष्यं परप्रयुक्तशस्रात्राणां निवारणे निपातेऽपि व्यामोहराहित्यम्‌ । 
सतञ्चितयफलं, युद्धे पृष्ठाप्रदर्शनमपराङ्गमुखत्वम्‌ । एतदेव क्षात्रं कर्म । 
शरण्यपालनं शरण्यः शरणागतस्तस्य पालनम्‌ । शिबिदिलीपा- 
द्वित्स्वशरीरापंणिनापि संरक्षणम्‌ । इदं द्वितीयं कमं, दानं कणदधी- 
चिवत्स्वाङ्गसमर्पणत्वेप्यातिथेरेव मुख्यसंपादनम्‌ । इदं तृतीयं कर्म, धृति- 
स्तेजः स्वभावजमित्येतत्पू्वेषां त्रयाणामपि विशेषणम्‌ । तथा हि 
पूर्वातः त्रयमपि स्वमांवजेनाऽऽगन्तुकेने तेजसा सामर्थ्येन च विना न 
भवतीत्यतस्तेषामिद्‌ं युक्ताविशेषणं धृतिस्तेजः स्वभावजमिति । वेदाध्य- 
यनं तदुर्थानुष्ठानं चास्य त्रेर्वाणकत्वादेव प्राप्तमतो नोक्तं दानेन वा 
तदुपलक्षणीयम्‌ । प्रभुता मनऔन्नत्यं प्रभ्ृतेत्यस्येव व्याख्यानं मनऔँन्न- 
त्यामिति चतुर्थमिद्म्‌ । एवं सुनीतिरित्यस्यैव व्याख्यानं लोकपालनमिति । 
एतत्पश्चमम्‌ । एतानि पञ्च कुर्वन्क्षञ्चियः क्रममुक्तिस्थानं प्राप्रोति । तथा 
च स्मर्यते- 

द्वाविमौ पुरुषौ लोके सूर्यमण्डल मेदिनौ । 

परिवाड्योगयुक्तश्च रणे वाऽभिमुखो हतः ॥ इति ॥ ३२॥ 
_वेश्यकर्म विभजते- 


नानावस्तुक्रयो भुमेः कर्षणं रक्षणं गवाम्‌ । 
त्रिथा कमाधिकारित्वं वेशयानां कर्म ईदृशम्‌ ॥ ३३ ॥ 


नानावस्तुक्रयः । क्रय इति विक्रयस्याप्युपलक्षणम्‌ । एतेन वागे- 
ज्यमुक्तम्‌ । भूमेः कर्षणं कृषिकर्म, गवां रक्षणं गोरक्ष्यमेतञ्चितयं वेश्य- 
जीविका । इज्याध्ययनदानानि च पूववदेवास्य भवन्ति । ततश्चायमारो- 
हक्रमेण मोक्षयोग्यो भवाति ॥ ३३ ॥ 

शूद्रकर्माणि विभजते--- 


(a 2 

१ क. खत्वं तदेकं क्षा । घ. 'खत्थं तदे क्षा॥ २ ख. स्वप्य'। ३ क. ख, *ननागते? | 
४ ख. वेरयकमतर्म रितसर । नाना) । 


[ अध्यायः ११] नीलकण्ठविरचितटीकासमेता । १७७ 


दानं द्विजानां शुश्रुषा सर्वदा शिवसेवनम्‌ । 
एतादृशं नरव्याघ कर्म शोब्रमुदीरितम्‌ ॥ ३३ ॥ 
शिवपूजनमेवास्य पूर्वेषां च मुख्यं मोक्षबीजं शेषमतिरोहिता- 
थम्‌ ॥ ३३ ॥ 
चातुर्वण्यकर्मविभागफल मुपसंहराति- 
स्वस्वकर्मरता एते मय्यप्याखिलकारिणः । 


कि 


मत्मसादात्स्थिरं स्थाने यान्ति ते परमं नृप ॥ ३४ ॥ 

स्वस्वकर्मरताः स्वे स्वे कर्माणि रताः श्रद्धाद्यतिशयेन प्रीतियुक्ताः । 
एते चत्वारो वर्णाः । मयि परमगुरी, अप्याखिलकारिण; । अखिलं 
साङ्गोपाङ्ग स्वं स्वं कर्म कृत्वा समर्पयन्ति मुखं व्यादाय स्वपितीतिव- 
त्क्त्वाप्रत्यय उत्तरकालेऽपि बोध्यः । अर्प्येत्यसमासेऽपि क्त्वो ल्यबादेश 
आर्षः। परमं स्थिरामितिविशेषणाभ्यां क्रममुक्तिस्थानं ते यान्तीत्युक्तम्‌ । 
मत््रसादादित्यनेन मया वेदमुसेनाऽऽज्ञापितं स्वधरममनुतिऽन्तस्त मदाज्ञा- 
कारित्वान्मत्प्रीतिकरा भवन्ति । प्रीतश्चाहं प्रसन्नो भूत्वा तान्संसारसाग- 
रादुद्धरामीति भावः ॥ ३४ ॥ 

उपपादितं शासत्रमुपसंहरति- 

इति ते कथितो राजन्प्रसादायोग उत्तमः । 


साङ्गोपाङः सविस्तारोऽनादिसिद्धो मया प्रिय ॥ ३५ ॥ 
हे राजन्वरेण्य, इति अनेन प्रकारेण ते तुभ्यं योगो योगप्रधान आत्म- 
विद्यारूपः कथित उक्तः । प्रसादादिति वरेण्ये स्वानुग्रहः प्रकाशितः । 
अनादिसिद्धो वेदबोधितः । प्रसादे. हेतुः प्रियेत्यनेन दशितः । साङ्गः , 
अङ्गानि यमनियमादीनि उपाङ्गानि निष्कामाणि यज्ञायज्ञादीनि तेःसाहितः 
साङ्गोपाङ्ग: । सविस्तारः, विस्तरो ग्रन्थबाहुल्यं तेन [सहितः] ˆ प्रथने 
वावशब्दे '' इति शाब्दे प्रथने5प्यशब्ब इतिपयुदासेऽप्यापोंऽयम्‌ ॥ ३५ ॥ 
एतस्य गोपने परा सिद्धिरस्तीत्याह-- 
इत्थं योगं मयाऽऽख्यातं नाऽऽरूयातं कस्य चिन्नुप । 
गोपायेनं ततः सिंद्धि परां यास्यस्यनुत्तमाम्‌ ॥ ३६ ॥ 
इत्थमनेन प्रकारेण मया 55ख्यातं व्याख्यातं योगं कस्यचिद्भक्तस्य 


me SS पकन नाला लाला साला 


डम क णाल" 


१ क. ख. “दाकथित; । उ । २ क. 'सेऽप्यरोषोऽथः । ख, सेरोषो द्याम्‌ । 
२३ 


१७८ श्रीमहूणेशगीता- [ अध्यायः ११ ] 


मयाऽपि नाऽऽख्यातं याख्यातं न हे नृप । ईहशमेन योगं गोपाय पाल 4 
ततो गोपनात्परां भ्रेष्ठामनुत्तमां यदपेक्षयाऽन्यदुत्तमं नास्ति तां सिद्धि 
यास्यसि प्राप्स्यसि । विद्यायोगगोपनमपात्रेष्वप्रकाशनं तेन हि विद्याऽ- 
निर्वीर्या भवतीति श्रूयते-“विद्या ह वै बाह्मणमाजगाम गोपाय मा शेव- 
धिष्टेहमास्मे । असूयकायान्जवेऽयताय नमा बूया वीर्यवती तथा 
स्याम्‌” (नि०२।४) इति ॥ ३६ ॥ 
त्षिमं गजाननवरेण्यसंवाद्सुपसंहरन्व्यास उवाच- 
इते तस्य वचः श्रृत्वा प्रसन्नस्य महात्मनः । 


गणेशस्य वरेण्यः स चकार च यथादितम्‌ ॥ ३७ ॥ 
इति उक्तप्रकारेण तस्य गणेशस्य महात्मनः परमेश्वरस्य प्रसन्नस्य 
कचः प्रसाद्रूपं गीतावाक्यं श्रुत्वा स वरेण्यो राजा यथा गणेशेनोदितं 
साङ्गोपाङ्गस्य योगो$स्यानुष्ठानं तथैव चकारानुष्ठितवान्‌ ॥ ३७ ॥ 
एतदेव स्पष्टयाति- | न प्रययो 
त्यक्त्वा राज्यं कुटुम्ब च कान्तार प्रययो रयात्‌ । 
उपदिष्टं यथायोगमास्थाय मुक्तिमाप्नुयात्‌ ॥ ३८ ॥ 
त्यक्त्वा राज्यमित्यनेन वित्तेषणात्याग उक्तः। कुटुम्बं च त्यक्त्वेत्यनेन 
पुत्रेपणालोकेपणयोस्त्याग उक्तः । कान्तारं वनं प्रति रयाद्वेगात्ययौ । 
यद्यपि “ एतं वेतमात्मानं विदित्वा बराह्मणाः पुत्रेषणायाश्च वित्तेषणा - 
याश्च लोकेषणायाश्च व्युत्थायाथ भिक्षाचर्यं चरन्ति ” ( बृ० ३।५।१ ) 
इति श्रुतावेषणातरयत्यागपूर्वकं पारिवाज्यमेवाऽऽत्मश्रवणानन्त रमुक्तं 
तथाऽपि- 
मुखजानामयं धर्मो वेष्णवं लिङ्गधारणम्‌ । 
बाहुजातोरुजातानां नाय धर्मो विधीयते ॥ 
इत्यत्राह्मणस्य क्षत्रियस्य वरेण्यस्य a {श्रमस्वीकारनिषेधादेषणा- 
त्रयत्यागपूर्वकं वरेण्यो राजा पुत्रे भार्या निधायैकाकी कान्तारं वानप्र- 
स्थाश्रममेव प्रययाविति द्रष्टव्यम्‌ । कान्तारे च गणेशेन यथोपदिष्टं तथा 
योगमास्थायानुष्ठाय मोक्षमाधुयादृवाप्तवान्‌ । अतिष्ठन्माक्षमाप्तवान्‌, इति 
पाठः स्पष्टः ॥ ३८ ॥ 
एतच्छास्त्रशरवणफलमाह- 
इमं गाप्यतमं योग श्रृणोति श्रद्धया तु यः । 
सोऽपि केवल्यमाभोति यथा योगी तथेव सः ॥ ३९ ॥ 


[ अध्यायः ११] नीलकण्ठविरचितटीकासमेता । १७९ 


आप्नोतीति । “ वर्तमानसामीप्ये वर्तमानवद्वा ” अयोगः श्रृत्वा 
मत्वा ध्यात्वा च शीघ्रमेव कैवल्यमाप्रोतीत्यर्थ: । यथा योगी तथेवस 
इत्यनेन योगिनो यथा चित्तशुद्धिः परानुगहसामर्थ्य चास्त्येवं श्रद्धापूर्व- 
कमेतच्ट्रोतुरपि तदृभयं भवतीत्यर्थः ॥ ३९ ॥ 

अस्य ग्रन्थस्य भावयितुव्याख्यातुश्च फलमाह- 


य इमं श्रावयेयोगं ळत्वा$स्यार्थ सुबुद्धिमान । 
यथा योगी तथा सोऽपि परं निर्वाणमृच्छति ॥ ४० ॥ 


अस्यार्थं कृत्वोतिमुखतो व्याख्यानं स्वरूपतोऽनुष्ठानं चेतिद्वय दितम्‌ । 
शेपं सुगमम्‌ ॥ ४०॥ 


द्विविधस्यापि पाठिनः समं फलं विवक्षुराह- 

यो गीतां सम्यगःयस्य ज्ञात्वा चार्थ गुरोमुखात्‌ । 

कत्वा पूजां गणेशस्य प्रत्यहं पठते तु बः ॥ ४१ ॥ 
अर्थज्ञानपूर्वक पुनः पुनः पठतीत्येकः । पाठकः विना यथाज्ञार्न गण- 


पतिपूजापूर्वकं पठतीति द्वितीयः । तु शाब्दस्य वैलक्ष्यण्यार्थः । स्पष्टाऽक्षर- 
योजना ॥ ४१ ॥ 


अनयोद्वंयोरपि फलं स्तीति प्रवृत्त्यतिशयार्थं पञ्चामेः- 
एककालं द्विकालं वा त्रिकालं वाऽपि यः पठेत्‌ । 
ब्रह्मीभुतस्य तस्यापि दशेनान्मुच्यते नरः ॥ ४२ ॥ 
न यज्ञेन बरतरदानिनाग्निहोत्रेर्महाधनेः । 
न वेदे: सम्यगःयस्तेः सम्यञ्ज्ञातेः सहाङ्गकेः ॥ ४३ ॥ 
पुराणश्रवणेर्नेव न शास्त्र: साधृचिन्तितेः । 
पराप्यते बह परममनया प्राप्यते नरेः ॥ ४४ ॥ 
र्नो मयपः स्तेनो गुरुतल्पगमोऽपि यः । 
चतुर्णां यस्तु संसर्गी महापातककारिणाम्‌ ॥ ४५॥ 
स्रीहिंसागोवधादीनां कतारो ये च पापिनः । 
ते सर्वे प्रतिमुच्यन्ते गीतामेतां पठन्ति चेत्‌ ॥ ४६ ॥ 
एते श्लोकाः स्पष्टार्थाः ॥ ४२॥ ४३॥ ४८ ॥ ४५ ॥ ४६॥ 
१ घ. योग; । २ ख, रिग, ।ख्री' । 


१८० श्रीमदूणेशागीता- [ अध्यायः ११ ] 


नित्यपाठफलं चतुर्थीपाठफलं चा55ह- 
यः पठत्रयता नित्यं स गणेशो न संशयः । 
चतुर्थ्या यः पठेद्धकत्या सोऽपि मोक्षाय कल्पते ॥ ४७ ॥ 
प्रयतः शुचेः सन्यः प्रत्यहं पठति स गणेशवत्कृतकृत्य एव भवतीति 
पू्वार्धाथः । यस्तु प्रतिपक्षं चतुर्थ्यां पठति सोऽपि मोक्षयोग्यो भवतीत्यु- 
त्तराधाथ: ॥ ४७ ॥ 
पक्षद्वयेऽप्यशक्तस्य पक्षान्तरमाह- 


ततः क्षेत्रं समासाय खाला5“यच्य गजानम्‌ । 
सळदूगीतां पठन्भक्त्या बझभूयाप जायते ॥ ४८॥ 
यतो नित्यपाठ पक्षपाठेऽप्यशक्तस्ततो हेतोः क्षेत्रं गणपतिदेवत्यं 
किंचितक्षेत्रं देवतागारं चाऽऽसाय्य प्राप्य तत्र स्रात्वा गजाननमभ्यर्च्य सक्- 
द्मां गीतां पठन्सकृत्पाठेनेव बह्मभूयाय बह्मभावाय योग्यो भवति। क्षेत्रे 
सक्ृत्पाठजेनेव पुण्येन जन्मान्तरे ज्ञानं प्राप्यावइयं मुच्यत इत्वर्थः ॥४८॥ 
क्षेत्रस्याप्यलाभ उपायान्तरमाह चतुमिः- 
भाडे मासि सिते पक्षे चतुथ्यां भक्तिमान्नरः । 
रत्वा महीमयीं मूर्ति गणेशस्य चतुर्भुजाम्‌ ॥ ४९ ॥ 
सवाहनां सायुधां च समभ्यच्यं यथाविधि । 
यः पठेत्सप्तृत्वस्तु गीतामेतां प्रयत्नतः ॥ ५० ।। 
ददाति तस्य तृष्टोऽसो गणेशा भोगमुत्तमम्‌ । 
पुत्रान्पात्रान्धनं धान्यं पशुरत्नादिसंपदः ॥ ५१ ॥ 
वियाथिनो भवेद्विया सुखार्थी सुखमाप्नयात्‌ । 
कामानन्याहँमेत्कामी मृक्तिमन्ते प्रयान्ति ते ॥ ५२ ॥ 

ॐ तत्सदिति श्रीमद्गगशगीतासुपनिषदर्थगभासु योगाम्‌- 
तार्थशास्रे श्रीमदादिगणेशपुराणे श्रीगजानन- 
बरेण्यसंवादे गुणत्रयाबिळतियोगो नामे- 
कादशोऽध्यायः ॥ ११ ॥ 


१ क, पटेद्धक्या । २ ख. कल्पते ३ ख. "नमुपचारेतभ्य°। ग ख. तपाठ तने? | ५ ख, 
स्यसतशा गे । 


[ अध्यायः ११] नीलकण्ठविरचितटीकासमेता । १८१ 


महीमयी मृद्दारुपाषाणादि मयी वाहनायुधादिसर्व कल्पोक्तमार्गेण 
घरटपश्चाशत्रमेदेष्वन्यतमरूपगणपतिविग्रहँ कृत्वा प्रजयेदित्यर्थ: । किंचे- 
तत्सवं गणेशो ददातीति पूर्वान्वयः । 

समस्तपुरुषार्थसाधनकामेरेव पठनीयमित्यत आह-द्वे विद्ये वेदितव्ये 
परा चेवापरा चेत्युपक्रम्य तत्रापरा ऋग्वेदो यजुर्वेद इत्यादेना, ऋग्वेद्‌- 
शाखाद्लिक्षणामपरां विद्यामुक्त्वाऽथ परात्पद्मक्षरमधिगव्यते रत्पदं 
हश्यमग्राद्यमिति गुरुप्रसाद्प्राप्ययोगकलाधिगम्यरूपा परा विद्या चोक्ता 
तदृभयार्थिनः पुरुषस्य विद्योभयरूपादि यथाकाममस्य पाठादेव भवाति 
सुसार्थ्युभयविधविद्याफलम्तं तत्रापराया विद्यायाः फलमेहिकम्‌। “युवा 
स्यात्साधुयुवाऽध्यायकः । आशिष्ठो दुढिष्ठो बालिष्ठः। तस्येयं प्राथेवी सर्वा 
वित्तस्य पूर्णा स्यात्‌। स एको मानुष आनन्दः ” । (ते०२।८।१) इति श्रुतं 
मानुषानन्दान्तमपराया एवाऽऽमुष्मिकं फलमुत्तरोत्तरशतगुणवृद्ध्या परा- 
धाधिकमानुषानन्दामितं “ स एको बह्मण आनन्दः ” (ते०२।८।१) इति 
श्रुतेहिरण्यगर्भानन्दान्तम्‌। एवं पराया अप्यैहिकं फलं “ य एवं वेदाहं 
ब्रह्मास्मीति स इदः सर्व भवति ” ( बृ०१० ) इति सर्वात्मभावः । 
“आत्मनो वा अरे दर्शनेन श्रवणेन मत्या विज्ञानेनेद्‌< सर्व विदितम्‌ 
(ब ०२।४।५) इति सर्वज्ञत्वं “सोऽइनुते सर्वान्कामान्सह”' (ते०२।१।१) इति 
युगपत्सवंकामावास्तिश्चेति नान्तरीयकं हृष्टं फलम्‌ । मुख्यं तु “ तरति 
शोकमात्मवित्‌ . ( छा०७।१।३ ) इतिर्श्जृत्याऽनर्थनिवृत्तिः । यत्र 
त्वस्य सर्वमात्मैवा भूत्तत्केन क॑ पशञ्योदित्यादिनाऽद्वेतादर्शनरूपा पर- 
मानन्दावातिरुक्ता । तदनेन धर्मकामस्य मोक्षकामस्य च गणेश: 
गीताध्गयनं विहितं कामानन्याछँभेत्कामीत्यनेन काम्यन्त इति कामा 
अर्था रूयाद्यः । तत्संयोगजाः स्पर्शाश्चेति तन्त्रणार्थकामो गृह्येते तेना- 
थार्थी कामार्थी चेदं शास्त्र पठेदित्युक्तं भवति । ननु सुखमैन्द्रियकं 
राजन्स्वर्गे नरक एव चेतिस्मरणाद्‌र्थकामार्थिनो गणेशगीतापाठः फलतः 
ञ्येनादिविदनर्थकरो भवतीत्याशङ्कामपनुद्ति-मुक्तिमन्ते प्रयान्ति त 
इति । तेऽर्थकामपरः अपि, अन्ते नरकं न प्रयान्ति । अपि तु 
माक्तेमेव प्रयान्ति । अयं भावः-“ इयेनेनाभिचरन्यजेत '' इति- 
विहितः इयेनः शङ्ुमारणाख्यस्वप्रयोजनमात्रसिद्ध्यर्थं इतिफलतोऽन- 
. १ घ फिंच स”। २ घ. "ना । वेद?) ३ क ९रायवोतदक्षः। घ, “राययोतदक्ष' । 
४ क यतयतर? । ख. यत्तपतर°। ५ ख. तं पारायवि?। ६ क. घ, श्रतमा। ७ ख. नुषो- 
नन्दरमिति स) ८ क,ख श्रताइनी । ९ क, घ॒ 'नेनाघ' । 


१८२ श्रीमदरणेशगीता नीलकण्ठविराचितटीकासमेता- [ अध्यायः११ ] 


थंकरः । गणेशगीतापाठस्तु शुष्यत्सस्यसंजीवनकामः । “ कारीर्या 
यजेत '' इतिस्वप्रयोजनार्थं वृष्टिकामेन विहिताऽपि कारीरीषिवृश्रिपेण 
फलेन कृत्स्नं जगदाह्वादयति । अतस्तत्रात्यल्पं दृष्ट फलम्‌ । अहष्टं फलं 
तु कर्तुरपरिमितम्‌ । एवं गणेशगीताध्येतुरपि दृष्टं फलमल्पम्‌ , अदुष्टम- 
परिमितं भवतीति तन्मोक्षायोपपद्यत इति युक्तमुक्तं मुक्तिमन्ते प्रयान्ति 
त इति । 
न वेझि हेरम्ब गीतारहस्यं तथाऽपि टीकाऽत्र मया व्यधायि । 
तञ्चापलं मे क्षमतां द्याठुलंम्बोद्रे किं न निमज्जतीह ॥ 
श्रीचातुधरभाणिती गणेशगीता- 
टीकायां गणपतिभावदीपिकायाम्‌ । 
गम्भीरप्रततसदुर्थदर्शिकाया- 
मध्यायो दशमपरोऽन्तिमः स्फुटोऽभूत्‌ ॥ ११ ॥ 
# गगनशरगिरीन्दौ १७५० विक्रमाकंस्य शाके 
पुरहरपुरि काइयां भाद्रशुङ्के चतुर्थ्याम्‌ ॥ 
सुरगुरुदिविसेऽभूत्पूर्ण एष प्रबन्धो 
गणपतिपद्पदे चार्पितोऽतीव भक्त्या ॥ १ ॥ 
इति श्रीमत्पद्वाक्यप्रमाणमर्यादा धुरंधरचतुर्धरवंशावतंसगोविन्द्सू- 
रिसूनोर्नीलकण्ठस्य कृती गणेशगीतारीकायां गणपतिभा- 
वदीपिकायां गुणत्रयविक्कतियोगो नामे- 
काद्शोऽध्यायः ॥ ११ ॥ 


समाप्तेयं सटीका गणेशगीता ॥ 


SR त त SEES SSIES BEEF CIE eT बक र वक सकमक 


* एतत्पद्यं ख. पुस्तके न विद्यते । 


१ घ, मह । 


अथ श्रीमद्रणेशणीताश्ठोकायचरणानां वर्णानुकमः । 


छोकाया: 


अ. 


भकर्मणः श्रेष्ठतमं 
भकामत. श्रद्वया च ... 
अकालदेहातोऽपात्रे 
अङ्केद्यं भूप भुवने- ... 
अखिलेविषयै मुक्तो 
भम्निर्ज्यातिरहः शाक्का 
भम्र सूयं तथा सोमे 
अच्छेद्यं शत्रसंघाते- ... 
भजोऽव्ययोऽहं भूतात्मा 
अतश्चाहनिरां भप... 
अतस्तानीह सरुध्य 
आति7:ख च वराग्यं ... 
अआतिवादोऽमिमानश्च ... 
अतो भक्त्या माय मनो 
अतोऽसक्ततया भूप ... 
अथ गाता प्रवक्ष्यामि... 
अथ वा मानसीं पूजां ... 
भथेकर्विशातिः स्वगं ... 
अथैतदप्यनुष्ठातुं ... 
अद्वद्वोऽमत्सरो भृत्वा ... 
भधमोपचयो धमा 
अनन्यभावस्त्वाँ सम्यक्‌ 
अनन्य रणो यो मां... 
भनपेक्ष्य स्वशक्तिं य- 
अनाद्यनन्तं लाकादि ... 
भनारम्भेण वैधानां 
आनिष्टाप्तौ च न द्वेटि 
भनीष्यन्ता भक्तिमन्तो 
अनेककामनावत्वं 
अनेकजन्मसंभूतिः 
अनेकानि च ते जन्मान्‌ 
भन्तरात्माने यः प्रीत- 
अन्तार्निष्ठोऽन्तः प्रकाशो 
अन्तर्वाह्येन्द्रियाणां च,,, 


भ, झा. 


३। 
६।१८ 
१।६६ 
५।३२ 
१० 
९१० 
२!१९ 
१। 
७) ९ 


१।२६ 


३। 


> 
< | १७ 


९।२० 
१११९६ 


८1११ अहं विष्णुश्च रुद्रश्च 


छोकाद।: 
अन्तः प्रसादः शान्तत्वं 


५ अन्या मत्मकृति वृद्धा... 
हु अन्य नानाविधान्देवा... 
` अब्धेरुपद्यमानास्ते 


अभ्यासाद्वा वशी कुयोत्‌ 
अर्यम्ण साऽब्रवीत्मोऽपि 
अविद्यागुगसाचिन्यात्‌ 
अव्यक्तं व्यक्ति मापन 
भव्यक्तोपास - दुदु :ख- 
अशदशपुराणोक्तम्‌ ... 
असन्मृत्यु सदमरत- ... 
असमर्थाऽपितुं स्वान्तं ... 
अपमयं निबध्यन्ते ... 


„ | असंस्यनयनं कोटि 


असंख्यवक्त्रलालित- ... 
आसि त्वं सर्वेवित्साक्षी .. 
अस्मिश्चराचरे स्थित्या 

“हृमम्रिहोविहॉता ... 
तेसको नूणो नाथो ... 


५५ | दिभेव जगद्यस्मात्‌ ... 
२८ |अइमेव परं ब्रह्म ... 
। अहमेव मह विष्ण- 

अहमेवाखिलं विश्वं ... 


अहृमेवापरो ब्रह्मा ... 
अहमेवेश्वरः दास्ता ... 


२। ४ अहं साक्षी जगशक्षः ... 


२११९ 


अआ. 


२।३१ | आत्मज्ञानरतं शान” ... 
१०। ९, आत्मानात्मविवेरेन ... 


७] ५ 
३ ६ 
२१०७ 
४।॥२'४ 


| 


आद्या संसाधयेन्मुक्ति ... 
आनन्दमश्चृतेऽसक्तः .. 
आमिचारिककतेत्वं 

आभ्यामुत्पद्यते सर्वे- ... 


११।२६ ' आजेवं गुरुशुश्रुषा ... 


शशेकाद्या: 
आवृणोति यथा माया 
आश्रित्य बुद्धिमनसी ... 
आसनेषु समासीनः 

ड्‌, 
इस्छाऽव्यः्क्तं धतिद्वेपो 
इतरत्सुलभं राजन्‌ 
इति क्षेत्र तथा ज्ञाता ... 
इति तस्य वचः श्रृत्वा 
इति ते कथितो राजन्‌ 
इत्थं योगं मयाऽऽख्यातं 
इन्द्रियार्थाश्च संकल्प्य ... 
इन्द्रियाश्वान्विचरतो ... 
इमं गोप्यतमं योगे ... 
इष्टा देवाः प्रदास्यान्त 


इंटशं विद्विमितत्वं ... 


उच्छियाधमनिचयं ... 
उपकारं फलं वापि ... 


ऊर्जो भवन्ति भूतानि 
ए. 

एककालं द्विकालं वा ... 
एकस्मिन्माये प्य त्वं 
एतदेव परं ब्रह्म 
एतं पुराभवं योगे 
एतां ब्रह्मवियं भूप 
एते दोषाः परित्याज्या 
एवं कुवेन्सदा योगी ... 
एवं मां य उपासीत 
एवं यः कुरुते राजन्‌ ... 
एषु निपु प्रवृद्धु ... 

ओ. 


भोंकारः पावनं साक्षी 
च. 

कदाचिदाक्रियः कोऽपि 

करुणापुर्णद दया 


[२] 


त न त त न त क प 


अ. को, | छोकाया: 


२॥३८ 
२1४० 
४।२६ 


९।२२ 
३।४३ 
९।४१ 
११।३५ 
११।३५ 
११।३६ 
५। ३ 
११६३ 
११॥३२ 
२।१२ 


२॥ ४ 
१॥१७ 


कतारमिति मां तेषां ... 
कतीरं त्रिविधं विद्धि ... 
कभेकारीन्द्रियग्रामं ... 
कमणा झुद्धहदयः 
कर्यचित्पण्यपापानि .. 
कामक्रोधौ महापापी .. 
कामश्चेव तथा क्रोधः ... 
कामाइ्कुरवियोगेन 
कामिनो हि सदा कामे: 
कामो लोभष्तथा क्रोधो 
कायिकं वाचिक बोंद्रे ... 
कायिकादित्रिधा भृतान्‌ 
कारणे सति कामस्थ ... 
कार्याकायेकृतीनां स ... 
कालेन बहुना चायं 

का शुक्ला गतिरुदिष्टा... 
किरीटकुंडलधरं 

कि क्षेत्रं कश्च तद्वेति ... 
कि सुखं त्रिषु लोकेषु ... 
कुवेन्ति देवताप्रीति 
कुवन्ति सकलं कमे 
कुवेन्ति सततं कम... 
कुषन्द्रप च शोकं च ... 
कृत्त्राऽन्तर्मातुकान्यासं 
केवलं कमणां न्यासं ... 
को वेद लीलास्ते भूमन्‌ 
क्रियायामाक्रियाज्ञान- ... 
क्रियायोगो त्रियोगश्च ... 
ऋोघादज्ञानसंभूतिः 
कनली खमहेकारः ... 
क्षरं पञ्चात्मक वोडू ... 
क्षिती सुगन्धरूपण 


खगण स्ववशं कृत्वा ... 


गन्धर्वपु मनुष्येष 
गुगैल्िभिरियं देहे 
गरुविज्ञद्विजातीनां 


eee 


७ 9 


को काया; 


चतु्षिशत्यक्षरो यो ... 
चतुर्वेदार्थतत्त्वज्ञा: ... ... 
चत्वारो हि मया वर्णा... 
चित्तशाद्विश्च महती ... 
चिन्तयानस्य ।वेषयान्‌ ... 
चेद्यं सवत्मिके देशे ... ... 
GE 
जनाः स्युरितरे राजन्‌ 
जन्तृनां दितकत।रम्‌ ... 
जहाति यदि कमाणि ... ... 
जित्वा प्राणान्प्राण ता 
जीवन्मुक्तः स योगीन्द्रः ... 
जीवन्मुक्ताहरदे मग्नाः... 
जतारः षडरीणां ये ... 
ज्ञानखड्गप्रहारण 
ज्ञानचक्षरहं तेष्य .., -- 
ज्ञाननिष्ठा कर्मनिष्ठा ... ... 
ज्ञाननिष्टात्तपोनिष्टात्‌ ... 
ज्ञानविज्ञानसंपन्ने 
ज्ञानं च पत्रावेधं राजन्‌ ..« 
ज्ञया मत्प्रकृति: पूर्वे ... 
त्‌. 
तज्ज्ञं त्वं विद्वि मां भूप 
तज्ज्ञानविषयं राजन्‌ ... ... 
तज्ज्ञेयं पृरुषव्याघ्र ... ««« 
₹,उश्च सवेभावेन ; 
ततस्ततः कृपदेतत्‌ ... ... 
ततः क्षेत्रं समासाद्य ... 
ततः सर्वाणि भतानि... ... 
ततो राजा वरेण्यः स 
तत्तत्कमे च वीर्य च ... 
तत्तेऽहं शुणु वक्ष्यामि 
तत्रापि त्वमशक्तश्चत्‌... ... 
तत्त्वमत्र निबोदधु मे ... 
तत््वविद्योगयुक्तात्मा ... 
तत्वं मुमुक्षुणा ज्ञयं ... ... 
तत्सवेमर्पयेद्रह्मः ... ... 


छोकाद्या: 
तथा तथाऽस्य तं भावं 
तदकमे च कमापे 
८।२४ तिदेस्थिरं जन्मस्रृती 
तद्ग्रामं ननियम्याऽऽदौ 
तन्द्रीप्रमादसभूतं ... 
तपोऽपि त्रिविधं राजन्‌ 
तप्तः श्रान्तो व्याकुलो वा 
तमिदानीमहृं वक्ष्ये ... 
तस्माक्तमाणि कुर्वीत ... 
तस्मादेतत्समुत्सज्य 
तस्मान्नियम्य तान्यादो 
तामसीं य श्रिता राजन्‌ 
तुल्यं प्रकृत्या कुरुते ... 
तजाऽभयमाहिसा च ... 
तेग वत्ति प्रथग्भतं 
त्यक्त्वा राज्ञ कुटंम्बं च 
त्रयीविप्रतिपन्नस्य 
त्रिविधस्यापि दुःखस्य 
त्वमिन्दरोऽिथमश्चव ... 
त्वमेब तत्त्वतः सवां ... 


द्‌. 
६। 3 ददाति तस्य तुशेष्सी 
दानं द्विजानां शुश्रूषा ... 
दाढय शोय च दाक्ष्यं च 
दिव्यदेहघरो योग त्‌ ... 
दुर्शय॑ चातिसूक्ष्मत्वात्‌... 
टरयाहरय्रमिदं स५ 
ष्ट्रवश्वरं परं रूपं 

देवा मनुष्या नागाद्या... 
३हम.त्रभृतो भूप 
दैतान्निःसृत्य नरकात्‌... 
द्व्यामुरी राक्षसी च... 
द्रव्यण तपसा वाऽपि .. 
ददुः खसहो द्वेष्टा 

वजे हृरद महानद्यां ... 
४| ८ द्विविधा गतिरादृष्टा ... 
३॥२३ |द्विविधान्यपि कमाणे... 
४। ९| द्विविधोऽप दि योगोऽयं 


ee टन. काकः 
Ce 


eve 


अ, का 
६॥१४ 
३।२२ 
११। ६ 
२) ६ 
११।२५ 
११। १ 
७) ७ 
१1१९ 
१।३७ 
१०।१७ 
२।०१ 

१०) ३ 
११।१२ 
१५।३८ 

१।६१ 
ci२० 

११।५१ 
११।३३ 
११।३१ 
५1२५ 
९।२९ 
७) 3 

८॥१८ 
१॥१८ 
१०।१२ 
१०। १ 
३३४ 
४] २ 
१।४४ 
६।२१ 

५।१९ 

शाकाद्याः 


ध. 
धमोध£फले त्यक्त्वा ... 
धर्माधर्मा जहातीह॒ ... 
घीतपाबलिनां चाइ ... 
ध्यानं ध्येयः सुगतिः स्तोत्रं 
ध्यायन्तः परमं ब्रह्म ... 

स्‌. 
न कुर्वेऽद्द यदा कमै ... 
न क्रिया न च कतेत्वं 
न जञानसमतामोत 
न तदर्त यदतैथेन्‌ ... 
नमामि त्वामतः स्वामिन्‌ 
न मां विन्दन्ति पापिष्ठा 
न यज्ञैनै व्रौदानेः ... 
न यो. यो^मित्याहुः... 
न विनश्याति मद्भक्ता... 
नस योगः स्रिया योगा 
नातिभुञ्जन्सदा योनी ... 
नानावमतुक्रयो भूमेः ... 
नान॥१4पु भतेषु ... 
नानाविभात,भरह ... 
नानासङ्ग सनः कृवैन्‌ ... 
न"निलत्वं नानलत्वं ... 
नित्यं ब्रह्म प्रयान्त्येते... 

